

GOVERNMENT OF INDIA  
ARCHÆOLOGICAL SURVEY OF INDIA


CENTRAL  
ARCHÆOLOGICAL  
LIBRARY

ACCESSION NO 1561

CALL No. *Sa8k/Jag/Ach*

D.G.A. 79

Wrote  
Sanskrit



JAIDEV

२५

महाकविश्रीजयदेवविरचितं

# गीतगोविन्दकाव्यम्

(GITAGOVINDA)

श्रीकुम्भनृपतिप्रणीत-रसिकप्रियाव्याख्यया, महामहो-  
पाध्याय-श्रीशङ्करमिश्रनिर्मित-रसमञ्जरीव्याख्यया,  
दीपिका-पदद्योतनिका-सङ्गीविनी-  
बालबोधिनीव्याख्याविशिष्टांशैः,  
तत्पाठान्तरैः, परिशिष्टैश्च  
समन्वितम्



श्रीमदिन्दिराकान्तचरणान्तेवासिना  
नारायण राम आचार्य 'काव्यतीर्थ'  
इत्यनेन संशोधितम्



नवमं संस्करणम् : १९४९

निर्णयसागर-मुद्रणालयम्, मुंबई नं. २

मूल्यं ३ रुप्यकाः



[ अस्मै पुनर्मुद्रणायधिकाराः स्वायत्ताः सन्ति ]

Publisher:-Satyabhamabai Pandurang, } 'Nirnaya-sagar' Press,  
Printer:-Ramechandra Yesu Shedge, } 26-28, Kolbhat Street, Bombay

CENTRAL ARCHAEOLOGICAL  
LIBRARY, NEW DELHI.

Acc. No. 1561

Date. 1. 6. 54

Call No. 3a 8k / Jay / Ach

## प्रथमसंस्करणस्य प्रस्तावना.

श्रीमहाकविजयदेवविरचितं मृदुलपदसरणिललितं रुचिरार्थसंहतिबहुलं सर-  
सरागनिबद्धसुप्रबन्धप्रधानं शृङ्गाररसभाण्डागारसदृशमिदं गीतगोविन्दकाव्यं  
कैवलिद्वयो मुद्रयित्वा प्रकाशितमपि सदृशदाहादिन्या साहित्यसंगीतविवेकप्रचुरया  
टीकया समेतं केनापि प्रकाशितं नैव दृश्यते । अतस्तद्रसध्वन्यलंकाररामतालादि-  
लक्षणानुगतिद्योतकेन टीकाद्वयेनार्लकृत्य संप्रति रसिकजनविनोदाय प्रकाशयते ।

अस्य गीतगोविन्दकाव्यस्य प्रणेतुर्जयदेवकवेर्देशकालादिकं जीवितवृत्तं चान्येषां  
बहुना कवीनामिव सम्यक् न ज्ञायते । तथाप्यस्माभिर्वैकिंचिन्मधुकरवृत्त्य-  
संकलितं तदत्र विद्वत्कौतुकाय संगृह्यते ।

गीतगोविन्दकाव्यादेव यदस्य कवेः पितृनामादिकं लभ्यते तदेवम्—जयदेवस्य  
पितुर्नाम श्रीभोजदेव इति । मातुर्नाम राधादेवी रामादेवीति वा । पराशराभिधः  
कोऽपि रसिकोऽस्य सुहृदासीत् । जयदेवैकवेर्भार्याया नाम पद्मावतीति ।  
उमापतिधरः शरणः, गोवर्धनाचार्यः, धोईकविराज इत्येते कवयो जयदेवसम-  
कालीना आसन् । जयदेवस्य कुलवृत्तिग्रामः किन्दुबिल्लवाख्य आसीदिति ।

जयदेवकविः परमः कृष्णभक्त आसीत् । अतो लोकेऽयं महासाधुत्वेन  
सर्वस्मिन्नपि भरतखण्डे विख्यातो बभूव । एतद्विषयकमस्य चरितं श्रीमन्नन्दत-  
कृतभक्तमालाखण्डे ग्रन्थे ३९ तमसर्गमारभ्य ४१ तमसर्गपर्यन्तं त्रिभिः सर्गैर्वर्णित-  
मस्ति । तदत्र बालबोधाय यथामूलमुपन्यस्यते । तद्यथा—

“पुनरप्रे प्रवक्ष्यामि भक्तिमाहात्म्यमुत्तमम् ।

यच्छ्रुत्वा जायते भक्तिर्वासुदेवे महात्मनि ॥

जगन्नाथपुरीप्रान्ते देशे चैवोत्कलाभिधे ।

बिन्दुबिल्व इति ख्यातो ग्रामो ब्राह्मणसंकुलः ॥

तत्रोत्कले द्विजो जातो जयदेव इति श्रुतः ।

विद्याभ्यासरतः शान्तः पुरुषोत्तमपूजकः ॥

१ गीतगोविन्दस्य ‘श्रीभोजदेव’ इत्यादिपदे (पृ० २००) द्रष्टव्यम् ।

२ गीतगोविन्दस्यैकोनविंशप्रबन्धस्यान्तिमपदस्य—‘जयति पद्मावतीरमणजयदेव’  
इत्यादि (रसमञ्जरीदि) पाठान्तरदर्शनात् (पृ० १३३) भक्तमालाग्रन्थेऽपि तथैव  
कथनाच्च ।

३ गीतगोविन्दस्ये ‘वाचः पञ्चवयस्युमापतिधरः’ इत्यादिपदे (पृ० ९) द्रष्टव्यम् ।

४ गीतगोविन्दस्यसप्तमप्रबन्धस्यान्तिमपदे (पृ० ६८) ‘बिन्दुबिल्वसमुद्रसंभवरोहि-  
णीरमणेन’ इति दर्शनात् । टीकाद्वयेऽपि किन्दुबिल्वदलस्य जयदेवकुलवृत्तिग्रामत्वेन  
व्याख्यातत्वाच्च । भक्तमालाग्रन्थे तु ‘बिन्दुबिल्व’ इति पाठो दृश्यते ।

५ अयं भक्तमालाग्रन्थः श्रीमद्भिः खेमराजश्रीकृष्णशासमहाशयैः सक्तीये श्रीवेङ्कटे-  
श्वरमुद्रालये मुद्रयित्वा प्रकाशितः । तत उद्धृतमेतदध्यायत्रयम् ।

अथ तत्रैव विप्रोऽन्यो देवशर्मन्ति विश्रुतः ।

अनपत्यो बभूवसौ जगन्नाथमुपागतः ॥

नमस्कृत्य हरिं मूर्ध्ना स्वीचकार कृताञ्जलिः ।

यदि मे संततिर्नाथ ! स्वप्नसादान्निविध्यति ॥

अपत्यं प्रथमं तुभ्यमर्पयिष्याम्यसंशयम् ।

प्रतिश्रुत्य मनस्येवं स यातो निजमन्दिरम् ॥

तत्र काष्ठेन कियता कन्यैका प्रथमाजनि ।

ततः पुत्रानसृजत साधुवृत्तान्मनोहरान् ॥

ततः स मनसा स्मृत्वा सपत्नीको द्विजोत्तमः ।

कन्यां गृहीत्वा हर्षेण जगन्नाथमुपागतः ॥

नमस्कृत्य जगन्नाथं देवशर्मात्रवीह्वलः ।

‘देवदेव ! जगन्नाथ ! प्रसादः फलितो मम ॥

प्रथमा तनया जाता पुत्रास्तु तदनन्तरम् ।

अतः प्रतिश्रुतां कन्यां ददामि प्रतिगृह्यताम् ॥’

इत्युक्त्वा तां करेणासौ गृहीत्वा तां प्रदर्श्य च ।

पूजकेभ्योऽथ वृत्तान्तमादितो व्याजहार सः ॥

ततो बहिः समागत्य सोऽवतस्थे कश्चिद्विजः ।

रात्रौ तस्य च विप्रस्य पूजकस्य जगत्प्रभुः ॥

स्वप्ने तं कथयामास जगन्नाथो हृतं वचः ।

‘देवशर्मन् ! प्रसन्नोऽस्मि स्वीकृता ते सुता मया ॥

परंतु जयदेवाय दीयतां मत्प्रियो ह्यसौ ।

अहमेव स विज्ञेयो नात्र कार्या विचारणा ॥’

पूजकोऽप्येवमेवाथ स्वप्नं दृष्ट्वा प्रबोधितः ।

देवशर्माणमागत्य स्वप्नं प्रोवाच हर्षितः ॥

श्रुत्वा देवशर्मापि स्वप्नं सत्यममन्यत ।

पूजकं तं नमस्कृत्य गृहीत्वा तनयां निजाम् ॥

जगाम जयदेवस्य संनिधौ हृष्टमानसः ।

तं तु पणकुट्टीमध्ये प्रामाद्वहिरवैक्षत ॥

दरिद्रं निरपेक्षं च शास्त्रं पश्यन्तमादरात् ।

मनसा तु जगन्नाथं ध्यायन्तं मुदिताननम् ॥

प्रणम्य जयदेवं तं देवशर्मात्रवीह्वलः ।

‘ह्यं मे तनया ब्रह्मजगन्नाथाज्ञया मया ।

नास्मा पश्चावती तुभ्यं दीयतेऽनुगृहाण ताम् ॥’

इत्युक्तो जयदेवस्तमुवाच मधुरं वचः ॥

अहं न कन्यादानस्य पात्रं धीनोऽनिकेतनः ।

ममापि न जिघृक्षास्ति किमिदं भाषसे वृथा ॥

जगन्नाथाज्ञयेत्युक्त्वा यन्मां वक्ष्यति स्फुटम् ।  
कुत एवं मतिभ्रंशो गच्छ गच्छ यथासुखम् ॥  
आनाय्य पूजकं तत्तु देवशर्मातियज्ञतः ।  
निवेदयामास मुहुत्तां च न स्वीचकार सः ॥  
ततः स्वतनयां तत्र स्थापयित्वा द्विजोऽब्रवीत् ।  
‘अयं तु ते पतिः पुत्रि ! त्वया पूज्यश्च सर्वदा ।  
पतिसेवापरा नारी सुखमश्नय्यमश्नुते ॥’  
इत्युक्त्वा तां देवशर्मा ययौ पठ्या सहश्रमम् ।  
सापि कन्या स्थिता तत्र जयदेवस्य संनिधौ ॥  
जयदेवस्तु तां प्राह ‘गतौ तौ पितरौ तव ।  
त्वां विहाय त्वमप्येका कथं स्थास्यसि कानने ? ॥’  
अथ पद्मावती प्राह ‘भगवन्किं ब्रवीषि भोः ! ।  
स्वमातृपितृदेयां वै स मां तुभ्यं ददौ पिता ॥  
अतस्तवाहं एवं चेन्मामतिभक्तामनागतम् ।  
स्वक्षयसीत्यत्र किं कुर्यां नाहमेका त्वयि स्थिते ॥’  
पद्मावतीवचः श्रुत्वा जयदेवोऽप्यचिन्तयत् ।  
अनया सत्यमुक्तं हि त्यागे दोषो महान्मम ॥  
तस्मादस्याः पितुर्गेहं गत्वाऽहमनया सह ।  
इमां प्रतिग्रहीष्यामि विधिना नात्र संशयः ॥  
इति निश्चित्य मनसा जयदेव उवाच ताम् ।  
एद्यागच्छ मया सार्धं गच्छामि त्वत्पितुर्गृहम् ।  
विधिना तत्र ते पार्णि ग्रहीष्यामि न संशयः ॥  
इत्येवं वचनं श्रुत्वा प्राह पद्मावती पुनः ।  
त्वदाज्ञाकरणं धर्मं इत्येवं मां पिताब्रवीत् ॥  
अतो महाप्रसादोऽयमित्युक्त्वाग्रे स्थिताभवत् ।  
जयदेवस्तथा सार्धं देवशर्मण्यहं गतः ॥  
तमुक्त्वा गगदं सर्वं प्रतिगृह्य यथाविधि ।  
पद्मावत्या तया सार्धमाजगाम निजं गृहम् ॥  
उभौ तौ दम्पती तत्र एकप्राणौ बभूवतुः ।  
रुत्यन्तौ चापि गायन्तौ श्रीकृष्णार्चनतत्परौ ॥  
**एकदा जयदेवस्तु मनस्येवमचिन्तयत् ।**  
स्वयंकृतेन गीतेन तोषयिष्याम्यहं हरिम् ॥  
इति निश्चित्य निर्माय गीतगोविन्दनामकम् ।  
गायंस्तु देवदेवाग्रे पठ्या सह ननर्त ह ॥  
एवं नित्यव्रतं तस्य तत्रैकस्मिन्दिने पुनः ।  
बबन्ध रासचरितं कृष्णोक्तौ राधिकां प्रति ॥

शिरस्त्राघेहि मे पादमित्यर्थं च करं हृदि ।  
 समायान्तं न तद्वातुं शशाकेश्वरतां स्मरन् ॥  
 अन्यदन्वेषमाणोऽपि न लेभे तादृशं पदम् ।  
 संस्थाप्य पुस्तकं ज्ञातुं जगामान्यद्विचिन्तयन् ॥  
 तावज्जयदेवरूपेण कृष्णस्तत्र समागतः ।  
 पद्मावतीमुवाचाथ पुस्तकं देहि मे प्रिये ! ॥  
 पद्मावती समानीय ददौ तत्पुस्तकं द्रुतम् ।  
 गृहीत्वा पुस्तकं तत्र जयदेवेन यत्कृतम् ॥  
 मनसा तल्लिलेखास्तौ जयदेवस्वरूपवृक्षः ।  
 पुनस्तथाय स ज्ञातुं जगामातिविरागितः ॥  
 कंचित्कालमतीत्याथ जयदेवः समागतः ।  
 देवानभ्यर्च्य भक्त्या च गृहीत्वा पुस्तकं पुनः ॥  
 मनसा कल्पितं पर्यं लिखितुं तु समुद्यतः ।  
 ददर्श तत्र तत्पर्यं नालिख्यदयं पुरा ॥  
 अन्येन लिखितं ज्ञात्वा प्राह पद्मावतीं प्रियाम् ।  
 अये ! केनेदमालेखि तं जानासि शुचिस्मिते ! ॥  
 नाहमेतत्पदं पूर्वमलिखं नाक्षरं मम ।  
 इति श्रुत्वा वचस्तस्य प्राह पद्मावती प्रिया ॥  
 नाथ कोऽयं भ्रमस्तोऽद्य जयदेवं वचोऽब्रवीत् ।  
 ज्ञातुं गतस्तु तत्काले पुनरागत्य सत्वरम् ।  
 गृहीत्वा पुस्तकं मत्तो लिखित्वा त्वं पुनर्गतः ।  
 ज्ञातुमेवं तु जानामि कोऽन्यस्त्वत्तोऽत्र लेखकः ॥  
 इति श्रुत्वा प्रियावाक्यं जयदेवोऽतिविस्मितः ।  
 अहर्निशं तमेवार्थं चिन्तयन्नालभत्सुखम् ॥  
 तस्मिन्दिने रात्रिशेषे स्वप्ने श्रीपुरुषोत्तमः ।  
 उवाच जयदेवं तु स स्वप्ने मुमुक्षे भृशम् ।  
 स्वपत्नीं सुभगां मेने पुरुषोत्तमदर्शनात् ॥  
 तदारभ्यातिभक्त्या वै पश्या सद्य हरिं भजन् ।  
 गायन्वे गीतगोविन्दं तोषयामास केशवम् ॥  
 निर्माय गीतगोविन्दपुस्तकं पुरुषोत्तमे ।  
 निवेद्य कृतकृत्योऽभूज्जयदेवो महामनाः ॥  
 पुनर्वैक्ष्यामि तस्यैव चरितं परमाद्भुतम् ।  
 जयदेवस्य विप्रस्य गीतगोविन्दसंभवम् ॥  
 एकदा गीतगोविन्दं श्रुत्वा राजातिहर्षितः ।  
 निजाग्रे स्थापयित्वा तत्काव्यं तादृशमेव च ॥

स्वनं निर्माय विद्वज्जो ददावाज्ञां नृपः पुनः ।  
 अद्यारभ्य ममैतद्वै गीतगोविन्दनामकम् ॥  
 पठ्यतां गीयतां सर्वैरन्यथा दण्डभागभवेत् ।  
 इत्याज्ञाप्य द्वितीयं तद्वीतगोविन्दनामकम् ॥  
 प्रस्थापयामास नृपः काव्यं स्वकृतमेव तु ।  
 जयदेवकृतं कोऽपि न जगौ नृपशासनात् ॥  
 अवैकस्मिन्दिने राजा द्रष्टुं श्रीपुरुषोत्तमम् ।  
 आगतस्तत्र देवाग्रे जयदेवं ददर्श ह ॥  
 नृत्सन्तं स्वकृतं काव्यं गायन्तं नृप आह तम् ।  
 अहो मदीयं काव्यं त्वं कुतो न स्वीकरोषि भोः ॥  
 श्रुत्वा जयदेवस्तु राजानं प्राह भीतवत् ।  
 स्वीकृतं भवदीयं तु काव्यं राजन्न संशयः ॥  
 परंतु मत्कृतेनायं यथा तुष्यति केशवः ।  
 न तथा त्वत्कृतेनेति परीक्षा क्रियतामिह ॥  
 एतच्छ्रुत्वा तु वचनं जयदेवकृतं स्वकम् ।  
 उभयं स्थापयामास जगन्नाथाग्रतः स्वयम् ॥  
 उवाच देवं भोः स्वामिन् ! किं तवातिप्रियं द्वयोः ? ।  
 तत्स्थापयोपरिष्ठातु यामः सर्वे बहिर्गृहात् ॥  
 इत्युक्त्वा ते बहिर्याता द्वारे दत्त्वा कपाटकम् ।  
 राजा च जयदेवश्च ये चान्ये तत्र वै द्विजाः ॥  
 अग्रे स्थित्वा क्षणं तत्रोद्घाटितं स्वयमेव हि ।  
 कपाटं मन्दिरे याताः सर्वे राजपुरःसराः ॥  
 ददृशुस्तत्र ते सर्वे जयदेवेन निर्मितम् ।  
 उपरिष्ठात्स्थापितं तु तदधो राजनिर्मितम् ॥  
 दृष्ट्वा तत्परमाश्चर्यं राजा शोकसमन्वितः ।  
 तत्याजार्णं च पानीयं रात्रौ तत्रैव तस्थिवान् ॥  
 नृपः स्वप्ने ददर्शाथ पुरुषोत्तमरूपधृक् ।  
 कश्चित्समागतो ब्रूते किमर्थं शोचसे वृथा ? ॥  
 गीतगोविन्दसदृशं नान्यत्काव्यं प्रियं मम ।  
 त्वत्कृतेनापि तुष्यामि भक्तस्त्वं नात्र संशयः ॥  
 परंतु गीतगोविन्दं स्वीकरोतु भवानपि ।  
 प्रस्थापयतु लोकेऽस्मिन्मम प्रीतिविवर्धनम् ॥  
 एवं पश्यन् नृपः स्वप्ने जहौ निद्रां मुदान्वितः ।  
 कृष्णं ननाम मनसा स्वापराधं क्षमापयन् ॥  
 तदारभ्य नृपो जातो जयदेवेऽतिभक्तिमान् ।  
 स्वयं तु गीतगोविन्दं प्रपठन्भक्तिपूर्वकम् ॥

प्रख्यापयामास पुनर्देशे देशे नृपोत्तमः ।  
अथापरं प्रवक्ष्यामि तस्यैव चरितं शुभम् ॥

एकदा तत्काले देशे पुरुषोत्तमसंनिधौ ।  
कस्मिंश्चिन्नगरे काचिच्छाकविकयिणी मुदा ॥  
क्षरत्काले निशीथिन्वां चन्द्रिकाक्षितदिग्दशे ।  
गायन्ती गीतगोविन्दं वृन्ताकवनमध्यगा ॥  
वृन्ताकं च विचिन्वन्ती विक्रयार्थमितस्ततः ।  
गायन्ती कृष्णचरितं जयदेवविनिर्मितम् ॥  
श्रुत्वा गानं तु भगवांस्तस्याः पश्चादितस्ततः ।  
शृण्वन्गीतं स बभ्राम ब्रजन्ती सा यतो यतः ॥  
एवं भक्तिवशः कृष्णो वृन्ताकविपिने हरेः ।  
वृन्ताककण्ठकैरिच्छं परिधानीयमम्बरम् ॥  
वृन्ताकानि गृहीत्वा सा मन्दिरं स्वं गयी यदा ।  
तदा स्वधाम संप्राप्तो निशि श्रीपुरुषोत्तमः ॥  
प्रभाते तत्र पूजार्थमायातः पूजको हरेः ।  
पूजासंभारमादाय द्रष्टुं राजाप्युपागतः ॥  
प्रोद्धाव्य स कपाटं तु गत्वा देवस्य संनिधौ ।  
स्थापयन्परिधानीयमपश्यत्खण्डशः कृतम् ॥  
वृन्ताककण्ठकैर्विद्धं किमेतदित्यभिनन्तयत् ।  
आहूय स तु राजानं दर्शयामास चाम्बरम् ॥  
कथमेतद्भूद्राजन्परमाश्चर्यमित्यहो ।  
मयैवागत्य च पुनः कपाटोद्घाटनं कृतम् ॥  
न बालो नापि चोन्मत्तः कश्चिदत्रागतो निशि ।  
कथमेतद्विजानीयां केनेदं कृतमीदृशम् ॥  
इत्युक्त्वा पूजयित्वा तं सह राज्ञा स पूजकः ।  
विस्रितो बहिरागत्य परां चिन्तामुपागतः ॥  
मुहुर्मुहुश्चिन्तयानो न लेभेऽद्भुतकारणम् ।  
तदा राजापि तत्रैव पूजकब्राह्मणेन वै ॥  
उवाच रात्रौ श्रीकृष्णं प्रार्थयन्मनसा मुहुः ।  
केनेदमासीदस्त्रस्य खण्डशः करणं विभोः ॥  
एवं चिन्तापरौ तौ तु लक्ष्मणनजलाबुभौ ।  
रात्रौ सुषुप्तस्तत्र लेभाते नैव तौ सुखम् ॥  
तदा निशावशेषे तु स्वप्ने श्रीपुरुषोत्तमः ।  
ददशतुरुभौ देवं तत्तद्भूषणमागतम् ॥  
राजानं ब्राह्मणं चापि वदन्तं मधुराक्षरम् ।  
विपीदसि किमर्थं भो ! मद्भस्त्रच्छेदनादिना ? ॥

शृणुष्व कारणं वासो येन च्छिन्नमनेकधा ।  
 इतोऽविदूरे वृन्ताकवाक्यां काचिज्जगौ मुदा ॥  
 फलविक्रयिणी गीतगोविन्दं मम बह्वभम् ।  
 तच्छ्रोतुमगमं चाहं वाक्यां सार्धं तथा पुनः ॥  
 इतस्ततो ह्यधावं तु ततो वृन्ताककण्टकैः ।  
 खण्डशः स्फुटितं वस्त्रं सत्यमेतन्न संशयः ॥  
 मा विषादं कुरुष्वान्न नैव दोषोऽस्ति कस्यचित् ।  
 इति श्रुत्वा वचः स्वप्ने भूपतिः स च पूजकः ॥  
 उत्थाय च ततो विप्रो राजसंनिधिमागतः ।  
 राजानमुक्तवान्सर्वं स्वप्ने यथादवैक्षत ॥  
 श्रुत्वा राजाय तत्सर्वं सत्यमेतदिति ब्रुवन् ।  
 उवाच स्वप्ने यदृष्टं राजापि स्वयमेव हि ॥  
 परस्परं प्रशंसन्तौ शाकविक्रयिणीमुभौ ।  
 जयदेवकविं चैव राजा तु ब्राह्मणः स च ॥  
 अथ राजा तु तां शर्द्रीं शाकविक्रयिणीं तदा ।  
 आनाय्य जीविकं दत्त्वा वसत्रैव पुरे सदा ॥  
 गायन्ती गीतगोविन्दं नित्यं श्रीपुरुषोत्तमम् ।  
 तोषयेति नृपस्त्राज्ञां दत्त्वा संपूज्य केशवम् ॥  
 भुक्त्वा प्रसादं देवस्य जगाम भवर्नं निजम् ।  
 जयदेवं ततो राजा भक्तराजममन्यत ॥  
 मुहुस्तद्दर्शनाकाङ्क्षी कविवेश्म ययौ नृपः ।  
 एवं भक्तिवशः कृष्णः किं किं न कुरुते प्रभुः ॥  
 तस्मादद्यापि भक्तिर्हि नृणां सर्वार्थसाधिनी ।

**अथापरं प्रवक्ष्यामि पद्मावत्या विचेष्टितम् ॥**

जयदेवस्य चरितं महादाश्चर्यमुत्तमम् ।  
 एकदा तत्र नृपतेर्भ्राता कश्चित्सगोत्रजः ॥  
 ममार कालधर्मेण तत्पत्नी सुव्रता सती ।  
 अनुगन्तुं मनश्चक्रे निश्चितं पतिदेवता ॥  
 ततो राजा ददौ सर्वं संभारमौर्ध्वदहिकम् ।  
 स्वयं तत्र गतो राजा पुरवासिजनैर्दृतः ॥  
 तस्मिन्नेव क्षणे राज्ञीं द्रष्टुं पद्मावती ययौ ।  
 राज्ञीं प्रणम्य तां प्राह सतीं द्रष्टुं किमेषि भोः ? ॥  
 इति श्रुत्वा वचो राश्याः प्राह पद्मावती सती ।  
 अहो 'पाषण्ड' इत्येष नृते पत्न्यौ मनस्विनी ॥  
 एवं मर्तुमुपायं यत्प्रसाधयति सुव्रता ।  
 अहं तु मन्ये भो राज्ञि पत्युर्मरणसंश्रुतम् ( तो ? ) ॥



तत्क्षणादेहजे बहौ भस्मीभूता न याभवत् ।  
 का भक्तिः का च तत्प्रीतिर्व्रतं तस्याथ किं पुनः ॥  
 इति श्रुत्वा वचस्तस्या राज्ञी विस्मयमागता ।  
 किमिदं भाषसे साध्वि । कथमेवं भविष्यति ? ॥  
 परीक्षा कारविध्यामि किञ्चित्कालं प्रतीक्ष्य च ।  
 इति श्रुत्वा वचस्तस्य राज्ञी विस्मयमागता ॥  
 पद्मावत्यपि तां राज्ञीं समाभाष्य गृहं ययौ ।  
 अथैकस्मिन्दिने राजा द्रष्टुं श्रीपुरुषोत्तमम् ॥  
 जगाम जयदेवं तं पुरस्कृत्वातिभक्तितः ।  
 उवास तत्र तां रात्रिं जयदेवेन संगतः ॥  
 अथ प्रभाते संजाते यावद्राजा न चागतः ।  
 तावदेव तु सा राज्ञी कविपत्नीं समाह्वयत् ॥  
 पद्मावती समायाता राज्ञीं प्राह करोमि किम् ?  
 तां दृष्ट्वा राजपत्नी सा सरोदाह च विह्वला ॥  
 राज्ञा सह कविस्तत्र देवं द्रष्टुं गतः किल ।  
 तत्राकस्माद्विना दुःखं पतिस्ते देहमत्यजत् ॥  
 तद्दुःखवशागो राजा नायाति स्वगृहं पुनः ।  
 अमी समागता भृत्याः कथयन्तीदमप्रियम् ॥  
 इति श्रुत्वा वचस्तस्या राज्ञ्याः पद्मावती सती ।  
 अहो किमिदमिच्छुक्त्वा तूष्णीं तस्थौ क्षणार्धतः ॥  
 निपपात पृथिव्यां सा गतासुरभवत्तदा ।  
 अथ राज्ञी समागत्य हाहाकारं मुहुर्मुहुः ॥  
 कुर्वन्ती स्वयमेवार्ता तामुत्थाप्य पतिव्रता ।  
 नोत्तस्थौ तां मृतां शाला राज्ञी शोकसमाकुला ॥  
 भयार्ता विललापाथ गर्हयन्ती निजां क्रियाम् ।  
 अथ तत्र गताः सर्वे राजदारः समन्ततः ॥  
 चुकुशुः शोकसंतप्ताः किं जातमिति चाश्रुवन् ।  
 अथ राजापि कविना समायातोऽतिविस्मितः ॥  
 श्रुत्वा कोलाहलं शीघ्रं ययावन्तःपुरं स्वकम् ।  
 जयदेवेन सार्धं च तत्र गत्वा ददर्श ह ॥  
 पद्मावतीं मृतां भूमौ राजा लाह प्रियां प्रति ।  
 किं जातमस्या येनेवं मृता कस्मात्कविप्रिया ? ॥  
 श्रुत्वा राज्ञी नृपवचो भीता प्राह कृताञ्जलिः ।  
 मम दुश्चरितं नाथ ! क्षम्यतां कथयामि ते ॥  
 तव भ्राता मृतः पूर्वं तत्पत्नी सा तमन्वगात् ।  
 तां दृष्ट्वा प्राह मामेतां कोऽयं पाखण्ड इत्यहो ॥

मृते पत्नौ तत्क्षणात् भस्मसादभवन्न या ।  
 तस्या वृथा मृतं प्रीतिरित्येवं मम निश्चयः ॥  
 इति श्रुत्वा वचस्तस्याधिकीर्षन्ती परीक्षणम् ।  
 अवदं ते पतिः साध्वि । मृतोऽकस्मादिति श्रुतम् ॥  
 तच्छ्रुत्वा पपातोर्व्या मृता तत्क्षणमेव हि ।  
 इदानीं लमिहायातः कविना सह संगतः ॥  
 अतः परं यत्कर्तव्यं तत्कुरुष्व मम प्रभो !  
 इति श्रुत्वा वचस्तस्या राजा प्राहातिथिस्मितः ॥  
 वृधेयं घातिता देवि । लया पद्मावती सती ।  
 निवत्स्यति कथं गेहे जयदेवोऽनया विना ? ॥  
 अतस्तस्याम्यहमपि त्वां यथेच्छं व्रजाधुना ।  
 घातने स्त्रीवधो मे स्मादवध्या हि क्रियो नृणाम् ॥  
 इति राजवचः श्रुत्वा जयदेवोऽब्रवीद्वचः ।  
 राजघ्ननपराधेयं महिषी तव सुमता ॥  
 न त्यागमर्हत्येषा वै नैवं ब्रूहि ममाग्रतः ।  
 कौतुकेन मृधावाक्यं भवत्येव न संशयः ॥  
 बाष्पात्रेण न तत्रास्ति पातकं कस्यचिदुप ।  
 किं च क्षणं जगन्नाथं स्मर त्वं सुमना भव ॥  
 भजेऽहमपि तं देवं कल्याणं स करिष्यति ।  
 इत्युक्त्वा जयदेवस्तु वाद्यमादाय सर्वशः ॥  
 प्रिये ! चार्षति यत्क्षोभं गीतं तत्परमानसः ।  
 जगौ ततः क्षणादेव पद्मावत्याः कलेवरम् ॥  
 संचचाल ततः सर्वे विस्मयोत्फुल्ललोचनाः ।  
 साधु साध्विति च प्रोचुः कंचित्कालं व्यतीत्य सा ॥  
 समुत्थाय जगौ पत्या सार्धं तु पश्यतां नृणाम् ।  
 ततो राजा जहर्षाथ राज्ञी चापि पुनः सतीम् ॥  
 प्रणनाम मुहुर्भक्त्या क्षम्यतामिति भाषिणी ।  
 ततः प्रसन्नः स कविः स्नात्वा भुक्त्वा नृपाज्ञया ॥  
 स्वगृहं प्रययौ हृष्टः पद्मावत्या महोत्सुकः ।  
 एवं भगवतो भक्तिर्नृतसंजीविनी नृणाम् ॥  
 अद्यापि वर्तते लोके निश्चयोऽपेक्षितः किल ।  
 इति श्रीभगवद्भक्तिमाहात्म्ये जयदेवचरितं

नाम चत्वारिंशः सर्गः ॥

अपरं शृणु वक्ष्यामि कवेः सुचरितं महत् ।  
 जयदेवसमः साधुर्न भूतो न भविष्यति ॥  
 सर्वभूतमुद्दलोके सममात्मसमं पुनः ।  
 पश्चात्प्रारब्धभोगस्तु मनुते कर्मबन्धनम् ॥

एकदा स कचिद्गामे निमग्नवशाद्गतः ।  
 तत्र संमानितः शिष्यैर्वस्त्रालंकरणादिभिः ॥  
 भोजयित्वा सुवर्णानि दत्त्वा प्रातर्विसर्जितः ।  
 आगच्छद्विपिने मार्गे चिन्तयन्पुरुषोत्तमम् ॥  
 ततः खड्गधरास्तत्र लुब्धाकाः समुपागताः ।  
 चत्वारो निर्दयास्त्रीमाः कालान्तकमोपमाः ॥  
 तान्हृष्टा जयदेवस्तु धनलोभाज्जिघांसतः ।  
 उपायमकरोत्तत्र प्राणत्राणाय केवलम् ॥  
 तानुवाच कविः प्रेम्णा वत्सा ? यूयं क गच्छथ ? ।  
 पुरुषोत्तमपुरीं याम इत्युक्त्वैः पुनः स तु ॥  
 उवाच तान्मधुरया वाचा भद्रमभूदिह ।  
 मयापि तत्र गन्तव्यं भवद्भिः साकमेव हि ॥  
 परं तु वृद्ध एकाकी गृहीलैतदनानि भो ।  
 गन्तुं न शक्नो यूयं चेद्दनमेतत्प्रगृह्य च ॥  
 गच्छताञ्च मया सार्धं तदा मे गमनं भवेत् ।  
 इत्युक्त्वा तानि वस्त्राणि सुवर्णानि च सर्वशः ॥  
 तेभ्यो दत्त्वा सुखं मेने प्राणत्राणं मुदान्वितः ।  
 शनैः शनैस्ततः पश्चात्ततः सोऽप्यगमत्कविः ॥  
 गृहीलैतानि वस्तूनि सुखं गच्छन्त्यमी पुनः ।  
 यास्यामि स्वगृहं दैवान्महारिष्टाद्विमोषितः ॥  
 अन्यथा माममी लोभाद्वातयेयुर्न संशयः ।  
 इत्येवं चिन्तयन्तं तं जयदेवं शनैः शनैः ॥  
 गच्छन्तं पुरतश्चौरा वीर्यनार्दः समाह्वयन् ।  
 अहो शीघ्रं समागच्छ गृहाणेदं निजं धनम् ॥  
 खं तु गन्तुं न शक्नोषि दूरं गन्तव्यमस्ति नः ।  
 इति श्रुत्वा वचस्तेषां जयदेवोऽतिशङ्कितः ॥  
 किं करिष्यन्त्यमीत्येतन्मनसाचि)चिन्तयद् पथि ( ? ) ।  
 तावते मन्त्रयामासुरयं धूर्तोऽस्ति वै द्विजः ॥  
 अस्माभिरेव वस्तूनि प्रापयिष्यति नः पुनः ।  
 घातयिष्यति गत्वार्यं स्वग्रामे नात्र संशयः ॥  
 तस्मादेनं निहत्वाथ गमिष्यामो न चान्यथा ।  
 एवं केनचिदुक्ते च तन्मध्ये कोऽप्यभाषत ॥  
 अहो किं मारणेनास्य बद्धा संस्थाप्यतां कचित् ।  
 इत्युक्त्वा जयदेवं तु गृहीत्वा तेऽतिनिर्दयाः ॥  
 हस्तौ पादौ तथैकत्र बद्ध्वा चिक्षिपुरन्यतः ।  
 पुनस्तन्मध्यतः कोऽपि महादुष्टोऽतिनिर्दयः ॥

स्त्रोत्रेण पाणिपादं तद्गृहं विच्छेद यत्नतः ।  
 ततस्ते गन्तुमनसश्चैरा जन्मुर्यदच्छया ॥  
 जयदेवोऽपि प्रारब्धभोगोऽयमित्यमन्यत ।  
 विन्तयानो जगन्नाथं तत्रारण्ये क्षुधादितः ॥  
 अथ तत्रैव नृपतिर्गृगयां पर्यटन्वने ।  
 एकाकी हयमारुढो धावन्तं मृगमन्वगात् ॥  
 राजा तत्राजगामाथ जयदेवसमीपगम् ।  
 मृगं दृष्ट्वा न विव्याध जयदेवेन शङ्कितः ॥  
 आरोप्य शिबिकायां तमानिनाय निजं पुरम् ।  
 तत्र पद्मावतीं साध्वीमानाप्य नृपतिस्तदा ॥  
 सेवयामास सर्वैश्च जयदेवं नृपोत्तमः ।  
 ततो राजा प्रतिदिनं जयदेवदिदक्षया ॥  
 जगाम तद्गृहं तस्य तदातिथ्यं चकार सः ।  
 एवं गतेषु कालेषु कियत्तु च ततः कविः ॥  
 समाजग्मुस्तु ते चारा मुद्रामात्रविभूषिताः ।  
 साधुशेषधरास्तो तमुपकारं दिदक्षवः ॥  
 आगच्छन्तो भगवतो गृहमायान्त्वसंशयम् ।  
 पद्मावतीं समाहूय पाद्यायैस्तान् पूजयत् ॥  
 ततस्तान्भोजयित्वा तमाजुहाव नृपं कविः ।  
 राजा तत्रागतस्तं च जयदेवोऽभ्यभाषत ॥  
 पुरस्कृत्य च तान्दुष्टान्दुष्टेनान्तरात्मना ।  
 राजभेते गुरुसमा महान्तः शास्त्रपारगाः ॥  
 एतेभ्यो देहि वित्तानि पात्रमेते न संशयः ।  
 इति श्रुत्वा ततो राजा रत्नानि विविधानि च ॥  
 वस्त्राण्याभरणादीनि ददौ परमभक्तितः ।  
 गृहीत्वा तद्धनं ते वै यथेष्टं गन्तुमुद्यताः ॥  
 तदा प्राह नृपं भूयो जयदेवोऽतिहर्षितः ।  
 अहो मार्गे कियद्दूरं वनमत्यन्तभीषणम् ॥  
 तस्य संतारणार्थाय भृत्यं तेभ्यो नियोजय ।  
 वनाद्बहिरिमान्कृत्वा पुनरायातु मेऽन्तिकम् ॥  
 इति श्रुत्वा ततो राजा पदातीन्पथ तान्प्रति ।  
 नियोजयामास तदा ते जन्मुत्तैः सहाद्भुतम् ॥  
 ततो सर्वेनगैस्ते (?) तु तरुच्छायामुपाश्रिताः ।  
 राजभृत्याः कथाशेषे तान्बुधं विनीतवत् ॥  
 अहो कवेर्भवन्तः के तद्भूतं कृपया मुदा ।  
 युष्मदर्थं तु भक्त्या यद्राजानं प्रार्थयत्कविः ॥

इति श्रुत्वा वचस्तस्य राजभृत्यस्य ते खलाः ।  
 कचुः प्रशस्य ते सर्वे शृणु कारणमत्र भो ॥  
 कर्नाटराजनिकटे वयं भिक्षाशिनः स्थिताः ।  
 तत्रायमपि चायातो धनार्थी काव्यकृद्भिजः ॥  
 तथैकस्य गृहे चौर्यं चकारार्थं द्विजाधमः ।  
 धनिकेन गृहीत्वाथ प्रापितो राजसंनिधौ ॥  
 राजानं प्राह धनिको नायं विप्रकुलोद्भवः ।  
 चौरोऽयं नित्यचौर्येण कदापि पतितः प्रभो ॥  
 इदानीं मद्गृहे मृत्सैर्धृत्वा नीतस्तवान्तिके ।  
 इति श्रुत्वा ततो राजा चाण्डालाय समार्पयत् ॥  
 गृहीत्वेन दुरात्मानं मम राज्याद्वहिष्कृत ।  
 अन्यराज्ये तु प्रापय्य जहि सन्नेन पापिनम् ॥  
 इत्याशां शिरसा कृत्वा चाण्डालस्तं प्रगृह्य च ।  
 गच्छेत्थं प्रार्थितो भूयो द्रव्येणापि वशीकृतः ॥  
 अस्माभिरुक्तो नायं भो वध्या युष्माभिरेव च ।  
 देशान्तरमवश्यं तु प्रापयित्वाकुलिद्वयम् ॥  
 छित्त्वा यान्तु नृपद्वारं प्रत्ययार्थं प्रदश्यताम् ।  
 इत्येतदुक्तं स्वीकृत्य नीत्वा तं राज्यतो बहिः ॥  
 अत्र राज्ये वने कापि छिच्छत्वा तत्पाणिपादकम् ।  
 रास्ते प्रदर्शयामासुरिति यातं पुरा स्म भो ॥  
 ततोऽस्मानर्चयामास राज्ञः स्मृत्वात्मरक्षणम् ।  
 इति तेषां कथयतां तुमुलः खेऽभवद्बुनिः ॥  
 संपपाताशनिर्घोरं तेषां मूर्धसु तरक्षणात् ।  
 ततस्ते राजभृत्यारस्तु दृष्ट्वा तन्महदद्भुतम् ॥  
 क्षणात्तूष्णीं स्थिताः सर्वे संज्ञां संप्राप्य ते पुनः ।  
 तत्र श्रुत्वा नृपं यान्तं जयदेवस्य मन्दिरे ॥  
 तत्रैव ते गताः सर्वे गृहीत्वा धनसंचयम् ।  
 राजानं प्रणिपत्योचुस्ते बद्धकरसंपुटाः ॥  
 राजंस्ते साधवोऽरण्ये मृता वज्रापघाततः ।  
 वज्रादिकं गृहीत्वा तु वयमेव समागताः ॥  
 इति श्रुत्वा ततो राजा किं जातमिति चाब्रवीत् ।  
 ततस्ते निजप्रश्नादि वज्रपातान्तमब्रुवन् ॥  
 श्रुत्वाथ जयदेवस्तु हाहा कृत्वा मुहुर्मुहुः ।  
 खरोद पद्मां हस्ताभ्यां छिन्नाभ्यां ताडयन्महीम् ॥  
 तरक्षणाजयदेवस्य पाणिपादं तु पूर्ववत् ।  
 प्रादुर्बभूव सर्वेषां पश्यतां नात्र संशयः ॥

असतां तादृशानां तु मृत्युं शुला तु दुःखितः ।  
 हरोद च्छन्नना तस्मात्तुल्य पुरुषोत्तमः ॥  
 ददौ हस्तौ च पादौ च किमाश्चर्यमिदं हरेः ।  
 अथ राजातिचिन्तातो जयदेवं प्रणम्य च ॥  
 पप्रच्छ किमिदं चित्रं ब्रूहि मत्कृपया द्विज ! ।  
 उवाच जयदेवस्तं वृत्तान्तं पूर्वतः स्वकम् ॥  
 चौराणां च यथातत्त्वं ततो राजा मुमोद ह ।  
 तुष्टाव जयदेवं तं धन्योऽसि स्वत्समो न वै ॥  
 दृष्टः श्रुतो वा लोकेऽस्मिन्मित्रशत्रुसमः पुमान् ।  
 धन्योऽहमतिनीचोऽपि स्वत्संसर्गाच्च संशयः ॥  
 इत्यादिवचसा राजा स्तुत्यागल्य स्वमन्दिरम् ।  
 आश्चर्यं पुत्रदारेभ्यो मन्त्रिभ्यः प्रोक्तवान्स्वयम् ॥  
 अथ कालेन कियता जयदेवो जरां गतः ।  
 तथापि नित्यकर्मादि न तस्याज कदाचन ॥  
 गङ्गास्नानव्रतं तस्य नित्यसंकल्पितं पुरा ।  
 एकदा कृतशौचादिश्वलितो जाह्नवीतटम् ॥  
 स्नानमार्गे जराक्रान्तो विश्रामं कृत्स्नचित् ।  
 गत्वा कथंचिद्गङ्गायां स्नात्वा पीत्वा जलं पुनः ॥  
 आगच्छन्पथि बभ्राम निपपात मुमूर्च्छं च ।  
 ततस्ते पथिकाः सर्वे सिपिचुस्तं च बाससा ॥  
 छायां चकुस्ततो राजा स्नात्वा तत्राजगाम ह ।  
 दृष्ट्वा तं जयदेवं तु तामवस्थामुपागतम् ॥  
 आरोप्य शिबिकायां तु प्रापयामास मन्दिरम् ।  
 स्वयमागल्य च पुनः कृताञ्जलिवाच तम् ॥  
 अहो जीर्णतरं चेदं शरीरं ते महामते ! ।  
 मया हि पादचारेण स्नातुमद्यागतं पुनः ॥  
 ददामि शिबिकां तुभ्यं कुरुष्व मम भाषितम् ।  
 इति शुला तु राजानं जयदेव उवाच सः ॥  
 ममैव शिबिका राजन् ! संरक्ष भवनेऽधुना ।  
 पादाभ्यामेव गत्वाहं स्नास्यामीति व्रतं मम ॥  
 यथा शक्तिस्ततो दामि मां कुरुष्वामहं पुनः ।  
 इति शुला ततो राजा जगाम भवन् स्वकम् ॥  
 संपूज्य देवतां भुक्त्वा राजकार्यपरोऽभवत् ।  
 अथ तस्यां तु रात्र्यां वै राजमान्यः पुरोहितः ॥  
 राजाहता महान्तो ये तत्र प्रागे द्विजाः स्थिताः ।  
 ते सर्वे ददृशुः स्वप्ने जयदेवोऽपि चान्द्रतम् ॥

शुक्लाम्बरधरा काचिच्छुक्ला मकरवाहना ।  
 पद्महस्तारविन्दाक्षी समागत्याग्रवीदिदम् ॥  
 अहं भागीरथी देवी प्रातरादिनिरन्तरम् ।  
 जयदेवस्य वाप्यां वै निवसिष्याम्यसंशयम् ॥  
 जानीहि प्रत्यहं तत्र पद्ममेतन्मया सह ।  
 आशिर्भविष्यति जले द्रष्टव्यं भवता पुनः ॥  
 अयं तु जयदेवो मे भणोऽतीव प्रियः सदा ।  
 नैतस्य व्रतभक्तोऽस्ति वाप्यां ज्ञानं करोत्ययम् ॥  
 लयापि घोभनीवः स नान्यथा मम भाषितम् ।  
 किं चान्यः प्रत्ययस्तत्र प्रोच्यते तन्निधामय ॥  
 जयदेवेन सार्धं तु गलत्कुष्ठोऽपि तत्र चेत् ।  
 कुष्ठरोगात्प्रमुच्येत स्नातः सप्तदिनादपि ॥  
 एवं स्वप्नं प्रपश्यन्तः प्रबुद्धास्ते समागताः ।  
 एकाग्रे स्वप्नमूर्धुर्वै कथां कृत्वा परस्परम् ॥  
 वृषोऽमालीग्रामदुर्जयदेवस्य मन्दिरम् ।  
 समागत्याग्रवीत्सर्वं जयदेवाय भूपतिः ॥  
 शुक्ला तज्जयदेवस्तु निजस्वप्नं स्मरन्हुदि ।  
 नृपाधीन्प्राह धन्या वै भवन्तो नात्र संशयः ॥  
 यैरेष्टा जाह्नवी देवी स्वप्ने श्रीरिव रूपिणी ।  
 किमाश्चर्यं भवद्विर्धदृष्टं स्वप्नेऽतिदुर्लभम् ॥  
 जगन्मान्या जगन्माता जगदुद्धारकारिणी ।  
 आगमिष्यति वाप्यां सा सख्यमेतच्च संशयः ॥  
 इत्युक्त्वा वृषतिस्तूर्णीं सामात्यः सपुरोहितः ।  
 सदारस्तत्र ज्ञानीयं गृहीत्वा समुपाययौ ॥  
 जयदेवोऽपि पूजार्थमर्घादीन्परिकल्प्य च ।  
 जगाम तत्र वाप्यां तु स्नातुं पश्चात्तदीयुतः ॥  
 तत्र बापीसमीपे तु गत्वा ते तु नृपादयः ।  
 जयदेवं पुरस्कृत्य सर्वे तत्रावतस्थिरे ॥  
 जयदेवोऽथ ज्ञानीयं मन्त्रं भक्त्या पठञ्जले ।  
 प्रविवेश तदा गङ्गा तत्र प्रादुर्बभूव ह ॥  
 कर्मितं तज्जलं जातं दुग्धकुन्देन्दुनिर्मलम् ।  
 तादृशी सिकता जाता यथा गङ्गासरित्स्थिता ॥  
 प्रादुर्बभूव पद्मं तज्जले दृष्ट्वातिहर्षिताः ।  
 राजा च जयदेवश्च तथान्ये ये समागताः ॥  
 तुष्टुयुक्तां जनास्तत्र गङ्गां त्रिपथगामिनीम् ।  
 जयदेवोऽपि हर्षाश्रुपरिक्लिन्नहगम्बुजः ॥

स्नात्वा पाद्यादिभिश्चैव पूजयामास भक्तिः ।  
 तस्मिन्सप्तदिनं तत्र दिव्यदेही बभूव सः ॥  
 एवमन्येऽपि ये तत्र यं यं कृत्वा मनोरथम् ।  
 ज्ञानपूजादिकं चकुरापस्तेऽखिलमीप्सितम् ॥  
 इत्येतज्जयदेवस्य माहात्म्यं कथितं मया ।  
 यः पठेच्छृणुयादेतत्तस्य भक्तिर्दृढा भवेत् ॥  
 कामी कामानवाप्येत जगन्नाथप्रसादतः ।  
 उत्तमां गतिमाप्नोति दुर्लभामपि योगिनाम् ॥

इति श्रीभगवद्भक्तिमाहात्म्ये जयदेवचरितं नामैकचत्वारिंशः सर्गः ॥” इति ।

श्रीयुतमहामहोपाध्यायश्रीदुर्गाप्रसादपण्डितैः काव्यमालायां प्रकाशितायाः श्रीगोवर्धनाचार्यप्रणीतार्यासप्तशत्याष्टिप्पणे जयदेवकविसमयो युक्त्या निर्णीतः । तथा हि—‘जयदेवकविश्च वङ्गदेशाधिपस्य बङ्गालसेनसुनोर्लक्ष्मणसेनस्य सभायामासीदिति श्रीसनातनगोस्वामिनां मतम् । ‘गोवर्धनश्च शरणो जयदेव उभापतिः । कविराजश्च रत्नानि समितौ लक्ष्मणस्य च ॥’ इत्ययं श्लोको लक्ष्मणसेनसभागृहद्वारोपरि शिलायामुत्कीर्ण आसीत् । तस्माद्गोवर्धनजयदेवादयः सर्वेऽपि लक्ष्मणसेनसभायामासन्निति केचित् । लक्ष्मणसेनश्च शिस्तसंवत्सरस्यैकादशशतकसमाप्तिपर्यन्तं वङ्गदेशं पालयामासेति केचिदितिहासविदः’ इति । अतो जयदेवकविजीवनसमयोऽपि शिस्तसंवत्सरस्यैकादशशतक आसीदिति फलितार्थः ।

जयदेवकविकृतो गीतगोविन्दकाव्यादन्यः कोऽपि ग्रन्थो लोके न कापि श्रुतो नापि प्रसिद्धः । प्रसन्नराघवनाटककर्ता जयदेवस्तु कौण्डिन्यगोत्रोद्भवः सुमित्राकुलजन्मा महादेवतनयः । शृङ्गारमाधवीयचम्पूप्रणेता जयदेवश्च अज्ञातपितृनामादिकः कृष्णदासेत्युपपदवान् । अत उभावप्येतौ गीतगोविन्दकाव्यप्रणेतुर्जयदेवाद्भिन्नावितिसुविशदमेतत् ।

गीतगोविन्दकाव्यस्य ‘उन्मीलनमधुगन्धलुब्ध’ ( ११२।११ ) इत्यादिपर्यं शिस्तवर्षायचतुर्दशशतकमुसङ्गत्वेन वङ्गदेशीयेन श्रीविश्वनाथकविराजेन सङ्कृतसाहित्यदर्पणाख्यग्रन्थस्य दशमपरिच्छेदे वृत्त्यनुप्रासोदाहरणतयोपन्यस्तं दृश्यते । एतेन तत्कालीना विद्वांसोऽपि गीतगोविन्दकाव्यं सत्काव्यतया स्वीचकुरिति ज्ञायते ।

१ काव्यमालायां प्रकाशितस्य आर्यासप्तशतीग्रन्थस्य प्रथमपृष्ठस्यष्टिप्पण्यां द्रष्टव्यम् ।

२ प्रसन्नराघवनाटकप्रस्तावनायां ‘विलासो यद्वाचां’ इत्यादि तथा, ‘लक्ष्मणसेव’ इत्यादिश्लोकद्वयं द्रष्टव्यम् । ( निर्णयसागरमुद्रितपुस्तकस्य पृ० ५ ).

३ शृङ्गारमाधवीयचम्पूनामौ महज्जन्मचरणश्लोके द्रष्टव्यम् । इयं चम्पूः नाद्यापि कापि मुद्रयित्वा प्रकाशिता च । अस्या इत्यल्लिखितमपूर्णपुस्तकमेकं मया दृष्टमासीत् ।



अत्र प्रकाशितयोद्दीकयोर्मध्ये प्रथमा तावद्रसिकप्रियाख्या श्रीकुम्भनृपतिविर-  
चिता । अस्या आदर्शपुस्तकद्वयमस्तसुदृढतमैः महामहोपाध्यायश्रीमद्गुणप्रसादप-  
ण्डितैः कतिपयसंवत्सरेभ्यः पूर्वं मदभ्यर्थनयैव मञ्जिकटे प्रेषितमासीद् । लेखक-  
प्रमादप्रचुराभ्यां निरुक्तादर्शपुस्तकाभ्यां यथामति संशोध्य प्रकाशितेयं टीका  
रसिकमनोविनोदनाय । एतद्दीकाकर्ता श्रीकुम्भनृपतिस्तु संप्रति लोके 'मेवाब्' इति  
नाम्ना प्रसिद्धे मेदपाटदेशे राज्यं चकारेति टीकावतरणिकात् एव ज्ञायते । अस्य  
राज्यसमयस्तु ख्रिस्तसंवत्सरस्य चतुर्दशशतकस्य प्रथमपाद आसीदिति हितासतोऽ-  
वगम्यते ।

अत्र प्रकाशिता द्वितीया टीका रसमञ्जरीख्या तु महामहोपाध्यायश्रीदिनेश्वरा-  
स्मजेन महामहोपाध्यायश्रीशंकरमिश्रेण संप्रत्यशातकुलादिविशेषणस्य श्रीशालिना-  
थाभिधानस्य पुरुषस्याख्या विरचितेति टीकापुष्पिकातो ज्ञायते । एतद्दीकाया  
आदर्शपुस्तकमेकमस्तसुदृढरैः श्रीमद्भिः पणशीकरोपाह्वैर्वासुदेवशास्त्रिभिर्महता  
प्रयत्नेन संपादितम् । तदनुरोधेन च संशोध्य प्रकाशितेयमपि टीकात्र चालो-  
पयोगितया ।

एतत्पुस्तकस्य मुद्रितपत्रसंशोधनकर्मणि प्रथमं श्रीमद्भिर्वासुदेवशास्त्रिभिः किय-  
त्साहाय्यं कृतम् । किंतु अग्रे मानुषस्वभावसुलभशरीरास्वास्थ्यवशात्स्वदेशं प्रति  
यातेषु तेषु निरुक्तसंशोधनकर्म मय्येवापतत् । अतः प्रमादाद्यत्किञ्चिन्न्यूनमत्र  
दृश्येत तत्परमदयालुभिः सुधीभिः क्षन्तव्यमिति सविनयं प्रार्थयति—

विद्वदनुचरः

तेलहोपाख्यो रामकृष्णसूनुर्महेशशर्मा ।



## उपोद्धातः

आसीत् प्राह्मालवीयावनितलवनिताभूपणे तिन्दुबिह्व-

ग्रामे सर्वर्द्धिपूर्णे द्विजवरतिलको शेषरत्नाकराख्यः ।

तत्पुत्रः पारिजातः सकलगुणनिधिः सस्कषेश्चक्रवर्ती

तस्माद्विद्याधरोऽभूत् सुरगुरुसदृशो विष्णुभक्तो वरिष्ठः ॥ १ ॥

यथार्थनामा विविधागमज्ञो वेदान्तवित्काव्यकलासु दक्षः ।

समस्तविद्यासु विशारदोऽसौ नैयायिको नाटकनीतिवेत्ता ॥ २ ॥

तस्यात्मजश्चाक्षरचित्रचित्रचमत्कृताखण्डमहीतलोऽभूत् ।

यस्याध्वरे देवगणाः स्वभागान् साक्षादगृह्णन् पुरुहूतमुक्याः ॥ ३ ॥

तत्पुत्रो जयदेव एव जगतामाराध्य उद्यन्मतिः

श्रौतस्मार्तविचारसारचतुरः श्रीमान् सुभक्तो हरेः ॥

साहित्येषु कृतश्रमः कविवरो धर्माधिकामाधिको

दाता सिद्धिसमृद्धिसाधनपटुः कौण्डिन्यगोत्रोऽभवत् ॥ ४ ॥

द्वे भार्ये विजया जयेति ललनारत्ने रमामे उभे

तस्याऽऽस्तामुरुगायकीतनकलाकौशल्यदक्षा जया ॥

नाम्ना साऽप्यपरेण लोकविदिता पद्माचतीत्युच्यते

पत्युः प्रेमरसाधिकाऽतिमुभगा लावण्यलीलावती ॥ ५ ॥

शुद्धे सङ्गतजाते सकलगुणभृते प्रेयसी (?) प्राप्य पुण्ये

यः स्वात्मानं कृतार्थं सफलमपि निजं जन्म मेने कवीन्द्रः ॥

स्थाप्याऽस्यां गेहकृत्यं निपुणमतिरसावाप नैश्चिन्त्यमर्थ-

न्यापारापारभारो धुरमपि च धुरं क्षिप्य तन्मूर्ध्नि सर्वम् ॥ ६ ॥

पद्मावत्यतिमुन्दराऽतिचतुरा जाल्याऽधिका पद्मिनी

गान्धर्वोदितगीतवाद्यकुशला विज्ञानपारङ्गमा ॥

शृङ्गारैकपरायणा रसकलाभायैकनिष्ठा सती

साध्याचारपतिव्रताऽतिविमला पत्युर्मनोहारिणी ॥ ७ ॥

भर्तुस्त्रोषणतत्पराऽतिचतुरा त्रैलोक्यसंक्षोभिणी

दिग्यस्त्रीरिव कामकेलिकुशला मोदावहा योगिनाम् ॥

1 उपोद्धातोऽयं दीपिकादीकाङ्कता गोपालेन प्रणीय स्वदीकावसाने निविष्ट आसीदित्यनेनैवोपोद्धातेन स्फुटं भवति । टीकेयं १५८० विक्रमसंवत्सरे प्रणीतासीदिति दीकाङ्कप्रशस्तितोऽवगम्यते । 2 अत्रैकः श्लोको ह्युप्त इत्यर्थतः प्रणीयते, 'तस्यात्मजः' इत्यस्यामे जयदेवपितुर्भोजदेवस्य नामनिर्देशविरहात् ।

सोऽपि श्रीजयदेवपण्डितवरो भोगप्रयोगप्रभु-

यो वात्स्यायनकामशास्त्रचतुरः स्त्रीणां प्रियोऽनङ्गवत् ॥ ८ ॥

ताभ्यां रेमे बहूनि स्मरभरचतुरो हायनान्वष्टपटिः

प्रासज्ञानो विवेकोदयधिमलमना भुक्तभोगो विरागी ॥

सोऽभूत् कालेन शुद्धः कृतसुकृतशतोद्धूतदुर्मोहदोषो

मोक्षार्थी भूमिपीठं सकलमपि धियालोक्य सम्यग्विचार्य ॥ ९ ॥

सद्यो मुक्तिप्रदं किं मुनिजन(प?) शुनां पापपुण्यान्वितानां

ध्यात्वेत्यं निश्चिकायाभवपदमनिदं प्रेक्ष्य विज्ञानदृष्ट्या ॥

भूवैकुण्ठं विदित्वा सुदृढतरमतिः क्षेत्रमानन्दवाटी-

मध्ये वाराणसीति त्रिपुरतनुहराधिष्ठितं श्रीभवान्या ॥ १० ॥

पञ्चक्रोशप्रमाणं त्रिपथगतदिनीतीर आस्ये विचिक्तं

स्थानं विश्वेश्वरस्य प्रियतमममरालभ्यमाकाङ्क्ष्यमार्यैः ॥

शूलाग्रारोपितं यन्निभुवनगुरुणा क्रूरकल्पान्तकाले

नाशं नामोत्पशेयं कलिमलरहितं पालितं भैरवेण ॥ ११ ॥

यत्र श्रीमणिकर्णिका तनुभृतां प्राणप्रयाणोत्सवे

तत्तीरावनिशायिनां श्रुतिपुटे मञ्जोत्तमं तारकम् ॥

विश्वेशो जपति द्रुतं परगुरुर्मोहान्धकारापहा-

स्ते मुक्ताः स्युरतीव चित्रमधुना प्रत्यक्षमेतत्स्फुटम् ॥ १२ ॥

यच्चाक्षपूर्णाऽभिमतायेदात्री सर्वातिहृषी त्रिजगत्सवित्री ॥

मुखादुर्णोदनपाणिप्रात्री क्षुच्छान्तिकर्त्री फलसाधयित्री ॥ १३ ॥

महाश्मशानं यमुदाहरन्ति भूपीठवैकुण्ठपदं विशिष्टम् ॥

अनन्तविद्याप्रभवैकस्थानिः सायुज्यमोक्षद्रुमजन्मभूमिः ॥ १४ ॥

अपुनर्भवरतरोहणाद्रिश्वरमजन्मसुखानुभूतिसिन्धुः ॥

सचराचरविश्वपावनी या जयति सा त्रिपुरारिराजधानी ॥ १५ ॥

यत्र साधनचतुष्टयोद्भवः शीघ्रमेव भवतीति निश्चितम् ॥

स्वात्मतत्त्वमुपदिश्य तारकं ब्रह्मभावमभयं नयत्यजः ॥ १६ ॥

गिरिसुतापतिरत्र मन्त्रराजं जपति दक्षिणकर्णखान्तराले ॥

गमयति द्रुतमात्मतनौ लयं परमकारुणिको हि जगद्गुरुः ॥ १७ ॥

नातः परतरं क्षेत्रं त्रिषु लोकेषु विद्यते ॥

जन्तुनिर्मुक्तिसोपानं प्रपञ्चानर्थनाशनम् ॥ १८ ॥

ये कासीं न निषेवन्ति वञ्चितास्ते नरा भुवि ॥

चाण्डालपण्डितानां च गतिर्यत्र भवेत्समा ॥ १९ ॥

याम्याद्यपाशान्विच्छिद्य शीघ्रं वाराणसीं पुरीम् ॥

यत्र नो यमदूतेभ्यो न मनाक् कापि भीर्भवेत् ॥ २० ॥

इत्थं व्यवस्य जयदेवकवीन्द्रवर्यः

सम्यग्बिधाय हृदि निश्चयमादरेण ॥

काशीं पुरीमभिससार सभायै आरात्

कोशान्वितः सपरिवारगणैः सुहृद्भिः ॥ २१ ॥

तत्रावासीत् कतिपयसमाः सख्यमासाद्य सम्यक्

श्लेहाधिन्यादनुजसदृशं काशिराजेन सार्धम् ॥

तावन्योन्यं नरपतिकवी एकशय्यासनस्थौ

नानाक्रीडावितरणरतौ सङ्ग्रहार्कनिष्ठौ ॥ २२ ॥

पेश्यासौ तुल्यभूषावतंसौ वासोऽलंकारान्वितौ यानसंस्थौ ॥

नित्यं सन्तौ साहचर्यं विधायान्विष्टौ नास्त्रां तौ क्षणार्धं वनेऽपि ॥ २३ ॥

जयदेवस्य सामर्थ्यात् माहात्म्यं प्रोच्यते कियत् ।

कचेरलौकिकी शक्तिर्दृष्टा प्रत्यक्षतो दुर्ध्रुवैः ॥ २४ ॥

अनावृष्टिरत्यन्तघोरा पुरासीद्यदा दैवयोगात्प्रजाः क्षुत्परीताः ॥

समन्वयार्थाब्धियोनिं हरिं शंभुमकं गणेशं च दुर्गां प्रणम्येदमूचुः ॥ २५ ॥

महेन्द्रं दिशध्वं महद्दृष्टिहेतोः स्तुवन्तो यथार्थं सुरान्सूक्तवर्यैः ॥

वयं स्वामिनोऽत्यन्तदुःखार्दिता भोरवृष्ट्या कुटुम्बार्तिमुद्गीक्ष्य भीताः ॥ २६ ॥

तच्छ्रुत्वा जयदेव आह सहसाऽभ्येत्य द्रुतं सत्कविः

भो लोकाः ! शृणुतेन्दिरापतिरसौ क्षीराब्धिदायी विभुः ॥

योऽनङ्गस्य पिता जगद्गुरुतरः पूर्णः पुराणः परः

पर्जन्येन किमस्य कृत्स्नमजनस्यानेहसो ब्राह्मणः ॥ २७ ॥

किं विप्राधिपतेर्विधातुरथ किं भर्गस्य काल्या जलै

रत्नैश्चाथ महद्प्रयोजनमतश्चण्डीपतेर्भूभृतः ॥

पञ्चवज्राशनकुञ्जराननपितुर्दिग्वाससः क्षुब्धतो

भस्मव्यालकपालभूषिततनोर्बुद्धोक्षगस्योन्मतेः ॥ २८ ॥

भूतप्रेतपिशाचवीरनिचयैरावेष्टितस्याक्षितुः

मिक्षायाः शबदाहभूमिवसतेर्दौस्थ्यङ्गतस्योद्गिरः ॥

रुद्रस्योरुकुटुम्बिनो धृतिरनावृष्ट्या भवेन्नश्चितम्

पर्जन्यप्रिय एष एव विदितोऽस्त्रीतः क्षुधो दुःखवित् ॥ २९ ॥

तस्मात्तं स्तौमि शंभुं त्रिभुवनजनकं दृष्टिहेतोःरिदानीं

महाकपीयूपसारश्रवणसमुदितो धूर्तमौलिर्यदा स्यात् ॥

गङ्गागुप्तप्रवाहोच्छलितमुललितैः प्लाव्यते विश्वमेतत्

दुर्मिक्षात्रीः कुतो वः कथयत जगतामार्तिदात्री तदैव ॥ ३० ॥

कृत्येशानं सुललितगिरौत्सुक्यमनसा<sup>१</sup>.....

स काशिराजेन सहैकदा श्रीभागीरथीपुण्यसरित्प्रवाहे ।  
 त्रिक्रीडितुं नावमुपारुरोह भर्त्या चरित्रैः परिवाहितां च ॥ ३१ ॥  
 सान्तःपुरःसेचनमाचचार गांगैर्जलैर्धूतमलैः सुशीतैः ॥  
 परस्परं हासमिवेण भूपो भृत्यैः समेतो मधुमासि हृष्टः ॥ ३२ ॥  
 अपश्यतां तौ मणिकर्णिकायां मृतं पतिं काञ्चिदनुव्रजन्तीम् ॥  
 किमेतदाभाष्य सतीत्वमस्या ज्ञातं मयेत्यं जयदेव आह ॥ ३३ ॥  
 पतिव्रता या भवति स्वनाथे हृष्टे प्रहृष्टाऽऽर्तिगते तथात्ता ।  
 संप्रोषिते सा मलिनाल्पभूषा मृते त्रियेतोद्घटितोर्ध्वरन्ध्रा ॥ ३४ ॥  
 अग्निप्रवेशमरणाच्च सतीत्वमेव कापट्यमेतदुदितं ललनोपहासः ।  
 प्राणाच्च किं यात्यधिपे मृते श्रुते पतिव्रता स्त्री नहि जीवति क्षणम् ॥ ३५ ॥  
 बलात्कारमरणायाः सहगामित्वमुचितं कथं तस्याः ।  
 संप्रत्यात्महननं सतीत्यहो ! किमुच्यते लोके ॥ ३६ ॥  
 विपरीतमिदं स्त्रीणां सहगमनं विभिन्नकालमरणेन ।  
 आश्चर्यं लोकेऽस्मिन्प्रत्यक्षविरुद्धमेवेदम् ॥ ३७ ॥  
 एवं भुवाणं प्रसमीक्ष्य राजा तं सत्कविं नो ममृपे किमेतत् ।  
 धिगूढमन्युः स्फुरिताधरोष्ठो मोहान्वितो विस्मयधीस्तदात्मा ॥ ३८ ॥  
 इत्याकर्ण्य नृपः कवीन्द्रगदितं तं प्रत्युवाच द्विजे-

त्याभाष्य त्वमुदीरयस्वतिशयं कस्यांगना त्वीदृशी ? ॥

नो दृष्टा न च विश्रुता भुवि मया, तं प्राह विप्रः पुनः

मा मैवं वद मद्गृहे गुणवती वर्षति पद्मावती ॥ ३९ ॥

विस्मितः क्षितिपतिः परीक्षितुं दूतवर्यमुपहूय तद्गृहम् ।

आहुडौकदधिरासुशिक्षितं वज्रपातवदलीकवादिनम् ॥ ४० ॥

एकाकिर्नी वीक्ष्य रहः समास्थितां पद्मावतीं भूषणशोभितांगीम् ।

संबोध्य दूतो निजगाद वाक्यं 'हा नाशमाप्तो जयदेव विप्रः ॥ ४१ ॥

राज्ञा सह क्रीडितुमद्य भद्रे ! नौकां समारुह्य सुपारगायाम् ।

ममो महात्मां दुनि दैवयोगात्' उक्त्वेति दुःखाव वितथ्यवादी ॥ ४२ ॥

इत्युत्तवाऽसौ दूरदेशं गतस्तु प्रायो राज्ञा नोदितच्छन्नकारी ।

हृच्छस्याभं वाक्यमुच्चार्य वेगाहुष्टः पापोऽमंगलार्थप्रशंसी ॥ ४३ ॥

तदनिष्टवचःशिलीमुखैर्हृदि हता निपपात विमूर्च्छिता ।

विसिनीव हिमोदयागमे दबधुः कीलवृत्ता कदली यथा ॥ ४४ ॥

श्रुत्वा मृतं स्वामिमात्मनोऽर्धं वैधर्म्यदोषोरुभयेन भीता ।

शीघ्रं ममाराध पतिव्रता सा पर्युर्वियोगं त्वसहं समीक्ष्य ॥ ४५ ॥

सहजमरणमित्थं दैवयोगादवाप्तं

निजपतिमृतिमेवाकर्ण्य वैवर्ण्यमुक्या ॥

अनवगमितवृत्ता दुःखमाप्ता सपत्नी-

करुणमतिरुरोदाकुक्ष्य दारावपूर्वम् ॥ ४६ ॥

आलोक्य तां भुवि गतां प्रसृतां विरूपां  
 स्रस्तांगकोमललतां शबलब्धसंज्ञाम् ॥  
 हा हा हतासि किमहो मम मातुल्या  
 कस्मात्सपत्न्यपि तदाशु महीतलेऽस्मिन् ॥ ४७ ॥  
 हा हेति कृत्वा विललाप बाला जेहाच्च योच्चैरसकृद्वन्ती  
 मातः स्वसर्हेति गतासि कुत्र हित्वाऽनुजां मामनुशोचमानाम् ॥ ४८ ॥  
 यावन्निर्हरणं शवस्य सुहृदः कुर्वन्ति दाहादिकं  
 तावत्प्राग्जयदेवपण्डितवरो गोहं प्रविष्टोऽचिरात् ।  
 द्वाःस्थोक्त्या विदितांगनामृतिरसौ म्लानेन्द्रियो निःश्वसन्  
 मूर्च्छामाप मुहुर्मुहुर्भुवि पतन् शिखस्वनो दीनधीः ॥ ४९ ॥  
 हा कीर्ते ! क गताऽसि हा प्रियतमे ! हा मानिनि ! कासि हा  
 कामिन्यम्बुजलोचने शशिमुखि ! स्त्री<sup>१</sup>.....

निर्निमित्तं कदाचित्सा कुपितासीत्पराश्रुषी ।  
 त्वं चादुवचनैः स्रैणानुनयं प्रोक्तवान्निशि ॥ ५० ॥  
 नाभवत् सानुकूला सा यदा त्वं दुःखितस्तदा ।  
 प्रेम्णा च भक्तिवात्सल्यात् वियोगी कामपीडितः ।  
 स्मृत्वा सरस्वतीं तूर्तीं प्रीतिसन्धानसिद्धये ।  
 विनीतः प्रेषयामास नम्रां गिरमुदीरयन् ॥ ५१ ॥  
 पृतस्मिन्नन्तरे देवी शारदा शोकपारदा ।  
 आगत्य तरसा साक्षात् दौलं चक्रे तयोर्मिथः ॥ ५२ ॥  
 पुनः कृष्णं पुनः राधां गत्वा वाग्वादिनी मुदा ॥  
 वचांस्यन्योन्यमामभ्य प्रोवाच विनयान्विता ॥ ५३ ॥  
 राधायाः दुरवस्थितिः प्रकटिता दूत्वा तयाम्रे हरेः  
 कृष्णस्य स्मर विह्वलत्वमुदितं तद्राधिकायाः पुरः ।  
 अन्योन्यं विरहाग्निस्तप्तपुपोः प्रीत्यर्थमाहोषिता-  
 न्यापद्मान्यचयानि सन्धिविधये व्यापारिता भारती ॥ ५४ ॥  
 सा दीनाऽतिभयार्दिता विरहिणी त्वद्विप्रयुक्ताऽच्युत !  
 श्रीमन्नाथ ! हरे ! मुहुर्जपति ते नामानि वैक्लव्यतः ॥  
 राधायाः पुरतस्तु मामियमिति त्वं चारुशीले ! प्रिये !  
 कृष्णस्योक्तिमयो यदि शुभयतो दौल्ये पदे गीः स्थिता ॥ ५५ ॥  
 यादृशी विरहिणां दशा भवेत् तादृशी स्थितिस्त्वादृता तयोः ॥  
 पृथ्व गत्वा पुरतो मिथस्तयोर्दैन्यभाषणपुरःसरं पुनः ॥ ५६ ॥  
 जातिव्यक्तिगुणाभिधानसहजान्यासः स्वभावोद्यम-  
 व्यापारास्त्वथ लक्षणान्यभिहितान्याचारसारक्रिया ॥  
 स्त्रीपुंसोः कविभिर्यथाक्रममलंकारे यदुक्तं बुधै-  
 स्तत्सर्वं जयदेवपण्डितवरेणोक्तं समुद्देशतः ॥ ५७ ॥

१ अस्माभ्यं पद्मपत्रात्मको ग्रन्थो लुप्त इति मूलादर्शपृष्ठांकतः श्लोकत्रुत्वादितक्षाव-  
 गम्यते । आदर्शान्तरानुपलब्धेः.....इति चिह्नानि तत्र विन्यस्तानि ।

शृंगारतिलकग्रन्थे पुंस्त्रियोर्लक्षम् यत्कृतम् ।

प्रकाशितं हि तत्सर्वमत्रापि कविनाऽमुना ॥ ५८ ॥

कामिन्या विरहाग्निस्तवपुषा किं गीतमित्थं प्रिये !

चार्विण्यादि हृतोऽस्मि हेति बहुधा देव ! त्वयाऽपत्रपम् ॥

नो लज्जस्यथ मां प्रभो ! ललनया विछेपयन् दुःखवित्

प्रायो निःकरुणा भवन्ति कृपणे ज्ञातुं समर्था अपि ॥ ५९ ॥

ईदृक्पर्यनुयोगपूर्वमसकृद्भंगैः सवेधस्वपा-

कारैर्वाक्यभरैश्चमत्कृतमनास्तुष्टखिलोकीपतिः ॥

तज्जार्यां प्रमृतामजीवयदसौ पद्मावतीं सत्सतीं

काशीशश्च चमत्कृतोऽस्य महती विष्णोः कृपा त्वीदृशी ॥ ६० ॥

कृपां चक्रे सम्यक् तदुपरि हरिगीतमुदितो

दयालुर्भूतात्मा शवशयनगामासमरणाम् ॥

स्वशक्त्या प्रोत्साह्यार्पयदमुसमेताममुदृशीं

सुरुपां सत्कान्तां कविनिकरकोटीरमणये ॥ ६१ ॥

पद्मावतीरमणजीवनमेतदुक्तं ग्रन्थप्रबन्धरचनासमयोदितं च ।

आख्यायिकां हि जयदेवकवीश्वरस्य संबन्धपूर्वकमिदं प्रकटीकृतं मे ॥ ६२ ॥

कथेयं यथा संश्रुता किंवदन्त्या निबद्धा मया श्लोकपदैः सुहृदैः ।

बुधा मा हसन्त्वित्थमभ्यर्थयेऽहं नमः पाण्डुरग्मं शिरसादधानः ॥ ६३ ॥

सद्वीतगोविन्दमहाप्रबन्धपूर्वप्रसंगोऽभिहितो मयैषः ।

ग्रन्थस्य तात्पर्यमुदीर्य सम्यक् रहस्यमेवेत्युपसंहरिष्ये ॥ ६४ ॥

तस्मै प्रसन्नो जगदीश्वरोऽसौ संदर्श्य चात्मानमचिन्त्यरूपम् ।

प्रदत्तबांसत्वधियं ततोऽन्ते सायुज्यमुक्तिं स जगाम शान्तः ॥ ६५ ॥

एवं पुरासीजयदेवनामा कवीश्वरस्तेन महाप्रबन्धम् ।

सद्वीतगोविन्दवराभिधानं अष्टाभिरिष्टाष्टपदीभिरत्र ॥ ६६ ॥

त्रिषु लोकेषु तच्चास्ति यद्वीतेन न लभ्यते ।

मानप्रियाः सुराः सर्वे भवन्ति चरदाः सदा ॥ ६७ ॥

जयदेवकवीन्द्रस्य हरिभक्तशिरोमणेः ।

मृतैवं जीविता कान्ता यथा पूर्वं मदालसा ॥ ६८ ॥

निरगेलोऽयं हि हरेर्विलासः शृंगार उद्धाटित एव केवलः ।

प्रकल्पयित्वाथ कथाप्रसंगमाख्यायिष्ये स्वकपोलकल्पिता ॥ ६९ ॥

ग्रन्थस्य बीजं कथितं हि सम्यक् यथाश्रुतं पण्डितवक्त्रकोशात् ।

आद्यप्रसंगः कतिचित् पुराणैर्जगत्प्रतीताः कविभिः प्रणीताः ॥ ७० ॥

गोपाः सर्वे विपिनमगमन्नेकदा घोषमध्यान्

कृष्णं भीरुं चकितनयनं प्रावृषि प्रेक्ष्य तम्याम् ॥

राधां प्राह व्रजपतिरितो यावुपादाय मे :

द्राणेन त्वं शशिमुखि ! तथाऽचीकर/सातेहृष्टा ॥ ७१ ॥

मेघैर्मेदुरमित्यादि ध्वान्तदृष्ट्या निशाभ्रमात् ॥

व्रजं नयाशु गोविन्दं नन्दः प्राहेति राधिकाम् ॥ ७२ ॥

नीलाम्बुदैव्योम समीक्ष्य सम्यक् छन्नं तमालैर्विपिनं च घोरम् ॥

निशाभ्रमाश्रितं उवाच भीत्या राधामितस्त्वं व्रजमापयैनम् ॥ ७३ ॥

धृत्वा श्रीशं स्वहृदि कुचयोरन्तरं चञ्चलाक्षी

कुञ्जान्यध्वन्यनुपदमुपालक्ष्य जाता सराती ॥

चेतश्चक्रे हृदिति हरिणा रन्तुमानंदपूर्णा

सार्धं रेमे रुचिरमसकृन्निर्भरं तेन रामा ॥ ७४ ॥

सा सौभाग्यं सकलमनुलं मन्यमाना स्वकीयं

संप्रेक्ष्याहंकृतिपदमिताऽऽत्मानमज्ञानभावात् ॥

गर्वेणाच्छादय दुरुतरं क्लेशदुःखाभिभूता (?)

स्त्रीदौरात्म्यादुरिबिरहिता दर्पहा श्रीनृसिंहः ॥ ७५ ॥

संवृत्तेऽस्मिन्नतिरभसभरादुत्सवे प्रेक्ष्य वृद्धा

जातेऽकस्मात्प्रणयकलहेऽमर्षवैमुख्यमासीत् ॥

संरंभेण स्तनितमनसोमौनमातिष्ठतोक्ता-

वासां दूरेऽश्रुकलितदृशौ बाष्पकण्ठावभीक्ष्णम् ॥ ७६ ॥

तत्रान्योन्यं दैन्यमास्थाय वाचां देवी दक्षा प्रोक्तसंदेशवक्त्री ।

आविर्भूता प्रेम सन्धातुमारात् यात्यायाति श्रीपतिं राधिकां च ॥ ७७ ॥

ब्रह्माण्या विहितो मिथो द्रुततरं सन्धिस्तयोः पूर्ववत्

प्रीतिः संघटिताऽथ सा स्वभवनं प्राप्ता प्रमोदान्विता ॥

इत्थं वर्णितमादरेण कविना सद्गीतगोविन्दके

ग्रन्थे श्रीजयदेवपण्डितवरेणाराध्य पद्मावतीम् ॥ ७८ ॥

तालप्रस्तारवक्ष्यास्वरगमकभवा नादधोषोत्थरागा

भाषाभिस्ते प्रभिच्चा श्रुतिसरणगुणग्रामरोहावरोहाः ।

आलापस्तेनपाटश्रवणविवरणा युक्तयः सामवेदे

गीयन्ते विप्रवर्यैस्तदलमिह मया शक्यते नापि वक्तुम् ॥ ७९ ॥

गोपालेन महत्प्रसंगत उपोद्घातः कृतः कौतुकात्

चातुर्याच्च महाकवीन्द्रविहितस्यास्य प्रबंधस्य यः ॥

विद्वन्मोऽप्यवगम्य दन्तकथया श्लोकैर्निबन्धोत्तमै-

रुक्तः सोऽस्तु मुदे सदैव जगतामानन्दहेतुदयः ॥ ८० ॥

संवद्विक्रमभूभुजः समयतः स्त्राष्टेषुभूमिर्मिते

वर्षे बाणचतुःश्रुतीन्दुगणिते शाके खरे वत्सरे ॥

मासे श्रावणसंज्ञितेऽतिधवले पक्षे नवम्यां तिथौ

शीतांशोर्दिवसे व्यचीकरमिमां गोपालनामा कथाम् ॥ ८१ ॥





## सांकेतिकचिह्नानां परिचयः

	चिह्नानि	ग्रन्थः	कर्ता
RM.	रस०	रसमञ्जरी गी० गो० टीका	शङ्करमिश्रः
RP.	र. प्रि.	रसिकप्रिया ”	कुम्भनृपतिः
S.	संजी०	संजीविनी ”	वनमालीभट्टः
P.	पद्०	पद्मोत्तमिका ”	नारायणभट्टः
B.	बाल०	बालबोधिनी ”	कर्तृनामरहिता
D.	दीपि०	दीपिका ”	गोपालः
	का. प्र.	काव्यप्रकाशः	
	औ. वि.	औचित्यविचारचर्चा	
	शृ. ति.	शृङ्गारतिलकम्	
	पा.	पाणिनीयं सूत्रम्	
	मालती.	मालतीमाधवम्	
	का. सु.	काव्यालंकारसूत्राणि	
	का.	काव्यादर्शः	
	ग.	गणसूत्रम्	
	ना. शा.	नाट्यशास्त्रम्	

O. मुद्रितादर्शः Ed: Christianus Lassen, Professor  
Bonnensis P. E. BONNAE AD RHENUM 1836.







# श्रीजयदेवकविवरचितं गीतगोविन्दकाव्यम्

प्रथमः सर्गः

—सामोददामोदरः—

मेघैर्मेदुरमम्बरं वनभुवः श्यामास्तमालद्रुमै-

नेक्तं भीरुरयं त्वमेव तदिसं राघे ! गृहं प्रापय ।

रसिकप्रिया ।

कल्याणं कमलापतिर्विशतु मे यः कौस्तुभे राधया  
वीक्ष्य स्वं प्रतिविम्बितं प्रतियुवत्येपेति तर्काकुलम् ।  
आश्लेषोन्मुखयापि मानपरया मन्वानया कैतवं  
तिर्यग्बकितकन्धरं वलितया सासूयमालोकितः ॥ १ ॥

सोऽध्यान्मामरविन्दनाभ उदयद्यन्नाभिपद्मालया  
पद्मा पद्मविनीलमीलनविधिप्रावीण्यवक्षेत्रयोः ।  
योगादर्धनिमीलिताम्बुजबशास्संभोगभोगेतरा-  
वस्थान्द्वन्द्वभवानुभूतिजनितक्रीडासुखान्यन्वभूत् ॥ २ ॥  
दिश्यान्मेऽर्धशिवातनुः स भगवान्नित्योदितां संपदं  
शम्भुर्विश्वजयश्रियः परवशीकारैकसत्कार्मणम् ।

यत्रैकाङ्गनवीनविभ्रमरसादेकाङ्गगुप्तेरना-  
स्वादात्संभवदद्भुतैकपरमा जागर्ति हेमाद्रिजा ॥ ३ ॥

नत्वा मतङ्गभरतप्रमुखान्सुगीतसंगीतशास्त्रनिपुणाञ्जयदेववाचाम् ।  
श्रीकुम्भकर्णनृपतिर्विवृतिं तनोति गानं निधाय सरसं रसिकप्रियाङ्गम् ॥ ४ ॥  
श्रीवैजपायनसगोत्रवर्यः श्रीवृष्णनामा द्विजपुङ्गवोऽभूत् ।  
हरप्रसादादपसादराज्यप्राप्त्योपभोगाय नृपोऽभवद्यः ॥ ५ ॥  
यदन्वये निर्जिततर्कवादिपदःपदं तत्परमा व्यभाति ( ? ) ।  
श्रीमेदपाटे गुहिलप्रधाने यत्राभवन्भूपतयः प्रसूताः ॥ ६ ॥

रसमञ्जरी ।

शंकरजगदम्बिकयोरङ्गे पङ्केन खेलन्तम् ।  
लम्बोदरमवलम्बे यं वेद न तत्त्वतो वेदः ॥ १ ॥  
श्यामतामरसदामसुन्दरः पादपङ्कजनमत्पुरन्दरः ।  
वर्धमानभवदावपावकः पातु कोऽपि वसुदेवपावकः ॥ २ ॥

इह खलु प्राप्तिस्तसमाप्त्यर्थमेतत्काव्यप्रतिपार्थं राधामाधवकेलिसरणरूपं  
मङ्गलमादावाचरति—मेघैरिति । राधामाधवयो रहःकेल्य एकान्तक्रीडा जयन्ति

## रसिकप्रिया ।

तत्र क्रमाद्भव्यपरम्पराख्ये हस्मीरनामा नृपतिर्बभूव ।

चन्द्रादिरत्नप्रकरक्रमेण रत्नाकरे कल्पतरुर्यथासीत् ॥ ७ ॥

दानानि संगतवनीपकमात्रपात्रमासाद्य यो ददिरनन्तगुणानि कामम् ।

पद्माननो विषमधाटिषु यः प्रसिद्धश्चक्रे मृधान्यखिलशत्रुभयावहानि ॥ ८ ॥

तस्माद्भूत्सत्तनयः प्रभूतनयः परायः सदयः शतायुः ।

श्रीक्षेत्रसिंहः प्रतिपक्षनागसिंहः पराङ्कृतिमत्तसिंहः ॥ ९ ॥

ततोऽभवल्लक्ष उदीतलक्षविपक्षपक्षक्षयकारदक्षः ।

गयाविमोक्षास्वितधर्मरक्षः स्वक्षः कृतञ्चक्षसमस्तलक्ष्यः ॥ १० ॥

तल्लन्दनो निर्जितपूर्वराजचारित्रसंपादितमेदिनीकः ।

श्रीमोकलेन्द्रः प्रणतारिमौलिमानिक्यभाभासितपादपद्मः ॥ ११ ॥

श्रीकुम्भकर्णसदनु क्षितीन्द्रः क्षितिं विभर्तीन्द्रसमानसारः ।

शेषादिकेभ्यो धरणे धरिण्या भरस्य विश्रान्तविश्रमः सन् ॥ १२ ॥

स श्रीशभक्तिप्रवणः प्रवीणः संगीतशास्त्रेऽखिलशास्त्रवेत्ता ।

श्रीगीतगोविन्दसुगीतकस्य नव्याकृतिं व्याकृतिमातनोति ॥ १३ ॥

जित्वा तु पृथिवीं कृत्वा तत्पतीन्करदायिनः ।

राधामाधवसारस्य रसिको रमतेऽधुना ॥ १४ ॥

प्रत्यज्ञायि प्रबन्धो यो जयदेवेन भीमता ।

न तस्य विद्यते लक्ष्म सर्वाङ्गैरुपलक्षितम् ॥ १५ ॥

अतः स्वरादिभिः पद्भिरङ्गैः संयोज्य तध्यताम् ।

नीत्वा गीत्वा तदा हित्वा कुटीकासु ( स्तु ) प्रवर्त्यते ॥ १६ ॥

झङ्कारे सप्रपञ्चे रस इह रुचिरौचित्ययुक्तौ प्रकृष्टे-

ऽलङ्कारे नायिकाया गुणगणगणने वर्णने नायकस्य ।

गीतौ प्रीतौ च वृत्तौ लयमनु रसिकः कौतुकं चेत्तदेमा

दोषैर्मुक्ता गुणाख्याः झणुत नरपतेः कुम्भकर्णस्य वाचः ॥ १७ ॥

स किं बन्धः श्लाघ्यो ब्रजति क्षिथिलीभावमसकृ-

द्विचारेणाक्षिप्तो ननु भवति टीकापि किमु सा ।

न या ग्रन्थग्रन्थिप्रकटनपटुः किं तु तददो

द्वयं युक्तं कर्तुं प्रभवतितरां कुम्भनृपतिः ॥ १८ ॥

झङ्कारोत्तरसत्काव्यवेदिविद्वन्मुदे मया ।

मेधैर्मेधुरमित्वादिपद्यं व्याक्रियतेऽधुना ॥ १९ ॥

गमकालापपेशलतया मध्यमग्रामे षाडवेन मध्यमग्रहेण मध्यमादिरागेण गीयते ।

गणपतिमभिमतफलदं वरदं प्रणिपत्य सिद्धिगुणविशदम् ।

गीतौ जयदेवकृते धातुं कुम्भो नृपस्तनुते ॥ २० ॥

अथ कुम्भकर्णनृपतिः स्तुत्वा नत्वा सरस्वतीं देवीम् ।

स्वरपाटतेनकानां करोति गुम्फं सुमानार्थम् ॥ २१ ॥

मेघैरिति ॥ नयन्ति सर्वोत्कर्षेण वर्तन्ते । सर्वोत्कृष्टत्वेन नमस्करणीयत्व-  
मुक्तम् । तेन नमस्कृत्या काव्यमुखं शोतितम् । आशीर्वा । कास्ताः ? रहः-

इत्थं नन्दनिदेशतश्चलितयोः प्रत्यध्वकुञ्जद्रुमं

राधामाधवयोर्जयन्ति यमुनाकूले रहःकलयः ॥ १ ॥

कलयः सुरतक्रीडाः । 'रहो गुह्ये रहो रते' इति । तासां विषयं निर्दिशति—  
 क ? यमुनाकूले प्रत्यध्वकुञ्जद्रुमम् । अध्वनि कुञ्जद्रुमोऽध्वकुञ्जद्रुमः । अध्व-  
 कुञ्जद्रुमं प्रतीति प्रत्यध्वकुञ्जद्रुमम् । ननु चात्र नित्यसमासत्वाद्वाक्येन न  
 भवितव्यम् । नैतदस्ति । प्रतिशब्दस्य वीप्सायां कर्मप्रवचनीयसंज्ञा विहिता ।  
 तद्योगे यथा स्वादित्येवमर्थः । तस्याश्च वाक्य एव प्रयोगो नान्यत्रेति वाक्य-  
 मपि स्यात् । 'अर्थमर्थं प्रति' इत्यादि भाष्यकारप्रयोगाच्च । कस्मिन्सति ? रह  
 एकान्ते । एकान्तं कयोः ? राधामाधवयोः । अत्र राधाया जगद्गुरुरपरिग्रहेण  
 सकलमाशुत्वेनाभ्यर्हितत्वादरुपाक्षरतरत्वाच्च पूर्वनिपातः । किंलक्षणयोः ? इत्थं  
 वक्ष्यमाणप्रकारेण, कृष्णोक्तेरनु नन्दनिदेशत इति, नन्दसमीपाच्चलितयोः ।  
 तमेव प्रकारमाह—हे राधे ! तत्तस्मादेतोरिमं मल्लक्षणं जनं त्वमेव गृहं प्रा-  
 पय । सामान्यनारीव्यावृत्त्या गृहिणीनिर्वर्त्ये संभोगादिकर्मणि समुदिता भवे-  
 त्यर्थः । अत्र 'गृह'शब्देन तात्स्थ्याद्गृहिण्युच्यते; 'गृह'शब्दच्छलेन तामेव  
 पुरस्कृत्य वनविहारदर्शनात् । अत्र प्रामोतिरुदयार्थं वर्तते । 'प्रलभोदय-  
 युक्तिषु' इति चूडामणिः । त्वयैवाहं गृहिणीमान् स्यामिति यावत् । एवकारो-  
 ऽन्ययोगव्यावृत्त्यर्थः । तस्मादिति किम् ? यतोऽयं मल्लक्षणो जनो भीरुः, भीरु-  
 रिति पृथग्भावेतुभिः स्मराहतीः सोढुमसमर्थः । तानेव भावानाह—अम्बर-  
 माकाशं मेघैर्मंदुरं सान्द्रस्त्रिगुणं वर्तते । अपरं च,—तमालद्रुमैः श्यामा वनभुवो  
 वर्तन्ते । अपरं च,—नरकं रात्रिकालः । एवं देशकालवस्तुलक्षणा विभावाः  
 सूचितः । किमुक्तं भवति ? अत्र काव्ये शृङ्गाररसप्राधान्यात्तस्य मेघाद्यास्रयो-  
 ऽप्युद्दीपनभावा उक्ता भवन्ति । राधाया आलम्बनविभावाः । भीरुरित्यस्या-  
 नुभावः । हर्षावेगशङ्कौत्सुक्यवीडाचपलतादयो व्यभिचारिणः । इत्थं कार्य-  
 स्यात्कर्तव्येण वर्तन्ते । किंभूतयोः ? इत्थमनेन प्रकारेण नन्दनिदेशतो नन्दाश्रया  
 चलितयोः प्रस्थितयोः । कीदृशो नन्दनिदेश इत्यत आह—त्वमेवेत्यादि । हे  
 राधे ! तत्तस्मात्त्वमेवेमं कृष्णं गृहं प्रापय । अत्रैवकारः कोपोक्ती । वात्सेऽयं  
 यत्त्वयैतावद्गुरुरानीतस्तस्मात्त्वमेव गृहमपि प्रापयेत्येवाभिप्रायात् । कुतः ?  
 यतोऽयं कृष्णो नरकं रात्रौ भीरुः शिशुलाद्भवशीलः । भयहेलन्तरमाह—  
 मेघैरित्यादि । अम्बरमाकाशं मेघैर्मंदुरं त्रिगुणम् । तथा च वनभुवः कानन-  
 भूमयस्तमालद्रुमैस्तमालवृक्षैः श्यामाः । कुत्र जयन्तीत्यत आह—प्रत्यध्वेति ।

टिप्प०—१ ये हि स्वयोगेन परगतं रत्यादिभारं विशेषेण भावयन्ति नामोद्बोधनं  
 कुर्वन्ति ते विभावाः । २ उद्बुद्धकल्पं हि रसमतिशयेनोद्दीपयन्तो देशकालादव-  
 उद्दीपनविभावाः । यथा शृङ्गाररसे मेघवसन्तसमवादिवर्णनम् । ३ यमालम्ब्य  
 प्रवृत्तानां रत्यादीनामुद्बोधनं भवति ते हि आलम्बनविभावाः, यथाच शृङ्गारे माधवगता  
 रती राधामालम्ब्योद्बोधिता भवतीति सात्र आलम्बनम् । विशेषस्तु शृङ्गारतिलके  
 द्रष्टव्यः । ४ विनायैरुद्बोधितो रत्यादिहेतुकः सेदस्तम्भरोमाश्चादिः बहिः रकुटं  
 प्रकाश्यते सोऽनुभावः । ५ ये च कुत्रचित्प्रकाशिताः कुत्रचन तिरोहिताः  
 स्वाभिना समं चरन्ति ते सहचारिणः, त एव च विशेषत आभिमुख्येन चरन्त्यत  
 एव व्यभिचारिण इत्याख्यायन्ते ।

कारणसहकारिभी रतिस्थापिभावः सकलरससन्नाद सप्रपञ्चः संभोगाख्योऽ-  
 भिलाषविरहेष्वांशुयालक्षणो विप्रलम्भः शृङ्गारः साङ्गोपाङ्गः समुन्मीलितो  
 भवति । तदुक्तम् ( का. प्र. उ. ४ )—‘कारणान्यथ कार्याणि सहकारीणि  
 यानि तु । रस्यादेः स्थायिनो लोके तानि चेन्नाख्यकाव्ययोः ॥ विभावा अनु-  
 भावाश्च कथ्यन्ते व्यभिचारिणः । व्यक्तः स तैर्विभावाद्यैः स्थायीभावो रसः  
 स्मृतः ॥’ तथा चाभाणि भूरतेन—‘विभावानुभावव्यभिचारिसंयोगाद्रस-  
 निष्पत्तिः—’ इति । एवमेतेन पथा श्रीजयदेवेन कविना रसमुख्ये स्थिरीकृते  
 तदाशयमनुष्ठा कैश्चिद्याख्यातं तत्तावन्न विचक्षणपरीक्षाक्षममीक्षामहे ।  
 तथा हि—इत्थं नन्दनिदेशतो नन्दादेशाचलितयोः केलयो जयन्ति । इत्थमिति  
 किम् ? राधा काचन् गोपिका तस्या नन्देन संबोधनम् । हे राधे ! इमं मम  
 शिष्टं रात्रौ भीरुं त्वमेव गृहं प्रापय, त्वस्येव मम विश्वास इति । तदा नाय-  
 कस्य शिष्टत्वेन परवशत्वं, तस्याश्च धात्रीत्वं नन्दस्य दूतीकर्म, शृङ्गारविभावा-  
 नां भयानकहेतुत्वं, कविनिरूपितरसस्यान्यथात्वं चापद्यते । तत्र तेषामायुष्म-  
 तां क उपालम्भः ? यतः—‘निर्देशो भाषणादेशसामीप्यार्थमजानतः । आ-  
 देश एव विश्रान्तमतेष्वप्यख्या भवेन्न किम् ? ॥ लोके किं कूपमण्डकः समुद्रमपि  
 तत्समम् । न वेद वेदवादोऽयमिति श्रुतिभिया किल ? ॥’ अथैवं नन्दादेशादनु  
 तथा प्राम्यतायां शृङ्गारो विनाशितो भवति । यथाह—‘अथ शृङ्गारपरता  
 सुतरां सा तिरस्कृता । यतः कुलबधूवत्स चमत्काराय संवृता ॥ अश्रुरे  
 वदति प्रायः सूनो रत्नमनु सुषाम् । सा ताम प्राम्यतापीडा सापि नेष्टा विप-  
 श्रितः ॥ प्रवृत्तं कविना द्विष्यं तदाशयमजानता । नन्दनिर्देशहारिण्यास्तस्या  
 एकत्वमिष्यते ॥ नायकत्वं यदाभ्रातं हरेः काव्यकृता कृतौ । तस्यां तस्मिन्वि-  
 निक्षिप्ते गतिः का नाम तस्य ते ? ॥ यो गीतगोविन्द इति प्रबन्धो गोविन्द-  
 नेतारमनुप्रबद्धः । राधावशे तत्र कृतेऽर्भकत्वात्स गीतराधः कथमत्र न स्यात् ? ॥  
 प्रामाण्यं सुधियोऽवदन्कविगिरां धर्मोपदेशे बुधा यत्तन्नो भणितुं मुदाहति  
 गुरोराज्ञा विचार्या न यत् । तत्रेदं तु विचारणीयमिह यो यस्याः करे दीयते  
 रक्षायै स च कामयेत यदि तां तर्हिचिदधावधि ॥ शृङ्गारोपक्रमे चात्र भया-  
 नकनिमित्तता । मेघाडम्बरतादेस्तन्महब्याख्यानकौशलम् ॥ अन्यहेतुभिर-  
 न्यस्योत्पत्तिश्चेदुच्यते तदा । विसयस्यापिभावत्वादङ्कृतोपस्थितिर्न किम् ? ॥  
 धात्रीयोगाच्च शृङ्गारो न हास्यो रहसीकृतैः । न भयानकता तस्माद्रसः  
 कोऽश्रावतिष्ठताम् ? । तस्माच्च विभावानुभावसंचारिभिर्भवेत् । शृङ्गारो  
 नन्दसामीप्यात्तयोश्चलितयोः स्वतः ॥ यथा द्रव्याणि नानात्वं भावान्तर-  
 यमुनायाः कूले प्रलम्बकुञ्जद्वयम् । अप्यन्यध्वनि कुञ्जे कुञ्जे हुमे हुम इत्यर्थः ।  
 यद्वा,—अध्वनः कुञ्जान् हुमांलक्षीकृत्येत्यर्थः । न च ‘नक्तं भीरुरयं त्वमेव तदिमं’  
 इत्यत्र ‘द्वितीयाटौस्त्वेनः’ ( पा० २।४।३४ ) इति सूत्रेणैनादेशः कथं न भवतीति  
 वाच्यम् ; अन्वादेशविषयत्वाभावात् । किञ्चित्कार्यं विधातुमुपात्तस्य कार्यान्तरं  
 विधातुं पुनरुपादानमन्वादेशः । किञ्चित्कार्यं विधातुमिति । अपूर्वं बोधयितु-

विभावतः । व्रजन्ति नानिरसतां तथा भावास्त एव हि ॥ एवं मेधाद-  
योऽपि स्युः शृङ्गारे च भयानके । विभावाद्यवियुक्तेन भावकेन विभाविताः ॥  
तस्मात्काव्याभिप्रायसूचितशृङ्गारपरत्वेनात्र कृतं व्याख्यानमेव न्याय्यमिति ।  
अत्र 'मेधैः' इति बहुवचनेनाक्रममेव नवभिरप्यवस्थाभिराक्रमणाद्येतसोऽ-  
न्यथावृत्तिः सूचिता । 'अम्बरम्' इति स्वच्छन्दविहारभङ्गशङ्कां मा कृष्या  
इति । 'वनभुवः' इति बहुवचनेन नानावस्वरतक्षमं प्रदेशबाहुल्यं द्योतितम् ।  
'नक्तम्' इति कालस्य स्वच्छन्द प्रच्छन्नकामुकयोग्यत्वमुक्तम् । 'माधव' शब्दः  
सत्त्वामपि लक्ष्म्यां तस्यामनुरागातिशयद्योतनार्थः । 'यमुनाकूल' इति  
रतिश्रमनिराससाधनशिशिरसमीरसज्ञावार्थम् । 'अयम्' इति रत्युदेकाकुलतया  
स्वाङ्गेष्वप्यौदासीन्यद्योतनाय । यथा श्रीहर्षमिश्रस्य हंसेन स्वात्मनि  
निराशीभूतेन 'गतिस्तयोरेकतरस्तमर्दयन्' (नैषध. २।१३५) इत्याद्य-  
भाणि । यथा वा श्रीकालिदासस्य ईश्वरेण तयावगणिते आत्मन्यनास्थापरत्वेन  
'अयं जनः प्रष्टुमनास्तपोधने' (कुमार. ५।४०) इत्याद्यवादि । अत्र वर्णवृत्त्य-  
नुप्रासः शब्दार्थलंकारः । पूर्वार्धे समुच्चयोऽर्थालंकारः । तल्लक्षणं तु (का. प्र.  
१०।११६) 'तत्सिद्धिहेतावेकस्मिन् यत्रान्यत्तत्करं भवेत् । समुच्चयोऽसौ' ।  
यथा—'दुवाराः स्मरमार्गणाः प्रियतमो दूरे' (शाङ्ग. प.) इत्यादि । उत्तरार्धे  
चाशीः । तद्योजनं च—सर्वोत्कृष्टास्ताः केलयो विलासकलासु कुतूहलि-  
पान्तु । अत्र शब्दार्थालंकारयोरर्थालंकारयोश्च संसृष्टिः—'सेष्टा संसृष्टिरेतेषां  
मेदेन यदिह स्थितिः' (का. प्र. १०।१३९) इति । अत्र 'अयम्' इत्यात्मन्यौदा-  
सीन्यद्योतकं सर्वनामपदं तिलकायमानं विभ्राणा सूक्तिः समुचितपरभागाति-  
शयेन रुचिरतामावहन्ती शरदिन्दुसुन्दरवदनेव श्यामतिलकेन श्यामेव शुभ-  
विशेषकेण विभूषिता अर्थोचित्यचमत्कारकारिणी सकलकविकुलललामभूता  
कामपि विच्छित्तिमातनोति । यथा (सा. च.) 'मग्नानि द्विपतां कुलानि समरे  
त्वस्त्रङ्गधाराजले नाथास्मिन्निति वन्दिष्यामि बहुशो देव ! श्रुतायां पुरा । मुग्धा  
गुर्जरभूमिपालमहिषी प्रत्याशया पाथसः कान्तारे चकिता विमुञ्जति मुहुः  
पत्युः कृपाणे दशौ ॥' अत्र 'मुग्धा'पदं कैश्चित्काव्यलिङ्गमित्यलंकारोऽभाणि ।  
तत्र; तल्लक्षणाभावात् ॥ लक्षणं तु—'तदेयोक्तं काव्यलिङ्गं हेतोर्वाक्यपदार्थता'  
(का. प्र. १०।११४) इति । नात्र 'वैपुःप्रादुर्भावात्—' इतिवद्हेतोर्वाक्यार्थता ।  
नापि 'प्रणयिसखीसलीलपरिहासरसाधिगतैः' (मालती. ५।३१) इतिवदनेक-  
पदार्थता । नापि 'भैरवोदूलन भद्रमस्तु भवते' इतिवद्हेतोरेकपदार्थता । तस्य  
गतिं त एव प्रष्टव्याः । एवमिह सुनिपुणमपि निरूप्यमाणोऽलंकारगुणो न  
विच्छित्तचमत्कृतिमातनोति ॥ तर्हि काव्यचारुतानिबन्धनशृङ्गाररसस्वीकारेण  
मिलयः । सीरुत्वस्य अनुवाक्यत्वैव विवक्षितत्वात् । 'अम्बरं व्योम्नि वासति'  
इत्यमरः । 'दोषा नक्तं च रजनौ' इति च । 'प्रसौ सीरुमीरुकमीलकाः' इत्यपि ।



वाग्देवताचरितचित्रितचित्तसद्भा

पद्मावतीचरणचारणचक्रवर्ती ।

रसवदलंकारतेत्यपि नाशङ्कनीयम् । यतोऽत्र शृङ्गारस्य प्राधान्याल्लालंकारत्वं येनालंकारता स्यात् । यदाह—‘प्रधाने यत्र वाक्यार्थे यत्रायान्ति रसादयः । काव्ये तस्मिन्नलंकारो रसादिरिति मे मतिः’ ॥ प्रकृते तु शृङ्गारस्य प्राधान्यमपि प्रतिपन्नम् । अत्र वैदर्भी रीतिः ( का. सू. १।२।११ ) ‘अस्पृष्टा दोषमात्राभिरनल्प-गुणगुम्फिता । विपञ्चीस्वरसौभाग्या वैदर्भी रीतिरिष्यते ॥’ शृङ्गारावस्थान-सूचिका कौशिकी वृत्तिः । संभाविता गीतिः । तस्याश्च लक्षणम् ‘संभाविता भूरि-गुरुर्द्विकला वार्तिके पथि’ । मध्यो लयः । प्रसादो गुणः । अनुकूलो नायकः । स्वाधीनपतिका नायिका ॥ पूर्वार्धेऽभिलाषलक्षणो विप्रलम्भः । अपरार्धे संभोगश्च शृङ्गारः । एवं ‘केलय’ इति कथाबीजलक्षणं वस्त्वपि निर्दिष्टं भवति ॥ एवं च त्रिवि-धमपि काव्यमुखं महाकविना समुन्मीलितं भवति ॥ यदत्र कश्चित्संभोगशृ-ङ्गारलक्षणं वस्त्ववदत्, स एव चास्य विवेचनक्षमः ॥ शार्दूलविक्रीडितं छन्दः । यथा—‘सूर्याश्वैर्मसजस्तताः सगुरवः शार्दूलविक्रीडितम्’ ॥ १ ॥ कविरिदानीं सकलकलिकलुपहारिहरिचरितानुस्मरणसरसतापादनेन तद्वक्तानुगृह्णन्समुचि-तेष्टदेवताभावनाभावितान्तःकरणस्तत्फलभूतं शृङ्गारोत्तरं प्रबन्धं कर्तुं प्रतिजा-नीते—वाग्देवतेति । जयदेवकविरेतं गीतगोविन्दाभिधं प्रबन्धं करोति । अत्र जगदानन्दकन्दलीकन्दगोविन्दपदारविन्दमकरन्दामोदमधुरतरास्वादमधुकरम-धुरचेता भागवतप्रधानः परमकारुणिको जयदेवकविर्देवदेवे भगवत्याविष्टचित्तः कलिकलुषान्तःकरणत्वेनेतस्ततः परिविक्षिप्तान् सुखेन तदभिमुखीकरणाय कलावतीकेलिकुतुहलिनं हलिसोदरं निरूपयितुं निर्गुणं निरूपयिषुः ‘निर्विशेषं परं ब्रह्म साक्षात्कर्तुमनीश्वराः । ये मन्दास्तेऽनुकम्प्यन्ते सविशेषनिरूपणैः ॥’ इति दर्शयितुं धर्मार्थकामाः स्वनुष्ठिता मोक्षायेति मोक्षोपायतया धर्मार्थ-योरुपरि वर्तमानस्य पुरुषार्थविशेषस्य निदानत्वेन पितृणामानृत्यहेतुभूता-

‘निदेशः शासनं च सः’ इति च । ‘निकुञ्जकुञ्जौ वा स्त्रीवे लतादिपिहितोदरे’ इति च । ‘रहस्योपांशु चालिजे एकान्तार्थं रहोऽव्ययम्’ ॥ १ ॥ अत्र रानिमुमुक्षुसा-धारणप्रवृत्त्यर्थं सकलजनमनोहरं शृङ्गाररसगर्भं भगवत्केलिवर्णनरूपं काव्यं क्रियत इत्यभिधेयं प्रतिजानीते—वाग्देवतेति । जयदेवकविरेतं गीतगोविन्दाख्यं प्रबन्धं करोति । कीदृशम् ? श्रीः लक्ष्मी राधारूपेणावतीर्णा, वासुदेवः कृष्णस्वयो रतिकेलिकथया सुरतक्रीडानुवर्णनेन समेतं युक्तम् । ननु वासुदेवकेलिवर्णनं बहुषु ग्रन्थेषु वर्तत इति किमनेनेत्यत आह—वाग्देवतेति । वाक्स्वरूपा या देवता सरस्वती तस्याश्चरितेन प्रसादमाधुर्यादिगुणसंपन्नलोकोत्तरकाव्यरचनारूपेण चित्रितं चित्रमाळेक्ष्यं तद्युक्तं कृतं चित्तरूपं सद्य र्हं यस्य सः । अत्र सकलजनाद्वा-कारित्वेन नानावर्णमयत्वेन वाग्देवताचरितस्य चित्रत्वेन निरूपणम् । चित्रं च

श्रीवासुदेवरतिकेलिकथासमेत-

‘मेतं करोति जयदेवकविः प्रबन्धम् ॥ २ ॥

पत्न्योत्पत्तिद्वारेण नितम्बिनीमूलत्वमुपदर्शयितुं तद्विशिष्टं वासुदेवं विवर्ण-  
यिषुरिमं प्रबन्धमुपनिबध्नाति । तथा चोक्तमभियुक्तैः—‘संसारे यदुदेति  
किंचन फलं तत्कृष्णसाध्यं नृणो किं त्वेतत्सुखसाध्यमस्ति युगलं सम्यग्यदि  
ज्ञायते । तल्लक्ष्मीसमुपाजनं पुलकिनां रक्तस्वरं गायतां तत्कान्तारति-  
निस्तरङ्गमनसामुत्पद्यते नन्दनः ॥’ इति । कामशास्त्रेऽपि—‘किं स्वात्परत्रे-  
त्याशङ्का यस्मिन्कार्ये न जायते । न चार्थं सुखं चेति शिक्षास्तस्मिन्व्य-  
वस्थिता ॥’ इति । परस्त्रीगतोऽप्ययं रस उपनिबध्यमानो न पातकाय ।  
यतः—‘कान्तासंमिततया’ इत्युपदेशप्रामाण्यात् । यथा—एवं श्रीवासुदेव-  
रतिकेलिकथासमेतम् । श्रीश्च वासुदेवश्च तौ; तयो रतिकेलिकथासमेतम् ।  
अत्र ‘स्त्रीनामलाभित्तं सर्वं’ ‘श्री’रिति ‘श्री’शब्देन राधाभिधीयते । अथवा  
श्रीः शोभा लक्ष्मीर्वा तद्वतो वासुदेवस्य । तदसूचि पूर्वपक्षे ‘माधव’शब्देनः  
रतिकेलीति सुरतक्रीडाकथनेन वा । रत्या शृङ्गारस्याविभावेनानुरागेण या,  
केल्यः कथाः परस्परसंकथनानि तत्समेतम् । अथ कविरात्मनो विशेषण-  
द्वारेण सरस्वतीचरणकिंकरत्वं, अनु च प्रबन्धस्य पद्मावतीदेवतासमाराधन-  
फलत्वमाह—‘वाग्देवतेति’ । वाग्देवताचरितेन चित्रितं संजातचित्रं चित्तसम  
यस्य स तथा । सरस्वत्यनुसरणपरहृदय इत्यर्थः । अपरं च,—  
लक्ष्मीचरणसेवकाप्रणीः । पद्मं करेऽस्ति यस्याः सा पद्मावती लक्ष्मीः ।  
‘शरादीनां च’ (पा. ६।३।१२०) इति दीर्घः । अथ पद्मावती  
अष्टाक्षरमन्त्राधिदैवतं तस्याश्चरणचारणेन परिचर्याविशेषेण चक्रवर्ती ।  
कविराज इत्यर्थः । ‘पद्मावती तस्य कलत्रमेके वदन्ति यत्तत्र विचारचारु ।  
विचित्रकवितारूपमहाधननिधानत्वेन कृष्णकेलिवर्णनादिना संसारतापसंतप्तक-  
विजनविश्रामस्थानत्वेन सप्रतया निरूपितम् । अपरमपि गृहं विविधपुत्रिकाभि-  
रालेख्यैर्मण्डितं भवतीति ध्वनिः । तथा च यद्यपि कृष्णकेलिवर्णनमन्यत्रापि  
ग्रन्थे वर्तते तथापि पूर्ववर्णितमपि लोकोत्तरापूर्वसत्काव्यरचनानिवद्धमति-  
चमत्कारकारि भविष्यति । यथा पुरुषैरभिधीयमान एवायोंऽन्येषां वाङ्मनोवचन-  
मज्ञिमाखण्डोऽन्यमेव श्रोत्रचमत्कारं करोतीति नानर्थको मे प्रयास इति भावः ।  
पुनः कीदृशः कविः ? पद्मावती नाम जयदेवपत्नी तस्याश्चरणयोर्यचारणं  
संचारणम्; नर्तनमिति यावत् । तेन चक्रवर्ती नटसार्वभौम इत्यर्थः । एतेन  
कवेः कृष्णभक्त्याधिकर्यं शृङ्गारित्वं च ध्वनितम् । तेन सरसकाव्यकरणेऽधिकारः  
सूचितः । तदुक्तम्—‘शृङ्गारी चेत्कविः काव्यं जातं रसमयं जगत् । स एव  
यत्राशृङ्गारी सर्वं विरसतां व्रजेत् ॥’ इति । केचित्तु पद्मा इति संज्ञा विधत्ते ।

पाठा०—१ ‘मेनं’ A.

टिप्प०—१ शृङ्गारकप्रधानो यो गीतवाक्यदिसंयुतः । अभिसाराधेनिपुणः प्रबन्धः  
स प्रकीर्तितः’ इति भोजः—इति संजीविनी ।

यदि हरिस्मरणे सरसं मनो यदि विलासकलासु कुतूहलम् ।

मधुरकोमलकान्तपदावलीं शृणु तदा जयदेवसरस्वतीम् ॥ ३ ॥

यतः सदाचारपरम्परैषा गृह्णन्ति तन्नाम न नाम सन्तः ॥ कर्मादिसदैवत-  
संप्रयोगे तत्कीर्तनं किं न विशेषगर्हम् ? । रहो विहाय क्व च नापि दृष्टं सतां  
स्वकान्ताप्रणयादिकं तु ॥' अतस्तस्याख्योपेक्षा । एवं यद्यप्यस्ति तत्त्वं  
तथापि महतामिहालौकिकचमत्कारि चरितं किञ्चिदीक्ष्यते—'तथा हि सत्यभा-  
माग्रे ननतं नरकान्तकृत् । देहार्थं च बभारोभामीशो योगिवरोऽपि सन् ॥  
अथवा भक्तियोगस्य स्वभावः कोऽप्यनीदृशः । यतस्तद्योगयुक्ता हि गणयन्ति  
न लौकिकम् ॥ अथात्मा जायते यस्यां सा जायेति भुतीरणत् । तत्स्वरूपपर-  
स्वत्वात्सा भक्तियां तथा सह ॥ तथा हि धर्मकार्याणि न सम्यक् तथा विना ।  
सर्वेषु धर्मकार्येषु पर्युक्ता दक्षिणाङ्गगा ॥ किंतु सा भक्तिरत्रोक्ता योपचारेण  
वर्जिता । तां विनाऽतोऽनुरज्यन्ति सन्तः स्वेनेष्टदैवते ॥ शृङ्गारित्वादथ स्वीयां  
जायां नतयतीह सः । परार्थेनिष्ठबुद्धीनां न हि लोकप्यतिक्रमः ॥ लोको वेद-  
स्तथाध्यात्मं प्रमाणं त्रिविधं स्मृतम् । तत्र लोकस्य मुख्यत्वात्तदुक्तिर्नान्यथा  
भवेत् ॥ अतः पद्मावती तस्य कलत्रमिति नान्यथा । परभागवतस्यास्य जय-  
देवस्य युज्यते ॥ लोकातीतचरित्रस्य लोकेशस्य पुनः सदा । स्वजायानतनं  
युक्तमिति युक्ततरं वचः ॥' अत्र चित्तसम्पन्नोरभेदारोपाद्रूपकालंकारः,  
अनुप्रासश्च । 'उक्ता वसन्ततिलका तभजा जगौ गः' ॥ ओजो गुणः ।  
गौडीया रीतिः । भारती वृत्तिः । भूरिगुरुत्वात्संभाविता गीतिः ॥ अत्र  
वसुभिर्दीयत इति तदपल्याभिधानेन प्राप्तपितृधनस्य केलिकरणमुचितमिति  
अम्लानप्रतिभाप्रकर्षोपेक्षितेन 'वासुदेव'पदेन सकलप्रबन्धस्यापि पीयूषवर्षेणैव  
समुचितार्थविशेषेण प्रबन्धः स्फुरदिव चमत्कारकारितामापद्यते । तथा चोक्तम्  
—'उचितार्थविशेषेण प्रबन्धार्थः प्रकाशते । गुणप्रभावभङ्गेन विभवेनेव  
सज्जनः ॥' यथा—'जातं वंशे भुवनविदिते पुष्करावर्तकानाम्—'(मेघ. पृ. ६)  
इत्यत्राचेतनस्य चेतनाध्यारोपेण मेघस्य दूष्ययोग्यताभिधानाय प्रथितपुष्करा-  
वर्तकवृक्षत्वाद्युपन्यस्तम् ॥ २ ॥ कविरिदानीं स्वप्रबन्धस्य प्रयोजनमा-  
विष्करोति—यदीति । हे श्रोतरित्यन्वाहार्यम् । तदा तर्हि जयदेवसरस्वतीं  
पद्मावती लक्ष्मीस्तस्याश्वरणयोर्विषयभूतयोश्चारणचक्रवर्ती नटसार्वभौमः । नृत्वा-  
दिना सदा लक्ष्म्याराधनपर इत्यर्थः । एतेन दारिद्र्यराहित्यं सूचितम् । दारिद्रेण हि  
शृङ्गारादिरसो न ज्ञायत इति भावः । 'आलेख्यार्थ्ययोश्चित्रम्' इत्यमरः । 'दृष्टं  
गेहोदवसितं वेदम् सद्य निकेतनम्' इति च । 'चारणास्तु कुक्षीलवाः' इत्यपि  
॥ २ ॥ संप्रति प्रेक्षावत्प्रदृश्यमितरकाव्यापेक्षया स्वकाव्यस्योत्कर्षं कथयन्नेव  
प्रकृतकाव्यस्याधिकारिप्रयोजनमाह—यदीति । हे सज्जनगण ! यदि हरिस्मरणे  
कृष्णानुषिन्तने मनः सरसं सानुरायम् । यदि विलासकलासु विलासः स्त्रीणां

वाचः पल्लवयत्युमापतिधरः संदर्भशुद्धिं गिरां  
जानीते जयदेव एव शरणः श्लाघ्यो दुर्लभदुतेः ।

प्रबन्धरूपां वार्णीं शृणु । किलक्षणाम् ? मधुरकोमलकान्तपदावलीम् । मधुरा  
कोमला कान्ता पदानामावलिर्नृणां सा । एतेन माधुर्यौजःप्रसादाद्या दशापि  
गुणा उक्ता भवन्ति । तदेति किम् ? यदि हरिस्मरणे मनः सरसं एकाग्रं सरागं  
वर्तते । अपरं च,—यदि विलासकलासु कुतूहलम् । विलासिनां शृङ्गारिणां  
कलासामु । 'विलासो गमनादिः स्वाच्छेष्टा श्लिष्टाङ्गया कृता' इति । एतेनास्य  
प्रबन्धस्य प्रयोजनाभिधेयसंबन्धाधिकारिण उक्ता भवन्ति । विलासकला-  
शिक्षा अवान्तरप्रयोजनम् । हरिस्मरणं परमं प्रयोजनम् । स्मार्यस्मारकलक्षणः  
संबन्धः । वैष्णवा अधिकारिणः । दीपकमलकारः । द्रुतविलम्बितं वृत्तम् ।  
'द्रुतविलम्बितमाह नभौ भरौ' । पाञ्चाली रीतिः । कौशिकी वृत्तिः ॥ अत्र  
मधुरकोमलकान्तपदावलीत्यादिपदैर्विलासकलासु कुतूहलसौचित्योद्भावेन  
शृङ्गाररसस्वरूपानुरूपो वाक्यार्थ उद्भिद्रो भवति । तथा चोक्तम् ( औ. १२ )  
'औचित्यरचितं वाक्यं सन्ततं संमतं सताम् । त्यागोदग्रमिवैवैर्धर्म्यं शीलोऽबल-  
मिव ध्रुतम्' ॥ ३ ॥ इदानीं कविः कविगणनायां परैरपि कविभिरहं परिगणित  
इति स्वप्रशंसार्थं श्लेषकमपि तत्कृतं श्लोकं स्वप्रबन्धस्य कुर्वन्नाह—वाच इति ।

हावविशेषलत्वेबन्धिनीषु कलासु कुतूहलं कौतुकं तदा जयदेवस्य कवेः सरस्वतीं  
शृणु । कीदृशीम् ? मधुरकोमलकान्तपदावलीम् । मधुरत्वं द्विविधं—शब्दाश्रित-  
मर्थाश्रितं च । तत्र शब्दमधुरत्वं पृथक्पदत्वं; अर्थमधुरत्वं चोक्तिवैचित्र्यं तद्युक्ता  
मधुरा । तथा कोमलत्वमपि द्विविधम् । तत्र शब्दकोमलत्वं बन्धस्यापहृतत्वं ।  
अर्थकोमलत्वं पदेषुऽप्यर्थेषुऽपहृतत्वं तदुभययुक्ता कोमला । कान्तत्वमपि  
द्विविधम् । तत्र शब्दगतमुज्ज्वलबन्धविशेषादिना मनःश्रोत्रप्रीतिप्रदत्वं, अर्थगतं  
च वीतरसत्वं तदुभययुक्ता कान्ता रमणीया एतादृशी पदावली पदपरम्परा यत्र  
तादृशीम् । 'शृङ्गारादौ रसे वीर्ये गुणे रागे द्रवे रसः' इत्यमरः । विलासलक्षणं  
दशरूपके ( २।३८ )—'तात्कालिको विशेषस्तु विलासोऽङ्गकियास्ति' । 'कला  
चन्द्रकलायां स्वात्कीडनात्' इति कोषः । शब्दमाधुर्यादिलक्षणानि तु वामनेन  
लिखितानि 'बन्धे पृथक्पदत्वं च माधुर्यमुदितं बुधैः । अनेनैव पदन्यासः कामं  
धारामधुच्युतः ॥ बन्धस्याजरठत्वं च सौकुमार्यमुदाहृतम् । एतेन वर्जिता वाचो  
रुक्षलाञ्छा श्रुतिक्षमाः ॥ औजस्यं कान्तिरित्याहुर्गुणं गुणविपश्चितः । पुराण-  
चित्रस्थानीयं तेन बन्ध्यं कवेर्वचः' ॥ ( का. सू. ३।१।२५ ) इति । अर्थमधुर-  
त्वादिलक्षणं तु वामने । तथा च तत्सूत्राणि ( ३।२।११, १२, १५ )  
'उक्तिवैचित्र्यं माधुर्यं' 'अपाहृत्यं सौकुमार्यं' 'पदेषुऽप्येषुऽपहृत्यम् । यथा  
मृते वशःशेष इत्यर्थः' । 'वीतरसत्वं कान्तत्वम्' इति ॥ ३ ॥ तद्वग्विधिष्टापि  
सरस्वती लक्ष्मणसेनमहाराजसभासु महाकवीनामुमापतिधरादीनामस्ति सा किं  
श्रोत्राणां न मुखावहेत्यत आह—वाच इति । उमापतिधरनामा लक्ष्मण-

शृङ्गारोत्तरसंक्रमेयरचनैराचार्यगोवर्धन-

स्पर्धी कोऽपि न विश्रुतः क्षुतिधरो धोयी कविक्षमापतिः ॥४॥

अष्टपदी १

मालवगौडरागेण रूपकतालेन गीयते ।

प्रलयपयोधिजले धृतवानसि वेदम्

विहितवह्नित्रचरित्रमखेदम् ।

तानेव परिगणितान्कवीन्स्वल्पगुणेनोपश्लोकितानाह—उमापतिधरनामा कविः वाचो वाणीः पल्लवयति विस्तारयति । साकूतैर्विशेषणैर्गद्यादिप्रबन्धे चतुरः । अपरं च,—गिरां वाचां संदर्भशुद्धिं गुम्फवैशद्यं जयदेव एव जानीते । शरण-संज्ञः कविः दुरुद्धुतेः श्लाघ्यो दुर्विचारपदपदार्थज्ञानात्प्रशस्यः । शृङ्गारप्रधान-निर्दोषार्थनिर्माणैराचार्यगोवर्धनस्पर्धी कोऽपि न । एतेन तस्य सर्वाधिक्य-मुक्तं भवति ॥ अपरं च,—धुतिधरनामा कविर्विश्रुतो विख्यातः; स तु तस्य गुणैरेव प्रसिद्धः । अपरं च,—धोयीनामा कविः कविक्षमापतिः । कविराज इत्यर्थः । धोयीति तस्य नाम देशरूपा व्युत्पन्नं प्रातिपदिकम् । इति पदपण्डितास्तस्य राज्ञो लक्ष्मणसेनस्य प्रसिद्धा इति रुढिः । शार्दूल-विक्रीडितं छन्दः । समुच्चयोऽलंकारः ॥ ४ ॥ इदानीं केलिं विवर्णयितु-र्नायकस्य वर्णनेन तद्वृत्ताकर्णनप्रवीणांश्रोतृन्विधातुं तदवान्तरकेलीरपि वर्णयितुं श्रीकृष्णं नायकं दशभिरवतारैस्तात्त्राः केलीः कुर्वाणमुपश्लोकयति ॥ आदितालेन गीयते । लघ्वादितालः । मालवरागेण—प्रलयेति । हे हरे ! धृत-सेनामाल्यो वाचः पल्लवयति विस्तारयति । तथा चोमापतिधरस्य वाङ्माधुर्यशून्यं शब्दार्थगुणशून्यं सन्निवृत्त्ययमधमकाव्यं न सहृदयहृदयाह्लादजनकमिति भावः । शरणनामा कविर्दुरुद्धुस्य काव्यस्य शीघ्ररचने श्लाघ्यः स्तुत्यः । तथा च शरणकवेरपि काव्यं गूढार्थत्वादितोषयुक्तं प्रसादादिगुणरहितं चेति तदपि न विदग्धमनोविनोदास्पदमिति भावः । तथा शृङ्गारोत्तरेति शृङ्गाररस एवोत्तरः श्रेष्ठो यत्र, शृङ्गारेणोत्तरं प्रधानं वा यत्सत्प्रमेयमुत्तमं वस्तु तस्य रचनैः कवितायां प्रमथनैराचार्यगोवर्धनस्पर्धी गोवर्धनाचार्येण सह स्पर्धीवान्कोऽपि न विश्रुतो न ख्यातः । अत्र शृङ्गारेत्यादिना शृङ्गाररसप्रधानकाव्यरचनायामेव तस्य सामर्थ्यम् । रसान्तरवर्णने तु सोऽप्यप्रौढ एवेति तत्काव्ये वर्णनीयार्थस्य शुद्धत्वेऽपि माधुर्य-गुणसंरक्षणपदरचनायां सोऽप्यशक्येति ध्वनितम् । इतरविधाध्ययनादिनाचार्यत्वं सत्काव्यरचनयामप्रयोजकमिति सोपहासमुक्तमाचार्येति । तथा च स न सत्कविर्नापि सत्कविहृदयं तस्येति भावः । धोयी कविक्षमापतिः धोयीनामा

पाठा०—१ 'सत्प्रमेयवचनै' C. २ 'धोई' P. ३ 'कविः' S.

टिप्प०—१ तल्लघुं यथा—'नितम्बिनीचुम्बितवक्त्रपद्मः शुक्लपुटिः कुण्डलवान् प्रमत्तः । संगीतशालां प्रविशन्प्रदोषे मालाधरो मालवरागराजः ॥'—इति दीपिका ।

केशव धृतमीनशरीर

जय जगदीश हरे ॥ ध्रुवपदम् ॥ १ ॥

मीनशरीर ! केशव ! जगदीश ! असीति । त्वं अखेदं विहितवहिरचरित्रं यथा स्यात्तथा प्रलयपयोधिजले कल्पावन्तसागरवारिणि वेदं धृतवान् । अतो जय ॥ अत्र 'जय'शब्देन सर्वोत्कृष्टत्वम् । तेन सर्वदाऽसाधारण्येन जगत्पाहीति योजना । एवं सर्वत्रासीति तिष्ठन्तप्रतिरूपकं पदं सुप्पदर्थेऽन्ययम् । अखेदं । अनु च । विहितवहिरचरित्रमित्युभयमपि साधारणक्रियाविशेषणम् । तेन पोतचेष्टितमङ्गीकृत्यापि मनागप्यायासं नाप्तवानित्यर्थः । इति प्रथमं पदम् । केशव हरे जगदीश इति संबोधनत्रयमादरातिशयोक्तनार्थम् । अत्र 'केशव धृतमीनशरीर जय जगदीश हरे' इति पाठः ॥ इति ध्रुवपदम् ॥ गानवेलायां केशव केशव इति द्विरुक्तिः ॥ अत्रार्थमागधी रीतिः ॥ अत्र केशवस्य केवल-शब्दवाच्यत्वं हरिशब्दमहितकेशवशब्दवाच्यत्वं इति व्याख्यानम् । तत्पाठमा-त्रमप्यजानतां प्रमादेन क्रियाविशेषणानां कर्मसंज्ञा नर्पुसकता च । 'धृतमीन-शरीर' इति मत्स्यावतारः । अत्रोपमातिशयोक्ती अलंकारौ । उक्ताहस्यायिभावो वीरो रसः । दशस्वपि पदेषु धीरललितो नायकः ॥ १ ॥ अथ कूर्मः । केशवे-

कविराजः । श्रुतिधरः श्रुतिः श्रवणं तन्मात्रादेव ग्रन्थग्राही । तस्योच्चारितमात्र-प्राहिलमेव न सरकवितायां कौशल्यमिति भावः । महाहंकारकथनाय राजोपमा । तथाऽहंकारादेव स्वस्य कविराजपदवीमानीतवान् । सत्कविमये तु तस्य गणनापि नेति भावः । गिरां वचसां संदर्भशुद्धिं गुणालंकारसंपन्नग्रन्थरचनाविशेषं जयदेव एव जानीते, नान्यः । अतोऽन्यकाव्यश्रवणे तथा न संतोषो यथा जयदेवकविता-श्रवणेनेत्येतदेव श्रोतव्यमिति भावः । 'पहयः किसलये पित्रे विटपे विस्तरे बले' इति विश्वः । 'लघु क्षिप्रमरं हृतम्' । 'उत्तरं प्रतिवाक्ये स्यादूर्ध्वं दिग्ये भ्रमेऽन्यवत्' इति च ॥ ४ ॥ भक्तजनमनोरथपूरणाय भगवतः सदावतारपरिग्रह इतीहापि मम मनोऽभिलषिते भगवत्कलिवर्णनरूपे कर्मणि, संभावितवहुप्रत्यूह-निराकरणं स एव करिष्यतीत्याशयेन भगवतोऽवताराणामसंख्यत्वेऽपि प्रधान-तया दशावतारपुरस्कारेणैव कृष्णस्तुतिं करिष्यतीत्यादौ मीनरूपं स्तौति—  
प्रलयेति । गीतस्यास्य मालवरागः । रूपकतालः । 'ताललक्षणं रूपके स्यात्' इति संगीतरत्नाकरः । गीतार्थस्तु—हे केशव ! जय सर्वोत्कर्षेण वर्तस्व । ननु मे सर्वोत्कर्षेण वर्तने कुतः सामर्थ्यमित्यत आह—जगदीशेति । जगतां चतुर्दश-भुवनानामीशः प्रभुः । तथा च चतुर्दशभुवननाथस्य कथं न सामर्थ्यमिति भावः । तत्र हेलन्तरमाह—हे हरे इति । हरति भक्तानां क्लेशमिति हरित्वादश । पुनः कीदृशः धृतं परिशुद्धितं स्वेच्छया मीनशरीरं येन तादृश । एतद्ध्रुवपदं श्रुतिपदमनुवर्तमानम् । तदुक्तम् 'ध्रुवत्वाच्च ध्रुवो ज्ञेयः' इति । अत्र यद्यपि

क्षितिरतिविपुलतरे तव तिष्ठति पृष्ठे

धरणिधरणकिणचक्रगरिष्ठे ।

केशव धृतकच्छपरूप

जय जगदीश हरे ॥ २ ॥

वसति दशनशिलरे धरणी तव लम्बा

शशिनि कलङ्ककलेव निमम्बा ।

केशव धृतशूकररूप

जय जगदीश हरे ॥ ३ ॥

त्यादि ध्रुवपदं पूर्ववत् । 'धृतकच्छपरूप' इति कूर्मावतारकथनं विशेषः ॥ तवेति । तवातिविपुलतरे विशाले अतिक्रान्तं विपुलतरं तस्मिन् धरणीधरणेन हेतुना जातं यत्किणचक्रं तेन गरिष्ठे गौरवयुक्ते पृष्ठे क्षितिस्तिष्ठति इति भव-प्रवाहस्यानादित्वादनेकवारं धरणीधरणे चिह्नबहुत्वम् । इति द्वितीयपदम् ॥ २ ॥ अथ वराहः । वसतीति । धृतशूकररूपेति ध्रुवे विशेषः । धरणी पृथ्वी तव दशनशिलरे वङ्गाग्रभागे लम्बा संसक्ता वसति । केव ? शशिनि चन्द्रमसि मम्बां

कृत्वा तनुसंभारणमात्रमेवानित्यं ततोऽपि तिर्यग्योनिमीनादिशरीरमयं किमिति प्राह-मित्यत आह—प्रलयेति । त्वं प्रलयपयोधिगले प्रलयकालीनाः परस्परमिलिता ये पयोधयः समुद्रास्तेषां जले निमज्जन्तं वेदं भीमशरीरमुपादाय धृतवानिति । कथम् ? अलेदं यथा स्यात्तथा विहितं कृतं बहित्रस्य पोतस्य चरितं यत्र तत्तथा । अत्र 'पयोधि'पदेनैव जलत्वे प्राप्ते पुनर्जलपदोपादानमन्तर्धमादिरहितत्वेन विभ्रामस्थलाभावं सूचयितुम् । तथा च निरालम्बे पयोधौ वेदं धृतवानसीति वेदधारणार्थमेव तच्छरीरपरिग्रह इति भावः । 'पृथुरोमा क्षयो मस्यो भीनो वैसारिणोऽण्डजः' ॥ १ ॥ कच्छपरूपं स्तौति—धृतकच्छपेति । हे केशव ! धृतकच्छपरूपं धृतं कच्छपस्य रूपं येन तादृशं जय । ननु कच्छपरूपं मर्या कस्य हेतोर्धृतमित्यत आह—क्षितिरिति । तव पृष्ठे क्षितिः पृथ्वी तिष्ठति । तिष्ठतीति वर्तमानकालनिर्देशेनाहुनापि तव पृष्ठे क्षितिस्तिष्ठतीति कच्छपावतार-प्रयोजनं सर्वलोकप्रसिद्धमेवेति भावः । ननु पञ्चपञ्चाशत्कोटियोजनविस्तृता पृथ्वी मम पृष्ठे कथं स्थितेत्यत आह—अतिविपुलतर इति । अतिशयेन पृथ्व्य-पेक्षयाऽधिकविस्तीर्णे । पुनः कीदृशे ? धरणीति । धरण्याः पृथ्व्या धारणेन यत्किणचक्रं रक्ताकृतिं सृतरुधिरमण्डलं तेन गरिष्ठे गौरवयुक्ते । 'कूर्मे कमठ-कच्छपौ' इत्यमरः । 'मणचिह्ने शुने किणः' इति हारावलिः ॥ २ ॥ वराहरूपं स्तौति—धृतशूकररूपेति । हे केशव ! धृतशूकररूपं धृतं शूकरस्य रूपं येन तादृशं जय । कोटवतारपरिग्रहप्रयोजनमाह—वसतीति । तव दशनशिलरे

तव करकमलवरे नखमद्भुतशृङ्गम्  
दलितहिरण्यकशिपुतनुभृङ्गम् ।

केशव धृतनरहरिरूप

जय जगदीश हरे ॥ ४ ॥

छलयसि विक्रमणे बलिमद्भुतवामन

पदनखनीरजनितजनपावन ।

अन्तर्गता कलङ्ककलेव । अनेन दंष्ट्राया महत्त्वं तदपेक्षया धरण्या अतिसूक्ष्मत्वं  
द्योतितम् । अत्रोपमालंकारः । इति तृतीयम् ॥ ३ ॥ अथ नृसिंहः । 'धृतनरहरि-  
रूप' इति ध्रुवे विशेषः ॥ तव करेति । तव करकमलवरे नखमद्भुतशिखररूपं  
भाति । किलक्षणम् ? हेतुगर्भविशेषणमाह—'दलितहिरण्यकशिपुतनुभृङ्गम्'  
दलितो विदारितो हिरण्यकशिपोस्तनुभृङ्गस्तनुरेव भृङ्गो येन तत्तथा । तनुभृङ्ग  
इत्यत्र रूपकमलंकारः । 'करकमलवर' इत्यत्रापि करस्य कमलत्वेन कमला-  
ग्रत्वारोपः । भृङ्गः किल कमलाग्रं विदारयति; अत्र कमलाग्रेण भृङ्गविदा-  
रणमित्यद्भुतोत्पत्तिः । इति चतुर्थम् ॥ ४ ॥ अथ वामनः । 'धृतवामनरूप'  
इति ध्रुवे विशेषः ॥ छलयसीति । हे अद्भुतवामन ! त्वं बलिं दानवं  
छलयसि बध्नायसे । अत्र भूतेऽप्यद्यापि बलिसमीपे वर्तमानत्वात्, छलं

दन्ताग्रे लग्ना संछिष्टा धरणिः पृथ्वी वसति । कुत्र केव ? शशिनि चन्द्रे निमग्ना  
कलङ्ककलेव लाञ्छनलेश इव । अत्र 'निमग्ना'पददानेन बालचन्द्रस्य सादृश्यं  
प्राप्तम् । अतस्तत्रैव कलङ्कलेशस्य निमग्नत्वाद्बालचन्द्रस्य धीर्घतया सादृश्यमपि  
संगच्छते । अत एव 'निमग्ना'पदवैयर्थ्यमपि । 'रदना दशना दन्ताः' इत्यमरः ।  
'अग्रं शिखरमित्याहुरद्रिश्चो च तन्मतम्' इति धरणिः । 'कला स्यान्मूलके वृद्धौ  
शिल्पादावंशमात्रके । षोडशांशेऽपि चन्द्रस्य कलनाकालयोः कला' इति विश्वः  
॥ ३ ॥ नृसिंहरूपं स्तौति—धृतनरहरिरूपेति । धृतं नरहरेर्नृसिंहस्य रूपं  
येन सादृश ! जय । नृसिंहावतारस्य प्रयोजनमाह—तवेति । तव करकमलवरे  
करो हस्तः स एव कमलवरं कमलग्रेष्ठं तत्र नखं तिष्ठति । कीदृशम् ?  
अद्भुतशृङ्गम् । अद्भुतमाध्वर्यं शृङ्गमप्रभागो यस्य तत्सादृशम् । अद्भुतत्वमेवाह—  
दलितेति । दलितो विदारितो हिरण्यकशिपोर्दंष्ट्रस्य देहः स एव भृङ्गो भ्रमरो  
येन सादृशम् । अन्यत्र,—तन्मकरन्दपानादिना भृङ्गाणां तृप्तिर्भवति, अत्र तु

टिप्प०—१ छम्बतक्षरणेन नखसंछिन्नलेन सेश्लोकपावनत्वमित्यद्भुतमहिमयोगेना-  
त्माध्वर्यमित्यपि ध्वनितम्—दीपिका । २ भक्तिद्वारे हिरण्यकशिपोर्विश्रांतायात्र सिंह-  
वपुष आविष्करणमिति भावः—इति दीपिका । ३ सर्वोत्तमो भगवतो भक्तपरवशत्वेन  
छम्बनापि भक्तकार्यसाधनमिति 'अद्भुतवामन' इत्युक्तम्—दीपिका ।



केशव धृतवामनरूप

जय जगदीश हरे ॥ ५ ॥

क्षत्रियरुधिरमये जगदपगतपापम्

रूपयसि पयसि शमितभवंतापम् ।

कुर्वन्सीति वर्तमानसामीप्याद्वा प्रवाहानादित्वेन प्रतिवामनावतारं छलनप्रारम्भापरिसमाप्तत्वाद्दत्तमानापदेशः । वामनस्याकारेण खर्वत्वात्प्रभाप्राग्भारेणाविभाव्यस्वरूपत्वादद्भुतत्वम् । क ? विक्रमेण विक्रमत्रयकरणे । अत्र हेतुगर्भविशेषणम् । पदेति । पदनखनीरेण जनितं जगत्पावनं येन । इदमत्राकृतम्—बलिना वामनस्य चरणार्थं क्रियमाणे सहस्रा वृद्धिमासे चरणार्थं यदुदकं गृहीतं तन्नखमात्र एव पर्याप्तम् । अतः पदनीरे वक्ष्ये पदनखनीर इत्युक्तिः । अथवा,—तृतीये पदविन्यासे चरणमात्र एव ब्रह्मलोकमितो झटिति ब्रह्मणा दीयमानार्थजलजनितविष्णुपादाग्रसंभवजलेन पावन इति । अत्राद्भुतो रसः । अतिशयोक्तिरलंकारः । इति पञ्चमम् ॥ ५ ॥ अथ परशुरामः । ‘धृतभृगुपतिरूप’ इति ध्रुवे विशेषः । क्षत्रियेति । एतत्पदस्य पुराणकथासापेक्षा व्याख्या । हे राम ! जगत्त्रय-

वृत्तिहकरकमलाग्रभागेन भृङ्ग एव विदारित इत्यद्भुतत्वम् । अथवा,—अन्यत्र कमलपत्राणि सूत्रेण विदार्यन्ते, अत्र तु कमलेनैव भृङ्गो विदारित इत्यद्भुतम् । अत्र वृत्तिहकरस्य कमलत्वनिरूपणेन हिरण्यकशिपोर्दैत्यस्य देहस्य भृङ्गत्वनिरूपणेन च गृहतोऽपि हिरण्यकशिपोः कायस्य वृत्तिहकराम्बुजापेक्षयाऽतिसूक्ष्मत्वं ध्वनितम् । ‘गुनर्भवः करुहो नखोऽस्त्री नखरोऽस्त्रियाम्’ इत्यमरः । ‘शृङ्गं प्रभुत्वे शिखरे चिह्ने कोटाम्बुपत्रके । विषाणोत्कर्षयोश्चाग्रे शृङ्गः स्यात्कूर्चशीर्षके’ इति विश्वः । ‘तनुः काये कृशे चाल्पे विरले चाप्यवाच्यवत्’ । ‘द्विरेफपुष्पलिङ्गवृक्षवदपदभ्रमरालयः’ ॥ ४ ॥ इतो वामनरूपं स्तौति—धृतेति । हे केशव ! धृतवामनरूप धृतं वामनस्य खर्वस्वरूपं येन तादृश ! जय । वामनावतारप्रयोजनमाह—छलयसीति । हे अद्भुतवामन आश्चर्यवामन । विक्रमेण पराक्रमेण बलिं दैत्यं छलयसि वक्ष्यसि । भगवानुपेन्द्रो वामनरूपं कृत्वा बलेः सकाशात्पदत्रयपरिमितां भूमिं प्रार्थ्य पक्षाद्दृष्ट्रूपं प्रकटीकृत्य चतुर्दशभुवनं पदत्रयेणापूर्य तदपराधेन तं बद्ध्वा चाधः क्षितवानिति पुराणप्रसिद्धिः । अद्भुतत्वमेवाह—पदनखेति । पदनखसंयन्धि यजीरं गङ्गाजलं तेन जनितमुत्पादितं जनानां पावनं पावित्र्यं येन तादृश । अत्रापि प्रवर्धमानस्य भगवत्क्षत्रियिकमस्य चरणान्नुत्पन्नखाग्रेण विदीर्णे ब्रह्माण्डस्य प्रथमे पार्थिवावरणे तेनैव वर्धमाना तत्परणारविन्दप्रक्षालनादेवागतं द्वितीयावरणजलं ब्रह्मदत्ताघेण जलेनैकीभूतं क्रमेण मर्त्यलोकमागतं गङ्गेति प्रसिद्धं लोकान्पावयतीति पुराणप्रसिद्धिः । अत एव भूलोकस्थितेनापि वामनेन ब्रह्माण्डजलस्थानयनादा-

केशव धृतभृगुपतिरूप

जय जगदीश हरे ॥ ६ ॥

वितरसि दिक्षु रणे दिक्पतिकमनीयं

दशमुखमौलिबलिं रमणीयम् ।

यसि । क ? पयसि जले । किंभूते जले ? क्षत्रियरुधिरमये क्षत्रक्षतजविकारे । परशुरामः किलः क्षत्रक्षयं कृत्वा कुरुक्षेत्रे रामहृदतीर्थे क्षत्रशोणितजलेन पितृनताप्सदिति पौराणिकाः । तत्राद्यापि जगत्स्त्राति, अपगतपापं च भवति । तदेव कविराह । अत्रापि स्नानं प्रति रामशब्दस्यैव प्रवृत्तिनिमित्तत्वात्स्त्रपयसीति पदान्तराध्याहारेण भूतार्थालंकारस्थाने लये गतिश्चिन्तनीया ॥ यस्त्वं स्त्रपयसि स जयेति वा । किंभूतं जगत् ? अपगतपापमिति हेतुगर्भं विशेषणम् । अत एव शमितभवतापं शमितो भवतापोऽपगतभवतापत्वादाध्यात्मिकादिवुःखत्रयं येनेति तत्तथा । अत्र भाविनि भूतवदुपचारन्यायेन स्नानेन पापहानिः । तथा च दुःखत्रयाभिघातः । उभयमपि क्रियाविशेषणं वा । स्त्रपयसीति 'ग्लाञ्जा-' ( ग० १९० ) इति मित्वाङ्गस्त्वम् । रुधिरमये इति विकारे मयद् । स्वभावोक्तिरलंकारः । अत्र बीभत्सो रसः । प्रलयेत्यादिपदपङ्के श्रीरोद्धतो नायकः । तल्लक्षणं सङ्गीतराजे रसरत्नकोशे—'मात्सर्यदर्पभूयिष्ठशङ्खहंकारवाञ्छली । चण्डो विकल्थनश्चैव धीरोद्धत उदाहृतः' ॥ तद्गुणाः—दाढ्यं, तेजस्विता, दक्षता, धार्मिकत्वं चेति । तल्लक्षणं रसरत्नकोशे यथा—'व्यवसायादचलनं दाढ्यं विप्रशतैरपि । अधिक्षेपाद्यसहनं तेजः प्राणालयेष्वपि । दक्षता क्षिप्रकारित्वं धार्मिकत्वं तु तत्कृतिः' ॥ ६ ॥ अथ रामः । 'धृतरामशरीर' इति ध्रुवे विशेषः । वितरसीति । हे राम ! त्वं वितरसि ददासि । दशमुखमौलिबलिं रावणस्य

ध्वयम् । 'अम्भोऽर्णस्तोयपानीयनीरक्षीराम्बु शम्बरम्' इत्यमरः ॥ ५ ॥ परशुरामावतारं स्तौति—धृतभृगुपतिरूपेति । हे केशव ! धृतं भृगुपतेः परशुरामस्य रूपं येन तादृशं जय । परशुरामावतारप्रयोजनमाह—क्षत्रियेति । क्षत्रियाणां रुधिराणि प्रचुराणि यत्र तादृशे, पयसि कुरुक्षेत्राख्यतीर्थजले जगत्प्राणिजातमपगतपापं यथा स्यादेवं स्त्रपयसि । यदवधि परशुरामेणैकविंशतिवारं क्षत्रियान्दत्त्वा तद्गुणैः कुरुक्षेत्रे पञ्च हृदान्विधाय पितृणां तर्पणमकारि, तदवधि तन्महातीर्थं जातमिति पुराणप्रसिद्धिः । कीदृशं जगत् ? शमितभवतापं शमितो भवस्य संसारस्य तापः संतापो येन तादृशम् । प्राणिनां पापसंबन्धादेव संतापः, तत्तीर्थस्नानेन तु सर्वं पापं विलयं गतमिति ततः संतापनाशोऽप्यभूदिति । अस्य दर्शनमात्रेण तापो गच्छति, जले मज्जतः संतप्तस्य तापनाश उच्यते एवेति ध्वनिः ।

टिप्प०—१ दिक्षु दशदिशासु, 'दिक्'पदेनैव दशसंख्योपसृतिर्न्योतिषि । प्रत्येकं भागकथनाय दशमलोपादानम्—दीपिका ।

केशव धृतरामशरीर

जय जगदीश हरे ॥ ७ ॥

वहसि वपुषि विशदे वसनं जलदाभम्

हलहतिमीतिमिलितयमुनाभम् ।

मौलय एव बलिः । 'मौलि'शब्दः शिरोवाची । अथवा,—'मौलि'शब्दः किरीटे वर्तते । 'चूडाकिरीटकेषाञ्च संयता मौलयश्चयः' इत्यभिधानात्, तथापि बले-  
मांससाध्यत्वान्मौलिशब्देन तात्स्प्याच्छिरांसि लक्ष्यन्ते । शिरांसि छेदं छेदं  
दिक्पतिभ्यो बलिदानं कृतवानित्यर्थः । जगतां रक्षोपलक्षणोपद्रवोपशान्त्यै  
रक्षःशिरांस्तेव बलित्वेनोपहृतवानिति । कुत्र ? दिक्षु । किंभूतं बलिम् ? दिक्प-  
तिकमनीयमभिलषणीयम् । पुनः किंभूतम् ? रावणवधद्वारा लोकाभिराम-  
त्वादमणीयम् । अत्र यावन्तो दिक्पतयस्तावन्त्येव शिरांसीति कमनीयत्वे  
हेतुः । अत्रापि वितीर्णवानिति वक्तव्ये तत्कालापेक्षया वर्तमानापदेशो वा । यो  
वितीर्णवान् स त्वं जय इत्यादि कल्पनीयम् । अत्र जातिरलंकारः । वितरसीत्यत्र  
धीरोदात्तो नायकः । तल्लक्षणं रसरत्नकोशे—'कृपावानतिगम्भीरो विनीतश्चा-  
विकथनः । धीरोदात्तः स विज्ञेयो रामो दाशरथिर्यथा' ॥ ७ ॥ अथ बल-  
देवः । 'धृतहलधररूप' इति ध्रुवे विशेषः । वहसीति । अत्र यद्यपि 'रामो  
रामश्च कृष्णश्च' इति कृष्णचरित्रं वर्णनीयं तथापि कृष्णस्यैवैते दशापीति  
कृष्णस्य नायकत्वेन वर्णनीये बलदेवोऽपि दशसु गणितः । तथा चोक्तम्—  
'वनजौ वनजौ सर्वशिरामी सतपोऽतपः' इति । हे राम ! त्वं नीलं वसनं  
वहसि धारसे । किंलक्षणम् ? जलदाभं मेचकम् । क ? विशदे ध्रुवे वपुषि ।  
तच्च यमुनयोपमीयते । हलहतिभयेन त्वामेव सेवितुमागता यमुनेव । तद्विवा-  
'रुधिरोऽज्ञारके प्रोक्तो रुधिरं कुङ्कुमासृजोः' इति विश्वः । 'भवः संसार-  
संतापश्रेयःशंकरजन्मसु' इति च ॥ ६ ॥ अथ रामावतारं स्तौति—धृतरघु-  
पतिरूपेति । हे केशव ! धृतं रघुपतेः रामचन्द्रस्य रूपं येन तादृशं । त्वं जय ।  
श्रीरामावतारपुरुषार्थमाह—वितरसीति । रणे संप्रामे दिक्षु हरिस्तु  
दशमुखमौलिबलिं रावणस्य ये मौलयो भक्तकानि समुकुटानि तान्येव बलिमुपहारं  
वितरसि ददासि । कीदृशम् ? दिक्पतिकमनीयं दिशां ये पतय इन्द्रादयस्तेषां  
कमनीयमभीष्टम् । तत्र हेतुः—रमणीयम् । 'किरीटमूर्धचूडासु मौलिः केशे च  
संयते' । 'करोपहारयोः पुंसि बलिः प्राण्यज्ञे श्रियाम्' इत्यमरः ॥ ७ ॥  
अथ बलभद्रावतारं स्तौति—धृतहलधरेति । हे केशव ! धृतं हलधरस्य  
बलभद्रस्य रूपं येन तादृशं । जय । बलभद्रावतारस्य प्रयोजनमाह—वहसीति ।  
त्वं विशदे ध्रुवे वपुषि देहे जलदाभं सजलमेघस्य दीप्तिमिव नीलं वसनं वक्ष्य  
वहसि धारयसि । कीदृशम् ? हलहतीति । हलेन हतिर्हननं तद्गीत्या तद्भयेन

केशव धृतहृलधररूप

जय जगदीश हरे ॥ ८ ॥

निन्दसि यज्ञविधेरहह श्रुतिजातम्

सदयहृदय दर्शितपशुधातम् ।

केशव धृतबुद्धशरीर

जय जगदीश हरे ॥ ९ ॥

म्लेच्छनिवहनिधने कलयसि करवालं

धूमकेतुमिव किमपि करालम् ।

भातीति तदाभम् । धवलमेचकसंगत्या प्रयागत्वे तन्मूर्तेः पापहारित्वं काम-  
दत्वं च व्यञ्जितम् । वहसीत्यत्र धीरललितो नायकः । तल्लक्षणम्—‘कान्ता-  
परवशो धीरललितो निश्चितो मृदुः’ । अथवा,—शृङ्गारी नायकः । तल्लक्षणं  
सङ्गीतराजे रसरत्नकोशे—‘शृङ्गारी नायकस्त्वन्वः पञ्चमः कथ्यते यथा ।  
विलासवाक्कायशीलः सुभगः स्थिरवाग्युवा । गतिः सधैर्या दृष्टिश्च सविलास-  
स्मितं वचः’ ॥ ८ ॥ अथ बुद्धावतारः । ‘केशव धृतबुद्धशरीर’ इति ध्रुवे  
विशेषः । निन्दसीति । हे सदयहृदय ! त्वं यज्ञविधेः श्रुतिजातं क्रतुविधान-  
संबन्धि वेदवाक्यसमूहं निन्दसि । किंभूतम् ? दर्शितपशुधातुमुपदिष्टगवाश्वा-  
दिमारणम् । अहहेत्यद्भुते । परमेश्वरास्त्वोपदेष्टृत्वादित्यत्वात्तत्फलदानृत्वाच्च  
किमपि प्रयोजनमभिसंधाय तन्निन्दा नाश्चर्यम् । निन्दसीत्यत्र धीरशान्तो  
नायकः । तल्लक्षणम्—‘शान्तो विनीतो धीरश्च धीरशान्तो द्विजो वणिक्’  
॥ ९ ॥ अथ कलकयवतारः । ‘धृतकल्कशरीर’ इति ध्रुवे विशेषः । म्लेच्छेति ।  
मिलिता या यमुना तस्या इवाभा दीप्तिर्यस्य तादृशम् । इयं च मलयानिल-  
वशात्कम्पमानस्य वल्लस्य भययुक्तयमुनाया उत्प्रेक्षा । भीरुणां हि कम्प उचित  
एवेति भावः । कदाचिद्धारुणीं पीत्वा घृन्दावने गोपीभिः सह विहरता बलभद्रेण  
जलक्रीडार्यमाहूतां मत्तप्रलापोऽयमिति मत्वा गर्वेणान्तिकमनागच्छन्तीं कालिन्दीं  
रोषतो हलाप्रेण कृष्टवानिति पुराणप्रसिद्धिः । ‘हलधर’पदेन दुष्टनिग्रहार्थमेव हलं  
धृतवानित्यवतारप्रयोजनं ध्वनितम् । ‘गात्रं वपुः संहननं शरीरं वर्ध्म विग्रहः’  
इत्यमरः । ‘शृङ्गध्वजश्रुविधेतविशदश्येतपाण्डराः’ इति च । ‘वल्लमाच्छादनं  
वासधैलं वसनमंशुकम्’ इति । ‘मीतिः साव्यसकम्पयोः’ इति विश्वः ॥ ८ ॥  
अथ बुद्धावतारं स्तौति—धृतबुद्धेति । धृतं बुद्धस्य शरीरं येन तादृशं ! जय ।  
ननु बुद्धावतारस्य वेदनिन्दकस्य मे कथं स्तुतिः कियत इत्यत आह—  
निन्दसीति । यज्ञविधेः श्रुतिजातं यज्ञस्य विधानबोधकं वेदसमूहं निन्दसि, न  
नु सर्वमिल्यर्थः । सोऽपि किमिति निन्यत इत्यत आह—दर्शितेति । अहह

केशव धृतकल्किशरीर

जय जगदीश हरे ॥ १० ॥

हे हरे ! म्लेच्छनिवहनिधने म्लेच्छसमूहवधनिमित्तम् । अपिः निश्चये । त्वं करवालं खड्गं कलयसि इति वितर्कयामि । 'किं' वितर्कं । अन्यथा चक्रादिषु सस्म कथं खड्गस्यैव धारणम् । किंभूतं करवालम् ? भीषणम् । किमिव ? धूमकेतुमिव । म्लेच्छानामुत्पातशंसिनं धूमकेतुं ताराविशेषमिव । अथवा,—धूमः केतुश्चिह्नं यस्य स तम् । म्लेच्छकुलविनाशपिशुनमिव । उत्पाते हि वह्निर्धूमशिलो भवति, स तु प्रायेण रत्नमयो भवति । खड्गतेजो हि नीलभास्वरं भवति, अतः उभयसाम्येनोपमा । म्लेच्छेत्यत्र धीरोद्भूतो नायकः । तल्लक्षणमुक्तं प्राक् ॥ १० ॥ इदानीं दशमि-  
कष्टम् । दर्शितो बोधितः पशुघातो येन तादृशम् । वेदोऽपि पशूनां घातं शोधयतीत्यहह कष्टमित्येवं निन्दसीति भावः । एतादृशनिन्दायामपि हेतुमाह—  
सद्यद्दयेति । दया कृपा तत्सहितं हृदयं यस्य तादृशं । अयं भावः—  
रागवशाच्चिरतर्हि साङ्गानां दृष्ट्वा 'अग्नीषोमीयं पशुमालमेत' इत्यादिविधिवाक्यैः स्वर्गादिकलदर्शनपुरस्कारेण गुडजिह्विकया वैदिकमार्गे प्रवर्त्य पश्चात्तत्स्वर्गादि-  
फलकं निरपराधिवहुप्राणिवधसाध्ययागादिकं मुक्तिविरोधित्वाच्च तेषामत्यन्त-  
महितमिति विचार्य परमपुरुषार्थमोक्षसाधने निश्चिन्तामार्गे तान्प्रवर्तयितुं 'न हिंस्यात्सर्वा भूतानि' इत्यादिना यज्ञादिबोधकवेदस्य निन्दां करोषि, न तु सर्वथा वेदनिन्दायामेव तवावतारतात्पर्यम् । अत एव गूढं तवेमं व्यवहारमज्ञात्वा दुरात्मनां वैदिकमार्गे विश्वास इति संमोहनायैव तवैतदवतारपरिग्रह इत्यवतार-  
प्रयोजनमुक्तमिति । 'अहहेत्यद्भुते खेदे' इति विश्वः । 'म्लेच्छः पापराते जातिभेदे स्यादल्पभाषिणि' इति विश्वः ॥ ९ ॥ अथ कल्किनोऽवतारं स्तौति—धृतकल्कि-  
शरीरेति । हे केशव ! धृतकल्किशरीरं धृतं कल्किनः शरीरं येन तादृशं । त्वं जय । ननु पूर्वं मम सद्यस्त्वमुक्तं, कल्क्यवतारे तु प्राणिवधनिरतस्य मे विरुद्ध-  
मित्यत आह—म्लेच्छनिवहत्यादि । त्वं म्लेच्छनिवहनिधने म्लेच्छसमूहमारणे करवालं खड्गं कलयसि धारयसि । कीदृशम् ? किमपि करालमतिशयेन भयंकरम् । किमिव ? धूमकेतुमिव औत्पातिकप्रहविशेषमिव । रणे उदितं तत्करवालं पश्यतां म्लेच्छानां नाशो भवतीति करवालस्य धूमकेतुसाम्यम् । अन्यस्मिन्प्युदिते धूमकेतौ औत्पातिकप्रहविशेषे तं पश्यतां प्राणिनां विपदो भवन्तीति भावः । यद्वा,—  
धूमः केतुश्चिह्नं यस्य स धूमकेतुर्वह्निस्तमिव । अत्रास्य खड्गस्य नीलत्वादूमसाम्यम् । सुष्टेयं सुवर्णमयत्वादग्निसाम्यम् । म्लेच्छनिधनेत्यत्र 'चर्मणि द्वीपिनं हन्ति' इतिवधिमितात्कर्मसंयोगे सप्तमी । 'समूहे निवहव्यूहसंदोहविसरप्रजाः' इत्यमरः । 'निधनः स्यात्कलेर्नाशे' इति विश्वः । 'खड्गे तु निश्चिन्तचन्द्रासासिरीष्टयः । कौक्षेयको मण्डलाग्रः करवालः कृपाणवत्' इत्यमरः । 'धूमकेतुः स्मृतो बहलुत्पातप्रहमेदयोः' इति विश्वः । 'करालो भीषणोऽन्यवत्' इति च ॥ १० ॥

श्रीजयदेवकवेरिदमुदितमुदारम्

शृणु सुखदं शुभदं भवसारम् ।

केशव धृतदशविधरूप

जय जगदीश हरे ॥ ११ ॥

वेदानुद्धरते जगन्निवहते भूगोलमुद्विभ्रते

दैत्यं दारयते बलिं छलयते क्षत्रक्षयं कुर्वते ।

रवतारैः कृतविस्तारमेदैव श्रीकृष्णपरत्वेनोपसंहरन्नाह । तथा च वक्ष्यति 'वेदानुद्धरते' इत्यादि । 'केशव धृतदशविधरूप, जय जगदीश हरे' इति ध्रुवे विशेषः । श्रीजयदेवकवेरिति । हे धृतदशविधरूप ! जयदेवकवेर्मम इदं स्तोत्ररूपं उदितं भणितं शृणु मामकीनोऽयं मां स्तौतीति बुध्वावधारय । किंभूतम् ? उदारम् । इदिति पदार्थापेक्षम् । पुनश्च भवसारम् । भवे संसारे सारं साररूपम् । अथवा, भवोच्छेदकहेतुमध्ये सारम् ; मध्यमपदलोपित्वात् । अत एव सुखदम् ; सद्यःपरनिवृत्तिहेतुत्वात् । अत एव शुभदम् ; शिवेतरक्षतिहेतुत्वात् । अत्र शान्तो रसः । पर्यायोक्तिरलंकारः ॥ ११ ॥

इदानीं दशानामप्यवताराणामभेदं निरूप्य तत्तद्रूपं श्रीकृष्णं प्रणमति— वेदानुद्धरत इति । हे हरे ! तुभ्यं कृष्णाय नमः । वेदानुद्धरत इत्यादि मीनावतारादिपदव्याख्यानेनैव निगदव्याख्यातम् । वृत्तमिदं शार्दूलविक्रीडितम् । दीपकोऽलंकारः । 'वेदानुद्धरते' इत्यत्र पदेपूक्षा नायकाः । अत्र अल्यपयोधीत्याद्येकादशस्वपि पदेषु कीर्तिधवलं नाम छन्दः । तल्लक्षणं यथा—'अयुजि पदे द्वादशैव युजि तु यस्य हि दश वाष्ट मात्राभेत् । परमपि पदयुगमेवं तं कीर्तिधवलमिह धीराः प्राहुः ॥' ध्रुवपदे तु 'वतापधौ भ्रमरः' इति भ्रमरो नाम छन्दः । 'बालभुजङ्गमललितम्' इति छन्दश्चूडामणिरपि ।

प्रत्येकावतारपुरस्कारेण भगवतः स्तुतिं कृत्वा संप्रति समुदितदशावतारपुरस्कारेण श्रीकृष्णं स्तौति—धृतदशविधेति । धृतानि दशविधानि रूपाणि येन तादृश ! त्वं जय । संप्रति जयदेवकविः संप्रदायागतत्वेन गीते स्वनाम निबध्नन् कृतां भगवतः स्तुतिं कृपयान्वानपि श्रानयितुमाह—श्रीजयदेवेति । इदं जयदेवकवेरुदितं भाषितं शृणु । किंभूतम् ? सुखदं श्रोत्रमनःसुखप्रदम् । पुनः कीदृशम् ? शुभदं मङ्गलप्रदम् ; कृष्णकीर्तनत्वात् । अत एव भवसारं श्रेष्ठमहाधनरूपं वा । अत एवोदारं महत् । 'विधा विधौ प्रकारे च' इत्यमरः । 'उक्तं भाषितमुदितम्' इति च । 'उदारो दातुमहतोः' इत्यपि । 'कल्याणं मङ्गलं शुभम्' इति च ॥ ११ ॥ अंशावतारान्स्तुत्वा संप्रति दशावतारिणं कृष्णं स्तौति—वेदानिति । कृष्णाय परिपूर्णस्वरूपिणे श्रीकृष्णरूपधारिणे तुभ्यं नमः । ननु

पाठा०-१ 'दैत्यान्' A.

टिप्प०-१ अत्र 'गीतगोविन्दस्य प्रथमः प्रबन्धः' इति पदद्योत० ।

पौलस्त्यं जयते हलं कलयते कारुण्यमातन्वते

म्लेच्छान्मूर्च्छयते दशाकृतिकृते कृष्णाय तुभ्यं नमः ॥१२॥

शुर्जरारगनिःसारतालाभ्यां गीयते ॥ प्रबन्धः २ ॥

श्रितकमलाकुचमण्डल,

धृतकुण्डल है ।

कलितललितवनमाल,

जय जय देव हरे ॥ ध्रुवपदम् ॥ १ ॥

‘छन्दसा कीर्तिपूर्वेण धवलेन विनिर्भितः । पदान्तभोगरुचिरस्ततः पादस्वराञ्जितः ॥ दशावतारकीर्त्याढ्यो धवलोऽयं प्रबन्धराट् । रागोऽत्र मध्यमादिः स्यादादितालो विछन्वितः ॥ लयः स्यान्मागधी रीतिः झङ्कारोऽत्र रसः स्मृतः । कीर्तनं वासुदेवस्य विनियोगो नृपोत्सवे ॥’ ॥ १२ ॥

इति दशावतारकीर्तिधवलो नाम प्रथमः प्रबन्धः ॥

इदानीं वर्ण्यमानं श्रीकृष्णं स्वरूपनिरूपणद्वारा मङ्गलगीतेन स्तौति । मीनावतारवानीश्वरस्तस्य स्तुतिः कृता चेदिदानीं गोपालं मां किं स्तौषीत्यत आह—  
दशाकृतिकृते इति । मीनादिदशरूपधारिणे तुभ्यं नमः । तथा च तत्तदवतारवानीश्वरस्तमेव, न त्वदन्य इत्यर्थः । ननु ईश्वरभेदहं तदाऽनित्यमीनाया-  
कृतयः किमिति मया धृता इत्याशङ्क्य अवताराणां प्रयोजनमाह—वेदानुद्धरते इति । वेदानुद्धरते मीनरूपेण वेदोद्धारं कुर्वते । पुनः कीदृशाय ? जगद्भवनं निवहते कच्छपरूपेण धारयते । पुनः भूगोलं भूमण्डलमुद्दिभ्रते धारयते वराहरूपेणोर्ध्वं प्रापयते । पुनः कीदृशाय ? दैत्यं हिरण्यकशिपुं नरसिंहरूपेण दारयते निदारयते । पुनः किंभूताय ? बलिं दैत्यं छलयते वामनरूपेण वधयते । पुनः कीदृशाय ? क्षत्रक्षयं कुर्वते परशुरामरूपेण दुर्भृत्क्षत्रियाणां नाशं कुर्वते । पुनः कीदृशाय ? पौलस्त्यं रावणं श्रीरामचन्द्ररूपेण जयते । पुनः कीदृशाय ? हलं कलयते दुष्टनिग्रहाययुधत्येन बलभद्ररूपेण कलयते । कारुण्यं कृपामातन्वते बुद्धरूपेण विस्तारयते । म्लेच्छान्कल्तिकरूपेण मूर्च्छयते नाशयते । ‘आकृतिः कथिता रूपे सामान्यवपुषोरपि’ इति विश्वः ॥ १२ ॥

पूर्वं केल्यो जयन्तीत्युक्तं, केलिश्च नायकोत्कर्षं विना न संभवति ।

पाठा०—१ ‘रागे प्रतिमंठताले’ RM. २ ‘प्रतिमंठतालं’ P.; ‘परिमंठ’ S., ‘मंठताले’ D. ३ ‘हे’ D.

टिप्प०—१ ‘इयमास्तु केशी मलयद्वुमाणां मृदुलपस्पृहवत्स्वयन्ती । सुते स्वराणां दधती विभानं तर्जनीमुखा दक्षिणशुर्जरीया’ इति रागलक्षणम्—इति पदघोत० । २ ‘दुतद्वन्नाद्युद्वन्दं निःसारः’ इति निःसारलक्षणं बालबोधिन्व्याम् । ३ एतद्ध्रुवपदम्, प्रतिपदमनुवर्तमानत्वात् । तदुक्तम्—‘उद्ग्राहः प्रथमो भागस्ततो मेषापकः स्मृतः । भुक्त्वा च भुवः पश्चादामोषधांतिमः स्मृतः ॥’ इति चतुर्भिरवयवैः प्रबन्धो भवतीति दीपिका ।

दिनमणिमण्डलमण्डन,

भवलण्डन ए ।

मुनिजनमानसहंस,

जय जय देव हरे ॥ २ ॥

कालियविषधरगञ्जन,

जनरञ्जन ए ।

यदुकुलनलिनदिनेश,

जय जय देव हरे ॥ ३ ॥

तत्रेदमाद्यं पदं ललितरागेण लब्धादिताल इति आदिताले गीयते ॥ 'गीत-  
मुद्गाह्यते येन स उद्गाहः प्रकीर्तितः । आभोगस्त्वन्तिम इति ध्रुवत्वाच्च ध्रुवः  
स्मृतः ॥' उद्गाहादिधातूनां विश्रामभूमित्वात् । अन्यानि च उद्गाहादि-  
प्रतिरूपकाणि पदानीति प्रतिबोद्धव्यम् । एवमन्यास्वष्टपदीषु ज्ञेयम् ॥  
श्रितकमलेति । अत्र 'ए'काराद्यालापो ज्ञेयः । 'जय जय देव हरे' इत्यत्र  
ध्रुवः । श्रितं कमलायाः कुचमण्डलं येन स तथा तस्य संबोधनम् । श्रुते  
कुण्डले येन स तथा तस्य संबुद्धिः । 'ए' इति एतदन्ते रागपूर्वकं गानवेलायां  
प्रतिपदं एतावत्पदम् । 'जय जय देव हरे' इति सर्वत्र ध्रुवपदम् । कलिता श्रुता  
ललिता मनोहरा आर्द्रा क्लिप्ता वनमाला पुष्पदाम येन । 'वनमम्भसि कानने'  
इति तज्जन्यत्वात्पुष्पाणि कमलानि वा तेषां माला ॥ १ ॥ दिनमणीति  
अत्रालापो बोद्धव्यः । मुनिजनेति । हे दिनमणिमण्डलमण्डन भानुमण्डला-  
लंकरण ! सवितृमण्डलमध्यवर्तित्वात् । तस्य संबुद्धिः । हे भवलण्डन संसार-  
च्छेदक । 'नन्दिग्रहि-' (पा. ३।१।१३४) इत्यादिना स्युः । 'ए' इति गानपदम् ।  
मुनिजनेत्यादि ध्रुवः । मुनिजनानां मानसानीव मानसानि तेषु हंस इव हंसः । अथ  
मुनीनां मानसे ध्येयत्वाद्धंसः परब्रह्म । मुनिमानस इति वक्तव्ये 'जन'ग्रहणं  
लोकपर्यायः । जनो लोक इति पर्यायेत्यभिधाने यावन्तो मुनय इति ॥ २ ॥  
कालियेति । अत्रालापः—यदुकुलेति । हे कालियाभिधसर्पदमन ! तदाति-

तस्मात्समस्तनायकचूडामणैर्भगवतः श्रीकृष्णदेवस्य लोकोत्तरगुणान्वर्णयन्नेव  
मङ्गलान्तरमथाचरति—श्रितेति । गीतस्यास्य गुर्जरी रागस्तालश्च प्रतिमंठः ।  
गीतार्थस्तु—हे हरे ! जय । जय जयेत्यादरे द्विवचनम् । इदं तु ध्रुवपदम् ।  
नायकगुणानाह—श्रितेति । श्रितमाश्रितं कमलायाः कुचमण्डलं येन ।  
लक्ष्मीप्रियत्वेन धनाढ्यत्वमपि सूचितम् । 'श्रुतमात्रे प्रवृत्तिः स्याद्यत्र ताळे  
निरन्तरम् । प्रतिमंठः स विज्ञेयो ह्यद्भुते गीयते तु सः' ॥ कीदृश ? ध्रुतेति ।  
श्रुते कुण्डले कर्णाभरणे येन तादृश ! पुनः कीदृश ? कलिता श्रुता लम्बिता  
वनमाला मनोहरा चरणपर्यन्तावलम्बिनी पुष्पमाला येन तादृश । एतद्विशेषण-

टिप्पण-१ इदं च परंपरितरूपकमलंकारः—दीपिका । २ 'ए' इति पदं 'हे'  
इत्यपेक्ष-संजीविनी । ३ 'गुरुल्लुपदं यत्र भृंगतालः स कथ्यते । मंगलो मंठको  
वैपो रसे चाद्भुतसंज्ञके ॥' इति दीपिका ।



मधुमुरनरकविनाशन,

गरुडासन ए ।

सुरकुलकेलिनिदान,

जय जय देव हरे ॥ ४ ॥

अमलकमलदललोचन,

भवमोचन ए ।

त्वाजनरञ्जन ! बालेन महाबलेन महाविषधरदमनाजनानामाह्लादोऽभूत् ।  
हे यदुकुलनलिनदिनेश ! यदुकुलं नलिनमिव तत्प्रकाशकत्वात्सूर्य इव । अत्र  
पूर्वपूर्वस्योत्तरोत्तरं प्रति हेतुभाव इति ध्रुवः ॥ ३ ॥ मधुमुरेति । अत्रालापः—  
सुरेति । मधुमुरनरकान्बिनाशयति यस्यस्य संबोधनं—हे सुरकुलकेलिनिदान !  
असुरवधात्तत्कारणत्वम् । इति ध्रुवः ॥ ४ ॥ अमलेति । आलापः—  
द्वयेन सेव्यत्वमुक्तम् । 'कमला श्रीहरिप्रिया' इत्यमरः । 'कुचौ स्तनौ' इति च ।  
'आपादलम्बिनी माला वनमालेति तां विदुः' इति विश्वः । 'पत्रपुष्पमयी माला  
वनमाला प्रकीर्तिता' ॥ १ ॥ पुनः कीदृश ? दिनमणीति । दिनमणेः सूर्यस्य  
यन्मण्डलं तस्य मण्डनं हारभूतं । तथा च 'ध्येयः सदा सवितुमण्डलमध्यवर्ती  
नारायणः सरसिजासनसंनिविष्टः' इति पुराणोक्तवचनात् । एतेन स्थिरसखित्व-  
मुक्तम् । पुनः कीदृश ? भवं संसारं खण्डयतीति भवखण्डनः प्रलयकर्ता तादृशः ।  
अनेन सामर्थ्यरूपो नायकगुण उक्तः । पुनः किंभूत ? मुनिजनानां मानसं चित्तं  
तदेव मानसं सरोवरविशेषस्तत्र हंस मरालः । अत्र मुनिजनमानसं खच्छत्वाद्दं-  
साश्रयत्वेन च साधारणधर्मेण मानससरोवरत्वेन निरूपितम् । भगवत्तत्त्व  
मुनिजनमानसेषु समुचितस्थितिं मत्वा साधारणधर्मेण हंसत्वेन निरूपणम् ।  
'मानसं सरसि स्नान्ते' इति विश्वः ॥ २ ॥ पुनः कीदृश ? कालियेति ।  
कालियनाम्नो विषधरस्य गजानं तिरस्कारकः । अनेनातिसामर्थ्यमुक्तम् । पुनः  
कीदृश ? जनरञ्जनेति । जनान्मधुरवचनादिना रञ्जयतीति जनरञ्जनः । अनेन  
शुभवचनत्वं नायकगुण उक्तः । पुनः कीदृश ? यदुकुलेति । यदुकुलमेव नलिनं  
कमलं तस्य दिनेशः सूर्यः, प्रकाशकरत्वात् । एतेन कुलीनत्वं नायकेऽप्युक्तम् ।  
'आशीविषो विषधरश्चक्री व्यालः सरीसृपः' इत्यमरः । 'वा पुंसि पद्मं नलिनम्'  
इति च ॥ ३ ॥ पुनः कीदृश ? मधुमुरेति । मधुनाम्नो सुरनाम्नो नरकनाम्नो  
दैत्यस्य विनाशनं विनाशकारिन् । अनेनापि सामर्थ्यमुक्तम् । पुनः कीदृश ?  
सुरकुलकेलीनां देवसमूहकीडानां निदान आदिकारणः । अनेनापि सामर्थ्य-  
मुक्तम् । 'सुरो देवः' इति विश्वः । 'सजातीये गणे गोत्रे देहेऽपि भणितं कुलम्'  
इति च । 'निदानं त्वादिकारणम्' इत्यमरः ॥ ४ ॥ पुनः कीदृश ? अमलेति ।  
भवमोचनं भवो जन्म तस्मात्प्रपञ्चान्मोचयतीति तादृशः । मोक्षप्रदेत्यर्थः ।  
अत एव भवखण्डनेत्यनेनापौनहस्यम् । यतस्तत्र भवपदस्य जगत्परतया

त्रिभुवनं भुवननिधान,  
जय जय देव हरे ॥ ५ ॥

जनकसुताकृतभूषण,  
जितदूषण ए ।  
समरशमितदशकण्ठ,  
जय जय देव हरे ॥ ६ ॥

अभिनवजलधरसुन्दर,  
धृतमन्दर ए ।  
श्रीमुखचन्द्रचकोर,  
जय जय देव हरे ॥ ७ ॥

त्रिभुवनेति । अमलकमलदले इव लोचने यस्य स तथा तस्य संवृद्धिः । अपरं च,—हे भवमोचन हे संसारमोचन ! अथवा,—भवं जन्म तस्मान्मोचनरूप जीवन्नातः । हे त्रिभुवनभवननिधान हे त्रिलोकीसमुत्पत्त्यादिकाश्य । इति ध्रुवः ॥ ५ ॥ जनकेति । अत्रालापः—समरेति । हे जनकसुताकृतभूषण जनकसुतायाः कृतं भूषणं येन । जितो दूषणो राक्षसो येन इति पदम् । हे समरशमितदशकण्ठ संहारितो रावणो येन इति ध्रुवः ॥ ६ ॥ अभिनवेति । अत्रालापः—हे अभिनवजलधरसुन्दर, हे धृतमन्दर ! निगदय्याख्यानम् । इति पदम् । हे श्रीमुखचन्द्रचकोर ! श्रीमुखं चन्द्र इव तत्र चकोर इव; तन्मु-  
प्रलयकारित्वमुक्तम् । अत्र तु भवपदस्य जन्मपरतया मोक्षप्रदत्वमुक्तमेव । अनेन मोक्षप्रदत्वेन परमानन्दरूपो नायकगुण उक्तः । पुनः कीदृश ? त्रिभुवनेति । त्रिभुवनमेव भवनं गृहं तदेव निधानं वासस्थानं यस्य तादृश ! । यद्वा,—त्रिभुवने निधानमिव महाधनम् । ‘दलं पूर्णं छदः पुमान्’ इत्यमरः । ‘भवनं भाववेदमनोः’ इत्यमरः । ‘निधानं त्वालोये निधौ’ इति विश्वः ॥ ५ ॥ पुनः कीदृश ? जनकसुतेति । जनकसुताकृतभूषण जनकसुतायाः सीतायाः कृतानि भूषणानि मकरिकापत्रादीनि येन तादृश ! । अनेन सकलकलाकीश-  
लरूपस्त्वारुण्यरूपस्य नायकगुण उक्तः । पुनः कीदृश ? जितो दूषणनामा राक्षसो येन स तादृश ! । यद्वा,—जितानि स्वस्मिन् तिरस्कृतानि दूषणानि दोषा येन तादृशेत्यर्थः । पुनः कीदृश ? समरे सङ्ग्रामे शमितो नाशितो दशकण्ठो रावणो येन सः । अनेन परमाभिमानिनो रावणस्य वधेनाभिमानरूपो नायकगुण उक्तः । रामावतारपौरुषवर्णनेन रामगतक्षमरूपोऽपि नायकगुणः सूचितः । ‘अभिर्या समरानीकरणाः’ इत्यमरः ॥ ६ ॥ पुनः कीदृश ? अभिनवेति । अभिनवो नूतनो यो जलधरः सजलमेघस्तद्वत्सुन्दरः । अनेनापि भव्यत्वमुक्तम् । पुनः

पाठा०-१ ‘भवननिधान’ BP., S., G., D.

१ टिप्प०—अत्र स्तुतिरलंकारः—इति संजीविनी ।

तव चरणं प्रणता,  
 वयमिति भावय ए ।  
 कुरु कुशलं प्रणतेषु,  
 जय जय देव हरे ॥ ८ ॥  
 श्रीजयदेवकवेरिदं,  
 कुरुते मुदम् ए ।  
 मङ्गलमुज्ज्वलं गीतं,  
 जय जय देव हरे ॥ ९ ॥

स्वाधरमुधापानकरत्नात् । इति ध्रुवः ॥७॥ तव चरणे इति । उपसंहरति—  
 हे उक्तस्वरूप श्रीकृष्ण ! वयं तव चरणे प्रणताः तव चरणे कृतनमस्कारा इति  
 भावय चिन्तय । इति पदम् । प्रणतेष्वस्मासु कुशलं कुरु । जयेत्यादि ध्रुवः ॥  
 'भू शुद्धिचिन्तामिश्रणेषु' चुरादिः परस्मैपदी । तस्य प्रयोगो भावयेति ॥ ८ ॥  
 श्रीजयेति । अत्रालापः—मङ्गलेति । हे हरे ! इदं मङ्गलं नाम गीतं  
 गीतविशेषो मुदं प्रीतिं कुरुते । कस्य ? ते तव । इति अनुप्रयुज्यमानस्यान्या-  
 पेक्षया । अथवा,—इदं गीतं मे तव मुदं कुरु । कुरु ते इत्यर्थः । अथवा,—  
 इदं मङ्गलं मङ्गलगीतं जयदेवस्य मुदं कुरुते । अमुदं मुदं ददातीति मुदं  
 वा । ते इति काकाक्षिगोलकन्यायेनोभयत्र संबध्यते । अथवा,—इदं गीतं  
 गायतां शृण्वतां मुदं कुरुते । अथ ते गीतं स्वस्संबन्धिगीतं गायतां शृण्वतां  
 च मुदं कुर्वित्याशीः । तस्य श्रीजयदेवस्य कवेः । किंभूतम् ? उज्ज्वलम् ।  
 रम्यगानाद्यखिलैर्गीतगुणैर्युक्तं भीतशङ्कितादिदोषरहितम् । श्रितकमलाकुचे-  
 कीदृश ? धृतः क्षीराब्धिमन्यनावसरे मन्दरो गिरिविशेषो मन्थानदब्धभूतो येन  
 तादृशः । अनेन सामर्थ्यमुक्तम् । पुनः कीदृश ? श्रियो लक्ष्म्याः मुखमेव चन्द्र  
 आह्लादकारित्वात्तस्य चकोरः । अत्र लक्ष्मीमुखचन्द्राधरमुधापरमोत्कण्ठत्वेन  
 भगवत्चकोरलनिरूपणम् । अनेनापि रतिकौशलमेवोक्तम् । 'प्रत्यग्रोऽभिनवो  
 नव्यो नवीनो नूतनो नवः' इत्यमरः । अनया सप्तपद्यापि नायकगुण उक्तः ।  
 नायकगुणस्तु (शृ० ति० १।२३)—'स्वामी कुलीनः कुशलो रतेषु विज्ञः  
 कलावितरुणो गुणी धनाढ्यः । भव्यः क्षमावान्मुभंगोऽभिमानो स्त्रीणाम-  
 भीष्टस्त्रिह नायकः स्यात् ॥' इति ॥ ७ ॥ कविः सर्वनायकोत्कृष्टं श्रीकृष्णं स्तुत्वा  
 सर्वभक्तानां स्वस्यापि चाभीष्टं प्रार्थयते—तवेति । वयं तव चरणे पतिता इति  
 भावय जानीहि । ननु मया तज्ज्ञातमेव, तादृशां भवतां किमिष्टं कर्तव्यमित्यत  
 आह—कुरु इति । प्रणतेषु कुशलं विम्वराहित्यं कुरु ॥ ८ ॥ श्रीजयदेवेति ।

पाठा०-१ 'जयदेवकवे...हरे' ०. २ 'चरणे पतिताः' BP. ३ 'कुरुता-  
 मुदयं'. ४ 'गीति' S.

पद्मापयोधरतटीपरिरम्भलम्पकाश्मीरमुद्रितमुरो मधुसूदनस्य ।

व्यक्तानुरागमिव खेलदनङ्गखेदस्वेदाम्बुपूरमनुपूरयतु प्रियं वः १०

त्यादि । मङ्गलं नाम छन्दः । तल्लक्षणम्—‘मङ्गलं मङ्गलाख्येन छन्दसा तालसंयुतम् । विलम्बितलयोपेतमुख्ये गीयते जनैः’, ‘एकारगणैः प्रतिपद-  
गतैश्चैव । मङ्गलमाहुरिदं सुधियः खलु युक्तम्’ । तथा च संगीतराजे—  
‘छन्दसा मङ्गलाख्येन खननं गद्यपद्ययोः । आलापश्च प्रतिपदं नानागमक-  
पेशलः ॥ ध्रुवः प्रतिपदं रागो ललितस्ताल उच्यते । आदितालः स्वरास्वेताः  
प्रबन्धे ते प्रतिष्ठिताः ॥ स हरिविजयाख्यश्च मङ्गलाचार उच्यते’ । इति  
हरिविजयमङ्गलाचारनामाष्टमः प्रबन्धः ॥ श्रितेत्यष्टपद्यां धीरललितो नायकः  
ऋङ्गारी वा । लक्षणमुक्तं प्राक् । जयदेवस्य रतेर्भावः ॥ ९ ॥

इदानीं श्रीकृष्णं क्रीडानिदानं वसन्तं दर्शयन्भक्तानभिनन्दति खङ्गादिकेन  
पूर्णेन वसन्तरागेण—पद्मापयोधरतटीति—अनुपूरयतु पूर्तिं नयतु ।  
किम् ? प्रियं वाञ्छितम् । केषां ? वो युष्माकम् । किं कर्तुंभूतम् ? उरौ  
वक्षः । कस्य ? मधुसूदनस्य । किंभूतम् ? पद्मायाः पयोधरौ तयोस्तटी भृगू  
तयोः परिरम्भेण लम्पं सक्तं काश्मीरं कुङ्कुमं तेन मुद्रितं कृतमुद्रम् । एतेन  
स्तनयोः शैलत्वाच्छिखरालिङ्गनेन तयोरतिशयालिङ्गनव्याजेन जाता मुद्रा  
यस्मिंस्तत् । अत एव व्यक्तानुरागमिव प्रतीयमानानुरागमिव । अस्यानुरागो  
माऽन्यस्यां स्यादिति लक्ष्म्या मुद्रा दत्ता । अथवा,—नेदं कुङ्कुमं; किंतु हविस्पो-  
ऽनुरागो बहिर्भूत इव । किंभूतम् ? खेलन् अनङ्गखेदजातः सुरतश्रमजातः

श्रीजयदेवकवेः इदं उदितम् । पदमिति शेषः । कुशलं विघ्नराहित्यं उज्ज्वलं  
भीतं गानं यस्य तादृशम् । ‘शङ्कितं भीतमुत्सृष्टमव्यक्तमनुनासिकम् । काकस्वरं  
शिरसिगतं तथा स्थानविवर्जितम् ॥ विस्तरं विरसं चैव विस्पष्टं विषमादृतम् ।  
व्याकुलं तालहीनं च गीतदोषान्विदुर्बुधाः ॥’ ॥ ९ ॥ श्रीकृष्णनायकसामान्य-  
गुणानुत्त्वा संप्रति नायकगुणान्कथयन्नाक्षीरूपं मङ्गलमाचरति—पद्मेति । मधुसू-  
दनस्य उरौ हृदयं वो युष्माकं वाञ्छितमनुपूरयतु संपूर्णं करोतु । कीदृशमुरः ?  
पद्माया लक्ष्म्याः पयोधरतटी स्तनप्रान्तस्तस्य परिरम्भे आलिङ्गने लम्पं यत्काश्मीरं  
कुङ्कुमं तेन मुद्रितमिव मुद्रा चिह्नविशेषस्तयुक्तमिव । इदं मधुसूदनहृदयं ममैव,  
न त्वन्यस्येति ख्यापनाय लक्ष्म्या निजस्तनतटे लिप्तकाश्मीरमुद्रेव दत्तेति भावः ।  
पुनः कीदृशम् ? खेलति कीदां कुर्वति अनङ्गे कामदेवे सति यः खेद आयासलोभ-  
यस्वेदाम्बु प्रखेदजलं तस्य पूरः प्रवाहो यत्र तादृशम् । एतेन चिरलिप्तस्य  
काश्मीरस्य शुष्कत्वेऽपि खेदतन्मन्थनेन तस्य मुद्रायोग्यत्वमिति ध्वनितम् ।  
कीदृशमिव ? व्यक्तानुरागमिव । व्यक्तः प्रकटीभूतोऽनुरागः केहो यत्र तादृशमिव ।  
अत्र लक्ष्मीमिषयानुरागाधिक्यादभ्यन्तरे समावेशाभावात्कुङ्कुमरागव्याजेन  
गीत० ३

वसन्ते वासन्तीकुसुमसुकुमारैरवयवै-

भ्रमन्तीं कान्तारे बहुविहितकृष्णानुसरणाम् ।

स्वेदाम्बुपुरो यत्र तत्तथा ॥ अत्रेदमाकृतम्—अयमालिङ्गति मां परं त्वनुरागो राधायामेवेति मुद्रार्थः । तदसूचि कविना—‘राधामाधवयोः’ इति पूर्वपद्ये । अत्र मुग्धा नायिका । कुशलो नायकः । वसन्ततिलका वृत्तम् । आशीर्वाणा-नुप्रासालंकारौ उत्प्रेक्षा च । शृङ्गारो रसः । अत्र मधुसूदनस्य परमप्रेमा-स्पदकान्तोरःस्थलोपगूहनेन व्यक्तानुरागरूपकाश्मीरसंबलितस्य परमप्रीति-भाजनरसाद्यद्भक्तानां श्रियानुपूरणमाशीर्वचनमुक्तं ततः सुतरामौचित्यमा-वहति । यदुक्तम्—‘पूर्णार्धदातुः कान्यस्य संतोषितमनीषिणः । उषिता-शीर्षस्त्वेष भवत्यभ्युदयावहा ॥’ इति ॥ १० ॥

इदानीं भणितेषु मरिचावचूर्णना सा ( नूनं ) कटुरपि स्पृहावहेति योगमा-श्रित्य विप्रलम्भपूर्वको हि संभोगो रसिकजनरसनीयतामापद्यत इति कविना आद्यपद्ये कथाधीजत्वेन संभोगस्य यद्विप्रलम्भपूर्वकत्वं सूचितं तदेव प्रकटी-कुर्वन्कृष्णोत्कण्ठितां राधां काप्युत्तम्भितमुखेन हरिकथया प्रोत्साहयन्त्याह—  
वसन्ते वासन्तीति । काचन सहचरी इदं वक्ष्यमाणं सरसं रसवत् राधामूचे उक्तवती । किंभूताम् ? वसन्ते ऋतौ अमन्दं यथा स्यात्तथा कन्द-र्पहेतुज्वरजनितचिन्ताकुलतया चलद्वाधाम् । कन्दर्पहेतुज्वरजनितचिन्ताकु-लत्वेन चलन्ती यातायातं कुर्वाणा बाधा-यस्याः । चिन्ताकुले हि चेत्तसि बाधा बहिर्निःसृत इति भावः । मुद्रा संजाता अस्मेति तारकादित्वादितच् । ‘लक्ष्मीः पद्मालया पद्मा कमला श्रीहरिप्रिया’ इत्यमरः । ‘श्रीस्तनान्दौ पयोधरौ’ इति च । ‘परिरम्भः परिष्वङ्गः संश्लेष उपगूहनम्’ इति च । ‘काश्मीरं कुङ्कुमं प्रोक्तं टङ्क-पुष्करमूलयोः’ इति विश्वः । अनेन सर्वदा लक्ष्म्या दृढानुरागकथनेन दाक्षिण्यरूपो नायकगुण उक्तः । तदुक्तं शृङ्गारतिलके ( ११२६ )—‘यो गौरवं भयं प्रेम सद्भावं पूर्वयोषिति । न मुञ्चत्यन्यचित्तोऽपि ज्ञेयोऽसौ दक्षिणो यथा ॥’ इति ॥ १० ॥  
एतावद्ब्रन्येनाभिधेयप्रयोजनकेलिवर्णनोपयुक्तनायकगुणप्रतिपादनपुरःसरानि मङ्ग-लानि विधाय कविः शृङ्गाररसप्रधानभगवत्केलिवर्णनं विकीर्णस्वसंभोगापेक्षया विप्रलम्भस्योत्कृष्टत्वादादौ विप्रलम्भशृङ्गारवर्णनाय विरहोत्कण्ठितराधायाश्चरितानि वर्णयितुं प्रस्तावयति—वसन्त इति । संभोगापेक्षयात्र विप्रलम्भस्योत्कर्षं प्रति त्वालंकारिकः—‘संभोगो विप्रलम्भेन न विना पुष्टिमश्नुते । कषायिते हि वत्सादौ भूयान्रागोऽभिजायते’ । इति । श्लोकार्यस्तु—कान्तिसहचरी सखी वसन्ते सरसं यथा स्यादेवं राधामिदं वक्ष्यमाणमूचे उवाच । कीदृशीम् ? अवयवैरुपलक्षिताम् । कीदृशैरवयवैः ? वासन्तीकुसुमसुकुमारैर्माधवीलतापुष्प-वत्कोमलैः । पुनः कीदृशीम् ? कान्तारे महारण्ये भ्रमन्तीम् । तत्र हेतुगर्भविशेष-णमाह—बहुविहितेति । बहु वारंवारं विहितं कृतं कृष्णानुसरणमन्वेषणं यथा

अमन्दं कन्दर्पज्वरजनितचिन्ताकुलतया

चलद्वाधां राधां सरसमिदमूचे सहचरी ॥ १ ॥

वसन्तराग्यतितालाभ्यां गीयते ॥ प्रबन्धः ॥ ३ ॥

ललितलवङ्गलतापरिशीलनकोमलमलयसमीरे

मधुकरनिकरकरम्बितकोकिलकूजितकुञ्जकुटीरे ।

यास्यायाति चेति प्रसिद्धम् । किंभूताम् ? बहु अनेकधा दूत्यादिना विहितकृष्णा-  
नुसरणां तदर्थमेव कान्तारे भ्रमन्तीम् । किंभूताम् ? वासन्तीकुसुमवन्मा-  
धवीलताकुसुमवत्सुकुमारैरवयवैरुपलक्षिताम् । वसन्ते हि माधवीकुसुममु-  
द्रिकं भवति । अतः कामोद्रेकसौकुमार्यं च साम्यम् । अत्र लुप्तोपमालंकारः ।  
दक्षिणो नायकः । तल्लक्षणम्—‘स्नेहलौल्यमवैषम्यवशतस्तुल्यतामिषम् । नायि-  
कास्वप्यनेकामु दक्षिणः स स्मृतो यथा’ । विरहोत्कण्ठिता नायिका । ‘उत्का  
भवति सा यस्याः संकेतं नागतः प्रियः । तस्याऽनागमने हेतुं चिन्तयत्याकुला  
यथा ॥’ (शृ. ति. १।७५) तस्या अभिलाषो नाम दशाविशेषो यथा—‘व्यव-  
सायो भवेद्यत्र बाढं तत्संगमाशया । संकल्पाकुलचित्तत्वासोभिलाषः स्मृतो  
यथा ॥’ वासन्तीकुसुममुकुमारैरित्यत्र लुप्तोपमालंकारः—‘वादेर्लोपे समासे  
वा कर्माधारव्यपि क्यङि । कर्मकर्त्रोर्णमुली’ इति । वृत्त्यनुप्रासः—‘एकस्या-  
प्यसकृत्परः’ इति । शिखरिणीछन्दः—‘रसै रुद्रैश्छिन्ना यमनसभला गः शिख-  
रिणी’ । वैदर्भी रीतिः । तस्या अत्रोपनागरिकेति संज्ञान्तरम् । यथा—‘माधुर्य-  
व्यञ्जकैर्वर्णैरुपनागरिकेप्यते’ इति । ‘बलद्वाधाम्’ इति पाठे ‘बलद् सति-  
संवरणयोः’ इत्यात्मनेपदी । बल्लः परस्मैपदत्वं चिन्त्यम् ॥ १ ॥ अन्यत्रापि  
प्रयोगोऽप्यस्ति तथा । सावेवोत्तरत्रोदा वृष्णवान् पुनर्बलः (?) । केयला-  
दिति । अमुमेवार्थं विशदयति शम्पातालेन द्रुतद्वयेन विरामान्तेन—ललि-  
तेति । विशेषणसौकर्यार्थं पूर्वं ध्रुवपदं व्याख्यायते—विह्वरतीति । इह  
राधासखी सबाधां राधां विनोदार्थं श्रीकृष्णं प्रति प्रेरयति—हे सखि राधे !  
तादृशीम् । अत्र हेतुगर्भविशेषणमाह—कन्दर्पेति । कन्दर्पज्वरेण जनिता या  
चिन्ता तत्कृता या आकुलता तया अमन्दमधिकं यथा स्यादेवं चलद्वाधां  
प्रवर्धमानपीडाम् । ‘अवयवैः’ इत्यत्र जटाभिस्तापस इतिवत् इत्थंभूतलक्षणे  
तृतीया । ‘वासन्ती माधवीलता’ इत्यमरः । ‘कान्तारं कर्म दुर्गमम्’ इति च ।  
‘पीडा बाधा व्यथा दुःखम्’ इत्यपि ॥ १ ॥ किमूचे इत्यत आह—ललितेति ।  
गीतस्यास्य वसन्तरागः । रूपकैतालः । गीतार्थस्तु—हे सखि ! इह सरसवसन्ते

पाठा०—१ ‘बलद्वाधां’ C., A. २ ‘रागे रूपकताले’ RM., P.

टिप्प०—१ ‘बलेरात्मनेपदमनिलं ज्ञापकात्’ (का. स. ५।२।१) इत्यत्र  
वामनेन स्फुटीकृतमस्य निरवयवत्वम् । २ ताललक्षणम्—‘लघुद्रुतौ यत्र तालौ यति-  
तालः स कम्पते ।’ इति संजीविनी । ३ रूपकताललक्षणं—‘रूपके स्यादद्रुतम्’ इति  
संगीतरत्नाकरः—इति संजीविनी ।

विहरति हरिरिह सरसवसन्ते

नृत्यति युवतिजनेन समं सखि विरहिजनस्य दुरन्ते ॥ ध्रुवपदम् ॥२॥

उन्मदमदनमनोरथपथिकवधूजनजनितविलापे ।

सर चल । यं हरिं त्वं विलोकयसे स हरिरिह वृन्दावने वसन्ते वसन्तसमये विहरति । क सति ? समं सशोभं साकं युवतिजने नृत्यति सति । किंभूते वसन्ते ? चलनार्थहेतुगर्भं विशेषणम् । विरहिजनस्य दुरन्ते न इति न अपि तु दुरन्ते एवेति काकोभयदर्शनम् । अथवा,—जनो जीवनं तेन समं दुरन्ते । जीवनं वसन्तश्चोभयं विरहिणां दुःखप्राप्यं तस्मिन् । अथवा,—सरसवसन्त इति पदम् । सरसः सार्मिलापः स चासौ वसन्तश्च तस्मिन् । विहरति युवतिजनेन समं नृत्यति च । चकारोऽध्याहार्यः । इति ध्रुवपदम् ॥ ललितेति । ललितलवङ्गलतापरिशीलनेन कोमलो मलयमारुतो यत्र वसन्त इति । एतेन शीतो मन्दः सुरभिश्चेति वायोऽप्यविध्यमुक्तम् । अत्र लवङ्गलतासमीरयोर्नायिकात्वनायकत्वेनोद्दीपनविभावत्वमुक्तम् । पुनः किंभूते वसन्ते ? मधुकरनिकरेण करम्बितैर्मिश्रितैः कोकिलैः कूजितः शब्दितः कुञ्ज एव कुटीरोऽल्पा कुटी यत्र

शृङ्गाररसप्रधाने हरिः कृष्णो विहरति कीदृति । कीडाप्रकर्षमाह—नृत्यतीति । युवतिजनेन सह नृत्यति । कीदृशे वसन्ते ? विरहिजनस्य वियोगिनो जनस्य दुरन्ते दुःखेनान्तः समातिर्यत्र स तस्मिन् । अयं वसन्तो विरहिणीदारुणो न तु युवतिभिः सह कीदृतः कृष्णस्य । त्वं विरहिणी यदि कृष्णं नानुसरिष्यसि तदा स तवापि दुरन्तो भविष्यतीति भावः । इदं च ध्रुवपदम् । 'समं सह' इत्यमरः । वसन्तस्य सरसतामाह—ललितेति । ललिता मनोहरा या लवङ्गलता तस्याः परिशीलनेन संपर्केण कोमलो मृदुलो मलयसमीरो मलयाचलसंबन्धी बाधुर्यत्र तादृशे । पुनः कीदृशे ? मधुकरनिकरेण भ्रमरसमूहेन करम्बिता मिथिता ये कोकिलास्तैः कूजितः शब्दयुक्तः कृतः कुञ्ज एव कुटीरोऽल्पकुटी यत्र तादृशे । 'समीरमारुतमरुज्जगत्प्राणसमीरणाः' इत्यमरः । 'मधुव्रतो मधुकरो मधुलिप्पमधुपातिनः' इति च । 'सोमौषनिकरमातवारसंघातसंचयाः' इत्यपि । 'मिश्रितेऽपि करम्बितम्' इति विश्वः । 'अल्पा कुटी कुटीरः स्यात्' इति च ॥ २ ॥

टिप्प०—१ एतस्य वसन्तरागः, यतितालः । तल्लक्षणम्—'शिल्लण्डवर्द्धोच्चयवद्धचुलः पुष्पान् पिकं चूलताङ्कुरेण । भ्रमन्मुदा वासमनङ्गमूर्तिमैत्तो मतङ्गस्य वसन्तरागः ॥'—इति पद० । २ अथ चानेनामिलापचिन्तारूपे दशे कथिते । तल्लक्षणम्—'अमिलापः स्मृता तत्र क्वाने सर्वाङ्गसुन्दरे । दृष्टे हृते वा तत्रापि निसयानन्दसाधनताः ॥' इति यथा ( ४।५३ ) दशरूपके । 'कथं स बल्लभः प्राप्यः किं कुर्यात्तस्य सिद्धये । कथं भवेदसौ वदय इति चिन्ता मता यथा ॥' ( १।८ ) शृङ्गारतिलके—बाल० ।

अलिकुलसंकुलकुसुमसमूहनिराकुलबकुलकलापे ॥ विहरति० ॥ ३ ॥  
मृगमदसौरभरभसवशंवदनवदलमालतमाले ।

युवजनहृदयविदारणमनसिजनखरुचिकिंशुकजाले ॥ विहरति० ॥ ४ ॥  
मदनमहीपतिकनकदण्डरुचिकेशरकुसुमविकासे ।

वसन्ते ॥ २ ॥ उन्मदमदनेति । किंभूते वसन्ते ? उद्भूतो मदनमदनौ हर्ष-  
कामौ यत्र । पूर्वं भूतो मनोरथो यस्य पथिकवभूजनस्य स तथा तेन जनितो  
विलापो यत्र वसन्ते । उद्भूतस्मरजनितमनोरथपथिकवभूजनस्य जनितो  
विलापो येन । अथवा उत्सुकमदनमनोरथेन पथिकवभूनां जनितो विलापो  
यत्र वसन्ते । अलिकुलव्यासकुसुमसमूहेन निराकुलो बकुलानां कलापः संह-  
तिर्यत्र । बकुला एव कलापस्तूणीरो वा स्मरशरधिः । 'कलापो बह्वृत्तयोः'  
इत्यमरः ॥ ३ ॥ मृगमदसौरभेति । मृगमदसौरभस्य रभसेन सहसा  
वशंवदा अनुकारिणी तद्वन्धा नवदलानां माला येषां तादृशास्तमाला यत्र  
वसन्ते । वा तदामोदानि नवदलानि मालन्ते धारयन्तीति । युवजनेति ।  
युवजनस्य हृदयविदारणाय मनसिजस्य नखस्य रुचिरिव रुचिर्येषां ते तादृशाः  
किंशुकानां जालानि कोरका यत्र वसन्ते । अत्र कामस्य नखरायुधत्वं कवि-  
समयेऽप्रसिद्धम् ॥ ४ ॥ मदनमहीपतीति । अत्रालापः । कामराजस्य हेम-

वसन्तस्य दुरन्ततामाह—उन्मदेति । उन्मद उद्भूतो यो मदनः स एव मनोरथ-  
दृष्टः पथिकवभूजनानां तैर्जनितः कृतो विलापो यस्मिंस्तादृशे । पुनः कीदृशे ?  
अलिकुलैर्भरसमूहैः संकुलो व्याप्तो यः कुसुमसमूहत्वेन निराकुलो निःशेषेणा-  
कुलो बकुलकलापः केशरसमूहो यत्र तादृशे । यद्वा,—तादृशो बकुल एव कलापो  
भूषणं यत्र तादृशे । 'कलापो भूषणे बह्वै तूणीरे संहतावपि' इत्यमरः ॥ ३ ॥  
पुनः कीदृशे ? मृगमदेति । मृगमदस्य कस्तूरीकायाः यः सौरभरभसः  
सौरभवेगस्तस्य वशंवद आरमन्यायततावादी नवदलमालतमालो नूतनपत्रपङ्क्तिर्यस्य  
एतादृशास्तमालो यत्र तस्मिन् । पुनः कीदृशे ? युवजनानां तरुणपुरुषाणां हृदयं  
विदारयन्तीति युवजनहृदयविदारणास्तादृशाः ये मनसिजस्य कामस्य नखास्तेषा-  
मिव रुचिर्दीप्तिर्येषां तादृशा ये किंशुकाः पलाशकुसुमानि तेषां जालं समूहो यत्र  
तादृशे । यद्वा,—तादृशानि किंशुकजालानि पलाशकलिका यत्र तादृशे । अत्र  
पलाशपुष्पस्य वक्रत्वेनारक्तत्वेन हृदयविदारणाद्वधिरलितमिव मनसिजनखस्य  
सादृश्यं बोध्यम् । 'मृगनाभिर्मृगमदः कस्तूरी च' इत्यमरः । 'रभसो वेगहर्षयोः'  
इति च । 'कामः पञ्चशरः स्मरः । शंबरारिर्मनसिजः' इति च । 'रुचिर्मयूखे  
शोभायामभिष्वङ्गविकासयोः' इति विश्वः । 'पलाशे किंशुकः स्मृतः' इति  
च । 'जालं गवाक्ष आनाये कोरके हस्तवृन्दयोः' इति विश्वः ॥ ४ ॥ पुनः कीदृशे ?

टिप्पण-१ केचित्तु—हरिश्च सरसवसन्ते युवतिजनेन समं विरहति नृत्नति च—  
इति व्याकुर्वन्ति, तत्तु राधाभिसाराय सख्याऽस्यया हेतुकथनात् संगच्छते । ननु  
प्रथमानुरागः स्वात्,—सोऽपि न घटते; पूर्वकीदृशानुवर्णनात् । वक्ष्यति च—'रासे  
हरिमिह विदितविलासम् । सरति मनो मम कृतपरिहासम्' इति । अतोऽत्र कृतं  
व्याख्यानमेव सिद्धम्—इति दीपिका ।



मिलितशिलीमुखपाटलपटलकृतस्मरतूणविलासे ॥ विहरति० ॥ ५ ॥

विगलितलज्जितजगदवलोकनतरुणकरुणकृतहासे ।

विरहिनिक्कन्तनकुन्तमुखाकृतिकेतैकदन्तुरिताशे ॥ विह० ॥ ६ ॥

माधविकापरिमलललिते नवमालिकयातिमुगन्धौ ।

मुनिमनसामपि मोहनकारिणि तरुणाकारणबन्धौ ॥ विह० ॥ ७ ॥

दण्डच्छत्रसंनिभं वकुलकेसरपुष्पं तस्य विकासो यत्र । अत्र केवलकनकदण्डस्य  
छत्रेऽवाचकत्वात्महीपतिशब्दसाहचर्यादविरोधः । अथवा हेमदण्डरुचीनि केस-  
राणीति योज्यम् । महीपतेरग्रे कनकचेत्रधारिणो भवन्ति । मिलितेति । संग-  
तशिलीमुखैः पाटलपटलैः पाटलाकुसुमसमूहैः । अथवा पाटलिपटलेति पाठः ।  
कृतः स्मरसरधिविलासोऽनुकारो यत्र । शिलीमुखा भ्रमरा बाणाश्च । 'अलि-  
बाणौ शिलीमुखौ' इत्यभिधानात् ॥ ५ ॥ विगलितेति । लज्जैव लज्जितम् ।  
भावे कः । गतलज्जजगदवलोकनेन तरुणैः करुणैः कृतः कुसुमविकासव्याजेन  
हासो यत्र । विरहिनिक्कन्तनकुन्तमुखाकारैः केतकैर्दन्तुरिता विरमीकृता  
आशा दिशो यत्र । निक्कन्तनमिति चिन्त्यम् ॥ ६ ॥ माधविकापरिमलेति ।

मदनेति । मदन एव महीपती राजा तस्य यः कनकदण्डः सुवर्णघटितदण्डयुक्त-  
च्छत्रं तस्यैव रुचिर्यस्यैतादृशस्य नागकेसरपुष्पस्य विकासः प्रकाशो यत्र तादृशे ।  
पुनः किंविशिष्टे ? मिलिताः शिलीमुखा एव बाणा यस्मिस्तादृशं यत्पाटलिपटलं  
पाटलापुष्पसमूहत्वेन कृतः स्मरतूणस्य कंदर्पतूणीरस्य विलासधेष्टितं यत्र तादृशे ।  
अत्र परममेषपात्रनकत्वेन भ्रमराणां बाणसाम्यम् । 'चाम्पेयः केसरो नाग-  
केसरः कामनाङ्गयः' इत्यमरः । 'अलिबाणौ शिलीमुखौ' इति च । 'समूहे पटलं  
स्मृतम्' इति च । 'तूणोपासज्जतूणीरनिपज्ञा इषुधिर्दयोः' इति च ॥ ५ ॥  
पुनः कीदृशे ? विगलितेति । विगलितं लज्जितं लज्जा यस्य जगतः प्राणिगण-  
स्यावलोकितेन दर्शनेन तरुणकरुणैर्नवकरुणवृक्षैः पुष्पविकासव्याजेन कृतो हासो  
यत्र तादृशे वसन्ते । अत्र हासरसस्य श्वेतत्वात्पुष्पविकासेन साम्यम् । यदाह  
भरतः—'श्वेतो हासः प्रकीर्तितः' इति । यदा,—विगलितलज्जितानां विप्रयोगिज-  
नानामवलोकितैस्तरुणैरर्थादवियोगिभिः करुणं करुणरससहितं यथा स्यादेवं कृतो  
हासो यत्र एतादृशे हासे । विरहिणो वराकाः कष्टं प्राप्नुवन्तीति करुणां लज्जां  
हित्वा विलपन्तीति च हासस्तेषामिति भावः । बाला रसानभिज्ञा एव वृद्धाः पर-  
प्रच्यवेऽपि कृतघ्नवरणाः अतस्तरुणेत्युक्तम् । पुनः कीदृशे वसन्ते ? विरहिणां  
वियोगिनां निक्कन्तनाय विदारणाय कुन्तमुखाकृतिः कुन्त आयुधविशेषस्तस्य मुख-  
मग्रभागस्यैवाकृतिर्यस्य तादृशं यत्केतकं तेन दन्तुरिता व्याप्ता आशा दिशो  
यस्मिस्तादृशे वसन्ते । लज्जितेत्यत्रावलोकितेत्यत्रापि च नपुंसके भावे कः ।  
'करुणस्तु रसे वृक्षे कृपायां करुणा मता' इति विश्वः । 'प्रासस्तु कुन्तः'

पाठा०—१ 'पाटलिपटल' P., D., G. २ 'दवलोकिततरुण' RM.

३ 'केतकि' BM., B., G. ४ 'नवमल्लिकया'; 'नवमालतिजाति' RM., D.  
'मालतिजातिमुगन्धौ' ४.

प्रबन्धः ३ ] रसिकप्रिया—रसमञ्जर्याख्यटीकाद्वयोपेतम् । ३१

स्फुरदतिमुक्तलतापरिरम्भणमुकुलितपुलकितचूते ।

वृन्दावनविपिने परिसरपरिगतयमुनाजलपूते ॥ विह० ॥ ८ ॥

श्रीजयदेवभणितमिदमुदयति हरिचरणस्मृतिसारम् ।

सरसवसन्तसमयवनवर्णनमनुगतमदनविकारम् ॥ विह० ॥ ९ ॥

किंभूते वसन्ते ? वासन्त्याः परिमलेन गन्धविशेषेण ललिते मनोहरे । पुनः किंभूते ? नवमालिकया जाल्यातिसुगन्धौ । पुनः किंभूते ? मुनिमनसामपि मोहनकारिणि व्यामोहकारके तरुणानां का कथेति । सुरतार्थं प्रेरके वा । पुनः किंभूते ? तरुणानामकारणबन्धौ निसर्गमित्रे । वसन्ते हि कामिन्यः स्वयमेव मानं त्यजन्ति ॥ ७ ॥ स्फुरदतिमुक्तलतेति । किंभूते वसन्ते ? स्फुरन्त्या-

श्रलन्त्या अतिमुक्तलताया वासन्त्याः परिरम्भणेन मुकुलितः पुष्पितः पुलकितः जातरोमाञ्जश्च चूतः । अत्र पुष्पाणि रोमाञ्जेनोपमीयन्ते । अनेन सार्वकभावो दर्शितः । वृन्दावनेति । अत्र पूर्वं ध्रुवपदे इह वने हरिर्विहरतीत्यष्टपद्या एकवाक्यत्वात् विहाराधेयत्वे वृन्दावनशब्दो व्याख्यातः । संप्रति वसन्तविशेषणत्वेन व्याक्रियते । किंभूते वसन्ते ? वृन्दावनविपिने । वृन्दमवतीति वृन्दावनं तद्विपिनं यस्मिन्स तथा तस्मिन् परिसरे पर्यन्तभुवि परिगतं यद्यमुनाजलं तेन पूते ॥ ८ ॥ श्रीजयदेवभणितमिति । तेनेति मङ्गल-

इत्यमरः । 'निमोक्षततया व्याप्ते दन्तुरं कथ्यते युधैः' इति धरणिः । 'आशा तृष्णादिशोः' इति विश्वः । 'कृति छेदने' इति ह्रस्वान्तसंज्ञकोऽप्यस्तीति केचित् । तस्य युद्धप्रत्ययान्तस्य निकुन्तनमिति प्रयोगः साधुः । कश्चित्तु 'केतकिदन्तुरिताशे' इति पाठः । 'सपांकादौ स्त्रीकृतो ह्रस्वः कापि' इत्यत्र कविवचनस्य लज्जानुरोधार्यत्वात्कृतह्रस्वकेतकीशब्देन समर्थनीयम् ॥ ६ ॥ माधविकेति । स्पष्टम् । सा मुनिमनोमोहनकारिणी । किमन्येषां वक्ष्यमिति भावः । पुनः कीदृशे ? तरुणानां विलासियुवजनानामकारणबन्धौ स्नाभाविकमित्रे । 'विमर्दोत्थे परिमलो गन्धे जनमनोहरे' इति ॥ ७ ॥ कीदृशे ? स्फुरदिति । स्फुरन्ती

कम्पमाना शोभमाना वा याऽतिमुक्तलता तस्याः परिरम्भणेन मुकुलितं मञ्जरीयुक्तं तदेव पुलको रोमाञ्जः । रोमाञ्जकथनेनाचेतनयोरपि कामचेष्टा कथिता । तेन च वसन्तस्यातिदुरन्तत्वं कथितम् । अतिशयेन मुक्तानामपि परिरम्भणोत्तुकतेति 'अतिमुक्त'पदेन कथितम् । एतावता वसन्तस्य सरसता दुरन्तता चोक्ता । संप्रति क्रीडायाः स्थानविशेषमाह—वृन्दावनेति । वृन्दावननाम्नि विपिने वने हरिर्विहरतीत्यन्वयः । कीदृशे विपिने ? परिसरे समीपप्रदेशे परिगतेन सर्वतोपगतेन यमुनाजलेन पूते पवित्रे । 'अतिमुक्तः पुण्ड्रकः स्वादासन्ती माधवी लता' इत्यमरः । मुकुलं करोति तदाचष्टे । निजन्ताद्भावे के सति मुकुलितमिति बोध्यम् । पद्यान्मुकुलितमेव पुलकः संजातोऽस्येति तारकादित्वादितच् । 'आम्रक्षूतः' इत्यमरः । 'पर्यन्तभूः परिसरः' इत्यपि ॥ ८ ॥ संप्रति गीतार्थमुपसंहरति । प्रेक्षावत्प्रत्यर्थ

दरविदलितमल्लीवह्लिचञ्चत्पराग-

प्रकटितपटवासैर्वासयन्काननानि ।

इह हि दहति चेतः केतकीगन्धबन्धुः

प्रसरदसमबाणप्राणवद्गन्धवाहः ॥ १० ॥<sup>१</sup>

वाचकम् । ततः पाटावाद्यक्षरोत्तरः । ततः स्वरः षड्जादिः । इदं श्रीजयदेवभणितं सरसवसन्तसमयवर्णनमुदयति उदयं प्राप्नोति सर्वोत्कृष्टत्वेन वर्तते । सरसं शृङ्गाररसयुक्तं वसन्तकालीनवनवर्णनं यत्र । सर्वोत्कृष्टत्वे हेतुमाह । हरिचरणस्मृतिरेव सारं यत्र । वा हरिचरणस्मृत्या हेतुभूतया सारम् । अथवा हरिचरणयोः स्मृतिश्चिन्तनं सारमुत्कृष्टं यत्र । सरस-वसन्तत्वे हेतुमाह । अनुगतो मदनविकारो यत्र येन वा अनुगतोऽनुस्यूतः ॥ अस्यामष्टपद्यां जातिरलंकारः । मध्या नायिका । गुर्गरीरागेण ऋषभादिना । दक्षिणो नायकः । तल्लक्षणं प्रायुक्तम् । विप्रलम्भाख्यः शृङ्गारो रसः । लयो नाम छन्दः । तल्लक्षणम्—‘मुनियगणैर्लयमामनन्ति तज्ज्ञाः’ इति । तदुक्तं छन्दश्चूडामणौ चलय इति । विप्रलम्भविभावप्रसङ्गाद्वायुं वर्णयति—‘रचितो गद्यपद्याद्यैर्वसन्ते पार्थिवोत्सवे । वसन्तरागे झम्पाख्यताले मध्यलयाञ्जिते ॥ गमकालसिभूयिष्ठः पूर्णकल्पः प्रकीर्तितः । पूतौ पुनस्तेन पाटस्वराञ्जित-विराजितः ॥ माधवोत्सवः कमलाकरनामा प्रबन्धराट्’ ॥ ९ ॥

। इति माधवोत्सवकमलाकरनामा तृतीयः प्रबन्धः ॥

दरेति । इह वने वसन्ते वा गन्धवाहो वायुश्चेतो दहति । अर्थाद् विरहिणाम् । किंभूतं चेतः ? प्रसरत्, अर्थान्मनोरथं प्रति । पुनः किंभूतम् ? असमबाणप्राणवत्कामस्य जीवितमिव । अथवा प्रसरदसमबाणप्राणव-

सभणिते उदकर्षमाह—श्रीजयदेवेति । जयदेवकवेरिदं भणितं गीतमुदयति तत्र हेतुः—हरिचरणयोः स्मृतौ स्मरणे सारं श्रेष्ठं, हरिचरणस्मृतिरेव सारो यत्र तत् रसमयसंयन्धिनो वनस्य वर्णनं यत्र । अत एव अनुगतमदनविकारं अनुगतः संप्राप्तो मदनस्य विकारो यत्र तत् तादृशम् ॥ ९ ॥ संप्रति वसन्तकालीनवायोरपि विरहिजनसंतापकारित्वमाह—दरेति । इह हि अस्मिन्नेव वसन्ते गन्धवाहो वायुश्चेतो दहति । अर्थाद्विरहिणाम् । किं कुर्वन् ? काननानि वनानि वासयन्सुर-भीकुर्वन् । कैः ? दरं ईषद्विगलिता विकसिता मल्लीवह्लिर्मलिकालता तस्याः सकाशाच्चञ्चन्तः प्रसरन्तो ये परागाः पुष्परेणवस्त एव प्रकटिताः पटवासाः पिष्टातकास्तैः । कीदृगन्धवाहः ? केतकीगन्धबन्धुः केतकीपुष्पसौरभबन्धुः । पुनः कीदृशः ? प्रसरतः प्रतिदिशं संचरतोऽसमबाणस्य कामस्य प्राणवत्प्राणसदृशः । यद्वा,—प्रसरता असमबाणेन प्राणवान् शक्तिसंपन्नो यो गन्धवाह इत्येकं पदम् ।

पाठा०-१ ‘विगलित’ RM.,

टिप्प०-१ ‘अद्रुशस्तद्ग...पिकानां गिरः ॥’ S., D. 2 ‘वायुः’ S.

उन्मीलन्मधुगन्धलुब्धमधुपव्याधूतचूताङ्कुर-

क्रीडत्कोकिलकाकलीकैलरवैरुद्रीर्णकर्णज्वराः ।

नीयन्ते पथिकैः कथंकथमपि ध्यानावधानक्षणे-

प्राप्तप्राणसमासमागमरसोल्लासैरमी वासराः ॥ ११ ॥

द्रुग्धवाह इति पदम् । प्रसरता असमवाणेन प्राणवांश्चासौ गन्धवाहः । वा प्रसरन्त्योऽसावसमवाणः तस्य प्राणवज्जीवितमिव । प्राणवतो वा । किंभूतो वायुः ? केतकीगन्धसहचरः । किं कुर्वन् ? काननानि वासयन् । कैः ? ईषद्विकसितमङ्गीनां जातीलतानां चञ्चन्तो गच्छन्तो ये परागास्तैः प्रकटिता ये पटवासाः वासचूर्णानि तैः । 'ननमयययुतेयं मालिनी भोगिलोकैः' इति मालिनीछन्दः । अत्र समासोक्तिवर्णानुप्रासोपमालंकाराः । विप्रलम्भाख्यः शृङ्गारो रसः । पाञ्चाली रीतिः । अत्र विरहिहृदयविदारणपटीयसः पवनस्य त्रैविध्येन चेतोदाहकत्वोपन्यासेन युवतिजनस्य आत्मसात्कर्तृत्वेन यत्सरप्राणवत्त्वमुदितं तदौचित्यसरणिसागरप्लवनतरणित्वमातनोतितराम् । यदभाणि क्षेमेन्द्रेण ( अ. वि. ११ ) 'तिलकं विभ्रती सूक्तिर्भात्येकमुचितं पदम् । चन्द्राननेव कस्तूरीकृतं श्यामेव चान्द्रनम् ॥' इति ॥ १० ॥ उन्मीलदिति । पथिकैरमी वसन्तसमयवासराः कथंकथमिव महता कष्टेन नीयन्ते । कैः कृत्वा ? ध्यानावधानक्षणे प्रियानुचिन्तनैकाग्रताप्रस्तावे प्राप्तो यः प्राणसमासमागमरसोऽनुरागस्तस्य प्रकटीभावैः । अथवा रसस्योल्लासो येष्विति पथिकविशेषणम् । किंभूता वासराः ? उन्मीलन्त्योऽसौ मधुगन्धः पुष्परसगन्धस्तत्र लुब्धा ये मधुपा भ्रमरास्तैर्व्याधूता आन्दोलिता ये चूताङ्कुरास्तेषु क्रीडन्तो ये कोकिलास्तेषां काकल्युपलक्षितकलरवैरुद्रीर्ण उत्पादितः कर्णज्वरो वैस्ते तथा । कोकिलो वसन्तमासे पञ्चमं वदतीति स्थितिः । अत्र च चूतधूननेन मधुपे रोषावेशाद्विषादकाकलीमुक्तवानित्याशयः । अथवा कथंकथमपीति ध्यानेनेत्यादिना योज्यम् । ततो विरहिणो ह्यनवस्थितचित्तत्वाच्चातुमपि न शक्नुवन्ति । शार्दूलधिक्रीडितं छन्दः । अत्र काव्यलिङ्गमलं- 'ईषदर्थे दरोऽव्ययम्' इति विश्वः । 'परागः पुष्परजसि' इति च, 'पिष्टातः पटवासकः' इत्यमरः । 'काननं वनम्' इति च । 'असवः प्राणाः' इत्यपि । 'शक्तिः पराक्रमः प्राणः' इति च । 'गन्धवाहानिलाशृङ्गाः' इति च ॥ १० ॥ संप्रति वसन्तदिवसानां दुरन्तत्वमाह—उन्मीलदिति । अमी वसन्तसंबन्धिना वासरादिवसाः पथिकैः कथंकथमपि महता कष्टेन नीयन्ते समाप्यन्ते । क्रीडशा वासराः ? उद्रीर्णाः प्रकटिताः कर्णज्वराः श्रोत्रसंतापा येषु तादृशाः । कैः ? उन्मीलन्ति प्रकटीभवन्ति यानि मधूनि गन्धाश्च तेषु लुब्धा लोलपा ये मधुपा भ्रमरास्तैर्व्याधूताः कम्पिता ये चूताङ्कुरा आगममुकलानि तेषु क्रीडतां कोकिलानां

अनेकनारीपरिरम्भसंभ्रमस्फुरन्मनोहारिविलासलालसम् ।

मुरारिमारादुपदर्शयन्त्यसौ सखी समक्षं पुनराह राधिकाम् ॥ १ ॥

कारः । गौडीया रीतिः । विप्रलम्भाख्यशृङ्गारो रसः । अत्र कामोद्दीपनवि-  
भावैः कोकिलकाकलीकलरवाद्यैः संजनितकर्णज्वरत्वेन प्राणसमसमागमाका-  
ङ्क्षित्वेन विरहासहिष्णुत्वापेक्षया यद्वासराणां कर्मगतं बहुत्वमापादितं तत्सु-  
तरामौचित्यकोटिमाटीकते ॥ ११ ॥

अनेकेति । असौ सखी राधां पुनर्वक्ष्यमाणमाह । किं कुर्वती ? आरात्स-  
मीपे समक्षं प्रत्यक्षं यथा स्वात्तया मुरारिं दर्शयन्ती दृष्टिपथमवतारयन्ती ।  
अनेकनारीणां परिरम्भसंभ्रमेण त्वरया स्फुरन्तो मनोहारिणो ये विलासास्तेषु  
लालसा यस्य, तेषु लालस उत्सुको वा । 'वदन्ति वंशस्थमिदं जतौ जरी'  
इति वर्णसाम्यमनुप्रासः । दक्षिणो नायकः ॥ १ ॥ तदेव गीतेन दर्शयति  
अम्पातालेन—चन्दनचर्चितेति । पदानां बाहुल्यात्पूर्वं ध्रुवपदं व्याकि-  
यते—हरिरिति । हे राधे हे विलासिनि ! इह मुग्धवधूनिकरे हरिर्विलसति ।  
कीदृशे निकरे । केलिपरे । पुनः कीदृशे ? विलासिनि विलासो विद्यते यस्य ।  
एकस्वैवोभयविशेषणत्वम् । इति ध्रुवः । अथ पदानि । चन्दनेत्यादि ।  
चन्दनेन चर्चितमनुलिप्तम् । चर्चितस्तु यद्यप्यध्ययने वर्तते तथापि धातूनाम-  
नन्तार्थत्वादनुलेपे वर्तत इति । तथा चोक्तम्—'क्रियावाचि समाख्यातुं  
प्रसिद्धार्थप्रदर्शिनः । प्रयोगतोऽनुमन्तव्या अनेकार्था हि धात्वन्ः ॥' इति ।  
नीलं कलेवरं शरीरं यस्य, पीतं वसनं यस्य, वनमाला विद्यते यस्य, ततः

काकलयोऽव्यक्तमधुरध्वनयस्तामिः कृता ये कलकलाः कोलाहलास्तैः । केन प्रकारेण  
नीयन्त इत्याह—ध्यानेति । ध्याने सप्रियचिन्तने यदवधानं तत्परता तेन क्षणं  
प्राप्तो वः प्राणसमाया जीवतुल्यायाः कान्तायाः समागमरूपो रसस्तस्मादुत्पन्ना ये  
ललासा उत्साहास्तैः । 'काकली तु कले सूक्ष्मे' इति, 'कोलाहलः कलकलः'  
इति च ॥ ११ ॥

अनेकेति । असौ सखी राधिकां पुनराह पुनरुवाच । किं कुर्वती ? आरादूरतः  
'समक्षं प्रत्यक्षं मुरारिमुपदर्शयन्तीति । कीदृशम् ? अनेकासां नारीणां परिरम्भ-  
संभ्रमेनालिङ्गनादरेण स्फुरन् यो मनोहारिविलासस्तस्य लालसौत्सुक्यं यस्य  
तादृशम् । 'संभ्रमास्त्रयमिच्छन्ति भवमुद्वेगमादरम्' । 'सोऽल्यर्थं लालसा द्वयोः'  
इत्यमरः । 'आरादूरसमीपयोः' इति च ॥ १ ॥ तदेव गीतेन कथयति—  
चन्दनेति । गीतस्यास्य रामकरी रागः । तालश्च रूपकः । ताललक्षणं प्रागेवो-  
क्तम् । गीतार्थस्तु हे विलासिनि विलासशीले ! वृन्दावने मुग्धवधूनिकरे सुन्दर-  
वधूनिचये हरिर्विलसति कीदृशेति । कीदृशे वधूनिकरे ? केलिपरे क्रीडापरायणे ।  
अत्र मुग्धवधूनिकरे हावभावाद्यनभिज्ञे स्त्रीचये केलिपरे सामान्यक्रीडापरायणे  
विलसतीति ध्वनेरर्थः । तथा च हावाद्यभिज्ञां त्वां विना सकलकलाभिज्ञस्य-

रामकरीरांगयतितालाभ्यां गीयते ॥ प्रबन्धः ॥ ४ ॥

चन्दनचर्चितनीलकलेवरपीतवसनवनमाली ।

केलिचलन्मणिकुण्डलमण्डितगण्डयुगस्मितशाली ॥ २ ॥

हरिरिह मुग्धवधूनिकरे विलासिनि विलसति केलिपरे ॥ ध्रुव० ॥

पीनपयोधरभारभरेण हरिं परिरभ्य सरागम् ।

गोपवधूरनुगायति काचिदुदञ्चितपञ्चमरागम् ॥ हरि० ॥ ३ ॥

कर्मधारयः । अथवा चन्दनेन चर्चिते नीलकलेवरे पीतवसने वनमालाश्च विद्यन्ते यस्यासौ तथा । चन्दनेन चर्चिते ये नीलकलेवरपीतवसने तयोर्धनं संसक्तिरचनाविशेषस्तं मलते धारयतीति स तथा । केल्या चलन्ती ये मणिकुण्डले ताभ्यां मण्डितं गण्डयुगं यस्य स तथा । तथा स्मितशाली स्मिताढ्यः ईषद्वसितयुक्त इति द्वे पदे । अथवा द्वे पदे कृत्वा कर्मधारयः । अथवा ईदृशं गण्डयुगं च स्मितं च ताभ्यामाढ्यः । अथवा गण्डयुगे स्मिताढ्य इति तन्मात्रेणैवानुमेयं स्मितं नास्य प्रसारणेन ॥ २ ॥ अथ परस्परं गोपिकानां केलिचेष्टितमाह—पीनपयोधरेति ।

काचिद्गोपवधूर्हरिं गायन्तं हरिमनुगायति वंशकृत्येन गायति । किं कृत्वा ? सरागं साभिलाषं तमेव हरिं परिरभ्य । किंभूता ? पीनपयोधरभारभरेणोपलक्षिता । अथवा विपुलस्तनभारातिशयेन परिरभ्य । किंभूतं हरिम् ? सरागं तदालिङ्गनसाभिलाषम् । पुनः किंभूतम् ? उदञ्चित आ तारावध्यूर्ध्वं

हरेर्विलासो न शोभत इति भावः । 'मुग्धः सुन्दरमूर्खयोः' इति विश्वः । विलासो ह्रावविशेषस्तल्लक्षणं तु भरते—'स्थाने यानासने चापि नेत्रवक्त्रादिकर्मणा । उत्पाद्यते विशेषो यः स विलासः प्रकीर्तितः ॥' इति । एतच्च ध्रुवपदम् । कीदृशो हरिः ? चन्दनेन चर्चिते नीलकलेवरे श्यामशरीरे पीतं वसनं वस्त्रं वनमाला च यस्य तादृशः । पुनः कीदृशः ? केलिषु चलन्ती कम्पमाने मणियुक्ते कुण्डले ताभ्यां मण्डितमलंकृतं गण्डयुगं कपोलयुग्मं यस्य तादृशः । पुनः कीदृशो हरिः ? स्मितेन ईषदास्येन शाली शोभमानः । 'अथ कलेवरम् । गात्रं वपुः संहननम्' इत्यमरः । 'गण्डे कपोलौ' इत्यपि । स्मितलक्षणं तु भरते—'ईषद्वसितैर्गण्डैः कटाक्षैः सौष्ठवान्वितैः । अलक्षितद्विजं घोरमुत्तमानां स्मितं भवेत् ॥' इति ॥ २ ॥ गोपीनां सौन्दर्यविलासानभिज्ञत्वं च कथयन्नेव केलिमाह—पीनेति । काचिद्गोपवधूः पीनपयोधरभारभरेण पीनस्तनगौरवातिशयेन सरागं सानुरागं यथा स्यादेवं हरिं परिरभ्यालिङ्ग्य उदञ्चित ऊर्ध्वमधितः पञ्चमाख्यो रागो यत्र एवं यथा स्यात्तथानुगायति अनु पश्चाद्वरेर्गानानन्तरं गायति अत्र गोप्याः सौन्दर्यं पीनपयोधरेत्यादिना प्रतिपादितम् । अवैदग्ध्यं

कापि विलासविलोलविलोचनखेलनजनितमनोजम् ।

ध्यायति मुग्धवधूरधिकं मधुसूदनवदनसरोजम् ॥ हरि० ॥ ४ ॥

कापि कपोलतले मिलिता लपितुं किमपि श्रुतिमूले ।

चौर चुचुम्ब नितम्बवती दयितं पुलकैरनुकूले ॥ हरि० ॥ ५ ॥

नीतः पञ्चमरागो येन वा, उदञ्चितः पञ्चमस्वरूपलक्षितो रागो येन वा, उदञ्चितः पञ्चमरागोऽनुरागो येन; अथवा उदञ्चितपञ्चमरागं यथा स्यात्तथेति गानक्रियाविशेषणम् । शृङ्गारे हि पञ्चमभूयिष्ठस्य गानस्य प्राधान्यात्, अथवा उदञ्चितहृदयरागं यथा स्यात्तथा ॥ ३ ॥ कापि विलासेति । कापि मुग्धवधूरधिकं सातिशयं यथा स्यात्तथा मधुसूदनवदनसरोजं ध्यायति । अधिकं सुखमधिकृत्य वा । किंभूतम् ? विलासेन चेष्टाविशेषेण विलोले चञ्चले ये विलोचने तयोः खेलनेनावर्तनेन जनित उत्पादितो मनोजो येन । अत्र सरोजे योजितो मधुसूदनशब्दजौचित्यमावहति । 'सूद स्तुतिहृत्योः' इति मुखसरोजान्मधु खवतीत्यतिशयाधानम् ॥ ४ ॥ कापि कपोलतले इति । कापि नितम्बवती दयितं श्रीकृष्णं कपोलतले गण्डप्रदेशे चारु मनोहरं यथा स्यात्तथा चुचुम्ब । किंभूता ? सखीषु चातुर्पादिकमपि कार्यान्तरं लपितुं श्रुतिमूले लप्ता । किंभूते श्रुतिमूले ? अनुकूलेऽभिमुखमानीते । किंभूते कपोलतले ? रोमाञ्चोपलक्षिते । हरेः सात्त्विकभावेन रोमाञ्चोद्गमः । अत्रानुगन्तुमशक्ता कार्यान्तरकथनव्याजेन हरिं स्थापयतीति नितम्बवतीत्युचितम् । सखीषु दयितचुम्बनं लज्जाकरमिति कार्यान्तरव्याजौचित्यं । अत्र प्रौढा नायिका ।

तु कृष्णस्य, परिरम्भोद्यमं विनैव स्वयं प्रथमं परिरम्भणात् । अन्योन्यकृते हि परिरम्भे शृङ्गाररसः पुष्टो भवति । तदुक्तं दशरूपके ( ४।४८ )—'रम्यदेशकलाकाल-वेपभोगादिसेवनैः । प्रमोदात्मरतिः सैव यूनोरन्योन्यसक्तयोः । प्रकृष्यमाणः शृङ्गारो मधुराज्ञावचेष्टितैः ॥' इति । शृङ्गारे प्रथमः स्वरो बाहुल्येन भवति स एवात्र कथितः । यदाह भरतः—'प्रथमं मध्यभूयिष्ठं हास्यशृङ्गारयोर्मवेत्' इति ॥ ३ ॥ कापीति । कापि मुग्धवधूः मधुसूदनवदनसरोजं मुखपद्ममधिकं यथा स्यात्तथा ध्यायति चिन्तयति । कीदृशम् । विलासेन विलोलयोश्चञ्चलयोर्विलोचनयोर्नेत्रयोः खेलनं च तेन जनित उत्पादितो मनोजः कामो येन अर्थात्स्यामेव तादृशम् । अत्र प्रत्यक्षस्यापि मधुसूदनस्य ध्यानादवैदग्ध्यं तस्या अत्रगम्यते ॥ ४ ॥ कापीति । कापि नितम्बवती गोपी दयितं कृष्णं कपोलतले चारु मनोहरं यथा तथा चुचुम्ब चुम्बनं कृतवती । कीदृशी ? किमपि कार्यं लपितुं मन्त्रयितुं श्रुतिमूले मिलिता संलप्ता । कीदृशे । पुलकै रोमाञ्चैरनुकूले प्रियमिलाससूचके । वीत्सुक्येन सहसा कान्तमुखचुम्बनं सखीजनहास्यकरं

केलिकलाकुतुकेन च काचिदमुं यमुनाजलकूले ।

मञ्जलवञ्जलकुञ्जगतं विचकर्ष करेण दुकूले ॥ हरि० ॥ ६ ॥

करतलतालतरलवलयवलिकलितकलस्वनवंशे ।

रासरसे सहनृत्यपरा हरिणा युवतिः प्रशशंसे ॥ हरि० ॥ ७ ॥

अनुकूलो नायकः ॥ ५ ॥ केलिकलेति । काचिद्रोपी केलिकलाकुतुकेन क्रीडाविज्ञानकौतुकेनामुं कृष्णं करेण दुकूले विचकर्ष । किंभूतम् ? यमुनावनकूले मञ्जुलमनोहरवञ्जुलवकुलकुञ्जगतम्, वेतसकुञ्जगतं वा यमुनाया विपिनोपलक्षिततीर इत्यर्थः । अत्र चकारोऽनुक्तसमुच्चयार्थः । तेन परिहासाशुचीयते । 'यमुनाजलतीरे' इति पाठः । अत्र यमुनातीर इति वक्तव्ये 'जल'ग्रहणं शैत्यपावनत्वसंनिकर्षादिद्योतनार्थम् ॥ ६ ॥ करतलेति । हरिणा कृष्णेन कापि युवतिः प्रशशंसे स्तुता । किंभूता ? रासरसे गोपीनां क्रीडानुरागे सहनृत्यपरा कृष्णेन सह तुल्यकालं नृत्यन्ती । किंभूते रासरसे ? करतलयोस्ताल-लालिका तथा तरला या वलयावलिर्हस्तकटकभ्रेणिस्रया कलितोऽनुगतः कल-स्वनो वंशो यत्र यस्मिंस्तथा । अथवा,—'अङ्गनामङ्गनामन्तरे माधवः' इममर्थं प्रकटयति ॥ ७ ॥ एकस्यैव हरेः प्राकाम्यसिद्ध्या सर्वाभिः सहैककालं क्रीडनमाह—

भवतीति व्याजेन तथा तदारब्धमिति भावः । अत्र प्रथमतश्च मुखस्पर्शनेन कृष्णकपोले रोमाश्चमुत्पाद्य शुम्बने तस्या अत्राधीरलं ध्वनितम् ॥ ५ ॥ केलिकलेति । काचिद्रोपी अमुं कृष्णं केलिकलाकुतुकेन दुकूले पट्टवस्त्रविषये विचकर्षाकृष्टवती । दुकूलं गृहीत्वाऽमुं कृष्णं विचकर्षति केचिद्योजयन्ति । क्रीदशम् ? मञ्जुलो मनोहरो वञ्जुलो वेतसो यत्र तादृशो यः कुञ्जस्तत्र गतं प्राप्तम् । कुत्र विचकर्ष ? यमुनाजलकूले यमुनाया जलयुक्ते रोधसि । वञ्जलकुञ्जस्य कृष्णं यमुनाकूलं प्रति क्रीडार्थमाकृष्टवतीत्यर्थः । अत्र अन्यातुरक्तस्य कृष्णस्य नायिकया वस्त्राकर्षणादधीरलं तस्या व्यङ्ग्यम् । 'कुतुकं तु कुतुहलम्' इत्यमरः । 'मनोऽं मञ्जु मञ्जुलम्' इति च 'वञ्जुलो वेतसे' इति विश्वः । 'दुकूलं क्षौमे सूक्ष्मांशुकेऽपि च' इति ॥ ६ ॥ करतलेति । काचियुवतिर्हरिणा प्रशशंसे स्तुता । क्रीदशी ? रासरसो गोपीनां क्रीडाविशेषस्तत्र सहनृत्यपरा कृष्णेन समं नृत्यन्ती । क्रीदशे रासरसे ? करतलयोस्तालेन परस्परं वादनेन तरला चञ्चला या वलयावलिः कङ्कणपङ्क्तिस्तया कलितो मिश्रितोऽव्यक्तमधुशब्दसहितो वंशो वेणुर्वत्र तादृशे । अत्र 'रासरसे' इत्यादिना गोदुहां क्रीडास्वेव सा स्तुत्या, न तु सकल-संगीतफलांस्त्विति ध्वनितम् ; 'इममेवे करास्फले तालं तु हरितालके' इति विश्वः । तरलध्वजले खिजे हारमप्यमणौ' इति च । 'वलर्यं कङ्कणेऽपि च' इति । 'आवलिः पङ्क्तिः' इत्यमरः । 'वंशो वेणौ कुले वगे काष्ठस्यावयवेऽपि च' इति विश्वः । 'रासस्तु वनरासे स्यात्' इति च । 'रासस्तु गोदुहां क्रीडा' इति हारावलिः ॥ ७ ॥



श्लिष्यति कामपि चुम्बति कामपि कामपि रमयति रामाम् ।

पश्यति स स्मितचरुतरामपरामनुगच्छति वामाम् ॥ हरि० ॥८॥<sup>१</sup>

श्रीजयदेवर्भणितमिदमद्भुतकेशवकेलिरहस्यम् ।

श्लिष्यतीति । स हरिः रासरसे कश्चित्कामपि अन्ययाऽन्यया सह उक्करीत्वा क्रीडति । रामेति रमणशीला तां रमयति । स्मितचरुतरेति रसदृष्टेः लक्षणम् । स्मिते हि रतिभाव उल्लसणो भवतीति । 'वामाम्' इत्यनुनयेऽपि पराशुखीत्वम् । तामनुगमनेन साधयतीति चातुर्यम् । अथवा,—नानारूपाणि विधाय तया तथा सह तथा तथावस्थया क्रीडितवान् । अथवा,—सममेवैकामाश्लिष्य तामाश्लिष्यन्नेव परां चुम्बति । तत्कुर्वन्नेवान्यां रमयति । चेष्टाविशेषेण तदैवान्यां पश्यति । अन्यामनुगच्छतीत्यनुकरोतीति योज्यम् । श्लिष्यतीत्यादिषु क्रमेण शठष्टदक्षिणानुकूलधूर्ता नायकाः । नायिकास्तु अभिसारिका एव ॥ ८ ॥ उपसंहरति—श्रीजयदेवेति । अत्र स्वरा

श्लिष्यतीति । कामपि रामां क्रीडाशीलां गोपीं श्लिष्यत्यालिङ्गति, कामपि चुम्बति, कामपि रमयति, निवृत्तः संभोगेन क्रीडयति, स कृष्णः स्मितेन चरुतरामतिशयेन मनोहरामपरां गोपीं पश्यति । कश्चिद्वामां वामसभायां कोपवतीमनुगच्छति अनुनयार्थमनुगतिं करोति । अत्र कृष्णेनाश्लेषादौ कियमाणेऽपि तामिर्न कृतमित्यप्यवैदग्ध्यं सूचितम् । 'मुन्दरी रमणी रामा' इत्यमरः । 'विद्या वामा अपि श्रियाम्' इति च ॥ ८ ॥ संप्रति गीतसमाप्तौ कविः स्वनाम निबन्धनेवाशिष्यं प्रार्थयते—श्रीजयदेवेति । श्रीजयदेवकथेरिदं ललितं गीतं शुभानि वितनोतु वित्तारयतु । कीदृशम् ? वृन्दावनेऽद्भुतं केशवस्य केलिरहस्यं गुप्तक्रीडा यत्र

पाठा०-१ रमयति कामपि रामाम् । P. २ 'चारुपरां' S. B. ३ 'देव-  
कथेरिदमद्भुतं' RM., P.

४ 'केलिकलाकुतुकेन च काचिदमुं यमुनाजलकूले ।

मत्तुलजलकुलजगतं विचकर्ष करेण तुकूले ॥' S.

टिप्प०-१ सखीरासे उक्करीत्वा प्राधान्यं ताभिः केलिरसगौरवान्नेषणायास्ति, न तु तासां गौरवम् । उक्तं चात्र—'राषामाषाय हृदये तत्याज व्रजमुन्दरी' इति । स्वगौरवमेवाह—श्लिष्यतीत्यादिना—संजीविनी । २ अत्राभिसारिकायाः भृष्टदक्षिणा-  
नुकूलशठश्च नायकः ; तत्र 'कामपि रमयति रामां संरामम्' इत्यनेन भृष्टः । तस्या—'अभिष्यक्तान्यतरुणीभोगलक्ष्माणि निर्भयः । मिथ्यावचनदक्षश्च भृष्टोऽयं खलु  
कम्पते ॥ शठस्तु यथा—'प्रियं वक्ति पुरोऽन्यत्र विप्रियं कुरुते भृशम् । निगूढमपराधं  
च शठोऽयं कथितो दुषेः ॥' ( शं. ति. १।२७-२८ ) इति दीपिका । ३ तासां  
परस्परकृजालिङ्गनादौ शृंगाररसः प्रुष्टो भवतीति ग्राम्यमुखे प्रसिद्धिः—संजीविनी ।

वृन्दावनविपिने ललितं वितनोतु शुभानि यशस्यम् ॥ हरि० ॥९॥

विश्वेषामनुरज्जनेन जनयन्नानन्दमिन्दीवर-

श्रेणीश्यामलकोमलैरुपनयन्नङ्गैरनङ्गोत्सवम् ।

ऋषभाद्याः पाटाः । श्रीजयदेवकवेरिदमद्भुतकेशवकेलिरहस्यं अद्भुतं च तत्केशवकेलिरहस्यं च तच्चरितं शुभानि वितनोतु । अर्थाद्वायतां शृण्वतां च । किंभूतम् ? यशस्यं यशस्करम् । क ? वृन्दावनविपिने । अत्रैकेनानेकासामुपरजनादद्भुतत्वम् । लयो नाम छन्दः । तल्लक्षणम्—  
‘मुनियगणैर्लयमामनन्ति तज्ज्ञाः’ । तदुक्तं छन्दश्चूडामणौ ‘विलय’ इति ॥ ९ ॥ इदानीं काचित्सखी राधां प्रति कृष्णस्यातिशयशृङ्गारशालिता-  
दर्शनग्याजेन तदुन्मुखीकर्तुमाह—विश्वेषामिति । हे सखि राधे ! मधौ वसन्ते मुग्धः सुन्दरो हरिः क्रीडति । क इव ? मूर्तिमान् शृङ्गाररस इव । ‘पुरुषः प्रमदायुक्तः शृङ्गार इति संज्ञितः’ । किं कुर्वन् ? अनुरज्जनेनानुरागेण विश्वेषां सर्वेषां आनन्दं जनयन् हरिः शृङ्गारश्च । पुनश्च किं कुर्वन् ? अङ्गैरनङ्गोत्सवमुपनयनुपस्थापयन् । किंभूतैरङ्गैः ? इन्दीवरपङ्क्तिश्यामलकोमलैर्नालोत्पलरात्रिवच्छ्यामलसुकुमारैः । पुनः किंभूतः ? ब्रजसुन्दरीभिरभितः प्रत्यङ्गमालिङ्गितः प्रतिप्रतीकमाश्लिष्टः । अभितः सर्वतः । कथम् ? स्वच्छन्दं यथा स्यात्तथा । अथवा यद्यदङ्गं यथा यथा समासादितं तत्तत्तथा तथा समालिङ्गितमिति प्रतिप्रतीकशब्दाद्यर्थः । अत्र दीपकमलंकारः । वैदर्भी रीतिः । शार्दूलबिम्बीडितं छन्दः । शृङ्गारो रसः । वाक्यौचित्यं च ‘चन्दनचर्चितं’त्यत्र उत्कण्ठिता नायिका । तल्लक्षणम्—‘प्रिये कृतव्यलीकेऽपि विरहोत्कण्ठितोन्मनाः’

तादृशम् । अद्भुतत्वं यैकेनैव कृष्णेनानेककामिनीनां कामपूरणात् । पुनः कीदृशम् ? यशस्यं यशःसहितम् ॥ ९ ॥ ननु सकलशृङ्गारकलाभिज्ञः श्रीकृष्णः कथं हावाय-  
नभिज्ञाभिर्गोपीभिः सह केलिं कृतवानित्यत आह—विश्वेषामिति । हे सखि हे राधे ! मधौ वसन्ते मुग्धो मनोहरो हरिः क्रीडति । किं कुर्वन् ? विश्वेषां गोपी-  
जनानामनुरज्जनेनानुरागं जनयनुपस्थापयन् । कीदृशो हरिः ? अभित उभयतो बाह्वोरवयवैरन्तश्चेतसा प्रत्यङ्गं अङ्गमङ्गं प्रति स्वच्छन्दं यथा स्यादेवं ब्रजसुन्दरी-  
भिरालिङ्गितो मूर्तिमान् शरीरी शृङ्गार इव । शृङ्गारस्याशरीरत्वात्कीडारसो न संभ-  
वतीति मूर्तिमानित्युक्तम् । अत्र शृङ्गाररसस्य श्यामत्वात्कृष्णसादृश्यम् । तदु-  
क्तम् ( ना. शा. ६।४२ )—‘श्यामो भवति शृङ्गारः सितो हासः प्रकीर्तितः’  
इति । यथा मुग्धो मनोहरः शृङ्गाररसो मधौ वसन्ते क्रीडति सर्वत्र विलसति । किं कुर्वन् ? यूनोऽनुरज्जनेन परस्परानुरागजननेन विश्वेषां प्राणिजनानामानन्दं

स्वच्छन्दं व्रजसुन्दरीभिरभितः प्रत्यङ्गमालिङ्गितः

शृङ्गारः सखि ! मूर्तिमानिव मधौ मुग्धो हरिः क्रीडति १०  
नित्योत्सङ्गवसद्भुजङ्गकवल्लेशादिवेशाचलं

प्रालेयप्लवनेच्छयानुसरति श्रीखण्डशैलानिलः ।

॥ १० ॥ श्रीखण्डशैलानिलो मलयाचलपवनः ईशाचलं हिमाद्रिमनुसरति याति । ईशश्चासावचलश्चति । अथवा,—ईशायाः पार्वत्याः गुरुरचलः, मध्यमपदलोपाद् टाभिविधिनाद् वा ईशोपलक्षिताचल इति । अथवा,—ईशाचलं कैलासमनु लक्ष्मीकृत्य सरति । कया ? प्रालेयप्लवनेच्छया हिमावगाहनेच्छया । अत्रोत्प्रेक्षितं हेतुमाह—नित्येति । नित्यमुत्सङ्गे वसन्तो ये भुजङ्गा एव भुजङ्गकास्तेषां यद्वलनं तस्मात्, तत्र वा यः क्लेशः तस्मादिव । अथ भुजङ्गका-

जनयन् । पुनः किं कुर्वन् ? अङ्गैः शृङ्गाररसस्याङ्गभूतैः कटाक्षादिभिरनुभावैः रोमाश्चादिभिश्च सारित्वकभावैः शङ्कासूयादिभिः संचारिभावैश्चानजोत्सवमुपनयन् । केवलमेतैः पूर्वभावैरपीत्याह—इन्दीवरैरेति । इन्दीवरश्रेणिभिः कमलपङ्क्तिभिः इयानैर्गाढान्धकारनीलनिचोलवनमालावनादिभिः कोमलैर्मुहुश्छायादिभिः । अत्र हेतुगर्भविशेषणमाह—स्वच्छन्दमिति । स्वच्छन्दं यथा स्यादेवं व्रजन् गच्छन्सुन्दरीभिरङ्गभृजं प्रति आलिङ्गितः आश्रितः । शृङ्गाररसस्याङ्गिनो विभावादीनां मध्ये कयाचित्ताम्बूलक्षकचन्दनाद्युपनयनविभावरूपं कयाचित्सुसितकटाक्षाद्यनुभावरूपं कयाचिच्छङ्कासूयादिसहचारिरूपं कयाचिच्च रोमाश्रितत्वादिसारित्वकभावरूपं शृङ्गाररसस्याङ्गमाश्रितमिति भावः । विभावादीनामङ्गत्वं प्रति भरतः—( ना. शा. ६।६ ) 'विभावैरनुभावैश्च भावः संचारिसारित्वकैः । जनितो बोधितः स्फीतो वृद्धः शृङ्गार इष्यते ॥' इति विभावसामान्यलक्षणात् । रसरत्नप्रदीपिकायाम्—'भावयन्ति विशेषेण ये रसान्वै मनोहरान् । ते विभावास्तु कथ्यन्ते नाट्यशास्त्रविशारदैः ॥' इति । तत्र शृङ्गारविभावा भरतेनोक्ताः—( ना. शा. ६।४७ ) 'श्रुतुमास्यालंकारैः प्रियजनगान्धर्वकाव्यसेवाभिः । उपवनगमनविहारैः शृङ्गाररसः समुद्भवति ॥' अनुभावसामान्यलक्षणं यथा—'व्याक्रियन्ते यथा सम्यग्लोकानुभवगोचराः । तेऽनुभावास्तु कथ्यन्ते नाट्यशास्त्रविशारदैः' ॥ तत्र शृङ्गारानुभावः—'नयनवदनप्रसादैः स्मितमधुरवचोपृतिप्रमोदैश्च । मधुरैः स्वाङ्गविकारैस्तस्याभिनयः प्रयोक्तव्यः ॥' व्यभिचारिसामान्यलक्षणं दशरूपके—( ४।७ ) 'विशेषादाभिमुख्येन चरन्तो व्यभिचारिणः' । शृङ्गारतिलके—( ३।२८ ) 'शङ्काऽसूया तथा ग्लानिर्व्याधिखिन्ता स्मृतिर्धृतिः । औत्सुक्यं विस्मयो हर्षो व्रीदोन्मादौ भयं तथा ॥ विषादो

‘किं च स्निग्धरसालमौलिमुकुलान्यालोक्य हर्षोदया-

दुन्मीलन्ति कुहूः कुहूरिति कलोत्तालाः पिकानां गिरः ११

सद्वलनं तेन यो जायमानः क्लेशः तस्मादिव । अथवा,—कवलनं कवलो दशनं तस्मात् । सर्पदष्टो हि तत्तापोपशान्तये शीतलेच्छुर्भवति । किं चेति विभावान्तरमाह । पिकानां कोकिलानां कुहूः इति गिर उन्मीलन्ति प्रादुर्भवन्ति । किंभूताः ? कलोत्तालाः कलाश्च ता उत्ताला उदीर्णाः । कुतः ? हर्षोदयात् । किं कृत्वा ? स्निग्धानि यानि रसालमौलिषु मुकुलानि चूतशिरःसु कुङ्कुमालालानालोक्य । अथवा,—स्निग्धानि रसालानां मौलिमुकुलानि चूतशिरांसि अशोकानां च मुकुलानीत्यालोक्य । हर्षोदयादिति क्रिययोरेककर्तृकत्वात्पूर्वकालता । शार्दूलविक्रीडितं वृत्तम् । अत्र वर्णानुप्रासोपमाहेतवोऽलंकाराः । वैदर्भी रीतिः । अत्र विप्रलम्भाख्यशृङ्गारसूचको रत्याख्यः स्थायीभावः । अत्र विरहिमनःशरीरकतनकुशलानां स्निग्धरसालमौलिमुकुलानामालोकनेन जातहर्षाणो पिकानां गिरां तद्वैरीन्दुषिलुण्टाककुहूरूपेण यदुन्मीलनलक्षणं यथा क्रियास्वरूपनिरूपणमकारि तज्जितरामौचित्यकोटिमालम्बते । उक्तं च—‘सगुणत्वं सुवृत्तत्वं साधुता च विराजते । काव्यस्य सुजनस्येव यद्यौचित्यवती क्रिया ॥’ इति ॥

जडता निद्राऽवहित्या चापलं मतिः । इति भावाः प्रयोक्तव्याः शृङ्गारे व्यभिचारिणः ॥’ इति । सात्त्विकभावाः शृङ्गारतिलके ( १।१५ ) ‘लम्भाः स्नेहोऽथ रोमाश्च स्वरभङ्गोऽथ वेपथुः । वैकर्ण्यमश्रु प्रलय इत्यष्टौ सात्त्विकमताः ॥’ इति । एतेषामवन्तरलक्षणानि ग्रन्थगौरवभयाच्च लिख्यन्ते । अत्र सकलाभिज्ञस्यापि व्रजसुन्दरीभिः सह सुगंधतामाश्रित्य तदनुसारेण श्रीकृतोऽपि हरेर्न दक्षलक्षानिः; तासां तथैवानुरज्जनात् । अत एव ‘विशेषामनुरज्जनेने’-स्थनेन विश्वानुरज्जकत्वं कृष्णस्योक्तमिति भावः ॥ १० ॥ इदानीं राधां शीघ्रं गमयितुं मलयानिलादिदुःसंहतामाह—अश्रुत्सङ्केति । श्रीसङ्गशैलानिलो मलयपर्वतसंबन्धी वायुरीशाचलं रुद्रस्याचलं हिमालयमनुसरति । कस्मादिव ? अद्वैतमलयस्य उत्सङ्गे फोडे वसन्तो ये भुजगाः सर्पास्तेषां कवलेनाकलेपेन जनितो यः क्लेशः संतापस्तस्मादिव । तर्हि हिमाद्रिं किमिति व्रजतीत्यत आह—प्राले-येति । प्रालेयस्तुषारस्तस्य ध्वनमवगाहनं तस्येच्छया । अत्र सर्पः कवलितोद्गीर्णस्य पवनस्य तद्विषसंपर्कादधिकं विरहिणां संतापकत्वं ध्वनितम् । न केवलमिदमेव दुःसहं वसन्तेऽपरमपीत्याह—किं चेति । पिकानां कोकिलानां कुहूः कुहूरित्येवंरूपाः गिरः शब्दा उन्मीलन्ति प्रकटीभवन्ति । कीदृश्यः ? कलोत्तालाः कला अव्यक्तगिरो मधुराः, उत्ताला उद्गताः । कस्मात् ? स्निग्धा ये रसाला

रासोल्लासभरेण विभ्रमभूतामामीरवामभ्रवा-

मभ्यर्णं परिरभ्य निर्भरमुरः प्रेमान्धया राधया ।

साधु त्वद्वदनं सुधामयमिति व्याहृत्य गीतस्तुति-

व्याजादुद्भटचुम्बितः स्मितमनोहारी हरिः पातु वः १२'

इति श्रीजयदेवकृतौ गीतगोविन्दे सामोददामोदरो नाम प्रथमः सर्गः ॥ १ ॥

॥ ११ ॥ इदानीं सर्गान्ते कविराशिपमाशाले—रासोल्लासेति । हरिवो  
 युष्मान्पातु । किंभूतो हरिः ? राधया गीतस्तुतिव्याजात् अमृतमयमुखनिर्ग-  
 तत्वात् इदं गीतममृतमेवेति मिषेण व्याहृत्य उत्कटं यथा स्यात्तथा चुम्बितः ।  
 इतीति किम् ? साधु युक्तमेतत् यद्वीतममृतकल्पम् । यतस्त्वद्वदनं सुधामयम् ।  
 अत्र विकारे मयद् । अत्रान्यनारीसंनिधौ चुम्बनमयुक्तमिति गीतस्तुतिव्या-  
 जोक्तिः । किं कृत्वा ? निर्भरं गाढं यथा स्यात्तथोरः परिरभ्य । क ? आभीर-  
 वामभ्रवां गोपाङ्गनानामभ्यर्णं समीपे । किंभूतानां वामभ्रवाम् ? रासो  
 गोपक्रीडा तस्योल्लासः संहर्षप्रादुर्भावस्तस्य भरेण विलासवतीनाम् । किंभूतो  
 हरिः ? स्मितेनान्यनारीणां मनो हर्तुं शीलं यस्य स तथा । अथवा,—अन्यनारी-  
 समीपे आलिङ्गनं लज्जावहमिति तत्परिजिहीर्षया राधाया हेतुगर्भं विशेषण-  
 माह—प्रेमान्धयेति । 'कामान्धः किञ्चिन्न पश्यति' इति वचनादतिप्रेम्णा  
 व्याकुलयेत्यर्थः । अत्र विप्रलम्भः शुङ्गारः । आशीरप्रस्तुतप्रशंसाव्याजोक्त्या-  
 स्नेपहेतवोऽलंकाराः । प्रगल्भा नायिकाः । मुग्धो नायकः । अत्र 'तस्मिन्  
 कमितारं चुम्बनातां धिरोढुं यदभिलषति नारी तच्च वृक्षाधिरूढम् ॥' इति  
 कृत्वा वृक्षाधिरूढमाश्लेषः । 'आभीरजाश्चुम्बनहार्यचित्ताः' इति, 'नमितकमि-  
 दमाहुर्वोषितो यद्वलेन प्रियमुखमभिवर्कं न्यस्य तिष्ठन्त्युदासाः' इति रतिरह-  
 स्यात् नमितकं नाम चुम्बनविशेषः । शार्दूलविक्रीडितं छन्दः । अत्र राधाया  
 वीरायितेनोत्साहात्मकस्य वीररसस्याभिर्भावात्तदुपयोगिनी आरभटी वृत्तिः ।  
 द्वित्रिपदे तु पाञ्चाली रीतिः । अर्धमागधी गीतिश्चेति । श्वेतलयं गानम् ॥ १२ ॥

यत्सर्गं संविधानुं नृपतिगुणनिधिं सर्गकर्तुर्निसर्गा-

च्छिक्षाभूत्सर्गवर्गः सकलकलितृणां स्वर्गिणामग्निनां च ।

आन्त्रवृक्षाल्लेषां ये. मौलयोऽप्रभागास्तत्र यानि मुकुलानि तान्यालोक्य वीक्ष्य यो  
 हर्षोदय आनन्दाविर्भावस्तस्मात् । अत्र कथित् 'अयोत्सह' इति पाठः । तत्राय

पाठा०-१ 'मभ्यर्णं' S. २ 'गीतस्तुति' P.

टिप्प०-१ इदं पदं रसनञ्जरीव्याख्याकृता न टीकितं वा तद्दीक्षा लेखकादिप्रमादा-  
 द्बुद्धा वेति नावगम्यते । २ उद्भटचुम्बनं कामसर्वस्वे उक्तम् । तल्लक्षणम्—'कान्ता  
 मुखाभ्यामालिङ्ग्य प्रेयसी प्रणयान्विता । सशब्दं चुम्बति मुखं यत्तदुद्भटमुच्यते ॥' इति  
 संजी० ।

राज्ञा कुम्भेन तेन न्यरपि विवरणं नप्यसर्गे विसर्गे-  
 ऽरीणां दक्षेण सर्गे प्रथमपरिमिते गीतगोविन्दसर्गे ॥  
 यत्र स्याद्गुर्जरी रागस्त्रालो झम्पेति भागशः ।  
 यथाशोभं प्रयोगोऽपि गद्यपद्याखितान्तरः ॥  
 आभोगान्ते स्वराः पाटाः पुनः पद्यानि कानिचित् ।  
 सामोददामोदरायः प्रबन्धो भ्रमरः पदम् ॥  
 इति सामोददामोदरभ्रमरपदनामा चतुर्थः प्रबन्धः ॥  
 पातिव्रत्यपरामपि प्रियतमां वीक्ष्यानुरागादहं  
 चैतस्यामपि सूक्तिभिः समभवं मानादिरक्षापरः ॥  
 नो जाने कतमैः पुनर्निजगुणैस्तस्याः सपत्नीव मे  
 कान्ताया रसमञ्जरीयमधुना चेतः समाकर्षति ॥

इति श्रीमेदपाटसमुद्रसंभवेन रोहिणीरमणेन कुम्भकर्णेन विरचिते  
 गीतगोविन्दविवरणे सामोददामोदरनामा प्रथमः सर्गः ॥ १ ॥

वसन्ते इत्यर्थः । 'तुषारस्तुहिनं हिमम् । प्रालेयं मिहिका चाथ' इत्यमरः ।  
 उत्तालः स्यादेमकुम्भे गर्भे चोत्ताल उरकटे । श्रेष्ठेऽपि विकरालेऽपि स्यादुत्तालं  
 श्रवणमे' इति विधुः ॥ ११ ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां  
 गीतगोविन्दटीकायां रसमञ्जरीख्यायां प्रथमः सर्गः ॥ १ ॥

## द्वितीयः सर्गः

- अङ्केशकेशवः -

विहरति बने राधा साधारणप्रणये हरौ

विगलितनिजोत्कर्षादीर्घ्यावशेन गताऽन्यतः ।

कचिदपि लताकुञ्जे गुञ्जन्मधुव्रतमण्डली-

मुखरशिखरे लीना दीनाप्युवाच रहः सखीम् ॥ १ ॥

धन्वासीरागेण गीयते ॥

सुवनेशपादकमलं प्रणम्य कुम्भो नृपतिरतिविमलम् ।

जयदेवरचितमातुं युनक्ति युक्तेन धातुना गातुम् ॥

इदानीं हरेरभिलाषेर्ष्वारूपदोलारूढचित्ता राधा सखीमाह । पूर्वसर्गेऽभिलाषचिन्तारूपं दशाद्वयं निरूप्य स्मरणलक्षणदशाप्रदर्शनार्थं द्वितीयसर्गांरम्भः ॥ विहरतीति । राधा सखीं रहोऽपि गोप्यमप्युवाच । यद्यपि लताकुञ्जे स्वरहस्यं वक्तुं नोचितं तथापि स्मरपारवश्यविह्वलतया गोप्यागोप्यं नाज्ञासीत् । क सति ? साधारणप्रणये सकलगोपिकासु समानच्छेदे हरौ बने वृन्दावने विहरति सति । किंभूता राधा ? विगलितनिजोत्कर्षादन्यस्त्रीभ्यो निजातिरेकापगमादीर्घ्यावशेनासहिष्णुतयान्यतो गता । यत्र स्थिता अन्याभिः क्रीडन्तं न पश्यतीति । अत्रार्थे पुनर्विशेषमाह-गत्वापि कचिदपि कुञ्जे लीना । किंभूते कुञ्जे ? झङ्कारपरभ्रमरश्रेण्या वाचालाग्रभागे । अत एव दीना; अत्रापि तैरधिककामोदीपनात् । अत्र 'रसयुगहयैन्सौ स्त्री स्त्री गो यदा हरिणी तदा' इति हरिणी छन्दः । विरहासहिष्णुतालक्षणो विप्रलम्भो रसः । रतेरेवात्युद्वेकाद्रसवदलंकारता । वर्णसाम्येनानुप्रासश्च । प्रौढा नायिका । अत्र गलितनिजोत्कर्षवशादीनस्य वचनाशक्तैर्यसखीं प्रति रहस्यकथनं 'अपि'-

एतद्वचनैः सख्या प्रतिबोधितायाः समक्षमन्याभिः सह निर्भरं क्रीडन्तं हरिं दृष्ट्वाऽसहमानाया अत एव कचित्कुञ्जान्तरगताया राधाया अवस्थान्तरं वर्णयितुमाह-विहरतीति । राधा सखीम् इति वक्ष्यमाणमुवाचोक्तवती । कीदृशी ? ईर्ष्यावशेनान्यतोऽन्यत्र गता । ईर्ष्यायां हेतुमाह-विगलितेति । विगलितो गलितो निजः स्त्रीय उत्कर्षोऽहमेव हरेः प्रणयिनीत्येवंरूपस्तस्मात् । क सति ? हरौ कृष्णे बने विहरति सति । कीदृशे हरौ ? साधारणो राधायामन्यगोपाज्ञनायां च समानः प्रणयः प्रेम यस्य तादृशे । अत एव दीना दुःखिता । पुनः कीदृशी ? कचिदपि लताकुञ्जे लताभिर्वल्लीभिरतिनिबिडे कुञ्जे लीना निमृत्तं निलीय स्थिता । कीदृशे कुञ्जे ? गुञ्जन्तः शब्दायमाना मधुपा भ्रमरास्तेषां या मण्डली पङ्क्तिस्तया

पाठा०-१ 'मण्डलि' P.

टिप्प०-१ विप्रलम्भोऽयं विमलनालंकारः-इति संजीविनी ।

गुर्जरीरागेण धृतितालेन गीयते ॥ प्रबन्धः ॥ ५ ॥

संचरदधरसुधामधुरध्वनिमुखरितमोहनवंशम् ।

चलितदृगञ्चलचञ्चलमौलिकपोलविलोलवतंसम् ।

रासे हरिमिह विहितविलासम्

सरति मनो मम कृतपरिहासम् ॥ ध्रुवपदम् ॥ २ ॥

शब्देन घोष्यते तन्नितराभौचित्यचमत्काराय । यदाह—‘उचितस्थानविन्य-  
स्तेर्निपातैरर्थसंगतिः । उपादेयैर्भवत्येव सचिवैरिव निश्चला ॥’ इति श्लोकोक्त-  
मेवार्थं विशिनष्टि वर्णयति । तालेन—‘लघुश्चैको द्रुतद्वयम्’ इति ॥ १ ॥  
संचरदिति । तत्र पूर्वं ध्रुवपदं व्याक्रियते—रासेति । हे सखि ! मे मनो  
हरिं सरति । सरतीति स्मृतेः पूर्वानुभूतार्थविषयत्वादृष्टचरस्य हरेश्चरितं  
साक्षात्करोति । इह क्रीडावने रासे गोपक्रीडायां विहितो विलासो विभ्रमो  
येन स तं तथा । कथं ? यथा भवति कृतपरिहासं कृतनर्मकेलि यथा स्यात्तथेति  
ध्रुवः । अथ पदानि । तत्राप्यं पदम्—संचरदिति । संचरन्त्या संक्रममाण-  
याऽधरसुधया मधुरो ध्वनिर्यत्र तद्यथा स्यात्तथा मुखरितो मोहनो मोहकारी  
तन्नामा वंशो येन । अत एव चलितदृगञ्चलं नेत्रप्रान्तं यथा स्यात्तथा चञ्चलो यो

मुखरं वाचालं शिखरमप्रभागो यस्य तादृशे । अत्र ‘कुञ्ज’पदेनैव लताच्छादित-  
गृहप्राप्तौ ‘लता’पदमतिनिविडलसूचनाय । ‘प्रणयः प्रेम्णि विश्रम्भे’ इति विश्वः ।  
‘ईर्ष्यामाहुः समानेषु मानदानाद्यमर्थेणम्’ इति ॥ १ ॥ राधा किमुवाचेत्याह—  
संचरदिति । गीतस्यास्य गुर्जरीरागः । तालस्तु प्रतिमंठः । गीतार्थस्तु—मम  
मनोऽन्तःकरणं हरिं सरति । कीदृशं हरिम् ? रासे गोपक्रीडाविशेषे विहितः  
कृतो विलासो येन तादृशम् । तथा कृतः परिहासो येन तादृशम् । एतच्च  
ध्रुवपदम् । कीदृशं हरिम् ? संचरता प्रतानक्रमेण स्फुरताऽधरेणौष्ठेन मुधेव मधुरो  
ध्वनिर्यस्य तादृशो मुखरितो वादितो मोहनवंशो मोहनकारी वेणुर्येन तादृशम् ।  
तद्वेणुरयेण मोहितं मे मनः कृतपरिहासमपि तं सरतीति भावः । पुनः कीदृशम् ?  
चलितः कथंचिन्मूर्च्छां प्रति रोषे प्रकटीकृते तत्संमानाय घूर्णितो दृगञ्चलोऽपाज्ञो  
यत्र एतादृशश्चञ्चलः स्वयमेव वेणुद्वारा प्रकटीकृतस्य स्वरविशेषस्यान्येवाज्ञाना-  
त्स्वयमेव परितो दोषादोलायमानो मौलिर्मस्तकं यस्य, अत एव कपोले विलोल-

पाठा०—१ ‘रूपकताले’ P. ‘रागः प्रतिमंठतालः’ S., RM.

टिप्प०—१ ‘द्रुतप्रयेण गातव्यं कुंदश्च प्रतिमंठकः’ इति ताललक्षणम्—इति  
संजीविनी । २ तद्यथा—‘केतकीकुसुमं वृद्धः खण्ड्यमानीऽपि सेवते । दोषः किं  
नाम कुर्वन्ति गुणाय दत्तचेतसे’ इति ॥ संजीविनी ।



चन्द्रकचारुमयूरशिखण्डकमण्डलवलयितकेशम् ।

प्रचुरपुरन्दरधनुरनुरञ्जितमेदुरमुदिरसुवेशम् ॥ रासे० ३

गोपकदम्बनितम्बवतीमुखचुम्बनलम्भितलोभम् ।

बन्धुजीवमधुराधरपल्लवमुल्लसितस्मितशोभम् ॥ रासे० ॥ ४ ॥

मौलिः शेखरः शिरो वा तेन कपोलयोर्विलोलौ वर्ततसौ यस्य स तथा । किमुक्तं भवति ? । शिरःकम्पदोषं विना शेखरकुण्डलचालने वादकवैचित्री । अथवा,— वंशश्रवणाचलितदगञ्जला या गोप्यस्तासु चञ्चलो यो मौलिस्तेन कपोलविलोल-  
वर्ततसम् । अत्राधरमुधापानेन तदाननस्य चन्द्रादप्यानन्दकरत्वं द्योतितम् ॥ २ ॥  
चन्द्रकेति । चन्द्रकचारुमयूरशिखण्डकानां मण्डले संघाते वलयाकारेण  
वेष्टिताः केशा यस्य । तथा प्रचुरं धनं पुरन्दरधनुषानुरञ्जितो मेदुरः सान्द्र-  
क्लिग्धो मुदिरो मेघस्तद्वत्सुवेशो दर्शनीयस्तम् ॥ ३ ॥ गोपेति । गोपसमूहस्य  
नितम्बवतीनां पृथुनितम्बानां मुखचुम्बनेन लम्भितः प्रापितो लोभो येन ।  
अर्थान्मुखस्य । अथवा,—गोपाङ्गनानां मुखचुम्बनेन लम्भितो लोभो येन;  
अथवा,—गोपवधुचुम्बने लम्भितो लम्बीकृतो लोभो येनेति पाठान्तरं युक्तम् ।  
अपि च,—बन्धुजीववत् मधुरो मनोहरोऽधरपल्लवो यस्य । अपि च,—उल्लसिता  
स्मितेन शोभा यस्य तम् ॥ ४ ॥ विपुलेति । विपुलपुलकौ पृथुरोमाञ्चौ यौ भुजौ  
तौ पल्लवाविव ताभ्यां वलयितं वलयीकृतं बल्लवयुवतीनां गोपाङ्गनानां सहस्रं

श्वश्रो वर्ततः कर्णाभरणं यस्य तादृशम् । 'पीयूषममृतं मुधा' इत्यमरः । 'चूडा  
किरीटं केशाश्च संयता मौलयस्त्रयः' इति च । 'पुंस्युत्तंसावर्तसौ द्वौ कर्णपूरे च  
शेखरे' इति च ॥ २ ॥ ननु व्यासज्ञादिना विस्मयतामिल्लत आह—चन्द्र-  
केति । चन्द्रकेण विचित्रचिह्नेन चारुणा मनोहराणां शिखण्डकानां मयूरपिच्छानां  
मण्डलेन समूहेन वलयिता वेष्टिताः केशा येन तादृशम् । तथा चात्र मयूरादि-  
दर्शनेऽपि तस्यैव दर्शनं भवतीति ध्वनितम् । पुनः कीदृशम् ? प्रचुरैर्बहुलैः  
पुरन्दरधनुर्भिरनुरञ्जितः संवलितो यो मेदुरः सान्द्रक्लिग्धो मुदिरो मेघस्तद्वच्छो-  
भनो वेश आकृतिर्यस्य तादृशम् । अत्र नानामणिसूचितहारकेयूरादीनामिन्द्र-  
धनुःसाम्यम् । श्रीकृष्णस्य मेघसाम्यम् । इयं चाभूतोपमा ज्ञेया । कुतः ?  
प्रचुरपुरन्दरधनुर्भिरनुरञ्जितमेघस्याप्रसिद्धेः । 'समौ चन्द्रकमेचकौ' इत्यमरः ।  
'वर्धकण्ठसमे वर्णे मेचकं ब्रुवते मुधाः' इति कात्यः । 'शिखण्डस्तु पिच्छवर्हे  
नपुंसके' इत्यमरः । 'वेष्टितं स्याद्वलयितम्' इति च । 'मुदिरः कामुकोऽम्बुदः'  
इति विश्वः । 'वेशो वेद्यागृहे प्रोक्तो नेपथ्ये गृहमात्रके' इति च ॥ ३ ॥ ननु  
एवं चैस्मिन्नुराणि चेतस्तदा तं किमिति नानुसरणीयत आह—गोपक-  
दम्बेति । गोपकदम्बस्याभीरसमूहस्य या नितम्बवत्यः प्रशस्तनितम्बशालिन्य

विपुलपुलकभुजपल्लववलयितबल्लवयुवतिसहस्रम् ।

करचरणोरसि मणिगणभूषणकिरणविभिन्नतैमिस्रम् ॥ रासे ० ॥ ५

जलदपटलचैलदिन्दुविनिन्दकचन्दनतिलकललाटम् ।

पीनपयोधरपेरिसरमर्दननिर्दयहृदयकपाटम् ॥ रासे ० ॥ ६ ॥

येन । पुनश्च करौ च चरणौ च उरश्च तेषां समाहारः करचरणोरः । प्राण्यङ्ग-  
त्वासमाहारः । 'अमूर्धमस्तकास्त्राङ्गादकामे' ( पा. ६।३।१२ ) इति सप्तम्या  
अलुप्समासः । तत्र स्थितानां मणिगणभूषणां किरणैर्विभिन्नं तमिस्रं येन स  
तथा ॥ ५ ॥ जलदेति । जलदपटलं घनसमूहः तं बलतः संभजमानस्तेन्दो-  
श्चन्द्रस्य विनिन्दकश्चन्दनतिलको ललाटे यस्य, वर्तुल इति यावत् । केचिच्च-  
लदिति पठन्ति, तत्र जलदपटलं गच्छत इति व्याख्येयम् । तत्पक्षे वंशे वाद्य-  
माने मूर्ध्निः कम्पेन ललाटे तिलकं चलदिव दृश्यते । अत्र ललाटस्य इयामत्वा-  
त्तिलकस्य गौरवान्मेघचन्द्राभ्यामुपमानोपमेयभावः ॥ अपि च,—पीनौ घनौ  
यौ स्तनौ तन्मण्डलमर्दने निर्दयं हृदयकपाटं यस्य । चलदित्यत्रापि तथैव ॥ ६ ॥

स्त्रियस्तासां मुखचुम्बने लम्बितः प्रापितो लोभो येन तम् । तथा च मदप्रेऽप्य-  
न्यासचुरक्तः स इत्येतावदहमसहमाना तं नानुसरामीति भावः । यद्वा,—नन्वयं  
स्वयनुरागरहितोऽन्याभिर्गोपीभिः सह क्रीडतीति त्वं तद्गुणकीर्तनमपि किमिति  
करोषीत्यत आह—गोपकदम्बनितम्बवतीभिर्मुखचुम्बने लम्बितः प्रापितो लोभो  
यस्य तादृशम् । तथा च तासु सहजज्ज्ञेहो नास्ति, परंतु बलात्कारेण ताभिश्चम्बने  
लोभः कारितः । सहजस्तु प्रणयो मध्येव तस्येति भावः । पुनः कीदृशम् ?  
बन्धुजीवपुष्पवन्मधुरो मनोहरोऽधर एव पल्लवो यस्य तम् । उल्लसितपुन्तरीषदास्येन  
शोभाः यस्य तम् । तथा च बन्धुककुन्ददर्शनेनापि तदीयाधरहास्यस्मारकेण स एव  
स्मर्यत इति भावः । 'रक्तकस्तु बन्धुको बन्धुजीवकः' इत्यमरः । 'मुरसो मधुरः  
प्रोक्तो मधुलेशे मनोहरे' इत्यनेकार्थः ॥ ४ ॥ पुनः कीदृशम् ? विपुलेति ।  
विपुलः पुलको रोमाचो यत्र ताभ्यां भुजपल्लवाभ्यां पल्लववत्कोमलाभ्यां बाहुभ्यां  
वलयितं वेष्टितं बल्लवयुवतीनामाभीरपत्नीनां सहस्रं येन तम् । अत्र वलयितमित्यने-  
नावज्ञया तासां वेष्टनमात्रं न तु गाढालिङ्गनं सरहस्यं चुम्बनालिङ्गनादिकं तस्य  
मयैव सहेति तस्य स्मरणमुचितमेवेति ध्वनितम् । पुनः कीदृशम् ? करयोधरण-  
योहरसि च यानि मणिमयानि भूषणान्यलंकरणानि तेषां किरणैर्विभिन्नं नास्ति

पाठा०—१ 'मणिमयभू' B. २ 'तमिश्चम्' S. ३ 'बलदिन्दु' RP.  
४ 'परिसंमर्दन' S.

टिप्प०—१ यदि बन्धुकपुष्परोगेण मधुरपल्लवाधररागरजितो भवति । स च सित-  
कुन्दकलिकया युतो भवति, तदाधरशोभासुपहरेव इत्यभूतोपमेयम् । उपमारूपका-  
लंकारः—इति संजीविनी ।

मणिमयमकरमनोहरकुण्डलमण्डितगण्डमुदारम् ।

पीतवसनमनुगतमुनिमनुजसुरासुरवरपरिवारम् ॥ रासे० ॥ ७ ॥

विशदकदम्बतले मिलितं कलिकलुषभयं शमयन्तम् ।

मामपि किमपि तरलतरङ्गदनङ्गदृशा मनसा रमयन्तम् ॥ रासे० ॥ ८ ॥

मणिमयेति । मणिमये मकराकारे मनोहरे ये कुण्डले ताभ्यां मण्डितोऽलंकृतो गण्डो यस्य । अपि च,—उदारं दक्षिणम् । किंच पीते वसने यस्य । किंच अनुगत आश्रितो मुनिमनुजसुरासुरलक्षणो वरपरिवारो यस्य तम् ॥ ७ ॥ विशदेति । विशदकदम्बतले मिलितम् । अयान्मुन्यादिभिरुपस्थितम् । अत एव कलिकलुषभयं शमयन्तं पापं नाशयन्तम् । पुनः किं कुर्वन्तम् ? मनसा करणभूतेन

तमिहं येन तम् । एतेन प्रथमाभिसारे स्वकीयालंकारकिरणैरुद्योते सति लज्जया परावर्तमानां मां समानीय तां चेष्टां कृतवान् येन तं क्षणमपि मनो न विस्मरतीति ध्वनितम् । 'अन्धकारोऽश्रियां ध्वान्तं तमिहं तिमिरं तमः' इत्यमरः ॥ ५ ॥ पुनः कीदृशम् ? जलदपटलेति । जलदपटले मेघसमूहे चलन्संचरन् इन्दु-खन्द्रस्तस्य विनिन्दकस्तच्छोभातिशायी चन्दनविन्दुर्मण्डलाकृति तिलकं यत्र तादृशं ललाटं यस्य तम् । पुनः कीदृशम् ? पीनौ मांसलौ पयोधरौ स्तनौ तयोः परिसरस्य पर्यन्तभागस्य मर्दने निर्देयहृदयकपाटं कपाटवद्विस्तीर्णं हृदयं यस्य तादृशम् ॥ ६ ॥ पुनः कीदृशम् ? मणिमयेति । मणिमये मणिसंस्थिते मकर-वन्मनोहरे ये कुण्डले ताभ्यां मण्डितौ कपोलौ यस्य तम् । पुनः कीदृशम् ? उदारमौदार्यगुणयुक्तम् । अत्र रहसि मया ययोषितं तत्सर्वं तत्क्षणमिव पूरितवानिति च कथं च न स्मर्यत इति ध्वनितम् । पुनः कीदृशम् ? पीतं वसनं वस्त्रं यस्य तम् । औदार्योपपादकं विशेषणमाह—अनुगता आश्रिता ये मुनयो नारदादयः, मनुजा मनुष्या भीष्मादयः, सुरा इन्द्रादयः, असुराः प्रहा-दादयस्त एव वराः श्रेष्ठाः परिवाराः परिजना यस्य तम् । तथा च तैरप्यधिगतः सुमनःफलैः सततं सेव्यत इति तस्यौदार्यं ख्यातमेवेति भावः । 'परिवारः परिजने सङ्गकोशे परिच्छदे' इति विश्वः । 'दानमभ्युपपत्तिश्च तथा च श्रिय-भाषणम् । स्वजनेऽपि परे वापि तदौदार्यमिति स्मृतम् ॥' इति नायकौदार्य-गुणलक्षणम् ॥ ७ ॥ पुनः कीदृशम् ? विशदेति । विशदस्य कदम्बस्य तले मूले मिलितं लग्नं, मत्स्यकेतीकृतकदम्बतले मदपेक्षयाऽप्रत एव गत्वा केचन न मां

पाठा०—१ 'किमपि तरङ्गदनङ्ग' ४.

टिप्प०—१ एतेन त्वम्येवानुराग उक्तः । उक्तं च—'अन्तर्गता मदनवद्विशिखावली या सा बाधते किमिह चन्दनचार्पितापि । यत्कुम्भकारदहनोपरि पङ्कलेपस्थापाव तापुनरसौ ननु तापशान्त्यै ॥' इत्यादि—इति संजीविनी ।

श्रीजयदेवभणितमसुन्दरमोहनमधुरिपुरुषम् ।

हरिचरणस्मरणं प्रति संप्रति पुण्यवतामनुरूपम् ॥ रासे ०<sup>१</sup> ॥ ९ ॥

तरलतरङ्गदनङ्गदशा तरला चासौ तरङ्गदनङ्गा च, तरङ्गन्संमूर्च्छन्नङ्गो यत्र  
तथाविधया दृष्ट्या मामपि रमयन्तम् । अपीति गोपीश्च । अत एव कलिकलुप-  
भयं कलहकालुप्यभयं शमयन्तम् । अत्र तरङ्गदनङ्गेति सरसदृष्टिरुक्ता ॥ ८ ॥  
श्रीजयदेवेति । अत्रालापस्तेन पाठः । हरिचरणस्मरणं प्रति हरेः कृष्णस्य  
चरणं रासक्रीडायाचरणं तस्य स्मरणं प्रति इदं श्रीजयदेवभणितम् । सधया  
अष्टप्रश्नादौ स्मरति मनो ममेत्यादि भणितम् । संप्रति इदानीमपि  
पुण्यवतामनुरूपं योग्यम् । सतां हरिचरणस्मरणे हेतुर्भवतीति यावत् ।  
किंभूतम् ? अतीव सुन्दरम् । तथा मोहनमधुरिपो रूपं यत्र तत्तथा । अत्र  
'मुनियगणैर्लयमामनन्ति' इति लयो नाम छन्दः । अत्र सर्वा अपि जातयो  
रासा भवन्तीति केचित् । यदाह—'सयलाड जाईउ एत्थावसेण एत्थ  
यत्तंति । रासा बंधो रसायणं विट्ठगोटींसु' ॥ ९ ॥ इदानीं राधा तदेव  
रहस्यं भङ्गयन्तरेणाह—'रागो धन्यासिको यत्र तांलो वर्णयतिः स्मृतः ।  
चम्पूवन्धप्रयोगान्ते गमकानेकविस्तरः ॥ तदन्ते स्युः स्वरास्तेनाः पाठः  
शुचिरसाञ्चिताः । प्रबन्धोऽयं मुररिपोः पुरस्ताद्भक्तकण्ठिका ॥' इति । स  
चायं मधुरिपुरल्लकण्ठिका नाम पञ्चमः प्रबन्धो भैरवरानेन गीयते

पश्यन्तिवति मत्प्रतारणाय वा निलीय स्थितं कृष्णं मे मनः स्मरतीत्यर्थः । पुनः  
कीदृशम् ? कलिः प्रणयकलहस्तस्माद्यत्कलुषं चित्तकर्मलं 'अहं संकेते समागता,  
असौ नागतः, प्रयशोऽन्यवन्नभासको भविष्यति, अतः परं यथायास्यति तदा  
मया न संभाषणीयः' इत्येवंरूपम्, 'एकाकी कथं कथमत्र तिष्ठामी'ति च तद्वयं  
कदम्बमूलादुपेत्य चादृक्किमिः शमयन्तमित्यर्थः । यदा,—कलेः कलितुगस्य  
यत्कलुषं पापं तद्वयं शमयन्तमित्यर्थः । पुनः कीदृशम् ? किमप्यनिर्वचनीयमेव  
यथा स्वात्तया उद्गच्छन्नङ्गः कामो यत्र एतादृश्या दृशा दृष्ट्वा मनसा च  
मामपि रमयन्तमित्यर्थः । मामपीत्यपिशब्देन सोत्कण्ठोक्त्याऽहमपि हरेः कस्य-  
चित्कोकोत्तरप्रणयपात्रमाहं, न लेतादृयोऽन्या वध्व इति ध्वनितम् । 'कलिः  
स्वात्कलहे श्ले कलिरन्त्ययुगे युधि' इति विश्वः । 'कलुषं लाधिलैनसोः' इत्यपि  
॥ ८ ॥ श्रीजयदेवेति । श्रीजयदेवकचेरिदं भणितं पुण्यवतां कृष्णस्मरणानुक्कला-  
द्वतां हरिचरणस्मरणं प्रति संप्रति कलौ अनुरूपं योग्यम् । कीदृशम् ? अति-  
सुन्दरमोहनं गोपवधूमोहनकारि मधुरिपोः कृष्णस्य रूपं वृत्तम् । अनायासतो हरि-  
स्मरणं भवतीति भावः ॥ ९ ॥ ननु कृष्णस्त्रीं विहायान्यगोपीभिः सह विहरति,

गणयति गुणप्राप्तं भ्रामं भ्रमादपि नेहते

बहति च परितोषं दोषं विमुञ्चति दूरतः ।

युवतिषु बलतृष्णे कृष्णे विहारिणि मां विना

पुनरपि मनो वामं कामं करोति करोमि किम् ॥ १ ॥

गणयतीति । हे सखि ! मम चित्तमद्यापि पुनरपि कृष्णे कामं करोति । तर्हि  
चद किं करोमि । किञ्चिद्विष्टे ? युवतिषु गोपीषु बलतृष्णे । बलन्ती संभज-  
माना तृष्णा स्पृहा यस्य तस्मिन् । अपि च मां विना विहारिण्यपि क्रीडाशी-  
लेऽपि । अत्र 'अपि'शब्दः पुनर्योग्यते । किञ्चिद्विष्टं चेत् ? वामं मयि विपरीत-  
चरितम् । विपरीतत्वे हेतुमाह—यतः कृष्णस्य सांपराधस्यापि गुणसमूहं  
गणयति कृतानप्यपराधास्त्यक्त्वा; अपि च,—भ्रमादपि भ्रान्तिं प्राप्यापि कोपं  
नेहते न चेष्टते । पुनरसंतोषकाले परितोषं बहति । अपि च,—सन्तमपि दोषं  
दूरतो विमुञ्चति । नीरागजने सानुरागम् । अत एव वामम् । इयमुत्कण्ठिता  
नायिका । तल्लक्षणम्—'उद्दाममन्मथमहाज्वरयेपमानां रोमाञ्चकण्टकितमङ्ग-  
कमावहन्तीम् । संवेदयेपधुवनोत्कलिकाकुलाङ्गीमुत्कण्ठितां वदति तां  
भरतः कवीन्द्रः' ॥ 'उत्का भवति सा यस्या वासके नागतः प्रियः ।  
तस्यानागमने हेतुं चिन्तयन्त्याकुला यथा' ॥ अत्र हरिणीवृत्तम् । यमकं

स्वं किमिति तं स्मरतीत्यत आह— गणयतीति । मे मनः कृष्णे पुनरपि  
काममभिलाषं करोति तर्हि करोमि । कीदृशे कृष्णे ? युवतिषु बह्वीषु चलन्ती  
वर्धमाना तृष्णा यस्य तादृशे । अत एव मां विना विहारिणि बारम्बारं विहरणशीले  
न तु विहरति । कीदृशं मनः ? अत एव वामं प्रतिकूलम् । वामे हेतुन्तर-  
माह—गणयतीति । तस्य गुणानां सौन्दर्यादीनां प्राप्तं समूहं गणयति परि-  
संख्याति । भ्रामं कोभं भ्रमादपि नेहते न बाळ्छति । दोषं वैरमवधीरणादिकं  
दूरतो विमुञ्चति । तत्र हेतुमाह—चहतीति । परितोषं संतोषं बहति । अत्र  
विभावनाविशेषोक्ती अलंकारौ । निजानुसरणरूपानुरागहेतुं विनाप्यनुरागप्र-  
काशनात् । अन्याङ्गनासत्किरूपवैराग्यहेतुसत्त्वेऽपि वैराग्याकथनाच्च । तथा च  
काव्यप्रकाशे—(१०।१०७) 'क्रियायाः प्रतिषेधेऽपि फलव्यक्तिर्विभावना । विशे-  
षोक्तिरसन्धेयु कारणेषु फलावचः ॥' इति । एषा च काव्यप्रकाशकृता व्याख्याता—  
हेतुरूपक्रियायाः प्रतिषेधेऽपि तत्फलप्रकाशनं विभावना । मिलितेष्वपि कारणेषु  
कार्यस्याकथनं विशेषोक्तिरिति । 'प्रायः स्मरे संवसथे वृन्दे शब्दादिपूर्वके' इति  
विश्वप्रकाशः । 'प्रायः कोधे रवौ वीर्ये' इति । 'कामः स्मरेऽभिलाषे च' इति च

प्रबन्धः ६ ] रसिकप्रिया—रसमञ्जर्याख्यटीकाद्वयोपेतम् ५१

मालवगौडरागेण एकतालीतालेन च गीयते ॥ प्र० ६

निभृतनिकुञ्जगृहं गतया निशि रहसि निलीय वसन्तम् ।

चकितविलोकितसकलदिशा रतिरभसभरेण हसन्तम् ।

सखि ! हे केशिमथनमुदारम्

रमय मया सह मदनमनोरथभावितया सविकारम् ॥ ध्रुवपदम् ॥ २

शब्दालंकारः । संशयदीपकावधालंकारौ क्रियौचित्यं च ॥ १ ॥ इदानीं काम-  
ज्वरसंतसहृदया राधा सख्यां दूतीत्वमारोप्य कृष्णेन सहानुसन्धानम-  
भिलषन्ती आह वर्णयतितालेन—निभृतेति । पूर्वं ध्रुवपदं व्याक्रियते—

सखि हे इति । हे सखि ! मया सह केशिमथनं कृष्णं रमय कामकेलीः  
कारय । किंभूतम् ? उदारं महान्तम् । किंभूतया मया ? सविकारं नानावि-  
कारसहितम्, विकारः कामजो भावः कुचोदरादिप्रकटनम् ; तदुक्तं रसिक-  
सर्वस्वे—‘नामीमूलकुचोदरप्रकटनव्याजेन यद्योषितां साकाङ्क्षं मुहुरीक्षणं  
स्खलितता नीवीनिबन्धस्य च । केशभ्रंशनसंयमौ च कमितुर्मित्रादिसंदर्शनैः  
सौभाग्यादिगुणप्रशस्तिकथनैस्तत्सानुरागेज्जितम् ॥’ इति । रतिचेष्टासहितं यथा  
स्यात्तथा मदनमनोरथभावितया कामकेलीच्छाभावितान्तःकरणया । अथवा,—  
कथोपलक्षितं रमयेति कृष्णविशेषणत्वेनाह—मदनमनोरथानां भावो विद्यते  
यस्मिन् स भावी तस्य भावो भाविता तया । किमुक्तं भवति ? यथाऽहं तस्मि-  
न्निभिलापवती तथा सोऽपि मयि स्वादिति भावः । एवं शृङ्गाररसः संपन्नो  
भवति । तथा चोक्तम्—‘चेष्टा भवति पुंनार्यो रत्युत्थानातिसक्तयोः । संभोगो  
विप्रलम्भश्च स शृंगारो द्विधा मतः ॥’ अथवा,—किंभूतं हरिम् ?  
सविकारम् । मानसभावसहितमिति कृष्णविशेषणम् । इति ध्रुवः । अथ

॥ १ ॥ अयोत्कण्ठिता राधा सखीं स्वमनोरथमाह—निभृतनिकुञ्जेति ।

गीतस्यास्य गौडमालवरागः, एकताली तालश्च । गीतार्थस्तु—हे सखि ! मया सह

केशिमथनं कृष्णं रमय । कीदृश्या मया ? मदनस्य यो मनोरथ इच्छा तद्युक्तो यो

भावो रत्याख्यः स जातो यस्यात्तादृश्या । यद्वा,—मदनमनोरथेन भावितया प्राप्तया ।

ननु को वेद मया प्रार्थने कृते कदाचिन्नायात इत्यत आह—उदारमौदार्यगुण-

संयुक्तम् । तथा च स्वप्रार्थितमवश्यं स दास्यत्येवेति भावः । कीदृशं कृष्णम् ?

सविकारं, विकारो मानसो भावस्तत्सहितम् । एवमन्योन्यानुरागपूर्वकत्वेन शृङ्गार-

रसपोषणमुक्तम् । अन्यथा रसाभासो भवतीति भावः । यद्वा,—सविकारमिति

क्रियाविशेषणम् । विकारः स्वनप्रान्तादिप्रकटनं तत्सहितं यथा स्यादेवं मदनमनो-

रथभावितयेत्यर्थः । तदुक्तं रसिकसर्वस्वे—‘नामीमूलकुचोदरप्रकटनव्याजेन

यद्योषितां साकाङ्क्षं मुहुरीक्षणं स्खलितता नीवीनिबन्धस्य च । केशभ्रंशनसंयमौ च

कमितुर्मित्रादिसंदर्शनैः सौभाग्यादिगुणप्रशस्तिकथनैस्तत्सानुरागेज्जितम् ॥’ इति ।

पाठा०—१ ‘गौडमालव’ R.M., ‘एकतालेमालवरागे’ B. २ ‘सखि

हे.....सविकारम् R.P., B. ३ ‘रभसरसेन’ P., B., D.

प्रथमसमागमलजितया पटुचाटुशतैरनुकूलम् ।

मृदुमधुरस्मितभापितया शिथिलीकृतजघनदुकूलम् ॥ सखि० ॥ ३॥

पदानि । निभृतेति । तमेवोभयनिष्ठं भावं सूचयन्त्याह—किंभूतया मया ? निभृतनिकुञ्जगृहं गतया विविक्तकुञ्जगृहं गतया । 'वश्यः प्रणेतो निभृतविनीतप्रभिताः समाः' इत्युक्तवाच्यथाप्यवसरोचितं व्याख्यातव्यम् । एतेनाभिसारस्थानमुक्तम् । तदुक्तं भरतेन—'विवाहे तीर्थयात्रादौ बन्धनोत्सवके तथा । नटनृत्ये तथा केलौ जागरोद्यानसंगतौ । असती-सङ्गमकुले रत्युत्पाताद्युपप्लवे । चौरिकयाभिसारः स्वात्स्वदारानिह रक्षयेत्' ॥ निशि रात्रौ । अपि च किंभूतम् ? रहसि गुप्तस्थाने निनीय तिरोभूय वसन्तम् । अपि च किंभूतया ? चकितेन विलोकिताः सकला दिशो यथा सा । 'कुत्र कृष्णो वसति' इति गवेषितुमभिसरन्ती 'सख्यो मां मा द्राक्षु'रिति लज्जया त्रासोत्कम्पेनेति । अपि किंभूतम् ? रत्युत्साहवशेन हसन्तम् ॥ २ ॥ अपि च—प्रथमेति । उपभुक्तचरेऽपि हरौ प्रथमसमागम इव लजितया तत्कालीना-श्रेष्ठाः कुर्वन्त्या वा । बहुकालान्तरितमिलितेन प्रथमसमागमता अपि । किंभूतम् ? पटुचाटुशतैरनुकूलं सान्त्वनक्षमप्रियवचनशतैरनुनयपरम् । एतदुक्तं भवति—'प्रथममिह हि देयं पूगपुष्पादिकं स्यान्मृदुमधुरवचोभिर्योजयेत्सन्निधाने । करतलमथ गात्रे भ्रामयन्शब्दस्याश्चरितमुदरपृष्ठे मन्दमाश्लिष्य दद्यात् ॥' प्रथमसमागमे कामिन्यो लज्जन्त्यो मानमावहन्ति । तथा च—

अत्र 'केशिमथन'पदोपादानं सामर्थ्यस्यापनाय । तत्प्रयोजनं च निःशङ्ककेलि-प्रतिपादने । भाषितेत्यत्र प्रथमे व्याख्याने तारकादिलादितच् । द्वितीये पक्षे 'भावितं वासिते पक्षे' इति विश्वः । पुनः कीदृश्या मया ? निभृतमेकान्तं यच्चिकुञ्जरूपं गृहं तं प्रति गतया । कीदृशं कृष्णम् ? निशि रात्रौ रहस्येकान्ते निनीय तिरोहितीभूय वसन्तं तिष्ठन्तम् । एवंभूतं मां राधा पश्यत्विति कुतोऽपि मत्प्रतारणाय संकुचितमात्मानं कृत्वावस्थितमिति भावः । पुनः कीदृश्या ? चकितं यथा स्यादेवं विलोकिताः सकला दिशो यथा तादृश्या । कुत्र कृष्णो निनीय तिष्ठतीति कृत्वाऽभिसरन्ती मां मा कश्चन पश्यत्विति च शङ्किता पश्य-लेवेति च भावः । कीदृशं कृष्णम् ? रतौ यो रभस उत्साहस्तुष्टौ यो रसः स्फुटाराध्यलेन हसन्तम् । क्रीडायां कालक्षेपासहिष्णुम् । तथात्मप्रकटनार्थं पुनः स्थितमपि मामियं न पश्यतीति कृत्वा हसन्तमिति भावः । 'निभृतं रह एकान्तम्' इति धरणिः । 'रभसो वेग उत्साहः' इत्यमरः ॥ २ ॥ पुनः कीदृश्या मया ? प्रथमेति । प्रथमसमागमलजितया । एवमवधार्याहमागता संप्रति कथमेतत्साधे प्रकटयाम्वात्मानमिति लज्जाकारणम् । कीदृशं कृष्णम् ? पटु नायिकाप्रसादनवशं

किंसलयशयननिवेशितया चिरमुरसि ममैव शयानम् ।

कृतपरिरम्भणचुम्बनया परिरम्भ्य कृताधरपानम् ॥ सखि० ॥ ४ ॥

‘श्लिष्टः कण्ठे किमिति न मया मूढया प्राणनाथक्षुम्बलसिन्धुनविकृतिः किं कृता किं न दृष्टः । नोक्तः कस्मादिति नववधूचेष्टितं चिन्तयन्ती पश्चात्तापं वहति तरुणी प्रेम्णि जाते रसज्ञा ॥’ इति भरतः ॥ अपि किंभूतया ? अथ एव मृदु मधुरं यथा स्वात्तया स्मितपूर्वं भाषणं अस्याः सा तथा । अपि किंभूतम् ? शिथिलीकृतजघनदुकूलं श्लथीकृतं जघनस्थितं पट्टवस्त्रं वा । अन्तर्भाषितणिजर्थत्वात् श्लथीकरणे सङ्गमस्य हेतुत्वम् । संगमादेव श्लथमभवदिति । तदुक्तं भरतेन—‘कान्ते तल्पमुपागते शिथिलिता नीवी स्वयं बन्धनाद्वासो विश्रुधमेखलागुणघृतं किञ्चिन्निर्मलस्थितम् । एतावत्सखि ! चेन्नि केवलमहं तस्याङ्गसङ्गे पुनः कोऽसौ काश्चि रतं च कीदृशमिति स्वरूपापि मे न स्मृतिः ॥’ ॥ ३ ॥ अपि च,—किंसलयेति । किंसलयरचिते शयने निवेशितया । ‘सङ्केततल्पेऽभिमुखोपविष्टां गाढं पतिः श्लिष्यति, सापि कान्तम् । अन्योन्यगात्रे विशतीव रागाद्भृङ्गं तदाकृष्टजलाभिधानम् ॥’ अपि च,—ममैवोरसि चिरं शयानम् । एतच्छालिङ्गनभेदापेक्षयोक्तम् । तथा च कोकोक्तम्—‘असकृदतनुगाढाश्लेषलीलां वितन्वन्नितजघनबाहुभ्यस्तयं स्पर्धते तम् । मिथुनमथ मियोऽङ्गे लीयते निस्तरङ्गं निगदति तिलपूर्वं तण्डुलं तन्मुनीन्द्रः’ ॥ अपि च,—कृते परिरम्भणचुम्बने यथा सा । एतदप्यालिङ्गनभेदापेक्षयोक्तम् ॥

यच्चाटुशतं प्रियवचनशतं तेनानुकूलम् । पुनः कीदृश्या मया ? मृदु कोमलं मधुरं माधुर्यगुणयुक्तं भाषितं यस्यास्तया । तटीयचाटुकिमिरपट्टतलज्वया । किञ्चित्स्मितभाषितयेलयः । पुनः कीदृशं कृष्णम् ? शिथिलीकृतं स्मितानुरागानुकूलां मां शाला श्लथीकृतं जघनस्थितं दुकूलं पट्टवस्त्रं येन तादृशम् । अशेषनायकमणिश्रीकृष्णदर्शनेन दृढबन्धापि नीवी स्वयमेव स्थलिष्यति ततो मेखलालम्बितं जघनस्थितमेव वासलेनापहरणीयमिति जघनेत्युपात्तम् । तदुक्तं रतिरहस्ये—‘ओष्ठाग्रं स्फुरतीक्ष्णे विचलतः कूपोदरे मत्स्यवदग्निहः कुसुमाकुलो विगलति प्राप्नोति बन्धं पुनः । प्रच्छन्नौ व्रजतः स्तनौ प्रकटतां श्रोणीतटं दृश्यते नीवी च स्थलति स्थितापि मुहूर्तं कामेक्षिते योषिताम् ॥’ ‘चटु चाटु प्रिये वाक्ये’ इति कोशः । ‘जघनं कटेरधोभाग’ इति हारावलिः ॥ ३ ॥ पुनः कीदृश्या मया ? किंसलयशयनेति । किंसलयशयने नवपल्लवशप्यायां निवेशितया । कीदृशं तम् ? चिरं बहुकालं व्याप्य ममैवोरसि शयानं मुत्तम् । एतेनालिङ्गनविशेषं क्षीरनीराख्यमुक्तम् । तादृशं च पञ्चसायके—‘गात्रोपरिष्ठादय तस्य मध्ये संलीयते यन्मिथुनं शरीरम् । कामाभिमानाक्षतपूर्णचेष्टं तत्क्षीरनीराख्य-



अलंसनिमीलितलोचनया पुलकावलिललितकपोलम् ।

श्रमजलसंकलकलेवरया वरमदनमदादतिलोलम् ॥ सखि० ॥ ५ ॥

‘जघनकलितकान्तश्रोणिरथोपरिष्ठाद्भजति यदिह नारी स्रस्तकेशोत्तरीया । करजरदनकृतं चुम्बनं वा विधित्सुः कलयति जघनोपश्लेषणं तन्मुनीन्द्रः’ ॥ अपि च,—आश्लिष्य कृतमधरपानं येन । अत्रायं भावः—‘अधरदशनजिह्वा-पानमालिङ्ग्य कुर्याज्जघनवदनपादैश्चेति जिह्वाप्रवारम् । ग्रहणमथ विदध्या-द्वस्त्रकेशस्तनोरःकुचयुगभगवेशे मर्दनं चोरुयुग्मे’ इति ॥ ४ ॥ अपि च,—अलसेति । अलसे च ते निमीलिते च तादृशे लोचने यस्याः सा । एतेनालिङ्गं (क्लि)ककामविकारः सूचितः । तथा च नायिकालक्षणे—‘यत्र मूर्धानमारभ्य पादपर्यन्ततः क्रियाः । अङ्गेन विहिता यस्मात्तस्मादाङ्गि-कमुच्यते’ ॥ अपि च,—पुलकावल्या रोमाञ्चपङ्क्या सुन्दरकपोलम् । अनेन सारिक्कविकाराविर्भावः सूचितः । यदुक्तं भरतेन—‘सरणे संगमे चैव प्रियस्यालोकने तथा । हेतुत्रयं समासाद्य सारिक्कः संप्रवर्तते ॥ स्वेदः कम्पोऽथ रोमाञ्चः स्वरभङ्गोऽथ वेपथुः । वैवर्ण्यमधुप्रलयाविल्यष्टौ सारिक्का मताः’ ॥ अपि च श्रमजलेन गमनायासजनितेन स्वेदेन सकलं सशोभं शरीरं यस्याः सा । ‘श्रमजलसिक्तम्’ इति वा पाठः । श्रमजलशकलानि स्वेदविन्दवः कलेवरे यस्या इति वा । ‘सकल’शब्दः संपूर्णपर्यायो वा ।

मिदं प्रदिष्टम् ॥’ इति । कीदृश्या मया ? कृते परिरम्भणचुम्बने यया तादृश्या । एतच्च जघनोपश्लेषरूपालिङ्गनाभिप्रायेण । तदुक्तम्—‘जघनकलितकान्तश्रोणि-रूपरिष्ठाद्भजति यदिह नारी स्रस्तकेशोत्तरीया । करजरदनकृतं चुम्बनं वा विधित्सुः कलयति जघनोपश्लेषमेनं मुनीन्द्रः ॥’ इति । चुम्बनमपि प्रकृते समौ-ष्ठाख्यं बोध्यम् । तदुक्तं पञ्चसायके—‘ओष्ठेन कान्तस्य मुखौष्ठयुग्मं निपीड्य जिह्वाभिततालुभागम् । चुम्बोत्सवं नृत्यति यत्र नारी प्रोक्तं समौष्ठं कविभिः पुराणैः ॥’ इति । कीदृशं कृष्णम् ? परिरम्भ्यालिङ्ग्य कृतं मदीयाधरपानं येन तादृशम् । अनेन लालाटिकमुक्तम् । उक्तं च—‘अन्योन्यसंसक्तमुखं कपोलं नेत्रं ललाटं हृदयं च बाहुम् । सानन्दभावं श्रममीलिताक्षं लालाटिकं तरवविदो वदन्ति ॥’ इति । ‘पल्लवोऽङ्गी किसलयं’ इत्यमरः ॥ ४ ॥ पुनः कीदृश्या ? अलसेति । अलसे आलस्ययुक्ते अत एव निमीलिते लोचने यया । अत्र निमी-

१ ‘विलोचनया’ P. २ ‘शकल’ B. ‘सिक्तकलेवरया’ RM., S., P., O., S., D.

टिप्प०—1 सुरतानन्दस्वेदजलेन सिक्तं शुक्तं संपूर्णं वा कलेवरं शरीरं यस्याः । एतेन सुरतानन्दपूर्तिरुक्ता—संजी० । 2 एतेनाङ्गिकः कामोत्सव उक्तः ; यथा—‘यत्र मूर्धानमारभ्य पादपर्यन्तिकाः क्रियाः । अङ्गेन विहिता यस्मात्तस्मादाङ्गिकमुच्यते ॥’ इति संजी० ।

कोकिलकलरवकूजितया जितमनसिजतअविचारम् ।

अथकुसुमाकुलकुन्तलया नखलिखितघनस्तनभारम् ॥ सखि० ॥६॥

अपि च,—उत्तमकाममदादतिलोलम् अतिसतृष्णम् ॥ ५ ॥ अपि च । कोकिलेति । कोकिलकलरवयोः कूजितमिव कूजितं यस्याः । 'कलरव'शब्दः पारावतपर्यायः । एतदपि सुरताधिकारायोक्तम् । तदुक्तं रसिकसर्वस्वे—  
'दात्यूहलावकमयूरकपोतहंसपारावतादिरुतवक्त्रनितं रतान्ते । तन्मिश्रनिःश्व-  
सितसीत्कृतहानिनादैः संयोजयेन्मदनचुम्बनमैशुनादौ' ॥ इति । अपि च,—  
जितो न्यकृतः कामशास्त्रविचारो येन । वात्स्यायनादिभ्योऽपि कुशल इत्यर्थः ।  
अपि च,—अथकुसुमा आकुला प्यस्ताः कुन्तला यस्याः सा । अपि च,—नखौर्व-  
लिखितोऽङ्कितो निविडः स्तनभारो येन । एतेन बाह्यरतमुक्तम् । तदुक्तं

लितमित्युपादानादवष्टाख्यचुम्बनमुक्तम् । उक्तं च—'हस्तेन नेत्रे च निमील्य  
भर्तुः संमीलिताक्षी वदने खजिह्वाम् । निक्षिप्य च कीदृति यत्र लोला  
ख्यातं रसशैरवष्टसंज्ञम् ॥' इति । कीदृशम् ? पुलकावल्या रोमावपङ्कषा  
ललितौ मनोहरौ कपोलौ यस्य तम् । पुनः कीदृश्या मया ? मदनचिन्तया  
जनितं जलं प्रसेदस्तेन सिक्कमात्रं कलेवरं यस्यास्तया । क्वचित् 'अमजलसक्तकले-  
वरया' इति सुगमः पाठः । कीदृशं तम् ? वर उत्कृष्टो यो मदो हर्षस्तेनातिशयेन  
लोलं चञ्चलम् । 'काये च कलेवरम्' इति विश्वः ॥ ५ ॥ पुनः कीदृश्या मया ?  
कोकिलेति । कोकिलस्य कलोऽव्यक्तमधुरो यो रवः शब्दस्तद्वत्कूजितं शब्दितं  
यस्यास्तया । अनेन कूजिताख्यं बाह्यरतमुक्तम् । तदुक्तं पञ्चसायके—'पिकशि-  
खिकलहंसप्रायपक्षिजानां स्वरितमनुकरोतीत्यज्ञना मन्मथार्ता । मुखदशन-  
विवर्ता तत्कवीन्द्रा वदन्ति स्तनितमिति समासाच्चित्रसंभोगकाले ॥' इति ।  
ननु वात्स्यायनादिशास्त्रेऽन्य एव क्रम उक्तः । तदुक्तम्—'आद्येण प्रथमं  
कुर्याद्वितीयं चुम्बनं तथा । तृतीयं नखदानं च दंष्ट्राघातं चतुर्थकम् । पञ्चमं  
क्षेपणं प्रोक्तं षष्ठं प्रहरणं तथा । सप्तमं कण्ठशब्दश्च अन्धाख्यं चाष्टमं रतम् ॥'  
इति । तथा चात्र कण्ठशब्दस्य सप्तमरतस्याग्रे वक्ष्यमाणनखदानादिरतात्प्राकरणे  
श्रीकृष्णस्य रसिकताभङ्गः स्यादित्यत आह—जितेति । जितोऽवज्ञातो मनसिजत-  
अस्य कामशास्त्रस्य विचारो येन तम् । अयं भावः—चतुःषष्टिकलाकुशलस्यापि  
परमस्त्रीनायकस्य जगद्गीश्वरस्य स्नानुकूलोत्तमनायिकासंनिधौ रसमञ्जतया क्रमस्सर-  
णाभावात् दोषः । तदुक्तम्—'रतिचक्रप्रवृत्तस्य नैव शास्त्रं न च क्रमः'  
इति । पुनः कीदृश्या ? श्रयाः केशप्रहणपूर्वकचुम्बनादिपानेन शिथिलाः कुसुमे-  
राकुला व्याप्ताश्च कुन्तला यस्यास्तया । नखेन लिखितः क्षतयुक्तः कृतो  
घनस्तनभारो येन तम् । अत्र लिखितपदोपादानात्पङ्कजपत्राख्यं नखदानमुक्तम् ।

चरणरणितमणिनूपुरया परिपूरितसुरतवितानम् ।

सुखरविशृङ्खलमेखलया सकचग्रहचुम्बनदानम् ॥ सखि० ॥ ७ ॥

रतिमुखसमयरसालसया दरमुकुलितनयनसरोजम् ।

निःसहनिपतिततनुलतया मधुसूदनमुदितमनोजम् ॥ सखि० ॥ ८ ॥

भरतेन—‘आश्लेषचुम्बननखक्षतताडनानि संमर्दं प्रसरणं खलु शिक्षितानि । जिह्वाप्रवेशरसनग्रहणं तु नामीक्षोभं रतं वदति बाह्यरतानि तज्जः’ इति ॥ ६ ॥ अपि च,—चरणेति । चरणयोः रणितौ शब्दितौ मणिनूपुरौ यस्याः । ग्राम्वाख्य-  
बन्धसूचनायोक्तमिदम् । तदुक्तं रसिकसर्वस्वे—‘उत्तानितायाः सुरते यदोरु-  
क्षीशीर्षकान्तोरुगतौ भवेताम् । ग्राम्यं तदा स्यात्कटितो यदास्या बहिर्भवेतः  
किंल नागराख्यम् ॥’ परिपूरितः संपूर्णतां नीतः सुरतवितानः सुखावसरो  
प्रस्तावो वा येन । अपि च,—सुखरा वाचाला विशृङ्खला काञ्ची यस्याः । अथवा  
‘सुखरविशृङ्खलमेखलया’ इति पाठः । अपि च,—सकचग्रहं केशग्रहणेन सहितं  
चुम्बनदानं यस्य ॥ ७ ॥ अपि च,—रतिमुखेति । रतिमुखसमये द्वयोरेक-  
कालं रेतःकणक्षरणसमये यो रसः तदेकाग्रीभावत्वेन अलसा मन्थरा ।  
एतेन च्युतिमुखसामिधेयं सूचितम् । उक्तं च रसिकसर्वस्वे—‘मुहुश्च स्वज-  
नाश्लेषः सीत्कारो वीतलज्जता । अज्ञावधूननं नार्याश्च्युतिसाक्षिष्यसूचकम्’ ॥

तदप्युक्तं पञ्चसायके—‘अत्यूर्ध्वमेकं स्फुरितोर्ध्वरेखं प्राहुः क्षतं पङ्कजपत्रसंशम् ।  
दोर्मूलनामिलानवक्षरं धावित्यूर्ध्वयोगं मनुते महेशः ॥’ इति । ‘तत्र प्रधान-  
शास्त्रयोः’ इति विश्वः । ‘विकुरः कुन्तलो बालः कचः केशः शिरोरुहः’ इत्यमरः  
॥ ६ ॥ एतावत्पर्यन्तं चुम्बनालिङ्गनादिना सप्तविधं बाह्यरतमुक्तम् । संप्रति  
बन्धनाख्यमष्टमरतमाह—चरणेति । चरणयो रणितौ शब्दायमानौ मणिख-  
षितौ नूपुरौ यस्यास्तया । एतच्च आमरिकं नाम विपरीतरताभिप्रायेणोक्तम् ।  
तदुक्तं रतिरहस्ये—‘यकचञ्जमति कुञ्जिताङ्गिका आमरं वृजपने समुचिते’  
इति । कीदृशम् ? परिपूरितं सुरतवितानं रतिविस्तारो येन तम् । अनेन नायक-  
कर्तृका बन्धाः कथिताः । आमरकबन्धभ्रान्तां विदिता किमलमशयनस्थितां  
मां सयमपि रमयिष्यतीति भावः । कीदृश्या ? पूर्वं सुखरा शब्दायमात्रा  
पञ्चाद्विशृङ्खला त्रुटितगुणा मेखला काञ्ची यस्यास्तया । अनेन प्रेङ्खोलितनामकं  
विपरीतरतमुक्तम् । तदप्युक्तं पुरुषावितप्रकरणे—‘स्वजघनमेव दोलायमानं  
सर्वत्र आमयेदिति प्रेङ्खोलितम्’ इति । तत्र ‘सर्वत्र’शब्दो मनोरमाकारेण  
व्याख्यातः मध्यात्पूर्वपश्चिमभागे दक्षिणोत्तरभागे चेति । रहस्ये—‘सर्वतः

टिप्प०—१ मधुसूदने मनाहरपानकर्तारि वैल्यसूदने वा मुदित आनन्दं प्रापितो  
मनोजः कंदर्पो येन । उक्तं रतिरहस्ये—‘अवसानेऽपि च प्रीतिरूपचारैरुपकृता ।  
सविमंभकथायोगे रतिं जनयते पराम् ॥’ इति संजीव ।

श्रीजयदेवभणितमिदमतिशयमधुरिपुनिधुवनशीलम् ।

सुखमुत्कण्ठितगोपवधूकथितं वितनोतु सलीलम् ॥ सखि० ॥ ९ ॥

अपि च,—दरमुकुलिते ईषन्निमीलिते नयनसरोजे यस्य येन वा । एतच्च  
च्युतिकालसूचकम् । उक्तं च भरतेन 'मूर्च्छना मीलनं चाक्ष्णोच्युति  
कालस्य सूचकम् । सर्वमेतत्परिज्ञाय साधयेच्च स्वयं ततः ॥' अपि च—  
निःसहा असमर्था निपतिता शयन एव तनुलता यस्याः । एतेन विपरीत-  
सुरतं सूचितम् । तदुक्तं कोकेन—'स्वेच्छया मिलितबल्लभोऽथवा योपि-  
दाचरति पुरुषायितम् । आवितो घटितयज्ञमेव वा तं निपात्य नरवद्विचेष्टते ॥  
चक्रवर्जमति कुञ्चितत्रिका भ्रामयेच्च जघनेऽथ तद्रूते । सर्वतः कटितटभ्रमो  
यदि प्रेङ्खपूर्वमिदमुक्तमुन्नतम् ॥' एतेन च्युतिकालोत्तरावस्था सूचिता । तदुक्तं  
भरतेन—'अज्ञे स्वेदः श्लथत्वं च केशवस्त्रादिसंहतिः । जाते च्युतिसुखे नार्या  
विरामेच्छा च गम्यते ॥' अपि च,—मधुसूदनं मधुविनाशिनम् । उदितमनोजम-  
भ्युदितकामम् ॥ ८ ॥ अपि च,—श्रीजयदेवेति । इदं गीतप्रतिपादितप्रमेयक-  
कटितटभ्रमो यदि प्रेङ्खपूर्वमिदमुक्तमुन्नतम्' इति । अत्रापि 'सर्व'शब्दार्थः स  
एव । कीदृशं तम् ? सकचग्रहं केशग्रहणसहितं चुम्बनदानं यस्य तम् । केश-  
ग्रहणपूर्वकचुम्बनं विपरीतमेवोक्तम् । तदुक्तम्—'शृङ्गारे चुम्बनं कार्यं पुंतालङ्घ-  
नपूर्वकम् । विपरीतरते नार्या सकचग्रहचुम्बनम् ॥' इति । 'मिसला खड्गबन्धः  
स्यात्काशीशैलनितम्बयोः' इति विश्वः ॥ ७ ॥ पुनः कीदृश्या मया ? रति-  
सुखेति । रतिसुखसमये सुरतसुखप्राप्तिकाळे लोकोत्तरां काष्ठां प्राप्नो यः संभोग-  
शृङ्गाराख्यो रसस्तेनालसया मन्थरया । कीदृशं कृष्णम् ? दर ईषन्मीलिते  
मुद्रिने नयनसरोजे नेत्रकमले यस्य तम् । एतेन युगपदेव द्वयोरानन्दावाप्तिः  
सूचिता । तदुक्तं रतिरहस्ये—'मूर्च्छना मीलनं चाक्ष्णोच्युतिकालस्य लक्षणम्'  
इति । पुनः कीदृश्या मया ? निःसहाऽसमर्था अत एव किसलयशयने निपतिता  
तनुलता यस्यास्तया । अनेन सुरतान्तसमय उक्तः । तदुक्तम्—'अज्ञे स्वेदः श्लथत्वं  
च केशवस्त्रादिसंहतिः । जाते च्युतिसुखे नार्या विरामेच्छा च जायते ॥' इति ।  
नन्वभिसारे विघ्नबाहुल्यात्कथमेतावान्किंयाकलापः संभविष्यतीत्यत आह—  
मधुसूदनमिति । मधुनामानं दैत्यं सूचितवान् यस्तस्याभिसारविघ्ननिवारणे

पाठा०-१ 'सुखमुत्कण्ठितराधिकया कथितं'. P.

टिप्प०-१ एवं मानादिप्रकरणेऽस्मिन्नेते सुनिराह हरिवंशे—जयदेवेन चात्रैव  
श्रीकृष्णस्य रसास्वादलीलामयमूर्तेर्विदुषा चेष्टितं निरूपितम् ; तेन यपु व्याख्यानेषु  
कथ्यमाना नाशङ्कनीया—दीपिका । २ अत्र राधामोहनावालम्बनविभावैरनुकूलप्रतिकूल-  
भाववशीकारिणी रतिः स्थायीभावः ; वनापुष्पीपनविभावाः ; सितकटाक्षापनुभावाः ;  
'सितमुषामुग्धानन'मिति 'दृगन्तबीक्षित'मित्यनेन च दर्शिताः । स्वेदकम्पादयः  
सात्त्विकाः । 'अतिस्वेदार्द्र' इत्युद्रिक्तत्वं च तेषां दर्शितम् । 'हस्तजलविशालसर्वशं'  
इति वेपथुनोदीप्तसात्त्विकः, 'साध्वसं' इति व्यभिचारिभावः । लज्जामयादिकाश्च  
व्यभिचारिणः । इति महाकविना श्रीमद्भण्डारणेनैश्वर्याः परमविदग्धाया वक्तव्येन  
साज्जो रससम्प्रादं शृंगारो वर्णितः—दीपिका ।

हस्तस्रस्तविलासवंशमनूजुभूषल्लिमद्वल्लवी-

वृन्दोत्सारिदृगन्तवीक्षितमतिस्वेदार्द्रगण्डस्थलम् ।

स्युत्तम्भितवकृत्वेनोत्कण्ठितगोपवधूकथितं राधाकथितं सुखं वितनोतु ।  
अर्थात् गायतां शृण्वतां च । किंविशिष्टम् ? श्रीजयदेवेन भणितम् । जयदेव-  
भणितरूपमित्यर्थः । श्रीजयदेवेति सर्वत्र श्रियः पद्मावत्या आराधको जयदेवः  
श्रीजयदेव इति मध्यमपदलोपी समासः । पुनः किंभूतम् ? अतिशयेन मधु-  
रिपोर्निधुवनशीलं सुरतचरितं यत्र तत्तथेति । उत्कण्ठितेत्यादि । उत्कण्ठिता  
नायिका । विप्रलम्भः शृङ्गारः । अत्र लयश्छन्दः ॥ ९ ॥ इदानीं मनसा  
भावितं परमेश्वरं दृष्ट्वा सखेदमाह—हस्तस्रस्तेति । हे सखि ! 'वत' इति  
खेदे (?) । अहं कानने वृन्दावने गोविन्दं पश्यामि व्यलीकं हृष्यामि च ।  
किंविशिष्टं गोविन्दम् ? ब्रजसुन्दरीगणकृतं गोपाङ्गनासमूहयुक्तम् । पुनः  
किंभूतम् ? स्मितसुधामधुरमाननं यस्य तेम् । पुनः किंभूतम् ? मामुद्दीक्ष्य मां  
दृष्ट्वा हस्तात्स्रस्तः पतितो विलासवंशः केलिवेणुर्यस्य । अत एव विलजितं विह्व-  
लीभूतम् । पुनः किंभूतम् ? अतिस्वेदेनार्द्रं गण्डस्थलं यस्य । 'गण्डस्थलम्' इति

किपात्परिश्रम इति भावः । कीदृशं मधुसूदनम् ? उदितस्तत्कालनुदितः मुक्ता-  
हारकाञ्चीगुणस्तस्य स्थानम् । पुनः सचन्दनं संजातपयोधरश्रोणीपरिसरस्य  
रशनादिना मलजितस्मितराधाया अत्रविलोकनादिना पुनराविर्भूतो मनोजः कामो  
यस्य तम् । तदुक्तम्—'अधस्तने स्युते प्रीतिरुपचारैरुपस्कृता । सविश्रम्भकधा-  
योगैस्तै रतिं नयते पराम् ॥' इति । अत्रोत्कण्ठिता नायिका । तदुक्तम्—  
'नैशागतः समुचितेष्वपि वासरेषु प्राणेश्वरः सख्युहकार्यवशेन यस्याः । दुर्वार-  
वृत्तविरहज्वरतापिताङ्गीमुत्कण्ठितां वदति तां भरतः कवीन्द्रः ॥' इति ॥ ८ ॥  
श्रीजयदेवेति । इदं जयदेवकविना भणितं यदुत्कण्ठिताया गोपवध्वा  
राधिकायाः कथितं वचनं सुखं तनोतु विस्तारयतु पठतां शृण्वतां च । कीदृशम् ?  
मधुरिपोः श्रीकृष्णस्य निधुवनं सुरतकीडां शीलवतीलेवरूपम् । 'आपोवनं  
निधुवनं सुरतेन समं त्रयम्' इत्यमरः ॥ ९ ॥ स्वमनोरथान्तरमाह—हस्तेति । हे  
सखि ! अहं गोविन्दं कदा पश्यामि । कदाचिद्गोविन्ददर्शनं भविष्यतीत्याशङ्कायां  
काङ्क्षः । अत एव हृष्यामि । तद्दर्शनजन्य आनन्दो मम कदाचिद्भविष्यतीत्यप्रा-  
प्याशंसेव । पश्यामि हृष्यामीति भविष्यत्सामीप्ये वर्तमानप्रयोगः । कीदृशम् ?  
ब्रजसुन्दरीगणकृतं गोपवधूकदम्बपरिवृतम् । ननु सपत्नीभिः परिवृतं दृष्ट्वा कथं  
ते हर्षो भविष्यतीत्यत आह—मामिति । मामुद्दीक्ष्य दृष्ट्वा विलजितम् । पुनः  
कीदृशम् ? 'अन्वधूभिः परिवृतोऽहमनया दष्टः' इति हेतोर्विषादसूचकं यस्मिन्  
तदेव शुभ्रत्वादतिस्पृहणीयत्वाच्च सुधा तथा सुग्धं मनोहरमाननं सुखं यस्य ।

मामुद्वीक्ष्य विलज्जितं स्मितसुधामुग्धाननं कानने

गोविन्दं व्रजसुन्दरीगणवृतं पश्यामि हृष्यामि च ॥ १० ॥

दुरालोकेऽस्तोकस्तवकनवकाशोकलैतिका-

विकासः कासारोपवनपवनोऽपि व्यथयति ।

पाठे मामित्यस्य विशेषणम् । संजातसारिवकभावां मां दृष्ट्वा सोऽपि संजातसारिवकभाव इति हस्तस्रस्तेति युक्तम् । पुनः किंभूतम् ? अनृजुभ्रूवह्निमद्वलवीचुन्दोत्सारिद्वगन्तवीक्षितम् । कुटिलभ्रूवह्नियुतानां बलवीनां वृन्दे उत्सारि ऊर्ध्वप्रसरणशीलं दगन्तवीक्षितं कटाक्षेक्षणं यस्य । अथवा,—अनृजुभ्रूवह्निमद्वलवीचुन्देन उत्सारिणा दगन्तेन वीक्षितम् । एतावता राधां प्रति तस्य स्वभावालोकनं दृष्ट्वाऽन्याभिरपसृतम् । अत्र शार्दूलविक्रीडितं छन्दः । तथा दीपकमलंकारः । विप्रलम्भशृङ्गारो रसः । अत्र गोविन्दस्य व्रजसुन्दरीपरिवृतत्वेऽपि यत् आत्मोपाधिकदर्शनस्य लज्जिताहेतुत्वेन हर्षदर्शनकर्म अतोऽपादानमौषितीभावहति । पाञ्चाली रीतिः । लाटानुप्रासश्च । दक्षिणो नायकः । अन्यसर्वसमानम् ॥ १० ॥ इदानीं पुनरेव विप्रलम्भविभावानाह—दुरालोक इति । हे सखि ! दुरालोकस्तोकस्तवकनवकाशोकलैतिकाविकासः मां व्यथयति । दुःखेनालोक्यते विरहिभिरिति दुरालोकः । दुरालोकः स्तोकोऽल्पकः स्तवको गुच्छो यस्याः सा । अशोकलतिकायाः विकासः अशोकलतिकाविकासः । नव एव नवकः । प्रशंसायां कः । नवकश्चासावशोकलतिकाविकासश्च । दुरालोकस्तोकस्तवकश्चासौ नवकाशोकलतिकाविकासश्च सः । अपि च,—अयं कासारोपवनपवनो व्यथयति । न केवलं सः पवनोऽपीति । 'कासारः सरसी सरः' । अथवा 'दुरालोक' इत्यादिपवनविशेषणत्वेन पुनः कीदृशम् ? अनृजुः कुटिला भ्रूलता यासामेतादस्यो या-बलव्यो गोपबध्वस्तांसां वृन्दमुत्सारयत्येवंशीलं दगन्तवीक्षितं नेत्रान्तेनावलोकितं यस्य तम् । मय्यागतायां भिया दगन्तचेष्टयान्यगोपीरपसारयतीत्यर्थः । पुनः कीदृशम् ? हस्तास्रस्ते विगलितो मर्द्दनेन साध्वस्तवशात्स्रलितो विलासवंशः क्रीडावेणुर्यस्य तम् । पुनः कीदृशम् ? अतिशयेन स्नेदैरादं गण्डस्थलं यस्य तम् । सर्वत्र मामुद्वीक्ष्येत्स्वां संबन्धः ॥ १० ॥ हे सखि ! धैर्यमवलम्बस्व मिलिष्यत्येव त्वां हरिरित्याश्वासयन्तीं दूतीमेव स्मरयितुमाह—दुरालोकेति । हे सखि ! स्तोकोऽल्पः स्तवको गुच्छो यस्यां एतादृशी या नविकातिनवाऽशोकलतिकानुकम्प्याशोकशाखा तस्या विकास

पाठा०—१ 'विलज्जितस्मित' O., विलज्जितस्मित' D., B, P. २ 'दुरालोकः स्तोकस्तवकनविका-' RM., B. ३ 'लकिका' D. ४ 'विकाशः' P., C., D., S.

टिप्प०—१ अत्र प्रियोक्तिनामायमलङ्कारः । तदुक्तं दण्डिना—'प्रीतिप्रकाशनं यत्तत्प्रेम इत्यभिधीयते' इति बाल० ।

अपि भ्राम्यद्भृङ्गीरणितरमणीया न मुकुल-

प्रसूतिश्चूतानां सखि ! शिखरिणीयं सुखयति ॥ ११ ॥

योजनीयम् । दुरालोकस्तोकस्तवका चासौ नवकाशोकलतिका चेति तां विका-  
सयति स इति कर्मण्यन् । अथवा,—अशोकलतिकाया विकासो यस्मादिति ।  
एतेन वायोस्त्रैविध्यमुक्तम् । अपि च,—न केवलं पवनः, अपि तु चूतानां मुकुल-  
प्रसूतिरपि न सुखयति । कीदृशी मुकुलप्रसूतिः ? शिखरिणी साया । पुनः  
कीदृशी ? भ्राम्यद्भृङ्गीरणितरमणीया । भ्राम्यन्त्यः परितः स्फुरन्त्यो वा  
भृङ्गो भृङ्गाङ्गनास्तासां रणितेन शब्दितेन रमणीया । अत्र मधुलिङ्गनाग्रहणं  
पुरुषान्तराभिलाषनिवृत्त्या औषितीमावहति । अत्र शिखरिणी वृत्तम् । समु-  
च्चयोऽलंकारः । लाटानुप्रासः शब्दालंकारश्च । क्रियौचित्यं च । विप्रलम्भः  
भृङ्गारो रसः । सर्वत्र स्थितिलया गीतिः । मागधी गौडीया च रीतिः ॥ ११ ॥

उद्धोधो दुरालोको दुःखेनालोकयितुं शक्यः । नविकेसत्र हस्यः । लतिकेसत्रा-  
नुकम्पायां कः । मद्धस्त्रपालिताऽत एवानुकम्प्याऽशोकलतिका दुरालोकेति  
भावः । किमपरम् ? कासारः सरस्त्रसंबन्धि यदुपवनं तत्संबन्धी यः पवनो  
वायुः सोऽपि व्यययति । दुःखं ददातीत्यर्थः । 'कासार'पदेन वायोः शैल्यं कथितम् ।  
उपवनसंबन्धित्वेन ससौगन्ध्यं मान्यं च ध्वनितम् । यतो वनवृक्षैरुपहतगतिस्त्वेन  
मन्द एव वायुर्भवतीति । यद्वा,—स्तोकेत्यादि वायोरेव विशेषणम् । तदा  
स्तोकस्तवकनवकाशोकलतिकां विकासयतीत्येवंभूतः पवनो व्यययतीत्यन्वयः ।  
नन्वभिमुखमागच्छन्पवनश्चलनादिना निवार्यतामिष्यत आह—दुरालोक इति ।  
अतीन्द्रिय इत्यर्थः । तथा चाकस्मादेवासौ न दृश्यत इति भावः । अपि च इयं  
शिखरिणी गोवर्धनगिरिं वर्तमाना चूतानामाग्राणां मुकुलप्रसूतिरपि कुब्जलोद्ग-  
मोऽपि न सुखयति । विकासदशायां तु को वेद किं करिष्यतीति कविना  
ध्वनितम् । प्रसूतिः शिखरिणी । प्रशस्ताग्रभागवतीत्यर्थः । शिखरिणीत्यत्र  
प्रशंसायामिन् । यद्वा,—इयं शिखरिणी मल्लिका न सुखयतीत्यर्थः । कीदृशी ?  
भ्राम्यन्तीनां भ्रमराङ्गनानां रणितिभिर्गुञ्जितै रमणीया । शिखरिणीनामकं छन्द  
इत्यपि ध्वनितम् । तल्लक्षणं तु वृत्तरङ्गाकरे—'स्तोकोऽल्पे चातके' इति विश्वः ।  
'स्याद्गच्छकस्तु स्तवकः' इत्यमरः । 'लता ज्योतिष्मतीवृक्षशाखावलिप्रियङ्गु'  
इति विश्वः । 'कासारः सरसी सरः' इत्यमरः । 'क्षीरजं मल्लिकायां च प्रोक्ता  
शिखरिणी दुर्धरः' इति विश्वः ॥ ११ ॥

पाठा०-१ 'रणितिरमणीया' RM. B. २ 'शिखरिणि' B.

टिप्प०-१ भृङ्गीनां चलनं नायकान्नेपणाभिमिति ध्वनितम्—इति पद० ।

साकृतस्मितमाकुलाकुलगलद्वम्भिलमुल्लासित-

भ्रूवल्लीकर्मलीकदर्शितभुजामूलोर्ध्वहस्तस्तनम् ।

गोपीनां निभृतं निरीक्ष्य गमिताकाङ्क्षधिरं चिन्तय-

न्नन्तर्मुग्धमनोहरं हरतु वः क्लेशं नवः केशवः ॥ १२ ॥

इति जयदेवकृतौ गीतगोविन्दे अक्लेशकेशवो नाम

द्वितीयः सर्गः ॥ २ ॥

इदानीं सर्गान्ते कविभक्तजनानाशास्त्रे—साकृतेति । केशवो हरिवो बुष्माकं  
क्लेशं हरतु । किंलक्षणः ? गमिताकाङ्क्षः गमिता नाशं नीता आकाङ्क्षाऽभिलाषो  
येन स तथा । अर्थात् गोपीषु । किं कुर्वन् ? धिरं निभृतं यथा स्वात्तया  
निरीक्ष्यान्तर्द्वये चिन्तयन् । किं निरीक्ष्येत्यपेक्षायामाह—साकृतस्मितं साभि-  
प्रायमीषदस्तिम् । पुनः किम् ? आकुलाकुलगलद्वम्भिलम् । आकुलाकुलं  
कामोद्रेकाद्रोमाञ्चोद्गमादिहेतुना गलद्वम्भिलं विगलत्केशबन्धम् । पुनः किम् ?  
उल्लासितभ्रूवल्लीकमुल्लिख्यभ्रूवल्लीकम् । पुनः किम् ? अलीकदर्शितभुजामूलोर्ध्व-  
हस्तस्तनम् । भुजायाः मूलं भुजामूलं, भुजामूले ऊर्ध्वो यौ हस्तौ भुजामूलोर्ध्व-  
हस्तौ । अलीकं दर्शितौ भुजामूलोर्ध्वहस्ताभ्यां स्तनौ यत्र कर्मणि तत् । कासामित्य-  
पेक्षायामाह—गोपीनाम् । तच्चतुष्टयं हेतुगर्भवत्वेन विशिनष्टि—मुग्धमनोहर-  
मिति । मुग्धानां मूर्खानां मनो हरतीति न मत्सदृशस्येति गमिताकाङ्क्षे हेतुः ।  
तदेवाग्रिमे सर्गे प्रकटयिष्यति । 'राधामाधाय हृदये तस्याज व्रजसुन्दरीः'  
इत्यादिना । अत एव नवः सकलपुमपेक्षया चरितविशेषेण नवोऽन्यादृश इव  
'सुभाषितेन गीतेन युवतीनां च लीलया । चेतो न भिद्यते यस्य स वै मुक्तोऽथ  
वा पशुः ॥' इति वचनात् । अथवा,—नूयते स्तूयत इति नवः । अथवा,—

पाठा०-१ 'मूलार्धहस्त' B., 'बालार्धहस्त' C., 'मूलार्धहस्त' S.  
२ 'गमिताकाङ्क्ष' C., 'गमिताशङ्क' S. ३ 'मनोहरो' P.

टिप्प०-१ अलीकेन छलेन दर्शितं भुजा मूलार्धहस्तस्तनाः यत्र कर्मणि तत् ।  
अत्र 'अर्ध'शब्दो हस्त-स्तनाभ्यां संबध्यते । हस्तौ च स्तनौ चेति द्वन्द्वसमासः ।  
भुजंगादिव्याजेन भुजामूलार्धहस्तस्तनप्रकटनमिति भावः । किं चार्धभुजमप्यत्र हेतुः ;  
यदुक्तम्—'वामबाहुः शिरोलम्बो यत्र वामस्तनोन्नतिः । सा लसत्सूचिलासं च तदुक्तं  
स्वर्धभुजमितम्' इति-दीपिका । २ निलनूतन इति वा निलानुभूतस्या अपि नानुभूत  
इव प्रतीतेः । तथैव—'कुलवरतनुभगैग्रामवृन्दानि भिदन् सुमुखि ! निश्चितदीर्घपाङ्ग-  
कण्ठच्छटाभिः । युगपदयमपूर्वः कः पुरो विश्वकर्मा मरकतमणिच्छेः कोष्ठकक्षां  
चिनोति-दीपिका ।



नवस्तरुणः । तरुणं दृष्ट्वा कामिनीनां कामचेष्टा जायत एव । अथवा,—तस्मिन्पक्षे गोपीनां निवृतं भावं निरीक्ष्येति व्याख्येयम् ; तदा साकृतस्मितेत्यादि चतुर्णामपि पदानां भावविशेषणपक्षे निक्षेपः । मुग्धमनोहरमिति क्रियाविशेषणम् । अत्र विदग्धो नायकः । समुच्चयाशिषावलंकृती । शार्दूलविक्रीडितं वृत्तम् । परिकरोऽलंकारश्च । अत्र यत्सकलकामिनीकामपूरकस्य कामजनकस्य विलासवतीविलासादिभिरगृह्यस्य यज्ञवत्यविशेषणेनान्यादशत्वमुपपादितं तद्विचार्यमाणमौचित्यचारुतामाचरति । यदाहुः—‘विशेषणैः समुचितैर्विशेष्यार्थः प्रकाश्यते । गुणाधिके गुणोदारः सुहृद्भिरिव सजनः ॥’ इति ॥ १२ ॥

शृङ्गारोत्तरसत्प्रमेयभणिताबुद्धीतगोविन्दके

प्रत्यर्थिप्रभुगणैर्पर्वतमुपवापीशसोभाभृता ।

श्रीपुम्माणनरेशवंशमिश्रदक्षमाभृद्वतंसायित-

श्रीमत्कुम्भधराधिपेन विवृतः सर्गं द्वितीयेऽन्वयः ॥

तथा च सङ्गीतराजे—

‘गीतौ भैरवरारणे ताले वर्णयतौ यथा ।

आभोगान्तस्थितैः पाटैः स्वरैः पद्याञ्चितस्ततः ॥

अक्लेशकेशवादिश्च कुञ्जरस्तिलकामिधः ॥’

इति अक्लेशकेशवकुञ्जरस्तिलकनामा षष्ठः प्रबन्धः ॥ ६ ॥

इति श्रीराजाधिराजहम्मीरवीरवंशकरीरेण श्रीकुम्भकर्णमहीमहेन्द्रेण विरचिते गीतगोविन्दविवरणे अक्लेशकेशवनामा द्वितीयः सर्गः ॥ २ ॥

काव्यं गीतनुसारि दुर्लभमथ स्फीतं प्रसादादिभि-

लक्ष्मीद्वान्तविलासवर्णनरसस्तत्रापि लोकोत्तरः ।

सर्वं चैतद्भूदरव्यहदितं पद्मावतीवल्लभ-

स्यैतां चेद्रसमञ्जसं न रचयेच्छ्रीशालिनाथप्रभुः ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां गीतगोविन्दटीकायां रसमञ्जरीख्यायां द्वितीयः सर्गः ॥ २ ॥

## तृतीयः सर्गः ।

—सुखमधुसूदनः—

कंसारिरपि संसारवासनावन्धशृङ्खलाम् ।

राधामाधाय हृदये तस्यां ब्रजसुन्दरीः ॥ १ ॥

इतस्तत्तस्मानुसृत्य राधिकामनङ्गवाणव्रणखिन्नमानसः ।

कृतानुतापः स कलिन्दनन्दिनीतटान्तकुञ्जे विषसाद माधवः ॥ २ ॥

गेयानुगुणैरधिकैरधिगतं तनुते धातुं बुधसंमतम् ।

नत्वा विधिमिह सुरवरनतं कुम्भनरेशोऽलंकृतियुतम् ॥

इदानीं राधायाः कृष्णोऽनुरागं निरूप्य कृष्णस्यापि राधायामनुरागं दर्शयन्नाह गौडकृतिरागेण—कंसारिरिति । कंसारिरपि ब्रजसुन्दरीस्तस्याज । न केवलं राधैव कृष्णसक्ता बभूव किंतु, कृष्णोऽपि राधासक्तो बभूवेत्यपिशब्दार्थः । किं कृत्वा ? राधां हृदये आधायारोप्य । किंभूतां राधाम् ? संसारवासनावन्धे शृङ्खलेव शृङ्खला । अत्र ‘तकजोर्ज’ इति पठ्या छन्दः ॥ १ ॥ इदानीं कृष्णस्य विरहावस्थाचेष्टितमाह—इतस्तत् इति । स माधवोऽनङ्गवाणव्रणखिन्नमानसः सन् विषसाद विषादं चकार । किं कृत्वा ? कलिन्द-

राधायाः कृष्णविषयिणीमुत्कण्ठाभूत्वा संप्रति कृष्णस्यापि तस्यामुत्कण्ठा-माह—कंसारिरिति । कृष्णोऽपि ब्रजसुन्दरीस्तापात्तस्याज । त्यागे हेतुगर्भ-विशेषणमाह—राधामिति । राधां हृदये आधायारोप्य । ‘सुन्दरी’पदेन बहुवचनेन सौन्दर्यवतीरपि तस्याजेति कथनेन कृष्णस्य राधायामनुरागातिशयो ध्वनितः । कीदृशीं राधाम् ? संसारविषयिणीं वासना, संस्कारस्तस्य बन्धनेन शृङ्खलामिव । अनेनाभिलाषाख्या प्रथमावस्था । एतद्वक्षणं च दशरूपके—( ४।५३ ) ‘अभिलाषः स्पृहा तत्र कामे सर्वाङ्गसुन्दरे । दृष्टे भुक्ते वा तत्रापि भिस्मयानन्दसाध्यसम् ॥’ इति ‘शृङ्खला पुंस्करे वस्त्रबन्धेऽपि निगलेऽपि च’ इति विश्वः ॥ १ ॥ इतस्तत् इति । स माधवः कलिन्दनन्दिन्या यमुनायास्तटान्त-कुञ्जे तीरप्रान्तलतापिहितोदरगृहे निषसाद न्यवसत् । अत्र, ‘माधव’पदेन मा

पाठा०—१ ‘वासनावन्धशृङ्खलाम्’ P. २ ‘निषसाद’ RM., G.

टिप्प०—१ सम्बद्ध सारः संसारः आनन्दचिन्मयमधुरास्वरसः, तद्विषयिणी या वासना निरन्तरा हृदयवृत्तिः, तथा संघाय स्ववशीकाराय शृङ्खलामिव । तथा च कं मुखं सारयति विस्तारयतीति कंसारिः, औणादिक इत्यस्येत्यः; कंसोऽपि यस्माद्विमेतीति कंसारिरिति । उक्तं च—‘भयाद् कंसः’—इति दीपिका । २ सौन्दर्यवतीं वीरपि तस्याजेति राधायां कृष्णस्यानुरागातिशयो ध्वनितः—इति पद० ।

गुर्जरीरागयतितालाभ्यां गीयते ॥ प्रबन्धः ॥ ७ ॥

मामियं चलिता विलोक्य वृतं वधूनिचयेन ।

सापराधतया मयापि न वारिताऽतिभयेन ।

हरि हरि हतादरतया गता सा कुपितेव ॥ ध्रुवपदम् ॥ ३ ॥

नन्दिनीतटान्तकुञ्जे इतस्तत्संज्ञां राधामनुसृत्यान्विष्य । किंविशिष्टः ? कृतानु-  
तापः पूर्वमेव मया कथं नानुनीतेति कृतपश्चात्तापः । अत्र कुञ्जेऽप्यिति वक्तव्ये  
बहुष्वपि परिभ्रमन् तदार्तिवशादेकमेवाज्ञासीदित्येकवचनम् । वंशस्थवृत्तम्  
॥ २ ॥ उक्तमर्थं गीतेन स्पष्टयति—तत्र पूर्वं ध्रुवपदम् । हरीति । हरि  
हरीति स्नेहे । सा राधा कुपितेव गता । कया ? हतादरतया । हतो विनाशित  
आदरो बहुमानस्तस्य भावस्तया । इति ध्रुवः । अथ पदानि । मामियमिति ।  
मां वधूनिचयेन वृतं विलोक्य गतेति ध्रुवपदेनैकवाक्यत्वासंबन्धः । किंभूता ?  
तादृशी मया चलितापि सापराधतया न वारिता न निषिद्धा । इह साकु-

लक्ष्मीस्तस्या अपि धवः स्वामी यद्विरहव्याकुलो बभूवेति राधायाः सौभाग्याधिक्यं  
ध्वनितम् । किं कृत्वा ? इतस्ततस्तेषु स्थानेषु तां हृदयनिहितामनुसृत्यानुलक्ष्य ।  
कीदृशः । अनङ्गस्य कामबाणस्य यद्गुणं क्षतं तेन खिन्नं दुःखितं मानसं यस्य । पुनः  
कीदृशः ? कृतानुतापः कृतः किमिति मया तस्या अद्यावधीरणं कृतमिति पश्चात्तापो  
येन सः । अनङ्गबाणेल्यत्रानङ्गपदेनाङ्गरहितस्यात एवालक्षितगतागतस्य कामस्याशेष-  
दुष्टदमनेनापि कृष्णेन निवारणं कर्तुं न शक्यमिति ध्वनितम् । अवश्य इति चिन्ता  
भवेद्ययेति तेन श्लोकेन चिन्ताख्या द्वितीयावस्था ध्वनिता । तदुक्तं शृङ्गार-  
तिलके—( ११८ ) 'कथं स यङ्गमः प्राप्यः किं कुर्यादस्य सिद्धये । कथं भवेदसौ  
वश्य इति चिन्ता भवेद्यथा ॥' इति ॥ २ ॥ कृतानुतापमेव गीतेन कथयति—  
मामियमिति । गीतस्यास्य गुर्जरीरागः । प्रतिमंठतालः । गीतार्थस्तु—हरिहरि  
कष्टम् । सा राधा हतादरतया कुपितेव गता । ननु सा कुपिता गतेति त्वया  
कथं ज्ञातमित्यत आह—मामियमिति । मां वधूनिचयेन गोपवधूसमूहेन वृतं  
वेष्टितं विलोक्य दृष्ट्वा चलिता प्रस्थिता । विलोक्येत्यव्यवहितपूर्वकाले कृत्वा । तेन  
गोपवधूवेष्टितं मां दृष्ट्वाऽव्यवहितकाल एव यतश्चलिता ततो ज्ञायते कुपितेवेति  
भावः । ननु मा गच्छेति त्वया किमिति न निवारितेत्यत आह—सापराधत-  
येति । मयातिभयेनातिशयितमीत्या सा न निवारिता । भयहेतुनाह—सापरा-

पाठा०—१ 'रागेण यतितालेन' C., गुर्जरीरागे मंठताले' S. P. २ 'न  
निवारिता' P.

दिप्प०—१ मयापि कृष्णेनापि सापराधतया कृतापराधत्वेन हेतुनाऽतिभयेन न  
निवारिता; यद्वा,—कथंभूतेन मया ? अतिभयेनातिशयितं मयं वसेति—इति पद० ।

किं<sup>१</sup> करिष्यति किं वदिष्यति सा चिरं विरहेण ।

किं धनेन जनेन किं मम जीवितेन गृहेण ॥ हरि हरि० ॥ ४ ॥

तम् । तस्या गमने हेतुं जानन्नपि सापराधोऽस्मि । कथमेतस्या अग्रे मयाति-  
भयेन वक्तुं पार्यत इति बुद्ध्या अतिशयितं भयं यस्येति मयेत्यस्य विशेषणम् ।  
करणे तृतीया । अतिक्रान्तं भयमिति यदुन्निचयविशेषणं वा । अथवा,—मामेवं  
विलोक्य सा चलितापि मया न वारिता । हरि हरि गतेति विदादाभिनयेन  
योज्यम् ॥ ३ ॥ किमिति । इदानीं मदपराधे मत्तिमित्तमेव सा विवादं  
मुक्ते इति आत्मसमत्वेन तामपि गणयन्नाह—सा किं करिष्यतीति । मयि  
मिलिते कोपेर्ष्यादिकं कथं विधास्यतीत्यर्थोक्त्या । तदनु कृतापराधं मां चरण-  
पतितं दृष्ट्वा किं वदिष्यतीत्यपि चार्थोक्त्या । अहमुत्तरं दास्यामीत्याह—किं  
जनेनेति । गोपीजनेन । किं धनेनेति । धनमप्यकिंचित्करं कृत्वा जीवितं  
निन्दति । जीवितफलं किम् ? सुखमपि स्वदत्ते नान्यदिति वाक्यशेषः ।  
किंविशिष्टा सा ? विरहेण उपलक्षिता । अथवा,—मम विरहेणाक्रान्ता सा किं  
धेति । अपराधो राधां विहायान्यगोपीभिः सह क्रीडारूपस्तद्युक्ततया ॥ ३ ॥ किं  
करिष्यतीति । सा चिरं विरहेण चिरकालीनमद्वियोगेन किं करिष्यति । विरहताप-  
स्यात्यर्थं कमुपायं करिष्यतीत्यर्थः । अथ च,—किं वदिष्यति ? किं मम सद्गुणं  
वदिष्यति, दोषान्वा वदिष्यतीत्यर्थः । यद्वा,—काकुत्स्त्रे किं वदिष्यति । मया  
सह (न) कदाचिद्द्वार्ता कथयिष्यतीत्यर्थः । तया विना मम धनेन किम् ?  
न किंचित्प्रयोजनमित्यर्थः । ननु धनं विना परिजनसंप्रदहः कथं स्यादित्यत  
आह—तया विना मम जनेनाश्रितेन परिजनेन किम् ? न किमपि प्रयोजनम् ।  
ननु परिजनं विना गोधनरक्षा कथं भविष्यतीत्यत आह—तया विना मम  
गोधनेन किम् ? न किमपि प्रयोजनम् । ननु धनं विना परिजनादृते च गृहरक्षापि  
न स्यादित्यत आह । तया विना मम गृहेणापि किम् ? अपि तु प्रयोजनं

पाठा०—‘मम किं गृहेण सुखे न’ O., ‘किं जनेन धनेन किं मम किं  
गृहेण P. S.

टिप्प०—१ जनेन स्वविरहमज्ञाज्जालमवधार्य तदुःखक्रान्तत्वेन सुषुप्प्रणयोरुक्तयो  
दर्शितः । तद्यथा—‘यत्ते मुजात ! चरणांभुरहं स्तनेषु भीताः शनैः प्रिय ! दधीमहि  
कर्कशेषु । तेनाटयीमटसि तम्रवते न किं स्निह्य कूर्वादिषु भ्रमति धीर्मेकदायुषां नः ॥’  
इति दीपिका । २ अपि च धनेन किम् ? धनेन पितुः श्रीमज्जेश्वरस्याखिललोकाति-  
शायिन्या संपत्त्या मम किं ? न किमपीत्यर्थः—वाळ० । ३ गृहेण किम् ? तया  
विना मम गृहेण किं प्रयोजनमित्यर्थः; तद्वियोगेन वनवासङ्गीकारात् । ननु सुखारण्यं  
गृहम्, तेन विना सुखं न स्यादत आह—मम सुखेन किमिति । तया विनाऽन्य-  
सुखेनापि मम किं प्रयोजनम् ? सैव मम सुखमिति भावः । अथवा,—मम सुखेनात्म-  
संबन्धिसुखेन किं ? मम सुखं तदुःखानुभवेन सुखप्रदानामपि दुःखप्रदत्वात्, तत्सु-  
खेनैव मम सुखमिति भावः—दीपिका ।

चिन्तयामि तदाननं कुटिलभ्रु 'कोपभरेण ।

शोणपद्ममिवोपरिभ्रमताकुलं भ्रमरेण ॥ हरि हरि० ॥ ५ ॥

तामहं हृदि संगतामनिशं भृशं रमयामि ।

किं वनेऽनुसरामि तामिह किं वृथा विलपामि ॥ हरि हरि० ॥ ६ ॥

वदिष्यतीत्यादि । ममापि तां विना किं धनादिनेति योजनीयम् ॥ ४ ॥  
चिन्तयामीति । अहं तदाननं चिन्तयामि । किंभूतमाननम् ? कोपभरे-  
णार्थान्मयि कुटिलभ्रु । कुटिले कुञ्चिते भ्रुवौ यत्र । किमिव ? शोणपद्ममिव ।  
उपरिभ्रमता भ्रमरेणाकुलम् । अत्र कोपारक्तमुखं पद्मेनोपमीयते । भ्रमरेण  
कुटिले कोपावेशपरिस्फुरमाणे भ्रुवाविति । अत्र वाक्यार्थोपमालंकारः । तथा  
च—‘तदाननमभीराक्षमाविद्धं शतदीधिति । भ्रमद्भ्रूमिवाङ्गद्वय केसरं भाति  
पङ्कजम् ॥’ इति ॥ ५ ॥ तामहमिति । अहं अनिशमनवरतं हृदि संगतां  
हृदये मिलितां तां भृशमत्यर्थं रमयामि । इत्युक्त्वा पुनः प्रबुद्धाह—

नास्तीत्यर्थः । ननु गृहं विना सांसारिका भोगाः कथं सेत्स्यन्तीत्यत आह । तथा  
विना मम मुखेनापि किम् ? स्वकचन्दनवनितादिजन्येनापि मुखेन किं प्रयोजन-  
मित्यर्थः । इयं च स्मृत्याख्या तृतीयावस्था । तदुक्तं रसार्णवसुधाकरे—  
‘अर्थानामनुभूतानां देशकालानुवर्तिनाम् । सातत्येन परामर्शो मानसः स्यादनु-  
स्मृतिः ॥ अत्रानुभावविश्वासाद्धीनं कृत्वा विहस्यता । राज्यासनादिविद्वेषधेलायाः  
स्मरकल्पिताः ॥’ इति ॥ ४ ॥ चिन्तयामीति । अहं तदाननं चिन्तयामि  
स्मरामि । कीदृशम् ? रोषभरेण कोपातिशयेन कुटिलभ्रु कुटिला वक्ता भ्रूयत्र  
तादृशम् । किमिव ? उपरिभ्रमता भ्रमरेणाकुलं व्याप्तं शोणपद्ममिव । अत्र  
रोषारणे मुखे शोणपद्मसादृश्यं बोध्यम् । वारंवारं वक्तीभवन्त्योर्भ्रुवोश्च भ्रमद्भ्रम-  
रोपमा बोध्या । अनेन गुणकीर्तनाख्या चतुर्थीवस्था । तदुक्तम्—‘अत्रप्रत्यङ्गली-  
लाभिर्वाक्चेष्टाहसितेक्षुणैः । न तस्य सदृशः कश्चिदित्यादिगुणकीर्तनम् ॥’  
इति । ‘शोणः कोकनदच्छविः’ इत्यमरः ॥ ५ ॥ तामहमिति । तामनुसरामि  
तस्या अनुसरणं करोमि । इह वृथा किं विलपामि किमिति वृथा विलापं करोमि ?  
हृदि संगतां हृदये संनिहितामनिशं निरन्तरं भृशमतिशयेन तां रमयामि  
कीडयामि । यद्वा,—‘किं’शब्दः प्रश्ने । अहं तां हृदि संगतामनिशं रमयामि

पाठा०-१ ‘रोषभरेण’ ४.

टिप्प०-१ अनेनाभ्यभिचारि सौन्दर्यं कथितम् ; कुपायि शोभाप्रदत्वात् । किं च  
माधुर्यं नामैतदेव । तदुक्तं—‘माधुर्यं नाम चेष्टितानां सर्वास्ववस्थासु चारुता’ इति—  
दीपिका ।

प्रबन्धः ७ ] रसिकेप्रिया—रसमञ्जर्याख्यटीकाद्वयोपेतम् । ६७

तन्वि ! खिन्नमसूयया हृदयं तवाकलयामि ।

तत्र वेद्मि कुतो गतासि न तेन तेऽनुनयामि ॥ हरि हरि० ॥ ७ ॥

हृदयसे पुरतो गतागतमेव मे विदधासि ।

किं पुरेव ससंभ्रमं परिरम्भणं न ददासि ? ॥ हरि हरि० ॥ ८ ॥

क्षम्यतामपरं कदापि तवेदृशं न करोमि ।

देहि सुन्दरि ! दर्शनं मम मन्मथेन दुनोमि ॥ हरि हरि० ॥ ९ ॥

इष्टशून्यप्रदेशे वृथा किं विलपामि, तां वनेऽनुसरामि ॥ ६ ॥ तन्वीति । हे तन्वि ! तव हृदयं असूयया खिन्नं खेदयुक्तं भविष्यतीत्याकलयामि । तत्तस्मादहं कुतो गतासीति न वेद्मि, अपि तु असूयात् एव गतासीति वेद्मि । अतो हेतोर्दर्शनाभावात् । ते तव संबन्धिना न तेन नमस्कारेणानुनयामि । अथवा,—तव हृदयं असूयया खिन्नम् । तेन कारणेन ते तव हृदयं नानुनयामि । ‘प्रतप्तस्त्रेव सहसा सर्पिषस्तोयबिन्दवः’ इति न्यायापातादिति भावः । अथवा,—तत्कुतो न वेद्मि ? अपि तु वेद्मि । अथवा,—त्वं गतासि यातासि । तव हृदयं न ते नमस्कृतौ न अनुनयामि ॥ ७ ॥ हृदयस इति । हे तन्वि ! मे पुरतो गतागतमेव विदधासि यातायातमेव करोषीति हृदयते । अपरं, पुरेव ससंभ्रमं यथा स्यात्तथा परिरम्भणं न ददासि । विरहिणो हि चित्तानु-पङ्गात्सर्वतस्तामेव पश्यन्ति । तथा चोक्तम्—‘प्रासादे सा पथि पथि च सा शृणुतः सा पुरः सा पर्यङ्के सा दिशि दिशि च सा तद्वियोगातुरसः । हृदो चेत्तः प्रकृतिरपरा नास्ति ते कापि सा सा सा सा सा जगति सकले कोऽयमद्वैतवादः’ ॥ ८ ॥ क्षम्यतामिति । हे तन्वि ! भवतु यत्किञ्चिन्मया

किं वा वने तामनुसरामि । वृथा विलपामीत्यर्थः ॥ ६ ॥ तन्वीति । हे तन्वि ! तव हृदयं असूयया मयि दोषाविष्कारेण खिन्नं खेदयुक्तमाकलयामि पश्यामि । इयं चोद्वेगावस्था । तदुक्तं शृङ्गारतिलके—( २१११ ) ‘यस्मिन् रम्यमरम्यं वा न च इषाय किञ्चन । विद्वेषः प्राणितव्येऽपि स उद्वेगः स्मृतो यथा ॥’ इति । तत्र वेद्मीति । कुतो गतासि तदहं न वेद्मि । ते तव न तेन प्रणयाऽनुनयामि त्वामित्यर्थः । क्वचित्तु ‘नुतेन’ इति पाठस्तदा ते तव नुतेन स्तुत्याऽनुनयामि त्वामित्यर्थः । यद्वा,—‘नु’ इति वितर्कः । ‘तेन’ इति लक्षणेऽव्ययम् । तथा च यं मार्गं लक्ष्मीकृत्य गतासि तेन तं मार्गं लक्ष्मीकृत्य गत्वा तेऽनुनयामि तवानुनयं करोमि । ते इति संबन्धमात्रविवक्षायां षष्ठी । अनेन विलापावस्था कथिता । तदुक्तं शृङ्गारतिलके—( २११२ ) ‘बम्भ्रमीति मनो यस्मिन् लौलुप्यादितस्ततः । वाचः प्रियाश्रया एव स प्रलापः स्मृतो यथा ॥’ इति ॥ ७ ॥ इदानीं भावनया प्रत्यक्षीकृतां प्राह—हृदयस इति । हे सुन्दरि ! पुरेव पूर्वमिव ससंभ्रमं सादरं परिरम्भणमालिङ्गनं किमिति न ददासि ? पुरतोऽग्रे हृदयसे गतागतं यातायातं विदधासि ॥ ८ ॥ क्षम्यतामिति । हे सुन्दरि !

वर्णितं जयदेवकेन हरेरिदं प्रवणेन ।

किन्दुबिल्वसमुद्रसंभवरोहिणीरमणेन ॥ हरि हरि० ॥ १० ॥

हृदि विसलताहारो नायं भुजङ्गमनायकः

कुवलयदलश्रेणी कण्ठे न सा गरलघुतिः ।

मलयजरजो नेदं भस्म प्रियारहिते मयि

प्रहर न हरभ्रान्त्याऽनङ्ग ! कुधा किमु धावसि ? ॥ ११ ॥

अपराधं क्षम्यतां तत् । ईदृशमपरमप्रियं तव कदापि न करिष्यामि । हे सुन्दरि ! मम दर्शनं देहि । त्वद्विनाऽहं मन्मथेन दुनोमि । इतस्तत्स्थामित्यादौ धीरललितो नायकः । परस्परानुरागजनिनो विप्रलम्भशृङ्गारः ॥ ९ ॥ वर्णितमिति । इदं पूर्वोक्तं जयदेवेन वर्णितम् । किंभूतेन ? हरेः प्रवणेन हरिपरायणेन । पुनः किंभूतेन ? ति(कि)न्दुबिल्वं तच्छासनं निवासो वा ग्रामः समुद्र इव तत्संभवरोहिणीरमणेनेव चन्द्रेणेव ॥ १० ॥ इदानीं स्मरशरावृत्तिजर्जरचेता भ्रान्तः सन् काममपि भ्रान्तं विदुःसाह—हृदीति । हे अनङ्ग ! हरभ्रान्त्या प्रियारहिते मयि न प्रहर प्रहारं मा कार्षीः । एभिश्चिद्वैहरोऽयमिति चेत्तदप्यन्यथयति । हृदये भुजङ्गमनायको न, अपि तु विसलताहारः । विसलताहार इति रूपकालंकारः । शुभ्रत्वात् हृदयवस्थानाच्च मृणाले वामु-

क्षम्यतां ममापरमपराधं क्षमस्व । कदापि तवेदं प्रियं न करिष्यामि । इयं शोन्मादावस्था । तदुक्तं रसार्णवसुधाकरे—‘अतस्मिन्नादिति भ्रान्तिरन्मादादेव जायते’ इति । पुनः किञ्चित्संज्ञातविवेकः कथयति । हे सुन्दरि ! मम दर्शनं देहि । मन्मथेन कामेनाहं दुनोमि तप्तो भवामि ॥ ९ ॥ वर्णितमिति । जयदेवकेन हरेरिदं वर्णितम् । कीदृशेन ? प्रणतेन । अर्याद्वरिमिलयैः । कीदृशेन ? किन्दुबिल्वो जयदेवकुलवृत्तिग्रामः, स एव महत्वात्समुद्र इव तत्र संभवो यस्य तादृशेन रोहिणीरमणेन पूर्णचन्द्रेण तस्योज्जतिर्यथा कियते तथा तत्कुलस्योत्पत्तिर्जयदेवेन कृतेति चन्द्रसादृश्यम् । ‘गलौरिन्दुरेणतिलको हरिरोहिणीशो’ इति द्वारावली ॥ १० ॥ इदानीं काम एव मे दुःखं प्रयच्छतीति तमेवोपालम्भनेनाह—हृदीति । हेऽनङ्ग कन्दर्प ! मयि न प्रहर प्रहारं मा कुह । किञ्चित् वितर्कः । मयि हरभ्रान्त्या महादेवभ्रमात्कुधा कोधेन त्वं धावसि इति किमु तर्कयामि । यद्वा,—उ इति संबोधने । हेऽनङ्ग ! हरभ्रान्त्या मयि किमिति धावसि ?

पाठा०-१ ‘प्रणतेन’ R.M., S. २ ‘तिन्दुबिल्व’ A ‘केन्दुबिल्व’.  
३ ‘विपलता’ C.

टिप्पणी-१ किन्दुबिल्वं नाम जयदेवकुलमेव । केचित्तु ‘किन्दुबिल्वनामा कश्चिन्महामागवतः समुद्रः कश्चित् जयदेवस्य पूर्वपुरुष इति कथयन्ति’—इति टीपिका ।

पाणौ मा कुरु चूतसायकमसुं मा चापमारोपय

क्रीडानिर्जितविश्व ! मूर्च्छितजनाघातेन किं पौरुषम् ।

तस्या एव मृगीदृशो मनसिज ! प्रेङ्खत्केटाश्वाशुग-

श्रेणीजर्जरितं मनागपि मनो नाद्यापि संधुंश्चते ॥ १२ ॥

किञ्चनमः । अपि च,—कण्ठे इयं कुवलयदलश्रेणी, न प्रसिद्धा गरलद्युतिः । इयमपि विरहातुरस्य मम गरलद्युतिरिव विद्यते । परं यद्भ्रान्त्या मयि प्रहरसि सा प्रसिद्धा ईश्वरसंबन्धिनी न । इदं मलयजरजोऽङ्गतापाच्छुष्कं चन्दनं विद्यते, न भस्म । 'किमु' इति वितर्के । सत्यम्, कुधा कोपेन भावसि । लोकोक्तिः । हरिणीवृत्तम् । 'प्रकृतं यस्मिन्निध्यान्यत्साध्यते सा त्वपद्युतिः' ( का. प्र. १०।९६ ) इत्यपद्युतिरलंकारः । विप्रलम्भशृङ्गारो रसः ॥ ११ ॥ इदानीं स्मरमुपालभते—पाणाविति । हे क्रीडानिर्जितविश्व काम ! पाणौ असुं चूतसायकं मा कुरु । चापमपि माऽऽरोपय मा सज्जं कुरु । यतः क्रीडयैव निर्जितविश्वस्य केयं सामग्री नाम ? अथ चेत्सामग्री तर्हि कस्योपरीत्याह—मूर्च्छितजनाघातेन किं पौरुषं कोऽयं पराक्रमः ? अथवा,—कुस्मितं पौरुषं किंपौरुषम् । तर्हि किं क्रियतामित्याह—यदर्थं मां

क्रीदशे मयि ? प्रियारहिते विरहिते । तथा च तद्विख्यादेवाहं संतप्तस्त्वं मृत-  
करूपस्य मम मारणं किमिति करोषीति भावः । यद्वा,—हरः सर्वदा प्रियायुक्तः, अहं  
लघुना प्रियाविरहित इति मयि हरभ्रमो न युक्त इति भावः । हरेण लच्छरीरं  
दग्धमतः कामस्य महाद्वैरसूचनायानन्यपदेन संबोधने भ्रमबीजं निरस्यति । अयं  
विसलताहारो मृणाललताहारस्तद्विरहजन्यसंतापशान्त्यर्थं धृतः, न तु भुजंगम-  
नायकः । सर्पराजो बासुकिः । इयं कण्ठे कुवलयदलानां नीलोत्पलपत्राणो श्रेणिः  
पङ्क्तिः शैत्याद्भूता, न तु सा गरलद्युतिर्विषकान्तिः । इदं सर्वाङ्गे तापशान्त्यर्थं धृतं  
मलयजरजश्चन्दनधूलिः, न तु भस्म विभूतिः । अङ्गे लिप्तः प्रशिथिलचन्दनोऽपि  
विरहतापवशाद्बलीभूत इति 'रजः'पदेन सूचितम् । तथा च विसलतायां शैत्या-  
दीर्ष्यादिदर्शनात्तत्र बासुकिभ्रमात्, नीलोत्पलदलपङ्क्तौ श्यामत्वादिदर्शनाद्गरलभ्रमात्,  
चन्दनरजसि भस्मभ्रमाच्च मयि महादेवभ्रमस्तव युक्तो नेति भावः । अयं च  
भ्रान्तिमानलंकारः, 'सादृश्यादस्त्वन्तरप्रतीतिर्भ्रान्तिमान्' इति तद्वक्षणम् । 'वितर्के  
किं किमुत च' इत्यमरः । 'किं संयुद्धो रघोः कौ च' इति विश्वः ॥ ११ ॥ कुसुम-  
सायकत्वेन प्रसिद्धो यः कामः स इमानेव चूतमश्रेरीरूपान्बाणान्धनुष्यारोप्य मां  
तालयिष्यतीति शङ्कया पुनरपि दैन्यं करोति—पाणाविति । हे मनसिज मदन !



भ्रूपल्लवं धनुरपाङ्गतरङ्गितानि

बाणा गुणः श्रवणपालिरिति स्मरेण ।

तस्यामनङ्गजयजङ्गमदेवताया-

मस्त्राणि निर्जितजगन्ति किमर्पितानि ॥ १३ ॥

प्रहिणोषि तस्या एव सृगीदृशो मनोऽद्यापि मनागपि न संशुक्षते, अपि तु संशुक्षतां नाम । किंविशिष्टं मनः ? प्रेङ्खत्कटाक्षानलज्वालाजर्जरितम् । प्रेङ्खन्तो बलगन्तो ये कटाक्षा अर्थास्तपस्वीनां त एव अनलोऽग्निस्तस्य ज्वाला-  
स्ताभिर्जर्जरितम् । अथवा, -हे मनसिज ! तस्या एव सृगीदृशः प्रेङ्खत्कटाक्षान-  
लज्वालाजर्जरितं मनः, अर्थान्ममैवाद्यापि न दीप्यते । अतो मृतमारणं कथं  
युक्तम् ? शार्ङ्गलविश्रीडितं छन्दः । आक्षेपोऽलंकारः । अत्र मनसिजशरा मनो  
विष्यन्ति इति कर्मत्वे विवक्षिते यत्कर्तृत्वमुपन्यस्तं तदौचित्यचमत्कारितामा-  
विष्करोति । यथा 'सान्त्वयं शोभते वाक्यमुचितैरेव कारकैः । कुलाभरणमै-  
श्वर्यमौदार्यं चरितैरिव' इति ॥ १२ ॥ इदानीं राधायामेव स्मरशरावलित्वमा-  
रोपयन्नाह—भ्रूपल्लवमिति । स्मरेण तस्यां इति अस्त्राण्यर्पितानि । किंभूतानि ?  
निर्जितजगन्ति । निर्जितानि जगन्ति यैस्तानि । किंभूतायां तस्याम् ? अनङ्ग-  
जयजङ्गमदेवतायाम् । अनङ्गस्य जयाय जङ्गमदेवतेव तस्याम् । इतीति किम् ?

अमुं पुरःस्थितं चूतसायकमात्रपुष्परूपं बाणं पाणौ हस्ते मा कुरु । चापं धनुर्माऽऽ-  
रोपय मौर्वीशुकं मा कुरु । यद्वा, -चूतसायकं हस्ते मा कुरु । हस्ते चैत्करोषि तदासुं  
सायकं चापे च मारोपय । मा संघेहील्यर्थः । अत्र 'मनसिज'पदेन मन्मनसा जातस्य ते  
मत्संतापकारित्वमनुचितमिति ध्वनितम् । हे क्रीडानिर्जितविश्व क्रीडया लीलया  
निर्जितं विश्वं जगद्येन तादृश ! मूर्च्छितस्य मूर्च्छां प्राप्तस्य मादृशजनस्याघातेन प्रहारेण  
तव किं पौरुषम् ? अपि तु न किमपीत्यर्थः । यद्वा, -क्षेपे 'किं'शब्दः । मूर्च्छित-  
जनाघातेन तव किंपौरुषम्, कुत्सितं पौरुषमित्यर्थः । मूर्च्छितत्वे हेतुमाह—तस्या  
एवेति । तस्या एव सृगीदृशो हरिणीदृशः प्रेङ्खन्तः प्रसर्पन्तो ये कटाक्षास्त  
एवाशुगा बाणास्तेषां श्रेणिभिः पङ्क्तिभिर्जर्जरितं खण्डितं मनो मनागपि न संशुक्षते न  
स्वस्थं भवति । तथा च तत्कटाक्षरूपबानैस्त्वयाहं मूर्च्छितः कृतः, संप्रति मयि चूत-  
मज्जरूपसायकप्रहारं मा कुरु । मृतमारणं माचरेति भावः । येन लीलयैव 'संशुक्ष्यते'  
विश्वमपि जितं तस्य ते मूर्च्छितजनेषु प्रहारो यशोहानिकर इति ध्वनितम् ।  
'सायकः शरखड्गयोः' इति विश्वः । 'अथात्रियाम् । धनुश्चापौ' इत्यमरः । किंपौ-  
रुषमित्यत्र द्वितीयव्याख्यानपक्षे 'किमः क्षेपे' इत्यनेन निन्दायां समासः । 'आशुगो  
मारुते बाणे' इत्यमरः ॥ १२ ॥ ननु तनुकटाक्षादिस्मरणादेस्तत्रैवं दुःखं भवति,  
कामस्य तत्र कोऽपराध इत्यत आह—भ्रूपल्लवमिति । किमित्याक्षेपे । तस्यां  
राधायां स्मरेण कामेनास्त्राण्यर्पितानीति तर्कयामि । नन्वस्त्राणि वीरेण हस्ते स्वाप-

भ्रूचापे निहितः कटाक्षविशिखो निर्मातु मर्मव्यथां

श्यामात्मा कुटिलः करोतु कवरीभारोऽपि मारोद्यमम् ।

मोहं तावदयं च तन्वि ! तनुतां बिम्बाधरो रागवान्

सद्वृत्तः स्तनमण्डलस्तव कथं प्राणैर्मम क्रीडति ? ॥ १४ ॥

भ्रूपल्लवं धनुः । अपाङ्गतरङ्गितानि कटाक्षा बाणाः । 'अपाङ्गतरङ्गित'शब्देन कटाक्ष उच्यते । तथा चोक्तम्—'यद्गतागतविभ्रान्तवैचिन्त्येण निवर्तनम् । तारकायाः कलाभिज्ञास्तं कटाक्षं प्रचक्षते ॥' इति । श्रवणपालिः गुण इति । अत्र 'अस्त्र'शब्देनास्त्रविद्यासाधनस्योपकरणान्युच्यन्ते । भ्रूपल्लवं धनुरित्यत्र रूपकोत्प्रेक्षे अलंकृती ॥ यथा—'मुखपङ्कजरङ्गेऽस्मिन्भूलता नतकी गवा । लीलानृत्यं करोतीति रम्यं रूपकरूपकम् ॥' अत्र कापि काप्यलंकारद्वयत्रयसद्भावेऽपि संसृष्टिसंकरनिरूपणं ग्रन्थविस्तरत्रस्तचित्ततया न क्रियते । तद्वतिस्तु पूर्वपदे दर्शितप्रायेति ॥ १३ ॥ इदानीं ध्यानमिलितां राधां संभावयन्नाह—भ्रूचाप इति । हे तन्वि ! भ्रूचापे निहित आरोपितः कटाक्ष एव विशिखो बाणो मर्मव्यथां निर्मातु । यतश्चापारोपितबाणस्य मर्मवेधो युक्त एव । अपि च,—कवरीभारोऽपि मारोद्यमं मारायोद्यमं करोतु नाम । यतः श्यामात्मा कुटिलश्च । श्यामात्मनामन्तर्मलिनचित्तानां च मारणं स्वभाव एव । अपि च,—अयं रागवान्बिम्बाधरो मोहं

यितुमर्पितानि, न त्वन्यत्रैत्यत आह—निर्जितानि जगन्ति वैस्तानि । तथा च तैरेवास्त्रैर्जगन्नयं जित्वा तत्र स्थापितानीति भावः । तद्वन्वयं किमिति न स्थापितानीत्यत आह—अनङ्गेति । अनङ्गस्य कामस्य अङ्गमदेवतायां गमनशीलदेवतायाम् । तथा च लयैव त्रैलोक्यजयायास्त्राणि दत्तानि । अतो जातप्रयोजनानि तत्रैव स्थापितानीति भावः । देवतया यदस्त्रं वीर्यते तत्केनापि न प्रतिहन्युं शक्यत इत्यपि ध्वनितम् । कानि तान्यस्त्राणीत्यत आह—भ्रूपल्लवमिति । भ्रूपल्लवं तदेव धनुः, अपाङ्गतरङ्गितानि कटाक्षस्य गतागतानि बाणाः, श्रवणपालिः कर्णलताप्रान्ता एव गुणो मौर्वी । नीलस्निग्धलाज्जुवः पल्लवत्वेन निरूपणम् । वक्रत्वाच्च धनुस्त्वेन निरूपणम् । अपाङ्गस्य परमभेदकत्वाद्वाणत्वेन निरूपणम् । श्रवणपाल्याच्च वीर्यत्वान्मौर्वीत्वेन निरूपणम् । 'अपाङ्गोऽप्यङ्गहीने स्यान्नान्ते नीलकेऽपि च' इति विश्वः । 'पालिः कर्णलताप्रे स्यात्सकावंसप्रमेदयोः' इति विश्वः ॥ १३ ॥ संप्रति राधाङ्गविलसितान्येव स्मरणरूपाणि मां पीडयन्तीति तस्या एवोपालम्भनं करोमीत्याशयेन काममुपेक्ष्य तां च स्थितामिव ज्ञात्वा राधां संबोध्याह—भ्रूचाप इति । भ्रूचापे भ्रूरूपे धनुषि निहितोऽर्पितो यः कटाक्षविशिखः कटाक्षबाणो मर्मव्यथां मर्मपीडां निर्मातु करोतु ? धनुष्यारोपितस्य बाणस्य परमर्मपीडनमेव धर्म इति तदुचितमेव ।

तानि स्पर्शसुखानि ते च तरलाः स्निग्धा दृशोर्विभ्रमा-  
स्तद्वक्त्राम्बुजसौरभं स च सुधास्यन्दी गिरां वक्रिमा ।

तनुताम् । अस्याप्येवंविधस्य मोहविधाने औचित्यं; परं तु तव सदुक्तः  
स्तनमण्डलः स मम प्राणैः कथं क्रीडति ? इयमस्यानौचित्यं । यतः  
सदाचारवतां परप्राणविशसनं न कापि दृष्टमिति भावः । अत्र विरोधालंकारः ।  
शार्दूलविक्रीडितं छन्दः ॥ १४ ॥ इदानीं वक्रोक्त्वा स्वगतत्वेन विरहयामतां  
वदति—तानीति । ‘हन्त’ इति श्लेदे । विषयासङ्गेऽपि मानसं चेत्तस्यां  
लग्नसमाधिं तर्हि विरहव्याधिः कथं वर्धते ? समाधौ व्याधेरनुज्ञात्,  
प्रियासङ्गे विरहानुपपत्तेश्च । इतीति किम् ? तानि स्पर्शसुखानि सन्ति ।  
अप्रत्यक्षायामपि तस्यां ध्यानवशादनुभूयमानानीव; एवं सर्वत्र । अपि च,—  
तरलाश्चञ्चलाः स्निग्धाः प्रेमाद्रां दृशोर्विभ्रमा विलासास्त एव; वक्त्राम्बुज-  
सौरभं तदेव; अपि च, सुधास्यन्धमृतप्रायी गिरां वक्रिमा वैदग्ध्यविशेषः  
स एव; अपि च, बिम्बाधरमाधुरी बिम्बाधरसौकुमार्यं तदेव; यत्पूर्वानुभूतं

अथ च तव कुटिलो वक्रः इयम् आत्मा स्वरूपं च यस्यैतादृशः कवरीमारोऽपि  
प्रथितवेणीकेशसंचयोऽपि मारोद्यमं मारणायोद्योगं पराक्रमं करोतु । यद्वा,—मारस्य  
कामस्योद्यमं करोतु । योऽन्तर्मुखिनः कुटिलश्च भवति सोऽन्यमारणाय यतत  
इत्यपि नानुचितम् । अथ च हे तन्नि । अयं बिम्बाधरो बिम्बफलतुल्योऽधरो मोहं  
मूर्च्छां तनुतां तनोतु । कीदृशः ? रागबान्धवताविशिष्टः । इदमपि नानुचितम् ।  
अतो यो रागबान्धात्सर्वमुक्तः स परमोर्हं करोत्येव । अयं तव सदुक्तो वर्तुलः स्तनम-  
ण्डलः कुचविलारो मम प्राणैः कथं किमिति क्रीडति प्राणग्रहणरूपां क्रीडां किमिति  
करोति ? सदुक्तस्य सचरितस्य परप्राणग्राहिलमनुचितमिति भावः । विरोधना-  
मायमलंकारः । सदुक्तलक्षणस्य परप्राणग्रहकृत्या विरोधकथनात् । तदुक्तं  
काव्यप्रकाशे ( १०।११० ) ‘विरोधः सोऽविरोधेऽपि विरुद्धत्वेन यद्वचः’  
इति । ‘विशिखस्तोमरे शरे’ इति विश्वः । ‘इयामो निन्दितकृष्णयोः’ इति धरणिः ।  
‘आत्मा देहे मनोब्रह्मस्वभाववृत्तिबुद्धिषु’ इति विश्वः । ‘बिम्बं फले बिम्बिकायाः  
प्रतिबिम्बेऽर्कमण्डले’ इति च । ‘रागोऽनुरक्तमात्सर्ये’ इति च । ‘वृत्ते तु वर्तुलं  
वृत्तम्’ इति शाश्वतः । ‘कवरी केशवेशः’ इत्यमरः । ‘मारो मृतौ विषेऽनङ्गे’ इति  
विश्वः ॥ १४ ॥ ननु तस्यापि नापराधो न वा स्मरस्य, किं तु तदस्पर्शादि-  
विषयालम्बाच्चालं लब्धेतस्त्वां दुःखीकरोतीति भावनया पुरःस्थितां मलाह—  
तानीति । स्पर्शसुखानि तदङ्गस्पर्शजन्यानि सुखानि इदानीमनुभूयमानानि तान्येव  
पूर्वानुभूतान्येव । एतेन लज्जिन्द्रियविषयलाभः कथितः । दृशोर्नैत्रयोस्तरलाश्चञ्चलाः  
स्निग्धाः स्नेहगर्भा विभ्रमा विलासास्त एव विषयाः । अनेन चक्षुर्विषयलाभ उक्तः ।  
तस्या वक्त्राम्बुजसौरभं तस्यामुखपद्मसौरभं तदेव । अनेन घ्राणस्य विषयप्रा-

सा विम्बाधरमाधुरीति विषयासङ्गेऽपि चेन्मानसं

तस्यां लग्नसमाधि, हन्त विरहव्याधिः कथं वर्धते ॥ १५ ॥

तिर्यक्कण्ठविलोलमौलितरलोत्तंसस्य वंशोदर-

दीप्तिस्थानकृतावधानललनाल्लक्ष्मैर्न संलक्षिताः ।

तदेवेति विषयलाभेऽपि विरहो वर्धत इति तस्य वामता । शार्दूलविक्रीडितं छन्दः । समुच्चयोऽलंकारः । रसादि प्रसिद्धम् ॥ १५ ॥ इदानीं सर्गाथे-  
संवरणव्याजेनांशिपमाशास्ते—तिर्यक्कण्ठेति । मधुसूदनस्य कटाक्षोर्मयो  
चो युष्मभ्यं क्षेमं ददतु । ऊर्मयो वेगा लेखा वा । कटाक्षाणामूर्मयः  
कटाक्षोर्मयः । 'ऊर्मिः पीडालवोश्कण्ठाभक्तिप्राकाश्यवीचिषु । वस्त्रसंकोच-  
लेखायाम्' इति । किलक्षणाः ? राधामुखेन्दौ प्रेम्णा कन्दलिता उपरागं  
गमिताः । 'कन्दलं तु नवाङ्गुरे । कलध्वनावुपरागे च' इति । किंविशिष्टे  
मुखेन्दौ ? संमुखे मधुरे । सम्यक् मुग्धं संमुखं, संमुखं च तन्मधुरं च तत्त-  
स्मिन् । रम्ये नवप्रिये । 'मुग्धं मूर्खं तथा रम्ये' इति । 'मधुरस्तु प्रिये स्वादौ'

तिरुक्ता । शिरां तद्वचसां सुधास्यन्वी सुधाममृतं स्यन्दते खवतीत्येवंशीलो वकिमा  
वक्त्रमिदानीं श्रोत्रेण ग्राह्यमाणः स एव पूर्वानुभूत एव । अनेन श्रोत्रेन्द्रियविषयसा-  
क्षिप्यमुक्तम् । विम्बाधरमाधुरी तस्या विम्बफलप्राययोरधरयोरोष्ठयोर्माधुरी मधुर-  
ताऽधुना मयाऽऽस्वाद्यमानैव पूर्वानुभूतैव । अनेन रसनेन्द्रियस्य विषयलाभ  
उक्तः । इत्येवंप्रकारेण विषयासङ्गेऽपि स्वस्वविषयसंबन्धेऽपि मानसं यत्तस्यां राधायां  
लग्नसमाधि तदेकाग्रं यदि । हन्तेति खेदे । तदा विरहव्याधिः कथं वर्धते ?  
'अपि'शब्दो विरोधाभासालंकारसूचनार्थः । बाह्येन्द्रियविषयासङ्गे समाधेरसंभवात् ।  
बाह्येन्द्रियवृत्तिनिरोधे सति मनस एकाग्रताया एव समाधिशब्दार्थत्वात् ।  
तथा च तत्तदिन्द्रियाणां स्वस्वाभिमतविषयालाभे एव विरहः संभवति । मम च  
तत्तदिन्द्रियाणां विषयविच्छेदस्याभावान्नमनसस्तन्निवृत्तैकपरलापया सह  
विक्षेप एव नास्तीति कथं विरहजन्यव्याधिसंभव इति भावः । 'गन्धरूपरस-  
स्पर्शशब्दाश्च विषया अमी' इत्यमरः ॥ १५ ॥ इदानीं सर्गान्ते आशिप-  
माशास्ते—तिर्यगिति । मधुसूदनस्य श्रीकृष्णस्य कटाक्षोर्मयो तद्दर्शन-  
तरङ्गा अनिशं वो युष्माकं क्षेमं ददतु कल्याणं प्रयच्छन्तु । दुरितासद्भावेन  
क्षेमदातृत्वं संभवतीति दुरितदारणसामर्थ्यशोतनाय 'मधुसूदन'पदोपादानम्,  
अतिचापल्यसूचनायेति वा । किलक्षणाः ? मधुरेऽमृतादपि मधुरिमाश्रये  
राधाया मुखमिन्दुमिव तस्मिन्मृदुस्यन्दं ईष्य लघ्नं संमुखमव्यक्तं सुन्दरं  
वा यथा स्यादेवं कन्दलिताः पल्लविताः । तथा चेन्दुदर्शनात्तरङ्गा अतीव

समुग्धे मधुसूदनस्य मधुरे राधामुखेन्दौ सुधा-

सारे कन्दलिताश्विरं ददतु वः क्षेमं कटाक्षोर्मयः ॥ १६ ॥

इति श्रीजयदेवकृतौ श्रीगीतगोविन्दे मुग्धमधुसूदनो

नाम तृतीयः सर्गः ॥ ३ ॥

इति । पुनः किंभूते ? सुधाकरे सुधादीनां सारे, सुधायाः सारे वा । पुनः किंभूताः ? वंशोच्चरद्दीप्तिस्थानकृतावधानललनालक्षैर्न संलक्षिताः । वंशे उच्चरद्दीप्तिस्थानं तारस्वरस्थानं तत्र कृतावधानं याभिस्तास्तथा, ताश्च ता ललनाश्च तासां लक्ष्याणि तैः । चतुर्ण्यपि स्वस्थानेषु रागालसौ क्रियमाणायां क्रमेण दीप्तिस्थानारोहे कोऽप्यतिशयो जायत एव । तत्र दत्तावधानत्वात् बल्लुखने प्रियकटाक्षादपि प्रियत्वादित्यर्थः । किंभूतस्य मधुसूदनस्य ? तिर्यक्कण्ठविलोलमौलितरलोत्तंसस्य, तिर्यक् कण्ठो यस्यासौ तिर्यक्कण्ठः, विलोलश्चासौ मौलिश्च, विलोलमौलिना तरलावुत्तंसौ कर्णभूषणे यस्य स तथा, तिर्यक्कण्ठश्चासौ विलोलमौलितरलोत्तंसश्च स तस्य । अत्र 'मौलि'शब्दस्य शिरःकिरीटयोः समानवाचकत्वेऽपि येषुवादकस्य शिरःकम्पितादिदोषपरिजिहीर्षया किरीटे पर्यवसानम् । शीर्ष्णि अकम्पिते किरीटकम्पनं वैचित्र्यायेति । शार्दूल-  
खिक्रीडितं वृत्तम् । रूपकमलंकारः ॥ १६ ॥

पल्लविता भवन्तीति कटाक्षाणां तरङ्गसाम्यम् । क्वचिच्च—'प्रिम्णा कन्दलिताः मुग्धमधुरे राधानेन्दौ सुधासारे वो मधुसूदनस्य ददतु क्षेमं कटाक्षोर्मयः' इति वा पाठः । तत्र किंविशिष्टे मुग्धे ? मुहु मुग्धं च तन्मधुरं च तत्तस्मिन्, रम्ये प्रिये चेत्यर्थः । 'मधुरस्तु प्रिये स्वादौ' इति श्लोशः । पुनः कीदृशे ? सुधासारे सुधायाः सारे । ननु सर्वान्तु पश्यन्तीषु कथं राधामुखचन्द्रे एव पल्लविता ऊर्मयः इत्यत आह—वंशे उच्चरत् गीतिस्थानेषु गानपदेषु स्वरप्रामादिषु कृतावधानैः समर्पितचित्तवृत्तिभिः ललनालक्षैः कामिनीकदम्बैः न संलक्षिताः नावलोकिताः । तथा च सकल एव कलत्रकदम्बो वंशश्च निमोहितो न किञ्चिदपश्यदिति तत्रैव पल्लविता इति भावः । वंशपूरणे स्वभावमनुवर्णयति—किंभूतस्य ? तिर्यक्वक्कः कण्ठो यस्य विलोलध्वजलो मौलिः किरीटो यस्य । तरलध्वजल उत्तंसः कर्णभरणं

पाठा०-१ 'समुग्धं' C., S., B., P. २ 'मृदुसून्द' RM., 'मृदुस्पन्द'  
D., C., B., P. ३ 'दधतु' C. ४ 'महाकाव्ये' P. ५ 'मुग्धमनोहर-  
मधुसूदनो' RM.

टिप्प०-१ अत्र 'मधुसूदन'शब्दो अनुरपरायः, 'सुद क्षरल्लसिहस्रोः', मधु सुद-  
सति क्षरतीति मधुसूदनः । तदेव विशेषेण स्पष्टयति—उदितमनोजमिति । उदितस्तत्का-  
रुद्रदितमुक्ताहारकाञ्चीयुगलस्तस्थानसंवष्टसंजातपयोधरभेणिपरिसरस्पर्शादिना पुनरा-  
सिर्भूतो मनोजो यस्य । तदुक्तं वात्स्यायने—'अवसानेऽपि च प्रीतिरुपचारैरुपस्कृता ।  
सविश्रमकथयोगै रति जनयते पराम्' इति दीपिका ।

रागो गौडाकृतियत्र प्रतिमण्डपुरस्कृतः ।

आभोगान्ते तथा पाटखरैः पद्यगणाञ्जितः ॥

शृङ्गाररससंपूर्णकृष्णकेलिविराजितः ।

मुग्धमधुसूदनाख्यो हंसकीडननामतः ॥

श्रीगोविन्दपदारविन्दमकरन्दास्वादचञ्चद्विरे-

केण श्रीनृपसिंहमोकलकुलाम्भोजप्रकाशेन्दुना ।

श्रीमत्कुम्भनृपेण क्लृप्तविवृतौ श्रीगीतगोविन्दके

सङ्गीतक्रमदीपिकास्वसुरयं सर्गस्तृतीयो गतः ॥

इति मुग्धमधुसूदनहंसकीडननामा सप्तमः प्रबन्धः ॥ ७ ॥

इति श्रीगुर्जरधरित्रीपरिवृढपराजयप्रसरत्प्रतापशोचिताशेषयवनपल्लवेन

राजाधिराजश्रीकुम्भकर्णेन विरचिते गीतगोविन्दविवरणे

मुग्धमधुसूदनो नाम तृतीयः सर्गः ॥ ३ ॥

यस्य सः । तिर्यक्कण्ठविरहमौलिश्चासौ त्रल्लोत्तंसधेति कर्मधारयः । तथाविधस्ये-  
त्यर्थः । गीतिर्गानम् । 'ललना तु नितम्बिनी' इत्यमरः । 'उत्तंसः कर्णपूरेऽपि  
सुन्दरे नायकेऽपि च' इति धरणिः । 'कंदलं तु नवाङ्कुरे । कलध्वनाजुपरागे च'  
इति । 'कर्मिः पीडालवोत्कण्ठाभक्षिप्राकाश्यवीचिषु । वज्रसंकोचलेखायाम्'  
इति ॥ १६ ॥

अप्युद्दिग्गमपारकर्मणि लसत्तृष्णाभुजशीविष-

ज्वालालीडनपि व्यसन्यपि सदा संशुष्कतर्कोक्तिषु ।

मन्धेतो मुरवैरिसङ्गुणसुधासिन्धाविहांजुक्षणं

सम्यक्स्नापयता न मय्युपकृतं किं शालिनाथ ! लया ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथस्मरितायां

गीतगोविन्दटीकायां रसमञ्जर्याख्यायां तृतीयः सर्गः ॥ ३ ॥

## चतुर्थः सर्गः

-चित्रमधुसूदनः-

यमुनातीरवानीरनिकुञ्जे मन्दमास्थितम् ।

प्राह प्रेमभरोद्धान्तं माधवं राधिकासखी ॥ १ ॥

कर्णाटैरागैकतालीतालाभ्यां गीयते ॥ प्रबन्धः ॥ ८ ॥

निन्दति चन्दनमिन्दुकिरणमनु विन्दति खेदमधीरम् ।

व्यालनिलयमिलनेन गरलमिव कलयति मलयसमीरम् ।

माधव ! मनसिजविशिखभयादिव भावनया त्वयि लीना ।

सा विरहे तव दीना ॥ ध्रुवपदम् ॥ २ ॥

मधुमथनं हृदि कृत्वा परं जयदेवीये मातौ वरम् ।

तनुते धातुं श्रुतिमुखकरं कुम्भो नृपशतवन्धश्चिरम् ॥

इदानीं तयोः पृथक्कामावस्थां निरूप्य संयोजयितुमिच्छुर्दूतीयोगं निरूपयति—यमुनातीरवानीरेति । राधिकासखी माधवं प्राह—किंविशिष्टं माधवम् ? प्रेमभरेण ओहोद्रेकेणोद्धान्तमुद्दिभ्रचितम् । पुनः किंभूतम् ? यमुनातीरस्थे वानीरनिकुञ्जे वेतसनिकुञ्जे मन्दं निरुत्साहं यथा स्यात्तथा आस्थितमासीनम् । अथवा, अमन्दमिति वचनविशेषणम् । अतिशयव्याकुलं राधां दृष्ट्वा अमन्दं सवेगमाह । पथ्यावकं छन्दः ‘युजोर्जेन स’ इति । पूर्वोक्तमेव स्पष्टयति—अत्र गीते विरहोत्कण्ठिता नायिका वर्णनीया ‘नायिका लक्षणैर्युक्ता गीतकाव्येषु दर्शिता । एकैव नायिका वापि हरमूर्तिरिवावृष्टा । वाससज्जा समुत्कण्ठा स्वाधीनभर्तुका तथा । कलहान्तरिता वापि विप्रलब्धाभिसारिका । खण्डिता प्रोषिता चैव नायिकाश्चाष्ट संमताः ।’ तत्र समुत्कण्ठितालक्षणमुक्तं भरतेन—‘यस्याः समुचितेऽप्यहि प्रवासी नैति बह्विधः । सा स्मरानलसंतप्ता विरहोत्कण्ठिता मता’ ॥ १ ॥ निन्दतीति । पूर्वं ध्रुवपदं व्याकि-

पूर्वसर्गे कृष्णस्य विरहजनितावस्था वर्णिता । अत्र तु राधायास्तापमाह—यमुनेति । राधिकायाः सखी माधवं कृष्णं वक्ष्यमाणमुवाच । राधिकेयत्रानुकम्पायां कः । कीदृशं कृष्णम् ? यमुनातीरवानीरनिकुञ्जे वेत्रलताच्छन्नप्रदेशे मन्दं खैरमास्थितमासीनम् । तत्र हेतुगर्भविशेषणमाह—प्रेमेति । प्रेमभरेण राधिकाविवयस्नेहाधिक्ये-

पाठा०-१ ‘कानर(ड ०.)रागे एकताले’ R.M., ‘कर्णाटरागे’ B., ‘कर्णाटकरागे’ P., ‘कर्णाटरागे एकतालीताले’ S. २ ‘सा विरहे... माधव... लीना । G., S., B., P. ३ ‘तव विरहे दीना’ B., S., P.

टिप्प०-१ ‘कृपाणपाणिर्गजदन्तपत्रमेकं बहन् दक्षिणकर्णपूरे । संस्पृश्यमानः सुरचारणोपैः कर्णाटरागः शिखिकण्ठनीलः ॥’ इति कर्णाटरागलक्षणम्-बाल० ।

अविरलनिपतितमदनशरादिव भवदवनाय विशालम् ।

स्वहृदयमर्मणि वर्म करोति सजलनलिनीदलजालम् ॥ सा वि० ३

यते—सा विरहे इति । हे माधव ! सा राधा भावनया त्वयि लीना त्वन्मानेन त्वन्मयत्वं प्राप्ता इति बुद्ध्या त्वयि लीनेति । त्वामन्तरा स्थिता । उपेक्षते—कामशरभीक्षेप । यथा त्वामन्तरा स्थितायां ते कामशरास्त्वय्येव पतन्ति, न तस्यामिति बुधेति भावः । किंविशिष्टा सा ? तव विरहे सति दीना दैन्यमाप्ता । इति ध्रुवः ॥ अत्रोपेक्षालंकारः । किं किं करोति तत्कर्माह—चन्दनं निन्दति चन्दनस्य निन्दां करोति । शराह्वादकत्वाद्विपक्षपक्षमाश्रितमिवाभातीति । तत एव इन्दुकिरणमनु खेदं विन्दति लभते । कथम् ? अधीरं यथा भवति तथा । अधीरमिति चन्दनविशेषणं वा । अधिकं ईरयति प्रेरयति कामशरानिति निन्दार्थः । अपि च,—मलयानां व्यालनिवासानां समीरं गरलमिव कलयति । केन हेतुना ? व्यालनिलयमिलनेन व्यालनिलयानां व्यालनिवासानां चन्दनानां मिलनेन सङ्गात् । अत्र रूपकोपेक्षा-विरोधालंकाराः ॥ २ ॥ ध्यानादेकतामापन्नत्वं प्रकटयति—अविरलेति । सा सजलनलिनीदलजालं स्वहृदयमर्मणि वर्म करोति । किंभूतं तत् ? विशालम् । उपेक्षते—अविरलनिपतितमदनशरादिव भवदवनायेव । अविरलं निपतितं निपातो येषां ते च ते मदनशराश्च । जातावेकवद्भावादेकवचनम् । त्वय्यासक्ततया 'त्वयि मृतेऽहमेव मृता' इति हृदयमर्मत्वं त्वय्येव विधाय भवदवनायेति युक्तम् । स्वहृदयमर्मणि भवदवनाय भवद्रक्षणाय सजलनलि-  
नोद्भान्तमुद्भिन्नम् । तथा च प्रेमभरेण ध्यानपरम्परया तां साक्षात्कृत्य तदन्वेषणं विहाय लतागृहस्थितमिति भावः । 'अथ येतसे । रयात्रपुष्पविदुलवेत्रवानीरवकुलाः' इत्यमरः । 'मन्दः खले मन्दगते मूर्खे स्त्रैरिणि रोमिणि' इति विश्वः ॥ १ ॥ निन्द-  
तीति । गीतस्यास्य कानर(ड)रागः एकतालीतालश्च । गीतार्थस्तु—हे माधव ! सा राधा तव विरहे लक्ष्मिण्ये चन्दनं निन्दति । अथ च इन्दुकिरणमनु-  
लक्ष्मीकृत्याधीरमनस्य खेदं दुःखं विन्दति प्राप्नोति । मलयसमीरं मलयपर्वत-  
संबन्धिनं वार्तं व्यालनिलयमिलनेन व्यालानां सर्पाणां निलयो निवासश्चन्दन-  
वृक्षस्तस्य मिलनेन संसर्गेण गरलमिव विषमिव कलयति मन्यते । चन्दनवृक्षस्थितैः  
सर्पैः पीलोद्गीर्णाः । एते मलयजवायवोऽत एव विषमयाः कथमन्यथा शरीरसंपर्का-  
देव मूर्च्छां मे जनयन्तीति मन्यत इति भावः । कुतस्तथा मन्यत इत्यतो हेतुगर्म-  
विशेषणमाह—दीनेति । दीना दुःखिता । तथा च दुःखितस्य मुखहेतुरपि  
दुःखायैव भवतीति भावः । पुनः कीदृशी ? भावनया ध्यानेन त्वयि लीना ममा ।  
कस्मादिव ? मनसिजस्य कामस्य-ये विशिष्टा भाणास्तद्गयादिव । 'व्यालो भुजङ्गमे  
प्रोक्तः श्वापदे दुष्टदन्तिनि' इति विश्वः । 'गरलं तु विषे माने गरले तृणपूरके'  
इति च ॥ २ ॥ अविरलेति । सा स्वहृदयरूपमर्मस्थाने विशालं सजलनलिनी-



कुसुमविशिखशरतल्पमनल्पविलासकलाकमनीयम् ।

अतमिव तव परिरम्भमुखाय करोति कुसुमशयनीयम् ॥ सा वि० ४

वहति च चलितविलोचनजलभरमाननकमलमुदारम् ।

विधुमिव विकटविधुन्तुददन्तदलनगलितामृतधारम् ॥ सा वि० ५

नीदलजालं पिधानमिव करोति हृदयान्मा निरगादिति बुध्येति युक्तिलेशः ।  
उपेक्षालंकारः ॥ ३ ॥ कुसुमेति । सा कुसुमशयनीयं कुसुमशय्यां करोति ।  
किंभूतं कुसुमशयनीयम् ? अनल्पविलासकलाकमनीयं बहुतरविलास-  
रमणीयम् । किमिव ? कुसुमविशिखशरतल्पं अतमिव । किमर्थम् ? तव  
परिरम्भमुखाय । अन्योऽपि सुखैषी अतमाचरति । दुर्लभभवदाश्लेषावाह्यै  
स्मरेण दूयमाना सा दुष्करं तस्यैव शरशय्यावतमाचरतीत्यर्थः । अत्रो-  
पेक्षालंकारः ॥ ४ ॥ वहतीति । सा आननकमलं वहति । किंभूतम् ?  
चलितविलोचनजलभरम् । चलितः संभक्तः विलोचनेन जलभरो यत्र । वा  
चलिते संभक्ते विलोचने जलभरेण यत्र । अथवा,—चलितविलोचन एव  
जलभरो मेघो यत्रेति पाठः । किंविशिष्टं आननकमलम् ? उदारं मनोहरम् ।  
कमिव ? विधुमिव । किंभूतं विधुम् ? विकटा विकराला विधुन्तुददन्तासौर्द-  
लनेन पीडनेन गलितामृतधारा यस्मिन् । अनेन भवद्विरहेणानवरतं रुदत्या  
मुखमिन्दुकार्णित बिभर्तीत्याशयः, अस्तित्ववर्णमभूदित्यर्थः । अत्रोपमालंकारः

दलजालं जलसहितं कमलिनीपत्रसमूहं वर्म कवचं करोति । किमर्थमिव ? अविरलं  
यथा स्वादेवं निपतितो यो मदनशरः कामबाणस्तस्माद्भवदवनाय भवतो रक्षा-  
णायैव । तस्या हृदये त्वं सर्वदा तिष्ठसि, अतोऽविरतनिपतद्भिर्मदनशरैस्ते पीडा  
मा भूदिति पद्मिनीपत्रैस्ते सञ्चाहमिव सा करोतीति भावः । केचित्तु—कीदृशं  
वर्मं ? अविरलनिपतितमदनशरादवनाय स्वरक्षणाय भवदिव संपद्यमानमिवेति  
व्याकुर्वन्ति । ‘अवनं रक्षणे प्रीतौ’ इति विश्वः ॥ ३ ॥ कुसुमेति । सा कुसुम-  
शयनीयं पुष्पशय्यां करोति रचयति । कीदृशम् ? अनल्पविलासकलायां बहुतर-  
कीडाकलायां कमनीयं काङ्क्षणीयम् । न देवस्य गतिर्ज्ञातुं शक्यते । को वेदाक-  
स्मादेव भवानागच्छतीत्याशयेन कुसुमशय्यामारचय्य खन्मार्गद्वन्द्वद्विष्टैकनिष्ठैव  
तिष्ठतीति भावः । किमिव करोति ? कुसुमविशिखः कामस्तस्य ये शराः कुसुमख-  
रूपास्तेषां तल्पं शय्या तत्र तत्स्वरूपं अतमिव । तव परिरम्भमुखाय तवालिङ्गन-  
जन्यमुखप्राप्तये करोति ? ‘तल्पं च शयनीये स्यात्तल्पं वृन्दकलत्रयोः’ इति विश्वः ।  
एतैस्त्रिभिः पदैरुद्देशाख्या प्रपञ्चावस्था कथिता । तल्लक्षणं प्रागेवोक्तम् ॥ ४ ॥  
वहतीति । सा उदारमाननकमलं श्रेष्ठं मुखपद्मं वहति धारयति । कीदृशम् ?

विलिखति रहसि कुरङ्गमदेन भवन्तमसमशरभूतम् ।  
 प्रणमति मकरमधो विनिधाय करे च शरं नवचूतम् ॥ सा वि० ६  
 ध्यानलयेन पुरः परिकल्प्य भवन्तमतीव दुरापम् ।  
 विलपति हसति विपीदति रोदिति चञ्चति मुञ्चति तापम् ॥ सा वि० ७

॥ ५ ॥ अपि च,—विलिखतीति । हे कृष्ण ! सा मत्सखी रहसि एकान्ते कुरङ्गमदेन भवन्तं विलिखति । किंभूतं भवन्तम् ? असमशरभूतं कुसुम-  
 शरतामापन्नम् । त्वामेव दुर्लभत्वात् बाहकरवेन कुसुमशरोऽयमिति बुद्ध्या ।  
 किं कृत्वा विलिखति ? करे नवचूतशरं विनिधाय । अत्र चूतपुष्पधारणेन  
 पूजोपयुक्ता । अनन्तरं प्रणाम उचित एव । पीडाकरे कामे स्वरक्षार्थमर्चन-  
 प्रणामयोरपि युक्तत्वमेव । अयं च विरहिणीव्यापार उक्तः । तदुक्तं भरतेन—  
 'देवतापूजनं कुर्यादद्यादलिभुजे बलिम् । लिखेत्कान्तप्रतिकृतिं पाठयेच्छुक्-  
 सारिकाः ॥ गणयेच्चावधिदिनं गीतं गायेत्तदङ्कितम् । एवंविधविनोदेन नयेत्कालं  
 वियोगिनी' ॥ च पुनः अधः बाहनदेशे मकरं विनिधाय एवं साङ्गोपाङ्गकाम-  
 रूपं भवन्तं विनिधाय मा दहेति प्रणमति । अत्र लिखित्वा प्रणमतीति वक्तव्ये  
 विरहिणो हि कृत्वाकृत्यज्ञा न भवन्तीति पौनःपुन्येन यत्र तत्र गच्छन्तीति  
 शोतनार्थम् । अत्रोपमालंकारः ॥ ६ ॥ अपि च,—ध्यानलयेनेति । हे कृष्ण !  
 सा मत्सखी भवन्तं विलिखति । किंविशिष्टं भवन्तम् ? अतीव दुरापं दूतीप्रे-  
 षणादिना दुरापं दुर्लभम् । किं कृत्वा विलिखति ? ध्यानलयेन ध्यानैकाग्रतया

बलिते त्वमार्गविलोकनाय तिर्यक्प्रसारिते विलोचने नेत्रे एव जलधरो मेघौ यत्र  
 तादृशम् । अत्र निरन्तराधुवर्धित्वेन नेत्रयोर्जलधरत्वेन निरूपणम् । कमिव ?  
 विधुमिव । कीदृशं विधुम् ? विकटाः कराला विशाला वा ये विधुन्तुदस्य राहोर्द-  
 न्तास्तेर्दलनं खण्डनं तस्माद्रलिता प्रच्युताऽमृतस्य धारा यत्र तादृशम् । अत्र  
 मुखस्य विधुना नेत्रजलस्य चामृतधारारूपसादृश्याद्व्याख्यार्थोपमा बोध्या । 'विकटः  
 सुन्दरे प्रोक्तो विशालविकरालयोः' इति विश्वः । 'तमस्तु राहुः स्वर्भावः  
 संहिकेयो विधुन्तुदः' इत्यमरः । इयं चोन्मादाख्या सप्तमावस्था । तदुक्तं  
 भट्टकारतिलके—( २।१३ ) 'श्वासः प्ररोदनोत्कम्पवमुधाश्लेषणैरपि । व्यापारो  
 जायते यत्र स उन्मादः स्मृतो यथा ॥' इति ॥ ५ ॥ किंच, विलिखतीति ।  
 रहस्येकान्ते कुरङ्गमदेन कस्तूर्या भवन्तं विलिखति । कीदृशम् ? असमशरभूतं काम-  
 स्वरूपिणं तव करे नवचूतं शरं निधाय तवाधः आसनस्थाने मकरं निधाय  
 पृत्वा प्रणमति । कुसुमशरो मकरबाहनस्त्वमेवासीत्यनेन 'चूतरूपपुष्पशरेण किमिति मां  
 संतापयसि ?' इति प्रणम्य त्वां याचत इति भावः ॥ 'मृगनाभिरुगमदः कस्तूरीगन्ध-  
 केशरे' इति हाराबलिः ॥ ६ ॥ ध्यानेति । ध्यानं चिन्तनं तत्र यो लयस्तत्परत्वं

प्रतिपदमिदमपि निगदति माधव ! तव चरणे पतिताहम् ।

त्वयि विमुखे मयि सपदि सुधानिधिरपि तनुते तनुदाहम् ॥सा वि०८

पुरोऽग्रे परिकल्प्य । लिखित्वा च दृष्टो मयेति हसति । आश्लेषादिकं न करोतीति विधीदति । तच्च कुरुतां नाम; प्रेम्णा दृष्टिमपि न प्रयच्छतीति रोदिति । दृष्टायामपि नास्य संतोष इति चञ्चति स्थानात्स्थानान्तरं गच्छति । पुनरागत्य दृष्टश्रेयस वश्यो भविष्यतीत्याशयेन तापं मुञ्चति इति । अत्र दीपकमलंकारः ॥७॥ प्रतिपदमिति । हे माधव ! सा मत्सखी प्रतिपदं प्रतिचरणभ्यासं प्रतिस्थानं वा इदमेव निगदति । अत्रापिरेवार्थे । इदमिति किम् ? अहं तव चरणे निपतिता । सपदि मयि विषये त्वयि विमुखे सति सुधानिधिरपि सुधानिधानमपि तनुदाहं शरीरदाहं तनुते । अथवा, सुधानिधिश्चन्द्रोऽप्यतनुदाहं स्मरतापं तनोति । अतनु यथा स्यादिति च । अत्रातिशयोक्तिरलंकारः ॥ ८ ॥

तेनातीवातिशयेन दुरापं दुःखेन प्राप्यं भवन्तं पुरोऽग्रे परिकल्प्य सा राधा विलपति 'स्रष्ट ! इत्यकालं याभिः सह कीडां कृतवानसि, तत्रैव गच्छ' इत्याद्युक्त्वा रोदिति । भाग्यवशादागतोऽप्यतिनिर्भर्त्सनात्को वेद पुनर्यातीत्यनुरागप्रकटनाय हसति । पश्चात्पुरःस्थितोऽप्ययं मामालिङ्गनादिना न संभावयतीति विधीदति विषादं प्राप्नोति । पुनः कथमयं वश्यः स्यादिति विचार्य रोदिति । यतो नायिकानां नायकस्य पुरतो रोदनं परमवशीकरणं जायत इति । तदुक्तम्—'रुदितमुदितमम्रं योषितां विमहेषु' इति । पश्चाद्रोदने तदौदासीन्यमालक्ष्य गच्छन्तीं मामयमनुनेष्यतीत्यभिप्रायेण चञ्चति स्थानान्तरं गच्छति । पश्चाज्जानेनैव तत्सङ्गपरिकल्पनया तापं मुञ्चति । किलकिशिताद्यो वाऽयं भावः । तदुक्तं दशरूपके—( २।३९ ) 'कोधाशु-हर्षभीत्यादेः संकरः किलकिशितम्' इति । इयमप्युन्मादाख्यावस्था । अलंकारश्चेह दीपकमिति । तदुक्तम् ( का. प्र. १०।१०३ )—'सैव क्रियासु बह्वीषु कारकस्येति दीपकम्' इति । अस्यार्थः—बह्वीषु क्रियासु कारकस्य सैव सकृद्वृत्तिरेव दीपकमिति ॥ ७ ॥ प्रतिपदमिति । प्रतिपदमितस्तत्तत्फलन्ती पदं पदं प्रतिपदं निगदति । हे माधव ! तव चरणेऽहं पतिता त्वयि विमुखे विच्छिष्टे सति सुधानिधिरमृतनिधिश्चन्द्रोऽपि तनुदाहं मच्छरीरसंतापं तनुते विस्तारयति । त्वं माया लक्ष्म्या धवः स्वामी । चन्द्रश्च समुद्रोत्पन्नत्वाल्लक्ष्म्याः सहोदर इति त्वयि निकटस्थिते सति सपद्यपि मे किमपि न कर्तुं शक्नोति । त्वयि प्रतिकूले च सति स्वभगिनीसापङ्ग्यं मयि स्मरन्सुधानिधिरपि मे तनुदाहं तनुते इति 'माधव'पदेन ध्वनितम् । सुधानिधेस्तापकारित्वं विरुद्धमिति

टिप्पणी—१ अत्र 'माधव'पदेन या लक्ष्मीः, तस्या धवः स्वामी यदिरहम्माकुलो बभूव इति राधायाः सौभाग्यं ध्वनितम्—दीपिका ।

श्रीजयदेवभणितमिदमधिकं यदि मनसा नटनीयम् ।  
हरिविरहाकुलबल्लवयुवतिसखीवचनं पठनीयम् ॥ सा वि० ॥ ९ ॥  
आवासो विपिनायते प्रियसखीमालापि जालायते  
तापोऽपि श्रसितेन दावदहनज्वालाकलापायते ।

श्रीजयदेवेति । हे वैष्णवाः ! इदं श्रीजयदेवभणितं यदि मनसाधिकं नटनी-  
यमभिनेतव्यम् । 'नट'शब्देनात्र नाट्यस्याभिनयप्राधान्यादभिनयो विवक्षितः ।  
अथवा,—नटनीयमित्यास्वादनीयम्, रसनीयमिति यावत् । 'नाट्यशब्दो रसे  
मुख्यः' इति भरतीये । किंभूतमिदम् ? सखीमधिकृत्य वर्तमानम् । तर्हि  
हरिविरहाकुलबल्लवयुवत्या राधायाः सख्याः वचनं पठनीयम् । जयदेवभणि-  
तिष्विदमेव सारमित्यर्थः ॥ ९ ॥ 'प्रतिमण्डकतालेन रागे देशाङ्गसंज्ञिते ।  
पदात्तुर्थाक्षरैर्युक्तः पदात्संगमतस्तथा ॥ आकारोपचितालापगमकाकुलविग्रहः ।  
आभोगात्तेनकैः पाटैः प्रचुरैरतिपेशलः ॥ हरिवल्लभपूर्वोऽयमशोकपल्लवः  
स्मृतः ॥' इति हरिवल्लभशोकपल्लवनामाष्टमः प्रबन्धः ॥ ८ ॥ किं बहुना,  
इदानीं मत्सख्यास्त्यजते स्वयि विपरीते सर्वमेव विपरीतमित्याह—आवास  
इति । 'हन्त' इति खेदे । हे माधव ! सा मत्सखी त्वद्विरहेण हरिणीरूपायते  
मृगीरूपमिवाचरति । स्वभावतो विरहेण पाण्डुवर्णो भवत्येवेति तथाविधं रूप-  
मधिकृत्य हरिणीरूपेणोपमीयत इत्युक्तम् । कथमिति प्रश्ने हरिणीविशेषणेनाह—  
आवासो विपिनायते । हरिण्यः किल वने वसन्ति, तस्या मे सख्या आवासो  
विपिनायते । अत्र 'आवास'शब्देन निलय उच्यते । प्रियसखीनां माला श्रेणिः  
जालायते; इतस्ततो गमनाय तद्वोधकत्वात् । अथवा,—प्रियसखीदत्ता मालापि

विरोधनामायमलंकारः ॥ ८ ॥ श्रीजयदेवेति । जयदेवभणितं जयदेव-  
कवित्वमतिशयितं यदि मनसा नटनीयं नर्तितव्यं तदा इदं हरिविरहेणाकुला  
व्याकुला या बल्लवयुवतिसस्या या सखी दूतीत्वेन प्रेषिता तस्या वचनं  
पठनीयम् । इयं विरहोत्कण्ठिता । नायिका । तल्लक्षणं तु प्रागेवोक्तम् ॥ ९ ॥ सा तां  
बिना कुत्रापि न निर्गतिं लभत इत्यत आह—आवास इति । तस्यास्त्वद्विरहेणा-  
वासो मन्दिरं विपिनायतेऽरण्यमिवाचरति । प्रियसखीनां माला पङ्क्तिरपि जाला-  
यते आनावदवाचरति । यदा त्वद्विच्छेदुःखासहिष्णुतया जीवितमपि त्यक्तुं प्रवृत्ता-  
भवति तदा सखीभिर्निर्वायत इति स्वच्छन्दव्यवहारप्रतिबन्धकतया जालवदाचर-  
तीति भावः । अथ तापो विरहजनितस्तापो निःश्रसितेन निःश्वासेन दावदहन-  
ज्वालाया दावामिश्रित्याया यः कलापः समूहः स इवाचरति । अपरोऽपि दावा-  
मिर्वायुना प्रचण्डो भवतीति ध्वनिः । सापि हरिणीरूपायते हरिणीवदाचरति ।  
हा कष्टम् । कथम् ? कन्दर्पोऽपि कामोऽपि परानन्दजनकोऽपि त्वद्विरहे यमायते

सापि त्वद्विरहेण हन्त हरिणीरूपायते हा कथं

कन्दर्पोऽपि यमायते विरचयन्शार्दूलविक्रीडितम् ॥ १० ॥

देशाखरागैकतालीतालाभ्यां गीयते । प्रबन्धः ॥ ९ ॥

स्तनविनिहितमपि हारमुदारम् ।

सा मनुते कृशतनुंरिव भारम् ।

राधिका तव विरहे केशव ! ॥ ध्रुवपदम् ॥ १ ॥

जालायते । हरिणीबन्धनार्थं जालं क्षिप्यते तद्वदाचरति । अपि च,—तापोऽपि देहतापोऽपि श्रुतिना निःश्रुतिना दावाग्निज्वालावलीवाचरति । एवं तस्या हरिणीत्वं निरूप्य खेदमभिनयन्त्याह—‘हा’ इति कटे । सा मत्सखी कथं वर्तते ? यतः कामोऽपि शार्दूलविक्रीडितं विरचयन् यमायते यम इवाचरति । शार्दूलः किल हरिणीं हन्तीत्युक्तिः । अत्र च हरिणीबन्धनसंख्यास्वयि द्वापुरागोऽस्ति । निःस्नेहे स्नेहवत्तया पशुरूपत्वेन हरिणीरूपमौचित्यमावहति । निःस्नेहेऽस्नेहवति सैवेत्यवधारणार्थः । वृत्तमपि शार्दूलविक्रीडितम् । अत्र लुप्तोपमा । विरोधाभासश्चालंकारः ॥ १० ॥ इदानीं राधासखी स्वसखीविरहचेष्टितं देवे विनिवेदयति—पूर्वं ध्रुवपदं व्याक्रियते । राधिकेति । हे केशव ! राधिका तव विरहे वर्तते । अनुकम्पया राधा राधिका, तस्यां अनुकम्पया विधेहीत्यनुकम्पार्थेन चोत्पत्तेः । इति ध्रुवः ॥ विरहे वर्तमाना राधा किं किं करोतीत्यपेक्षायां पदानामारम्भः । स्तनविनिहितमिति । हे केशव ! सा कृशतनुः स्तनविनिहितमप्युदारं मनोहरं हारं भारमिव मनुते कृतान्त इवाचरति । किं कुर्वन् ? शार्दूलस्य व्याघ्रस्य विक्रीडितं क्रीडां कुर्वन् । यथा हरिणी समन्ततः प्रसीतदावाग्निज्वालयोद्धिप्ता व्याघ्रेण त्राहिता अग्रे व्याधजालं विततं पश्यन्ती दशदिशं चकितं विलोकमाना कापि न निर्धृतिं लभते, तथेयमपि व्याघ्ररूपेण कामेन त्राहिता सखीभ्यावासेषु कापि निर्धृतिं न लभत इति भावः । अत्र शार्दूलविक्रीडितनामकं छन्द इत्यपि ध्वनितम् । अत्र प्रथमपादे छन्दोराख्यावस्था कथिता । तल्लक्षणं तूलं प्राक् । रोषे चाष्टमी व्याध्यवस्था कथिता । तदुक्तम्—‘अभीष्टसंगमाभावाव्याधिः संतापलक्षणः । अत्र संतापनिःश्वासौ शीतवस्तुनिषेवणम् ॥ नोत्तरं भाषते प्रश्ने नेक्षते न शृणोति च ॥’ इति । ‘शार्दूलो राक्षसान्तरे । व्याघ्रे च पशुमेदे च’ इति विश्वः ॥ ९ ॥ पुनरपि व्याधिरूपामष्टमीमवस्थां संप्राप्य तां च गीतेन कथयति—स्तनेति । गीतस्यास्य देशाखरागः । रूपकतालः । गीतार्थस्तु—हे केशव ! तव विरहे सा राधिका अनुकम्पया राधा स्तनविनिहितमपि स्तनयोरुपरि दृढात्सखीजनैर्धृतमप्युदारमुत्कृष्टं हारमतिभारं

पाठा०-१ ‘देशाग’ G., ‘देशाप’ B., P. २ ‘रतिभारम्’ BM.  
३ ‘राधिका विरहे तव’ P., RM., RP.

टिप्प०-१ कं सुखं, तस्येशो नियन्ता केशः, सर्वेषां सुखप्रद इत्यर्थः; वं अमृतं सुखसौख्यं तद्रूपः, केशश्चासौ बन्ध केशवः; पताहणेन त्वयैवंभूता प्रणयिनी मत्सखी दुःखिता भवति, तन्नोचितमिति ‘केशव’ इति संबोधनेन ध्वनितम्—दीपिका ।

सरसमसृणमपि मलयजपङ्कम् ।

पश्यति विषमिव वपुषि सशङ्कम् ॥ राधिका० ॥ २ ॥

श्वसितपवनमनुपमपरिणाहम् ।

मदनदहनमिव वहति सदाहम् ॥ राधिका० ॥ ३ ॥

दिशि दिशि किरति सजलकणजालम् ।

नयननलिनमिव विगलितनालम् ॥ राधिका० ॥ ४ ॥

विरहाधिक्यात्कृशतनोर्हारीरुपि भारोपमो भवति ॥ १ ॥ अपि च,—सर-  
सेति । सा मत्सली वपुषि वर्तमानं मलयजपङ्कं सशङ्कं यथा स्वात्तया  
विषमिव पश्यति । किञ्चिदम् ? सरसमसृणमपि सरसं च तन्मसृणं च सरस-  
मसृणं ब्रवरूपातिश्रग्धकोमलमपि ॥ २ ॥ अपि च,—श्वसितेति । सा  
मत्सली श्वसितपवनं मदनदहनमिव कामाग्निमिव वहति । किञ्चूतम् ? सदाहं  
दाहसहितम् । विरहेणान्तस्तापो विद्यते तेन सहितम् । किञ्चूतम् ? अनुप-  
मपरिणाहम् ; निःश्वासानामतिदीर्घत्वाद् ॥ ३ ॥ अपि च,—दिशि दिशीति ।  
सा राधा नयननलिनं दिशि दिशि किरति विक्षिपति । त्वदर्शनाकाङ्क्षयेति  
शेषः । सजलकणजालं जलकणसमूहेन सह वर्तमानम् । उन्मेषते-  
विगलितनालमिव विक्षिप्तं नयनं विनालेन नलिनेनोपमीयते । अथवाऽत्र  
उच्छ्वसत्वात्कज्जलरहितत्वादीनत्वाच्च विनालेन कमलेनोपमीयते ॥ ४ ॥

मनुवे । तत्र हेतुगर्भं विशेषणमाह—कृशतनुरिति । कृशा तनुरङ्गं यस्याः सा  
॥ १ ॥ किञ्च,—सरसेति । मलयजपङ्कं चन्दनपङ्कं वपुषि देहे सशङ्कं शङ्कासहितं  
यथा स्यादेवं विषमिव पश्यति । कीदृशम् ? सरसमसृणमपि, आर्द्रचिह्नम-  
पीत्यर्थः । ‘पङ्कः कर्दमपापयोः’ इति शिवः । ‘मसृणः कर्कशे श्लिखे’ इति मेदिनी  
॥ २ ॥ किञ्च,—श्वसितेति । सा श्वसितपवनं श्वासवायुं वहति धारयति ।  
कीदृशम् ? अनुपमपरिणाहं उपमारहितः परिणाहो दैर्घ्यं यस्य तादृशम् । कस्यिव ?  
मदनदहनमिव कामाग्निमिव । कीदृशम् ? सदाहं दाहसहितम् । ‘परिणाहो विशालता’  
इत्यमरः । एषा चला व्याध्यवस्था कथिता । तादृशं तु प्रागेवोक्तम् ॥ ३ ॥ दिशि  
दिशीति । सा दिशि दिशि नयननलिनं नेत्रपद्मं किरति क्षिपति । कीदृशम् ?  
विगलितनालं विगलितश्लुटितो नालो दण्डो यस्य । पुनः कीदृशम् ? सजलकण-  
जालं जलकणजालैरक्षुजलकणिकासमूहैः सहितम् । अत्र ‘इव’शब्दो वाक्या-  
लंकारे । अत्र नेत्रस्य नलिनलेन निरूपणात्स्मितत्वं बोध्यम् । तेन जडता नवम्य-  
वस्था ध्वनिता । तदुक्तं रसार्णवसुधाकरे—‘यत्र ध्यायति निःशङ्कं जडता  
सा प्रकीर्तिता । अत्र स्पर्शानभिज्ञत्वं वैषम्यं शिथिलाङ्गता ॥ अक्रीडाङ्गकृतिः

त्यजति न पाणितलेन कपोलम् ।

बालशशिनमिव सायमलोलम् ॥ राधिका० ॥ ५ ॥

नयनविषयमपि किसलयतरुम् ।

कलयति विहितहुताशविकल्पम् ॥ राधिका० ॥ ६ ॥

हरिरिति हरिरिति जपति सकामम् ।

विरहविहितमरणेव निकामम् ॥ राधिका० ॥ ७ ॥

त्यजतीति । सा राधा पाणितलेन कपोलं न त्यजति; चिन्ता-  
वशात् । किंभूतं कपोलम् ? अलोलम् । क ? सायम् । सायं हि विशेष-  
विरहोद्रेको भवति । कमिव ? बालशशिनमिव । अलोलमिति बालचन्द्रो हि  
सायं पाण्डुरनिःश्रीकश्च भवति । कपोलस्य हस्तेनाच्छादितत्वाद्बालशशिनोपमा  
॥ ५ ॥ अपि च, -नयनेति । सा राधा किसलयतरुं विहितहुताशविकल्पं  
कलयति हुताशमिव जानाति । किंभूतं तरुम् ? नयनविषयमपि ।  
अनुमितार्थे संसर्गे वा भ्रान्तिर्जायते । नयनविषयेऽपि भ्रमेर्निर्निमित्तत्वाद्भ-  
यनयोस्त्वय्यारोपितत्वं द्योत्यते ॥ ६ ॥ अपि च, -हरिरितीति । सा मत्सखी  
निकाममतिशयेन सकामं साभिलाषं यथा स्यात्तथा हरिरिति जपति स्वप्नाम  
गृह्णन्त्यास्ते । किंभूता ? विरहविहितमरणेव विरहेण विहितं मरणं यस्याः  
सा । अर्थात्तवैव । अन्योऽपि विहितमरणो हरिरिति हरिरिति जपत्येव ॥ ७ ॥

सम्भनिःश्वासकृशतादयः ॥' इति ॥ ४ ॥ त्यजतीति । सा सायं संध्यासमये  
पाणितलेन करतलेन कपोलं न त्यजति । कीदृशम् ? अलोलमचञ्चलम् । 'अहस्तु  
यथाकथंचिशीतं, रात्रिस्तु युगायमाना कथं नेतव्या ?' इति कपोलतले पाणिं कृत्वा  
सायं चिन्तयतीति भावः । कमिव ? बालशशिनमिव द्वितीयाचन्द्रमिव । मुखार्धस्य  
करतलच्छन्नलेनार्धदृश्यमानतया विरहपाण्डुतया मुखस्य द्वितीयाचन्द्रसाम्यम् ।  
इयमपि जडतावस्था ॥ ५ ॥ नयनेति । किं च, सा नयनविषयमपि चक्षुर्गोचरमपि  
किसलयतरुं नवपल्लवशयनीयं विहितो हुताशनस्याग्नेर्विकल्पः संशयो यत्र तादृशं  
कलयति । अत्र किसलयेषु ताम्रलसंतापकत्वादिसमानधर्मदर्शनादभिलसंशयः ।  
इयं चोद्विग्नावस्था । तालक्षणं प्रागेवोक्तम् ॥ ६ ॥ हरिरितीति । सा निकामम-  
तिशयेन हरिरिति हरिरिति जपति । केव ? विरहेण तद्विशेषेण विधातुमारब्धं  
मरणं यथा सा । कथम् ? सकामं साभिलाषं यथा स्यात् तथा । अभिलाषादिषु  
नवस्ववस्थास्वतीतास्तपि लक्ष्मीदासीन्यमालक्ष्य मरणाख्यापि दशम्यवस्था अवश्यं  
भवितव्येति निश्चिन्ना प्रपन्नानां क्लेशहरणाद्विरित्युच्यत इति को वेद प्रसन्नस्त-

श्रीजयदेवभणितमिति गीतम् ।

सुखयतु केशवपदमुपनीतम् ॥ राधिका० ॥ ८ ॥

सा रोमाञ्चति सीत्करोति विलपत्युत्कम्पते ताम्यति

ध्यायत्युद्गमति प्रमीलति पतत्युद्याति मूर्च्छत्यपि ।

अपि च,—श्रीजयदेवेति । श्रीजयदेवभणितं वर्णितं हरेः कृष्णस्य गीतं सुखयतु । भक्तानित्यध्याहारः । किंविशिष्टं गीतम् ? केशवपदमुपनीतं प्रापितम् । इदं श्रीजयदेवभणितं हरिगीतं केशवपदं सुखयतु । केशवः पदं स्थानं यस्यासौ केशवपदः, तं केशवपदं वैष्णवं सुखयतु । किंभूतं गीतम् ? उपनीतम् ; उप समीपं नीतं प्रापितमित्यर्थः । अत्र मात्राचतुष्पदी छन्दः । सर्वत्रोपमालंकारः ॥ ८ ॥ इदानीं भक्त्याख्या भावितमरणसंसर्गमिषेण तन्मनः प्ररोचयति—सेति । हे स्ववैद्यप्रतिम अधिनीकुमारसदृशरूप ! पृथावत्यतनुज्वरे पृथावतीमवस्थां प्राप्तवत्यतनुज्वरे । पक्षे,—अतनुज्वरे महति ज्वरे सति यदि प्रसीदसि ततः सा वरतनुः तव रसात् झङ्काराकिं न जीवेत् ? अपि तु जीवेदेव । अन्यथा चेन्न प्रसीदसि तदा अन्त एवान्तकः मरणमसि, मरणहेतुत्वात्त्वमेव मरणमिति । अथवा,—हे स्ववैद्यप्रतिम अधिनीकुमारतुल्य वैद्य ! यदि प्रसीदसि ततस्ते रसात्पारदादिनिष्पन्नौषधात्सा वरतनुर्न जीवेत् ? अपि तु जीवेदेव । अन्यथा अन्तको यमो नास्ति ? अपि तु यम एव । 'वरतनुः' इति हेतुगर्भं विशेषणम् । तेन सा तनुरुपेति कृत्वा-ऽवश्यं जीवनीयेति तात्पर्यम् । सा राधा न केवलं बाह्यवृत्त्या त्वय्यनुरक्ता, किंतु सार्विकभावेनापि त्वदायत्तजीवितेति दर्शयन्त्याह । तानेव सार्विकान्-भावान्विवृणोति—सा रोमाञ्चतीति । 'सम्भः स्वेदोऽथ रोमाञ्चः स्वरभङ्गोऽथ

स्निग्धपि जन्मन्यागल्य मे क्लेशं हरिष्यति, मा आयातु तथापि 'अन्ते वा मतिः सा गतिः' इति जन्मान्तरेऽपि स एव बह्वभो भूयादिति सामिलापं नामान्तरं विहाय हरिरित्येवं जपतीति भावः । विहितेन च 'आदिकर्मणि कः कर्तरि च' (पा. ३।४।७१) इति कः ॥ ७ ॥ श्रीजयदेवेति । इत्यमुना प्रकारेण जयदेवेन भणितमुच्चारितं सुखयतु । अर्थाच्छ्रोतृन्गायकांश्च । कीदृशम् ? केशवपदमुपनीतम् ॥ ८ ॥ सा रोमाञ्चतीति । सा राधा रोमाञ्चति रोमाञ्चानञ्चति प्रफुल्लयति । उद्गमयतीत्यर्थः । यद्वा,—रोमाञ्चोऽस्या अस्तीत्यर्थे आदिलादचप्रलये रोमाञ्चः सिद्ध इवाचरति रोमाञ्चयति । यद्वा,—रोमाञ्चपदं लक्षणया रोमाञ्चवतीपरम् । तथा च ओजस्वीवाचरतीत्यादिवद्रोमाञ्चवतीवाचरतीत्यर्थः । अनेनाभिलाषः कथितः । सीत्करोति सीत्कारं करोति । अनेन चिन्तास्मृती कथिते । अथ च विलपति, 'स शूरः सुन्दरश्च' इत्यादिनायकगुणान्विशेषेणालपति । अनेन गुणकीर्तनमुक्तम् । उत्कम्पते कथं विरहदुःखं सोढव्यमिति कम्पयुक्ता भवति । ताम्यति रगाना गीत० ८



एतावत्यतनुज्वरे वरतनुर्जीवेन्न किं ते रसा-

स्त्ववैद्यप्रतिम ! प्रसीदसि यदि त्यक्तोऽन्यथा हस्तकः ॥ ९ ॥

वेपथुः । वैवर्ण्यमभ्युपलयावित्यष्टौ सारिका मताः । सा राधा रोमाञ्चति । रोमाञ्चो विद्यते यस्य स रोमाञ्चः, रोमाञ्चित इत्यर्थः; तद्वदाचरति रोमाञ्चति । अकारोऽत्र मत्वर्थीयः । रोमाञ्चतीत्यादिना रोमाञ्च उक्तः । सीत्करोतीति वैवर्ण्यम्, विलपत्युच्चातिभ्यामभ्यु, उच्चातीति निःसरति; उत्कम्पत्युद्गमतिभ्यां वेपथुः, ताम्यतिना स्वेदः, ध्यायतिपततिभ्यां स्तम्भः, पततीति वैपरीत्येन तपतिवैवर्ण्यं योजनीयः । प्रमीलतिना स्वरभङ्गः, मूर्च्छतिना प्रलयः, इत्येवमष्टौ सारिका भावाः प्रदर्शिता भवन्ति । सन्मनस्तत्प्रभवाः सारिकाः । इदमाकृतम्—त्वय्यारोपितमनस्का त्वया जीवनीयेति; अन्यथा आश्रितस्यागलक्षणं दूषणमपीति भावः ॥ शार्दूलविक्रीडितं वृत्तम् । अत्र दीपकमलंकारः । विप्रलम्भाख्यः शृङ्गारो रसः । अत्र पूर्वाधेन स्थायिभावा उक्ताः । तदुक्तम्—‘रतिर्हासश्च शोकश्च क्रोधोत्साहौ भयं तथा । सुगुप्साविस्मयशमाः स्थायिभावाः प्रकीर्तिताः ॥’ इति । सारिकाश्च पूर्वत एव उक्ताः ॥ अहमित्याद्यनुकूलो नायको दक्षिणो वा । उत्कण्ठिता नायिका । सखी वृत्तीत्वेन सहायिनी । तल्लक्षणम्—‘प्रवृत्तिकुशला धीरा गूढमज्जद-प्रिया । स्वतन्त्रा विभवा दासी दुष्टा प्रव्रजिता सखी । मालाकारादिनारी च

भवति । ध्यायति तव ध्यानं करोति । एतैर्विशेषणैरुद्देशावस्था कथिता । उद्गमति क्रीडादिस्थलं निर्दिशती भ्रमति । अनेन प्रलापः कथितः । प्रमीलति ध्यानकल्पिततदालिङ्गनादिजन्यमुखभावेन चक्षुषी निमीलयति । अनेनोन्मादः कथितः । पतति काश्येन स्थातुमशक्यतया भूमौ पतति । पश्चाद्भावनायां तां दृष्ट्वा कथं कथमप्युच्यते लदभ्युद्गमनं करोति । अनेन व्याधिः कथितः । ततो मूर्च्छति मूर्च्छां प्राप्नोति । अनेन जडता कथिता । क्रियाशीपकोऽयमलंकारः । तल्लक्षणमुक्तं प्राक् । ननु जडतापर्यन्तावस्था यदि जातैव तदा किमज्ञसङ्गेनेत्यत आह—  
एतादृशीति । हे स्ववैद्यावधिनीकुमारी तत्प्रतिम तत्सदृश ! एतादृश्यतनुज्वरे खं यदि प्रसीदसि तदा सा वरतनुः कमनीयदेहा ते तव रसाच्छृङ्गाररसार्तिकं न जीवेत् ! अपि तु जीवेदेव । अन्यथा खं चेन्न प्रसीदसि तदा तया हस्तकोऽपि त्यक्तप्राय इत्यर्थः । संप्रति मूर्च्छितायास्तस्या वक्तुमपारयन्त्या हस्तचेष्टयैव सखीषु व्यवहारो भवति, सोऽपि तया त्यक्तव्य इत्यर्थः । अन्यत्रापि ज्वरे सति ज्वरी रोमाञ्चति शीतादिना रोमाञ्चानिवाचरति । वेदनया शीतकृमात्सीत्कारं करोति । मोहाद्यर्तिकचिद्वदति । उत्कम्पते कम्पयुक्तो भवति । ताम्यति विह्वलो भवति ।

स्मरातुरां दैवतवैद्यहृद्य ! त्वदङ्गसङ्गामृतमात्रसाध्याम् ।  
निवृत्तबाधां कुरुपे न राधामुपेन्द्र ! वज्रादपि दारुणोऽसि ॥ १० ॥  
कन्दर्पज्वरसंज्वरातुरैतनोराश्वर्यमस्याश्विरं

चेतश्चन्दनचन्द्रमःकमलिनीचिन्तासु संताम्यति ।

कार्या वृत्तीष्टसिद्धये' ॥ ९ ॥ तदेव पूर्वसूचितदूषणमुज्जावयति—स्मरेति । हे  
उपेन्द्र ! दैवतवैद्यहृद्य अभिनीसुतसुन्दर ! ततोऽप्यधिकचिकित्सक ! यदि  
त्वं पूर्वोक्तलक्षणां राधां निवृत्तबाधां निवृत्ता बाधा यस्यास्तां न कुरुपे तर्हि  
वज्रादपि दारुणोऽसि कठिनोऽसि । कठिनः खलु कथमपि न स्निह्यतीति ।  
किंविशिष्टां राधाम् ? स्मरातुराम् । पुनः किंभूताम् ? रोगिणां चिकित्सा  
भविष्यतीत्याशङ्काह—त्वदङ्गेति । त्वदङ्गसङ्ग एवामृतकल्पस्तन्मात्रसाध्याम् ।  
अतोऽल्पप्रयासे बहुतरपुण्ये च प्रयोजने महान्तो नावसीदन्तीति । वृत्तम-  
प्युपेन्द्रवज्रा ॥ १० ॥ ईदृशीमवस्थां प्राप्तापि त्वत्सङ्गमाकाङ्क्षयैव प्राणिनी-  
त्याह—कन्दर्पेति । हे माधव ! अस्याश्वेतश्विरं चन्दनचन्द्रमःकमलिनी-  
चिन्तासु यत्संताम्यति तदाश्वर्यम् । किंविशिष्टायाः ? कन्दर्पज्वरसंज्वराकुल-

उयाति वायुवेगाद्भवति । मूर्च्छति मूर्च्छां प्राप्नोति । एतादृश्यतनुज्वरे महति  
साक्षिपातिके ज्वरे कस्यचित्स्त्वैवप्रतिमस्य प्रसादेन रसात्पारदादितो ज्वरी किं  
न जीवेत् ? अपि तु जीवेदेव । ननु साक्षिपातिकज्वरे सहसा रसदानं  
निषिद्धमिलत आह—अन्यथेति । अन्यप्रकारेण संहितामार्गेण हस्तकोऽपि  
वैद्यानां हस्तप्रक्रियाविशेषो 'हृथबदी' इति लोके प्रसिद्ध उक्तः । संहिताप्रक्रिय-  
योपचारे कृते विशेषप्राप्ते रसदानमुचितमिति भावः । क्वचित् 'लतोऽन्यथा  
नान्तकः' इति पाठः । तदान्यथा यदि न प्रसीदसि लताबापेक्षयान्तको न,  
अपि तु लमेवान्तक इत्यर्थः । रोमाञ्चति । द्वितीयव्याख्याने किप्प्रत्यये तलो-  
पेऽपि रूपं बोध्यम् । 'रसो गन्धे रसः स्वादे तिक्तादौ विषरागयोः । शृङ्गारादौ  
द्रवे वीर्ये देहधालम्बुपारदे' इति विश्वः ॥ ९ ॥ स्मरातुरामिति । हे दैवत-  
वैद्यहृद्य ! दैवतानां यौ वैद्यावश्विनीकुमारौ तद्बद्ध मनोज्ञ ! स्मरातुरां मदनरुणां  
त्वदङ्गसङ्ग एव यदमृतं तन्मात्रसाध्यां राधां विमुक्तबाधां लक्ष्मीणां न कुरुपे ।  
अतो हेतोरुपेन्द्रवज्रादपि दारुणोऽसि कठिनोऽसि । यतो वज्रमिन्द्रेण क्षिप्तमङ्ग-  
संबद्धं सध्यथयति, त्वं तु विश्लेषे सत्येव व्यथयसीति वज्रापेक्षयापि दारुणत्वमिति

पाठा०-१ 'विमुक्तबाधाम्' RM., S., D., C. २ 'मुपेन्द्रवज्रादपि'  
RM., D., S., C. ३ 'ज्वराकुलतनोः' RP. ४ 'यत्ताम्यति' D., C.

टिप्प०-१ त्वं स्मरातुरा क्लमसंतां राधां विमुक्तबाधां लक्ष्मीणां न कुरुपे न  
करोमि यदा तदोपेन्द्रवज्रादपि कठिनोऽसि; यदेन्द्रो वज्रेण वृष्टं इतवांस्तथा त्वं बलभा-  
मिति ध्वनिः—संजीविनी ।

किंतु क्लान्तिवशेन शीतलतनुं त्वामेकमेव प्रियं

ध्यायन्ती रहसि स्थिता कथमपि क्षीणा क्षणं प्राणिति ॥११॥

क्षणमपि विरहः पुरा न सेहे

नयननिमीलनखिन्नया यया ते ।

तनोर्मदनसंतापाकुलशरीरायाः । तापे सति शीतवस्तुषु स्पृहा नास्तीत्याश्रयम् ; किंतु आश्रयान्तरमपि । क्लान्तिवशेन क्षीणा रहस्येकान्ते स्थिता त्वामेवैकं प्रियं शीतलतनुं कथमपि ध्यायन्ती क्षणं क्षणमात्रं प्राणिति जीवति । अत्र शीतलेषु द्वेषः, शीतलादपि जीवतीति विरोधालंकारः । अद्भुतश्च रसः । शार्दूलविश्रीडितं वृत्तम् ॥ ११ ॥ इदानीं त्वदागमनहेतुं मनसि स्थिरीकृत्य प्राणितीत्याह—क्षणमिति । हे माधव ! यया राधया पुरा ते विरहः क्षणमपि न सेहे न सोढः । किंभूतया ? नयननिमीलनखिन्नया नयननिमीलनेनापि खिन्ना सा तया । भवदर्शनान्तरे निमिषेऽपि या दुःखं प्राप्नोति, असौ सांप्रतं चिरविरहेऽपि रसालशाखां चूतशाखां विलोक्य, कथं अस्मिति प्राणिति तत्र जाने । किंविधां रसालशाखाम् ? पुष्पितायां पुष्पिताग्रभागाम् ।

भावः । उपेन्द्रवज्राछन्दः ॥ १० ॥ ननु शीतोपचारैरेव तनुज्वरशान्तिर्भविष्यतीति किं शपस्यत आह—कन्दर्पेति । अहो आश्रयम्, अस्याश्वेतश्वितं चन्दनचन्द्रमः कमलिनीचिन्तासु चन्दनचन्द्रपद्मिनीवार्तास्वपि सखीभिः क्रियमाणेषु संताम्यति रत्नानि प्राप्नोति । कीदृश्याः ? कन्दर्पज्वरेण कामज्वरेण यः संज्वरः संतापस्तेनानुरतनो- रग्णदेहायाः । विरोधोऽयमलंकारः । तत्रक्षणमुक्तं प्राक् । नन्वेतादृशे संतापे कथं जीवतीत्यत आह—किंविचति । हे इन प्रभो ! त्वामेकमेव प्रियं शीतलतनुं ध्यायन्ती सती क्षणं प्राणिति जीवति । कीदृशी ? क्षणं रहसि स्थिता । पुनः कीदृशी ? उत्क्रान्तिवशा उत्क्रान्तेः प्राणोत्कमणस्य वशा आयता । तत्र हेतुगर्भविशेषणमाह—क्षीणा काश्यादितिदुर्बला । तथा शीतलं चात्रस्पर्शं ध्यायन्ती संप्रति जीवतीति तया श्रुतिरिति गन्तव्यं, पुनस्तस्या दर्शनमपि ते दुर्लभं भवतीति भावः । 'संतापः संज्वरः समौ' इत्यमरः । 'इनः सूर्ये उपे पल्यौ' इति विश्वः ॥ ११ ॥ ननु इयन्तं कालं यथा जीवति, तथाप्येऽपि जीवतीत्यत आह—क्षणमिति । अनया राधया ते विरहः पुरा लसद्गदशायाम् क्षणमपि न सेहे न सोढः । कीदृश्या ? नयनयोर्निमीलनं निमेषस्तेन खिन्नया दुःखितया ।

पाठा०-१ 'किन्तु क्लान्तिवशेन' P., O. 'किंतु क्लान्तिवशेन' RM., 'किन्तु क्लान्तिरसेन' S. 'किन्तु क्लान्तिरसेन' D. २ 'शीतलतरं' D. ३ 'क्षणमपि क्षीणा क्षणं' RM., S. ४ 'इति श्रीगीतगोविन्दे चतुर्थः सर्गः' ४. 'खिन्नयाऽनया ते' RM.

टिप्प०-१ नन्वीदृशी सा कथं जीवति इत्यत आह—हे उत्क्रान्तिरस सन्तताबलोकनरस ! हे विष्णो ! किन्तु त्वामेवैकं प्रियं बलमं ध्यायन्ती क्षणं क्षणमात्रमपि जीवति । कीदृशी ? रहस्येकान्ते क्षणमपि स्थिता—संजीविनी ।

श्वसिति कथमसौ रसालशाखां

चिरं विरहेण विलोक्य पुष्पिताम्रम् ॥ १२ ॥

वृष्टिव्याकुलगोकुलावनरं सादुद्धृत्य गोवर्धनं

विभ्रद्वल्लववल्गुभाभिरधिकानन्दाशिरं चुम्बितः ।

अत्र पुष्पितया चूतशाखाया वसन्तो लक्ष्यते । वसन्ते हि विरहिणो न जीवन्तीत्यत्राकृतम् । सा कथं श्वसितीति चिरविरहेऽपि रसालशाखां विलोक्य । रसालो रससमूहो भवान्, तस्य शाखां अन्तिकं समीपं तां विलोक्य । किंविधां शाखाम् ? पुष्पिताम्रां पुष्पितं संजातपुष्पमग्रमुत्तर-  
कालो यस्याः सा ताम् । त्वान्तिकं लप्से इत्यभिकाङ्क्षया श्वसिति । अथवा,—  
पुष्पिताम्रां चूतशाखां दृष्ट्वा श्वसितीति युक्तार्थः । एवंविधां चूतशाखां दृष्ट्वा  
स्मरशरज्जैरितशरीरः सोऽवश्यं मामेप्स्यतीति ॥ वृत्तमपि पुष्पिताम्रा  
॥ १२ ॥ इदानीं 'मङ्गलान्तानि च शाखाणि प्रथन्ते' इति न्यायमाचरन्  
कविराशिषमाह—वृष्टीति । कंसद्विषः कृष्णस्य बाहुर्भवतां श्रोतॄणां श्रेयांसि  
तनोतु । किं कुर्वन् ? उद्धृत्य गोवर्धनं गिरिं विभ्रत् । कस्मात् ? वृष्टिव्या-  
कुलगोकुलावनरसात् । वृष्ट्या व्याकुलं यत्नोकुलं तस्य यदवनं पालनं तत्र  
रसो रागो वीर्यं वा तस्मात् । पुनः किंभूतो बाहुः ? वल्लववल्गुभाभिर्गो-  
पाङ्गनाभिरधिकानन्दाशिरं चुम्बितः । पुनः किंभूतो बाहुः ? तदपि ताधर-  
तटीसिन्दूरमुद्राङ्कितः । ताभिश्चुम्बनार्थमपिता या अधरतटी तस्याः  
सिन्दूरमुद्रयेव शोणितत्वेनाङ्कितः । उपेक्षते—गोवर्धनोद्धरणलक्षणजात-  
गर्वेणैव शोणितः । किंविधस्य कंसद्विषः ? गोपतनोः गोपस्य तनुरिव तनुर्यस्य

किमिति धात्रा नयनयोर्निमेषः सृष्टः ? यतः क्षणोऽपि जगदीश्वरमुखाविन्ददर्शने  
प्रत्यूहो भवतीति चेदयुक्तयेति भावः । असौ राधा चिरविरहेण कथं श्वसिति ।  
जीवतीत्यर्थः । किं कृत्वा ? पुष्पिताम्रां पुष्पितोऽग्रभागो यस्यास्तादृशीम् ।  
रसालशाखां चूतशाखां विलोक्य दृष्ट्वा । श्वसितीत्यत्र 'वर्तमानसमीप्ये वर्तमानवद्वा'  
(पा. ३।३।१३१) इति लट् । छन्दोऽपि चेदं पुष्पिताम्रानामकमिति ध्वनितम् ।  
तल्लक्षणं वृत्तरत्नाकरे—'अयुजि नयुगरेकतो यकारो युजि च नजौ जरगाश्च  
पुष्पिताम्रा' इति ॥ १२ ॥ वृष्टिव्याकुलेति । कंसद्विषः श्रीकृष्णस्य बाहुः  
भवताः शुश्रूषोः कल्याणानि श्रेयांसि तनोतु विस्तारयतु । अन्योऽपि हस्तेनैव  
दित्तितं प्रयच्छतीति बाहोः कर्तृत्वम् ; सामर्थ्यसूचनार्थमत्र 'कंसद्विद' पदो-

पाठा०—१ 'चिरविरहेऽपि' RP. २ 'वनवशात्' O., B.

टिप्प०—१ पुष्पिताम्रमिति । वसन्ताणमेव कामोदय उत्पन्न इति ध्वनिः  
संजीविनी । २ गोवर्धनपर्वतमुद्धृत्य चिरं तप्ताहं विभ्रद्वत् । कीदृशो बाहुः ?  
वल्लववल्गुभाभिर्गोपसुन्दरीभिरधिकानन्दादतिहर्षादधरो रासरसादौ गोवर्धनोद्धरणसमये  
वा चुम्बितः—संजीविनी ।

दर्पेणैव तदर्पिताधरतटीसिन्दूरमुद्राङ्कितो  
 बाहुगोपतनोस्तनोतु भवतां श्रेयांसि कंसद्विषः ॥१३॥  
 इति श्रीजयदेवकृतौ श्रीगीतगोविन्दे<sup>१</sup> स्निग्धमधुसूदनो  
 नाम चतुर्थः सर्गः ॥ ४ ॥

सः; गोपवेषस्येत्यर्थः । अत्राङ्कितो रसः । उत्प्रेक्षोपमे अलङ्कृती । शार्दूल-  
 विक्रीडितं वृत्तम् ॥ १३ ॥

“मालवश्रीः स्मृतो रागस्तालो निःसारसंज्ञकः ।  
 वाग्गेयकारनामाङ्कपदतलेन सन्ततिः ॥  
 ततः पादाः पदानि स्युः पञ्चपाणि रसोऽत्र यः ।  
 शृङ्गारो वासुदेवस्य क्रीडनं रासकादिभिः ॥  
 छन्दोऽपि रासको ज्ञेयं स्वेच्छया वा कृतं भवेत् ।  
 स्निग्धमधुसूदनोऽयं रासावलयनामकः ।  
 प्रबन्धः पृथिवीभर्त्रा प्रबद्धः प्रीतये हरेः ॥

इति स्निग्धमधुसूदनरासावलयनामा नवमः प्रबन्धः ।” इत्ययं नवम-  
 प्रबन्धस्य टीकांशो ज्ञेयः ॥

एकस्तावदनूनधन्विषयस्वीकारलक्ष्योऽपरः  
 स्फूर्जद्गुर्जरशूरनायकजयप्रोदामिताडम्बरः ।  
 हृष्यन्मालवमूलकोपणविधौ सर्गस्तृतीयः कृत-  
 स्तुर्यः कुम्भमहीभृतात्र विवृतौ श्रीगीतगोविन्दतः ॥

इति श्रीगयाविमुक्तिस्थलकल्पितपितृकुलविमुक्तिदेन श्रीचित्रकूटाधिपतिना  
 विरचिते गीतगोविन्दविवरणे स्निग्धमधुसूदनो नाम चतुर्थः सर्गः ॥

पादानम् । कथं ? तस्य गोपतनोः परमोदारश्रीगोपराजकुलोत्पन्नस्य दातृत्वं  
 दर्शयति—उद्धृत्य गोवर्धनगिरिं चित्रत् । कुतः ? वृष्ट्या व्याकुलं यद्रोकुलं तस्य  
 यद्वनं पालनं तत्र रसो रागो वीर्यं वा तस्मात् । कथंभूतो बाहुः ? बलवत्तभा-  
 भिर्यद्विप्रयाभिरधिकानन्दाधिरं चुम्बितः । पुनः कीदृशः ? दर्पेण सीमाश्रयमदेन  
 ताभिर्बुम्बनार्यमर्पिता या अधरतटी तस्याः सिन्दूरवद्रक्तमुद्रास्ताभिरङ्कितविहितः ।  
 शार्दूलविक्रीडितं वृत्तम् ॥ १३ ॥

क्व सर्वशास्त्रार्थविचारचातुरी क काव्यटीकाव्यसैनैर्दिनव्ययः ।  
 तथापि कृष्णस्मरणोत्सवो बलाद्धिधातुमसान्वयवसाययत्पदः ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां  
 गीतगोविन्दटीकायां रसमञ्जर्याख्यायां चतुर्थः सर्गः ॥ ४ ॥



१ ‘दर्पेणैव’. O., S., D. २ ‘महाकाव्ये’ D.

टिप्प०-१ दर्पेण कन्दर्पगर्पेणैव ताभिरर्पिता दत्ता अधरतट्य एव सिन्दूरस्य  
 मुद्राः सिन्दूरचिह्नानि तैरङ्कितः, अधरलोहिनस्तात्संभोगचिह्नाङ्कित इत्यर्थः । तथा  
 श्रीराधवाऽनुरागेन चिह्नित इति वा सखीपदे—संजीविनी ।

### पञ्चमः सर्गः

—सा काङ्क्षु पुण्डरीकाक्षः—

अहमिह निवसामि याहि राधा-

मनुनय मद्बचनेन चानयेथाः ।

इति मधुरिपुणा सखी नियुक्ता

स्वयमिदमेत्य पुनर्जगाद राधाम् ॥ १ ॥

देशीवराडीरागेण रूपकतालेन गीयते ॥ प्रबन्धः १०

बहति मलयसमीरे मदनमुपनिधाय ।

स्फुटति कुसुमनिकरे विरहिहृदयदलनाय ॥ १ ॥

तव विरहे वनमाली सखि ! सीदति ॥ ध्रुवपदम् ॥

पुरीमिव पालयिताखिलभुवं कुम्भनरेशो नत्वा शिवम् ।

गायति धातुं रसिकामृतं जयदेवोदितं मातौ वृतम् ॥

इदानीं सखीनिवेदितो माधवस्तदभिमुखीभूय तदानयनाय सखीं प्रहितवान् । अयमिति । सेखध्याहार्यम् । या पूर्वं प्रहिता राधया सखी सैव स्वयमेव पुनराधामेत्य वक्ष्यमाणं जगाद । किंभूता सखी ? मधुरिपुणा इति नियुक्ता इत्यादिष्टा । इतीति किम् ? अहमिह यमुनाकुले निवसामि । 'यावदागमिष्यति तावत्प्रतीक्षां करिष्ये' इति । त्वं याहि, मद्बचनेन राधा-मनुनय, अनुनीय च आनयेथाः । पुण्यताम्रावृत्तम् ॥ १ ॥ तदेव वक्ष्यमाणमाह—अत्राभिसारिका नायिका वर्णनीया; 'संस्कृताव्याकृतमिष्टं ततोऽपभ्रंशभाषणम् । ततः प्रियतरा वेश्या सर्वतश्चाभिसारिका' इति भरतः ॥ तल्लक्षणमुक्तं भरतेन—'लज्जां हित्वा समाकुंठा यौवनेन व्रजेत्तु या । अभिसारगतं कान्तं कीर्तिता साऽभिसारिका ॥' अत्र पूर्वं 'तव विरहे' इति ध्रुवः । अथ पदानि । बहतीति । क सति ? मदनमुपनिधाय मदनस्य स्फुटामुत्पाद्य मलयसमीरे बहति सति । पुनः क सति ? विरहिहृदयदलनाय

अहमिति । मधुरिपुणा इति 'पदप्रकारेण नियुक्ता आज्ञता सखी स्वयमेत्यागत्य राधां वक्ष्यमाणं जगादोवाच । इति किम् ? त्वं राधा याहि मद्बचनेन तामनुनय । कृतापराधेन मया साक्षाद्भुक्तं न शक्यते, अतो माधवेनैवमेवमुक्तमित्युक्त्वा स्वमनुनयेति भावः । तां च मदन्तिकमानयेथां आनय । ननु कुत्र मयानयेथा इत्यत आह—अहमिह निवसामि, इहैव कुलेऽहं तां प्रतीक्षमाणस्तिष्ठामीत्यर्थः ॥ १ ॥ यत्तत्सखी जगाद तदेव गीतेन कथयति—बहतीति । गीतस्यास्य देशीवराडी-

पाठा०-१ 'वराडीरागे रूपकताले' ४.

टिप्प०-१ 'विनोदयन्ती दयितं मुकेशी मुकुङ्गणा चामरचाळनेन । कर्णे दधाना स्वरपुष्पगुच्छं वरांगनेयं कथिता वराडी ॥' इति वराडीरागलक्षणम्—बाल० ।

दहति शिशिरमयूखे मरणमनुकरोति ।

पतति मदनविशिखे विलपति विकलतरोऽति । तव वि० ॥ २ ॥

ध्वनति मधुपसमूहे श्रवणमपिदधाति ।

मनसि कलितविरहे निशि निशि रुजमुपयाति । तव वि० ॥ ३ ॥

वसति विपिनविताने त्यजति ललितधाम ।

लुठति धरणिशयने बहु विलपति तव नाम । तव वि० ॥ ४ ॥

कुसुमनिकरे स्फुटति सति विकसति सति ॥ १ ॥ अपि च,—दहतीति । शिशिरमयूखे हिमरश्मौ दहति सति मरणमनुकरोति मृतकल्पो भवति । तत एव मदनविशिखे पतति सति विकलतरोऽतिशयेन विकलः सन्नत्यतीव विलपति ॥ २ ॥ अपि च,—ध्वनतीति । मधुपसमूहे ध्वनति सति श्रवणमपिदधाति आच्छादयति । निशि निशि प्रतिरात्रौ मनसि कलितविरहे सति क्षटिति रुजं पीडामुपयाति प्राप्नोति ॥ ३ ॥ अपि च,—वसतीति । विपिनविताने वनविस्तारे चण्डविषकल्पे वने वसति संतिष्ठते । त्वद्विरहेण ललितं मनोहरमपि धाम त्यजति । पुनः किं करोति ? धरणिशयने रागो रूपकतालः । ताललक्षणमुक्तं प्राक् । गीतार्थस्तु—हे सखि ! वनमाली कृष्णः सीदति । क सति ? मलयसमीरे मलयसंबन्धिवान्ते वहति, कुसुमनिकरे पुष्पसमूहे विरहिणां हृदयदलनाय विदारणाय स्फुटति विकसति सति । किं कृत्वा ? मदनं काममुपनिधाय समीपवर्तिनं कृत्वा । तथा च कुसुमनिकरैरेव बाणैस्तत्संनिहितेन कानेन विरहिणां हृदयं विदारणीयमिति भावः ॥ १ ॥ किं च, दहतीति । शिशिरमयूखे हिमकिरणे दहति सति मरणं मरणावस्थामनुकरोति । मरणावस्थायां यादृशी मूर्च्छादिरूपा चेष्टा तां स्वीकरोति । अथ च,—मदनविशिखे कामबाणे पतति मति विकलतरोऽतिबहुलतरोऽति विलपत्यतिशयेन विलापं करोति ॥ २ ॥ किंच ध्वनतीति । मधुपसमूहे भ्रमरसमूहे ध्वनति गुञ्जति सति श्रवणं श्रोत्रं हस्ताभ्यामपिदधाति मुदयति । अथ च,—निशि निशि प्रतिरात्रौ चित्ते रुजं पीडामुपयाति प्राप्नोति । कीदृशे मनसि ? कलित उद्धूतो विरहो यत्र तादृशे ॥ ३ ॥ किंच, वसतीति । स विपिनविताने वनविस्तारे वसति तिष्ठति । ललितं मनोहरं धाम मन्दिरं त्यजति । 'धाम देहे गृहे रश्मौ स्थाने जन्मप्रभावयोः' इति शिष्यः । किंच, स धरणीशयने भूषण्ययां लुठति । तव नाम 'हे प्राणेश्वरि, हे प्रिये, हे राधे !' इत्येव बहु वारं वारं विलपति विशेष-

पाठा०-१ 'चलितविरहे' (=संदीप्तवियोगाग्नौ) S., D., B. 'वलितविरहे' P., C.

टिप्प०-१ ललितं सुन्दरं धाम गृहं त्यजति । नैतादृशस्य स्वामन्तरा मुखलेश इति भावः । 'धाम'शब्दवाच्यान्सर्वान् त्यजतीति ध्वनिः—संजीविनी ।

भणति कविजयदेवे विरहविलसितेन ।

मनसि रभसविभवे हरिरुदयतु सुकृतेन । तव वि० ॥ ५ ॥

पूर्वं यत्र समं त्वया रतिपतेरासादिताः सिद्धय-

स्तस्मिन्नेव निकुञ्जमन्मथमहातीर्थे पुनर्माधवः ।

तव नाम कृत्वा परिदेवनं करोति ॥ ४ ॥ अपि च,—भणतीति । कविजयदेवे भणति सति विरहविलसितेन वियोगविलासेन रभसविभव उत्साहसंपन्ने मनसि । अर्थात्तव सुकृतेन हरिरुदयतु उदयं प्राप्नोतु तव मनसि हरेरनुरागो वसतु ॥ ५ ॥ अत्र वाक्यौचित्यं सूक्तीतराजे—‘निःसारतालरचितो रागे केदारसंज्ञके । कविनामाङ्कितपदात्पाटैः स्वल्पतरैश्चितः ॥ ततः पद्यं विलासे सोल्लासते जगतीपतेः । इत्थं हरिसमुदयागरुडपदसंज्ञकः ॥ प्रबन्धः पृथिवीभर्त्रा हरिभक्तेन वर्णितः ॥’ इति हरिसमुदयागरुडपदनामा दशमः प्रबन्धः ॥ १० ॥ इदानीं स्वयमेव माधवमनोऽस्तीति तां राधां प्रगुणीकरोति—पूर्वं यत्रेति । हे राधे ! माधवस्तस्मिन्नेव निकुञ्जमन्मथमहातीर्थे भूयो बाहुल्येन पुनरपि त्वत्कुचकुम्भनिर्भरपरीरम्भामृतं वाञ्छति । त्वत्कुचयोर्निर्भरो यः परिरम्भः स एवामृतमिव तत्तीर्थादमृतं जलम् । जलं हि कुम्भेनैव ग्राह्यं भवतीत्युक्तिलेशः । किं कुर्वन् ? अनिशमनवरतं त्वां ध्यायंस्तवैवालापमञ्चावलीं जपन् । एकान्तध्यानजपाभ्यां हि देवताप्रतो जाग्रतः पुरः स्फुरत्येव । तस्मिन्निति कस्मिन् ? यत्र निकुञ्जमन्मथमहातीर्थे कामतीर्थे पूर्वं रतिपतेः कामस्य स्वयोपलक्षितास्त्वय्येव प्रसन्नायां लभ्याः सिद्धयः समं समकालमविलम्बेनैव प्राप्ताः । ‘रतिपतेः’ इत्यत्र कामस्याभिलषितस्येति वक्तव्ये येन जल्पति ॥ ४ ॥ भणतीति । श्रीजयदेवकवो भणति कथयति सति यत्सुकृतं पुण्यं जातं तेन मनसि । अर्थाद्ग्रायतां शृण्वतां च हरिः कृष्ण उदयत्वाविर्भवतु । कीदृशे मनसि ? रभसस्य कृष्णकीर्तनविषयोत्साहस्य विभवः प्राप्नुयै यत्र तादृशे हरिविरहविलसितेन विलासेनोपलक्षिते । वस्तुगत्या तस्य कालान्तर्यामिरूपतया न केनापि सह मिश्रः, अपि तु छीलया तस्य विरहविलासमात्रमिति भावः । विरहविलसितेत्यत्र ‘कर्तृकरणयोः’ ( पा. २।३।१८ ) इति सूत्रेण तृतीया ॥ ५ ॥ ॥ १० ॥ पुनः कृष्णस्य राधाविषयिणीमुत्कण्ठां श्लोकेनाह—पूर्वमिति । हे सखि ! माधवः कृष्णो भूयस्त्वदीयौ यौ कुम्भाविज कुबौ सनौ, तयोर्निर्भरं गालं यः परिरम्भ आलिङ्गनं तदेवामृतं मोक्षत्वं वाञ्छति । सान्द्रानन्दसन्दोहाविर्भावजनकत्वेन तत्कुचकुम्भपरिरम्भस्य मोक्षत्वेन निरूपणम् । वेदान्तिनां भाट्टानां च मते परमानन्दावाप्तेरेव मोक्षत्वात् । किं कुर्वन् ? तस्मिन्नेव निकुञ्जरूपे मन्मथस्य कामस्याधिष्ठानभूते महातीर्थेऽनिशं निरन्तरं लामेवैष्टदेवतां ध्यायन् । तवैवालापास्त एव मञ्चास्तेषामेवावलीं पङ्क्तिं जपन् । महातीर्थे हेतुगर्भे विशेषणमाह—पूर्वमिति । पूर्वं पुरा यत्र त्वया सह रतिपतेः कामस्य चुम्बनालिङ्गना-



ध्यायंस्त्वामनिशं जपन्नपि तवैवालीपमन्त्रावलीं

भूयस्त्वत्कुचकुम्भनिर्भरपरीरम्भामृतं वाञ्छति ॥ २ ॥

गुर्जरीरागेण एकतालीतालेन गीयते ॥ प्रबन्धः ॥ ११ ॥

रतिसुखसारे गतमभिसारे मदनमनोहरवेपम् ।

न कुरु नितम्बिनि ! गमनविलम्बनमनुसर तं हृदयेशम् ॥ १ ॥

‘रति’ग्रहणं तस्यामतिशयितम्रीत्युपादानार्थम् । अथवा,—रतिपतेः कामात्मया सहायभूतया समं सिद्धय आसादिताः । तदास्ये पुनः सहायभूतां स्वामेव वाञ्छति । अथ च यत्र निकुञ्जादौ कामपूरकतीर्थे येन यस्यात्सिद्धिरासा स तमेव ध्यायजपन् निर्भरपरीरम्भामृतं मोक्षं वाञ्छतीत्युक्तिशेषः । शार्दूलविक्रीडितं वृत्तम् । अत्र काव्यलिङ्गमलंकारः ॥ २ ॥ सांप्रतं तमभिमुखमभिसर्तुं राधां त्वरयति ॥ तत्र पूर्वं ध्रुवपदं व्याक्रियते—धीरसमीर इति । इति पदार्थपाठः कुत्रचिदस्ति । गोपीपीनपयोधरमर्दनचपलेन करयुगलेनाञ्च इत्यर्थः । ‘आञ्चः शालिनि विख्यातः’ । हे राधे ! यमुनातीरे वने । यमुनातीरविषये वने । अथवा,—वेतसवने वनमाली श्रीकृष्णो वसति । किंभूते वने ? धीरसमीरे मन्दवायुनि । एतेन वायोस्त्रैविध्यमुक्तम् । तस्याश्च स्थानेनोत्कण्ठा जनिता । इति ध्रुवः ॥ रतिसुखेति । हे नितम्बिनि ! तं वनमालिनमनुसर । गमनविलम्बनमभिसाराय कालातिक्रमं न कुरु, नितम्बिनी हि बृहन्नितम्ब-  
दिरूपाः सिद्धय आसादिता माधवेन प्राप्ताः । तथा श्रुतिरिति वाञ्छितफलप्रदत्वेन महातीर्थं तदपि बोध्यम् । अन्योऽपि साधको मोक्षममृतं वाञ्छन् यत्र सिद्धिं पूर्वं प्राप्नोति तत्रैव सिद्धनिकुञ्जादिमहातीर्थे कस्याश्चिद्देवताया मन्त्रावलीं जपति, तामेव देवतां ध्यायति । अत्र ‘आवली’पदोपादानान्मालामन्त्रत्वमस्य प्रतिपादितम् । तत्प्रयोजनं च सिद्धसुसिद्धत्वादिश्रद्धाधनादिशोधनमन्त्रेणैव फलसामर्थ्यं प्रतिपादितम् । तदुक्तं योगरत्नावल्याम्—‘सप्रे प्राप्ते श्रिया दत्ते मालामन्त्रे तवैव च । वैदिकेषु च सर्वेषु सिद्धादीन्तैव शोधयेत् ॥’ इति । निकुञ्जादिमहातीर्थे मन्त्रादि जपन्श्रुतिरिति फलसिद्धिर्भवतीति ध्वनितम् । तदुक्तं मञ्जूपायाम्—‘गृहगोष्ठवनारामनदीनगमुरालये । समीपे वा गुरोस्तस्य सिद्धिः स्यादुत्तरोत्तरा’ इति । ‘मुक्तिः कैवल्यनिर्वाणध्रेयोनिःश्रेयसामृतम्’ इत्यमरः ॥ २ ॥ किञ्चित्प्रसादोन्मुखीं राधां वेगेन गमनाय त्वरयितुमाह—रतिसुखेति । गीतस्यास्य गुर्जरीरागः एकतालीतालः ।

पाठा०—१ ‘नाममन्त्रावलीम्’ B., ‘जपन्निह तवैवावालाप’ S. २ ‘वे-  
शम्’ RP., P.

टिप्प०—१ त्वामेव नान्यानिह तीर्थेऽनिशं निरन्तरं तवावलीं एव मन्त्राः परमा-  
सिद्धिप्रदा मन्त्रास्तेषामावलीं परम्परां जपन्नवर्तयन् त्वामिष्टदेवत्वेनावर्तयन् इति खेडा-  
तिशयः सूक्तिः । स्वभावोक्तिरलंकारः—संजीविनी ।

धीरसमीरे यमुनातीरे वसति बने वनमाली ।

गोपीपीनपयोधरमर्दनचञ्चलकरयुगशाली ॥ ध्रुवपदम् ॥

नामसमेतं कृतसङ्केतं वादयते मृदुवेणुम् ।

बहु मनुतेऽर्तनु ते तनुसङ्गतपवनचलितमपि रेणुम् । धीर० ॥ २ ॥

त्वाच्छलितुं न शक्नोतीति तां त्वरयति । किंभूतम् ? अभिसारे संकेतस्थाने गतम् । किंभूतेऽभिसारे ? रतिसुखसारे रतिसौख्यप्रधाने । किंभूतं तम् ? मदनवत्कामवन्मनोहरवेशम् । पुनः किंभूतम् ? हृदयेऽं मनस ईशम् । तव मनस्तदुपीनमित्यर्थः । अथवा,—हृदये वर्तमानं तं वनमालिनमिति योज्यम् । किंभूतम् ? आयुरेवेदमितिवत्सुखहेतुत्वाच्छमेव ॥ १ ॥ अपि च,—नामस-  
मेतमिति । हे राधे ! स हरिर्मृदुवेणुं कोमलवर्णीं वादयते । मृद्विति क्रिया-  
विशेषणं वा । कथम् ? नामसमेतं यथा स्यात्तथा च नामाक्षरसंयुक्तं कृत-  
संकेतं यथा स्यात्तथा च । पुनस्ते तव तनुः शरीरं शरीरसंगतपवनचलितं

गीतार्थस्तु—हे नितम्बिनि प्रशस्तनितम्बवति ! हृदयेऽं कृष्णमनुसर गच्छ । गमनविलम्बनं गमने कालक्षेपं मा कुरु । कीदृशं तम् ? अभिसारेऽभिसरणस्थाने गतं प्राप्तम् । कीदृशेऽभिसारे ? रतिसुखस्य सारमुत्कृष्टफलं यत्र तादृशे । पुनः कीदृशम् ? मदनस्य कामस्य मनोहरचित्तहरणक्षमो वेशो यस्य तम् । 'आकल्प-  
वेशो नेपथ्यं' इत्यमरः । 'वेशो वेश्यागृहे प्रोक्तो नेपथ्ये मृदमात्रके' इति विश्वः ॥ १ ॥ अभिसारस्थलमेवाह—**धीरसमीर** इति । यमुनातीरे बने वनमाली वनमालाशाली कृष्णो वसति । कीदृशे बने ? धीरो मन्दः समीरो वायुर्यत्र तादृशे । अत्र 'धीरे' इति पदेन वायोर्मन्दत्वं, 'यमुनातीर' इत्यनेन शैल्यं, 'बने' इत्यनेन सौगन्ध्यमुक्तम् । कीदृशो वनमाली ? गोपीनां पीनपयोधरमर्दनेन चञ्चलं यत्करयुगं तेन शालते शोभत इति तथा । पाठान्तरे तु गोपीपीनपयोधरपरिसरस्य मांसलस्त्रनप्रान्तस्य मर्दनं यत्करयुगं हस्तयुगलं तेन शालितं शोभितं शीलं यस्य तादृशः । 'समीरमारुतमरुजगत्प्राणसमीरणाः' इत्यमरः । 'धीरः पण्डितमन्दयोः' इति धरणिः ॥ इति ध्रुवः ॥ यदि मद्भचने न प्रलेपि तदा कृष्णेन वाद्यमानं वेणुमेवाकर्णयेत्याह—**नामसमेतमिति** । नामसमेतं लक्ष्मामाक्षरसहितं यथा स्यादेवं मृदुवेणुं वादयते । हे राधे, प्राणेश्वरि, हे सुन्दरि ! इत्येवं कृष्णेन वाद्यमानाद्वेणोः स्वर आविर्भवतीत्यर्थः । कीदृशं वेणुम् ? कृतसंकेतं यदा यत्र मया वेणुर्वाद्यते तदा तत्र त्वं सधा नयेत्यर्थः । यद्वा,—मया कृतो यः संकेतस्तं लक्ष्मामसमेतं लक्ष्मामाक्षरसहितं वेणुं वादयते । अहमेतस्मिन्निक्षेपे तिष्ठामि, राधे ! त्वरितमेहीति कृष्णेन वाद्यमानो वेणुर्बदतीत्यर्थः । किं च नन्विदिति

पतति पतत्रे विचलति पत्रे शक्तिभवदुपयानम् ।

रचयति शयनं सचकितनयनं पश्यति तव पन्थानम् । धीर० ॥ ३ ॥

मुखरमधीरं त्यज मञ्जीरं रिपुमिव 'केलिसुलोलम् ।

चल सखि ! कुञ्जं सतिमिरपुञ्जं शीलय नीलनिचोलम् । धीर० ॥ ४ ॥

रेणुमपि बहु मनुते । कथम् ? अतनु अनल्पं यथा भवति तथा ॥ २ ॥ अपि च,—पततीति । हे राधे ! हरिः शयनं रचयति । तव पन्थानं पश्यति । कथम् ? सचकितनयनं यथा भवति तथा । किंभूतं पन्थानम् ? शक्ति-भवदुपयानम् । शक्तिं भवत्या उपयानमागमो यस्मिन्नात् । क सति ? पतत्रे पक्षिपत्रे पतति सति । पुनः क सति ? पत्रे वृक्षपत्रे विचलति सति ॥ ३ ॥ अपि च,—मुखरमिति । हे सखि राधे ! कुञ्जं चल । अभिसारा-नुरूपां सामग्रीं शिक्षयति—मञ्जीरं नूपुरं त्यज । किंभूतं मञ्जीरम् ? अधीर-मञ्जम् । अत एव मुखरं वाचालमभिसारोचितं न जानाति । अथवा,—साध्वेतन्मञ्जीरस्य मुखरत्वं यतो निमित्तनैमित्तिकं, कुतो मञ्जीरध्वनाविष्यत उत्पत्तेः । पुनः किंभूतम् ? केलौ क्रीडायां सुलोलमतिलोलम् । अत एव रिपुमिव । अपि च,—नीलनिचोलं नीलं रक्तकृष्णं वस्त्रं शीलय परिधेहि ।

संबोधने । ते तनुसंगतस्त्वदङ्गसंबन्धी यः पवनो वायुस्तेन चलितमागतमपि रेणुं धूर्त्वा बहु मनुतेऽधिकं यथा स्यादेवमाश्रीयते । अयं रेणुर्धन्यो यस्तदङ्गसन्निना मरुता स्पृक्षते, अहमपि धन्यो यस्तेन रजसा स्पृक्ष्ये' इत्येवं बहु मनुत इति भावः । 'रेणुर्द्वयोः स्त्रियां धूलिः' इत्यमरः ॥ २ ॥ किं च,—पततीति । स कृष्णः शयनं शय्यां रचयति । कथम् ? यथा पतत्रिणि पक्षिणि पतति गच्छति सति शक्तिं तर्कितं भवत्या उपयानं समीपे गमनं यत्र एवं यथा स्यात् तथा । कीदृशे पतत्रे ? विचलितं पतत्रं पत्रं यस्मात्तत्र । क्वचित् 'विचलति पत्र' इति पाठः सुगम एव । सचकितनयनं यथा स्यादेवं तव पन्थानं त्वदागमनवर्त्म पश्यति । पत्रे मर्मरचञ्चलताभ्यामायाता मे प्राणेश्वरीति शङ्कया चकितं पन्थानं पश्यतीति भावः । 'पतत्रं पक्षपक्षिणोः' इति भरणिः । तदुपयानमिल्लत्र 'सर्व-नाम्नो वृत्तिमात्र' (वा. १३७६) इति पुंवद्भावः ॥ ३ ॥ गमनोत्कण्ठतां दृष्ट्वा—मुखरमिति । हे सखि ! मञ्जीरं नूपुरं त्यज । कीदृशम् ? केलौ सुलोलं चञ्चलमत एवाधीरममन्दं यथा स्यादेवं मुखरं शब्दायमानम् । कमिव ? शत्रुमिव । रिपुरप्यधीर उत्तरलो मुखरो वाचालः केलौ सुलोलश्च भवतीति मञ्जीरे तत्साम्यम् । हे सखि ! तिमिरपुजेनान्धकारसमूहेन सहितं कुञ्जं चल गच्छ । नीलं निचोलं प्रच्छदपटं शीलय परिधेहि । 'मञ्जीरो नूपुरोऽभियाम्' इत्यमरः ।

प्रबन्धः ११ ] रसिकप्रिया—रसमञ्जर्याख्यटीकाद्वयोपेतम् । ९७

उरसि मुरारेरुपहितहारे धन इव तरलबलाके ।

तडिदिव पीते ! रतिविपरीते राजसि मुकृतविपाके । धीर० ॥ ५ ॥

विगलितवसनं परिहृतरसनं घटय जघनमपिधानम् ।

किसलयशयने पङ्कजनयने निधिमिव हर्षनिर्दानम् । धीर० ॥ ६ ॥

किंभूतम् ? कुञ्जे तिमिरपुञ्जेन सहितं । अथवा,—सतिमिरपुञ्जं यथा स्यात्तथा बल ॥ ४ ॥ उरसीति । हे राधे ! हे पीते पीतवर्णे गौरि ! त्वं मुरारेरुरसि मुकृत-विपाके पुण्यपरिणामे राजसि राजिष्यसि । वर्तमानसामीप्ये वर्तमानवत् । किंभूत उरसि ? उपहित आरोपितो हारो यस्मिन् । का कस्मिन्निव ? तरलबलाके चञ्चलपक्षिविशेषे धन इव मेघ इव । केव ? तडिदिव । कदा ? रतिविपरीते पुरुषायितरतिसमये । उपहितहारमुरस्तरलबलाकघनेनोपमीयते । सा पीता तडित् । तस्याः पुरुषायिते चञ्चलत्वम् ॥ ५ ॥ विगलितेति । हे राधे ! किसलयशयने शय्यायां वर्तमाने पङ्कजनयने पुण्डरीकाक्षे जघनं घटय ।

‘निचोलः प्रच्छदपटः’ इति यादवः ॥ ४ ॥ राधाया अत्युत्कृष्टां जनयितुमाह—

उरसीति । हे पीते गौराङ्गि ! । पुनः कीदृशे ? मुकृतविपाके मुकृतस्य पुण्यस्य

विपाकः परिणामो यस्यास्तादृशी । पुनः कीदृशे ? उपहितहारे उपहितोऽर्पितो हारो यथा तादृशे । रतिविपरीते रतौ मुरते विपरीते वैपरीत्ये पुंसीभवनाय त्वं मुरारेरुरसि हृदये राजसि । अधुनैव राजिष्यसि । राजसीत्यत्र भविष्यत्सामीप्ये वर्तमानः । यद्वा,—‘मुकृतविपाके’, ‘उपहितहारे’ इति द्वयमपि ‘उरसि’इत्यस्यैव विशेषणम् । तदा त्वमुकृतस्य विपाकस्वरूपे, उपहितः हारो यत्र तादृशे उरसी-त्यर्थः । केव ? तडिदिव विद्युदिव । उरसि कीदृश इव ? तरलबलाके । तरला चञ्चला बलाका वक्रपङ्क्तिर्यत्र तादृशे । धन इव मेघ इव । अत्र पीतविद्युतो राधाया उपमानान्मेघस्य सजलत्वं विवक्षितम् । तदुक्तम् ‘पीता वर्षाव विज्ञेया’ इति । अत्र

कुण्डलद्वयस्य इयामत्वेन सजलमेघसाम्यम् । राधायाश्चञ्चलहारस्य चञ्चलबलाकाप-ङ्क्तिसाम्यम् । राधायाश्च तदानीं तरलतया पीततया पीतविद्युत्साम्यम् । अत्र यद्यपि बलाकाया मेघस्याधः स्थितत्वाद्विद्युतश्चोपरि वर्तमानत्वाद्भारविशिष्टकुण्डो-रःस्थलसद्राधोपमानं च तरलवक्रपङ्क्तिविशिष्टमेघोपरिस्थितविद्युतो विरुद्धं, तथापि मेघोपरि वक्रपङ्क्तिर्यदि भवति तदुपरि च विद्युत्तदैतादृशं राधाया उपमानं भवती-त्यभूतोपमा बोध्या । तदुक्तं दण्डिना (का. २।३८)—‘सर्वपद्मप्रभासारः समाहृत इव क्वचित् । तवाननं विभातीति तामभूतोपमां विदुः ॥’ यद्वा,—‘तरलबलाके’

इत्यपि राधाया एव विशेषणम् । तथा च हे तरलबलाके ! हे चञ्चलकामुकीत्यर्थः । तस्मिन्कोटिकन्दर्पलावण्ये दृष्टे त्वमेव कामुकी सती पुरुषायितमाचरिष्यसीति भावः । ‘बलाका वक्रपङ्क्ती स्याद्बलाका विसकण्ठिका । बलाका कामुकी हेया बलाकश्च वक्रो मतः’ इति शाश्वतः ॥ ५ ॥ पुरुषायितमुल्लोत्कृष्टां कारयित्वा संप्रति नायककुतरतोत्कृष्टां जनयितुमाह—विगलितमिति । हे पङ्कजनयने

हरिरभिमानी रजनिरिदानीमियमपि याति विरामम् ।

कुरु मम वचनं सत्त्वररचनं पूरय मधुरिपुकामम् । धीर० ॥ ७ ॥

श्रीजयदेवे कृतहरिसेवे भणति परमरमणीयम् ।

प्रमुदितहृदयं हरिमत्तिसदयं नमत सुकृतकमनीयम् ॥ धीर० ॥ ८ ॥

किंभूतं जघनम् ? विगलितवसनम्, स्वयमेव ततः परिहृततरसनं त्यक्तमेख-  
लम् । अत एव वसनपिधानरहितम् । अत एव निधिना उपमीयते । कमिव ?  
निधिमिव । किंभूतं निधिं जघनं च ? हर्षनिदानं हर्षस्यादिकारणम् ॥ ६ ॥  
हरिरभिमानीति । हे राधे ! सत्त्वररचनं शीघ्रसाधनं यथा स्यात्तथा मम  
वचनं कुरु । किंभूतं वचनम् ? मधुरिपुकामं कृष्णवाण्डां पूरय । न पूर्यते  
चेत् किं स्यात् ? हरिरभिमानी, त्यक्तो लाघवं न सहते, पश्चात्त्वां त्यक्ष्यति ।  
पश्चादपि करिष्यसि चेदिदानीमेव कुरु । अन्यथेदानीमियं रजनिरपि विरामं  
याति । अभिसारकालोऽपि यास्यति-। वर्तमानसामीप्याद् वर्तमानवत् ॥ ७ ॥  
श्रीजयदेवेति । हे वैष्णवाः ! हरिं नमत नमस्कुरुत । किंभूतं हरिम् ?  
जयदेवे अतिसदयम् । किंभूते जयदेवे ? परमरमणीयमिदं पूर्वोक्तं भणति ।

पद्मनयने राधे ! किसलयशयने नवपल्लवशय्यायां कृष्णेन रचितायां जघनं घटय  
आरोपय । कीदृशं जघनम् ? विगलितं कोटिकन्दर्पलावण्यश्रीकृष्णदर्शनेन  
स्वयमेव स्खलितं वसनं यस्य तत् । अत एव पिधानमावरणं तद्रहितम् । पुनः  
कीदृशम् ? परिहृता दूरीकृता रसना क्षुद्रघण्टिका येन तादृशम् । पुनः कीदृशम् ?  
हर्षस्यानन्दस्य निधानं गृहम् । कमिव ? निधिमिव । 'रसना काञ्चिजिह्वयोः' इति  
विश्वः ॥ ६ ॥ हरिरिति । हरिः कृष्णोऽभिमानी मनस्वी । तथा चैतावता  
दैव्येनापि दुर्ग्रहमलजन्त्वां त्ववि को वेदौदास्यमेवाचरेदिति भावः । इयं रजनिरपि  
रात्रिरपीदानीं विराममवसानं याति । तथा च मम वचनं 'चल सखि कुञ्जम्'  
इत्यादि मद्भाष्यं कुरु । कीदृशम् ? सत्त्वं लरया वेगेन सहितं गमनं रचयेति  
सत्त्वररचनम् । मधुरिपोः कृष्णस्य कामं वाण्डां पूरय । नायिका चात्राभि-  
सारिका । तल्लक्षणं च रसार्णवे-'मदनानलसंतप्ता याऽभिसारयति प्रियम् ।  
ज्यौत्स्नीतमस्त्रिणीयानयोग्याम्बरविभूषणा ॥ स्वयं चाभिसरेया तु सा भवेदभि-  
सारिका ॥' इति ॥ ७ ॥ श्रीजयदेवेति । श्रीजयदेवे कवौ । कृता हरेः सेवा  
येन तादृशे परमरमणीयं यथा स्यादेवं भणति सति । हे जनाः ! हरिं कृष्णं  
नमत । कथम् ? प्रमुदितमानन्दयुक्तं हृदयं यथा स्यात्तथा तादृशम् । कीदृशं

पाठा०-१ 'सत्त्वरगमनं' RM.

टिप्प०-१ यतस्त्वय्येवातिशयेन प्रेम्णाऽभिमानवान्, अतो मधुरैस्सन्तोऽपीह  
क्षोभकत्वेन यस्य तस्य मधुरिपोः कामं कामाभिलाषं पूरय पूर्णं कारय । रिपुवीर्यतः  
प्रियेन वशीकृतो भविष्यतीति भावः-संजीविनी ।

विकिरति मुहुः श्वासानांशः पुरो मुहुरीक्षते

प्रविशति मुहुः कुञ्जं गुञ्जन्मुहुर्वहु ताम्यति ।

रचयति मुहुः शय्यां पर्याकुलं मुहुरीक्षते

मदनकदनहान्तः कान्ते ! प्रियस्तव वर्तते ॥ ३ ॥

तत एव प्रमुदितहृदयम् । पुनः किंभूते जयदेवे ? कृतहरिसेवे । किंभूतं हरिम् ? सुकृतमिव कमनीयं मनोहरम् ॥ ८ ॥ इदानीं सत्वरगमनाय प्रोत्साहयति—  
विकिरतीति । हे कान्ते ! तव प्रियो मदनकदनहान्तो वर्तते मदनेन हान्तित  
प्राप्तो वर्तते । तथाविधः सन्निक करोतीत्याह—स्वं नागतैवेति कृत्वा मुहुः  
श्वासान्विकिरति निःश्वासधारां मुञ्चति । नागतैवेति कृत्वाप्रे मुहुर्वारंवारमाशा  
ईक्षते बिलोकयति । व्याकुलतया कस्या दिशः समेप्यतीति सर्वा एककालमि-  
वावलोकयति । तत्राप्यदृष्ट्वा भ्रान्तः सन्कुञ्जं प्रविष्टा भविष्यतीति मुहुर्वारं-  
वारं कुञ्जं प्रविशति । मुहुर्मुहुरिति कोऽर्थः ? तत्राप्यदृष्ट्वा बहिर्निर्वातस्तत्रैव  
निहत इव तिष्ठतीति मुहुर्मुहुः प्रविशतीति । मुहुर्मुहुर्वारंवारं 'कुतो नागता,  
किं केनचिन्निवारिता, उत कुतो भयाद्वा ?' इत्यादि तस्या अनागमनहेतुं  
विमृश्य मुहुर्वारंवारं बहु बहुविधं गुञ्जन् अव्यक्तशब्दं कुर्वन् ताम्यति  
ग्लायति । अथवा,—वृथेदं विमर्शनम्, आगमिष्यत्येवेति मुहुः शय्यां रचयति ।  
तत्राप्यदृष्ट्वा पर्याकुलं यथा स्वात्तया ममानुरागादागमिष्यत्येवेति मुहुरीक्षते  
हरिम् ! सद्यं दयासहितम् । पुनः कीदृशम् ? सुकृतेन पुण्येन कमनीयं  
वाञ्छनीयम् ॥ ८ ॥ श्लोकेनापि नायकस्योत्कण्ठामाह—विकिरतीति । हे  
कान्ते ! तव प्रियो मदनकदनहान्तः । मदनः कामस्तज्जनितां कदनं दुःखं तेन  
हान्तो ग्लानो वर्तते । मुहुर्वारंवारं श्वासान्संतापनिःश्वासान्विकिरति क्षिपति ।  
नासापुरो नासाग्रं मुहुर्वारंवारमीक्षते । ध्यानेनापि प्रियां पश्यामीति नासाग्रं  
वीक्षमाणस्त्वां ध्यायतीति भावः । ध्यानसमये नासाग्रवीक्षणेन मनःसंयमो  
भवतीति 'नासापुर' इत्युक्तम् । कश्चित् 'श्वासानांशः' इति तालव्यशकारयान्पाठ-  
स्तदा श्वासान्विकिरति । अथ पुर आशाः पुरोभागस्थदिशः अनेन वर्त्मनागमि-  
ष्यतीत्याशयेन दृष्ट्वा मुहुरीक्षत इत्यर्थः । मुहुर्वारंवारं कुञ्जं प्रविशति गुञ्जशब्दं  
कुर्वन्कदाचिदनेन वर्त्मनागम्य निलीय तिष्ठतीत्याशयेन ध्याने तां दृष्ट्वा केलये  
वा कुञ्जं प्रविशतीत्यर्थः । मुहुर्वारंवारं बहुधिकं यथा स्यादेवं ताम्यति ग्लानो  
भवति । ध्यानविच्छेदे तां तत्रापश्यंताम्यतीति भावः । कश्चित् 'कूजन्मुहुस्ता-  
म्यति' इति पाठः । तदा कूजजातनादं कुर्वंताम्यतीत्यर्थः । मुहुर्वारंवारं शय्यां  
रचयति । एतावत्कालं गुरुजननीत्या नायतोऽतः परमायास्यतीति शय्यां  
रचयतीति भावः । मुहुर्वारंवारं परित आकुलं यथा स्यादेवमीक्षते । 'नासा  
तु नासिकायां स्यात्' इति विश्वः । 'आशास्तृष्णा दिशः प्रोक्ताः' इति च ॥ ३ ॥

त्वद्दाम्येन समं समप्रमधुना तिग्मांशुरस्तं गतो

गोविन्दस्य मनोरथेन च समं प्राप्तं तमः सान्द्रताम् ।

कोकानां करुणस्वनेन सदृशी दीर्घा मदभ्यर्थना

तन्मुग्धे ! विफलं विलम्बनमसौ रम्योऽभिसारक्षणः ॥ ४ ॥

आश्लेषादनु चुम्बनादनु नखोल्लेखादनु स्वान्तज-

प्रोद्धोधादनु संभ्रमादनु रतारम्भादनु प्रीतयोः ।

इति 'कदन'शब्दतात्पर्यम् । हरिणी छन्दः । दीपकालंकारः ॥ ३ ॥ इदानीं सांप्रतमेव गन्तुं सांप्रतमिति हेतुमाह—त्वद्दाम्येनेति । हे मुग्धे ! समग्रं यथा स्यात्तथाधुना त्वद्दाम्येन समं तव चक्रतया सहितं रविरस्तं गतः (रविः) तवाभिमानश्रोभयमेवाभिसारविलम्बकर्तुं गतमित्यर्थः । च पुनर्गोविन्दस्य मनोरथेन सह तमः सान्द्रतां प्राप्तम् । तिग्मांशावस्तं गते चन्द्रे चानुदिते तमः सान्द्रं भवत्येव । अयं कालोऽभिसारत्वरायै । अनु च सान्द्रे तमसि मत्प्रियाऽऽगमिष्यतीति गोविन्दस्य मनोरथो वृद्धिं प्राप्तः । अनु च मम प्रार्थना कोकानां चक्रवाकानां करुणस्वनेन सदृशी दीर्घा जाता । सदृशीति विरहाधिक्यात्करुणनिवेदकस्वरत्वाच्च । तत्तस्मात्कारणाद्विलम्बनं विफलम्, अभिसरणक्षणातिपातो निरर्थकः । असावभिसारक्षणो रम्यो वर्तते । ईदृशी प्रियवादिनी प्रियसखी, सान्द्रान्धतमसं चानुकूलं, नीलनिचोलादि साधनं, प्रियतमस्त्वदेकतानः । एवं सति गमनविलम्बने 'मुग्धे' इति संबोधनमौचित्यमावहति । सहोक्तिरलंकारः । शार्दूलविक्रीडितं वृत्तम् ॥ ४ ॥ तत्रागतायास्ते बहुविधकामकौतुकं भविष्यतीति प्रलोभयति—आश्लेषादिति ।

पुनरपि लरवितुमाह—त्वद्दाम्येनेति । हे मुग्धे ! असावभिसारक्षणोऽभिसारयोग्यः क्षणो रम्यस्ततो विलम्बनं विफलं निष्फलम् । रम्यत्वहेतुमाह—त्वद्दाम्येन लवीयनेत्रजलेन सह तिग्मांशुः सूर्यः समग्रं यथा स्यात्तस्मात्स्वेन यथा स्यादेवमस्तं गतः । त्वदीयवाष्पमप्यस्तं गतं सूर्योऽप्यस्तं गत इत्यर्थः । क्वचित् 'वाक्येन समम्' इति पाठः । तदा लवीयवाक्येन लवीयवचनेन समं तिग्मांशुरस्तं गतः । मयि गमनाय लरयन्त्यामुत्तरमप्रयच्छन्त्यास्ते वाक्यं मुखाशोपलभ्यत इत्यर्थः । तमस्तिमिरं गोविन्दस्य मनोरथेन समं वाञ्छयां सह सान्द्रतां निविडतां प्राप्तं गतम् । गोविन्दस्य मनोरथोऽन्धकारश्च निविडो जात इत्यर्थः । कोकानां चक्रवाकानां करुणस्वरेण करुणरसगर्भेण (ध्वनिना) सदृशी दीर्घा विल्लीर्णा मदभ्यर्थना संपन्ना । यथा कोकानां करुणस्वरो नानाप्रकारः श्रूयते, एवं मदीया वायुक्तयोऽपि संप्रति तवाग्रे भवन्तीति भावः । अयं सहोक्तिनामालंकारः । ठडुकं दण्डिना (का. २।३।५१)—'सहोक्तिः सहभावेन कथनं गुणकर्मणाम्' इति ॥४॥ पुनरप्यन्धकारस्य नैमिष्यकथनेनाभिसारक्षणस्यातिरम्यतामेवाह—आश्लेषादिति ।

प्रबन्धः ११ ] रसिकप्रिया-रसमञ्जर्याख्यटीकाद्वयोपेतम् । १०१

अन्यार्थं गतयोर्भ्रमान्मिलितयोः संभाषणैर्जानतो-

दम्पत्योरिह को न को न तमसि व्रीडाविमिश्रो रसः ॥ ५ ॥

इह तमसि वर्तमाने दम्पत्योर्व्रीडाविमिश्रः कः को रसो न इति न, अपि तु सर्व एव रसो भवतीति । व्रीडाविमिश्रत्वे हि सर्वमपि सर्वरसागमं भवतीति । किंभूतयोर्दम्पत्योः ? अन्यार्थं गतयोः परस्त्रीपरपुरुषत्वेन प्राप्तयोः । पुनः किंभूतयोः ? भ्रमान्मिलितयोः प्रतिकुञ्जमितस्ततः परिभ्रमणान्मिलितयोः । सान्द्रे तमसि परस्परालापैरेव जानतोः । अथवा,—आलपैरित्यत्र सात्त्विकभावेन स्वरभङ्गादेवावगमात् । अथवा,—अन्यमर्थं प्रयोजनमुद्दिश्य गतयोः । परस्त्री-परपुरुषौ हि व्याजान्तरेणैव मिलतः । अन्येषां भ्रान्तिमुत्पाद्य मिलितयोः । तमेव रसमाह—आश्लेषादनु भयस्थायिभावो भयानकः प्रादुर्भावमासादयति । चुम्बनादनु मा मेति क्षामाक्षरोल्लापिनी कान्तां कामलप्य कृतं हठवृत्त्येति शोकमिवानुभवन्करुणाकलितान्तःकरणो भवति । तदनु प्रोत्साहनार्थमुत्साहात्मा नखोल्लेखादनु वीरोऽवतरति । एवं साधने संमिलिते किमिदमपूर्वं सुखमन्वभवमिति भावान्तरं गमितयोर्विस्मयसहचरोऽद्भुत उद्भटतामाटीकते । एवं च कोमोद्गोधे नानाविलासविलसितादनु हाससहावस्थानो हास्यः समुल्लसति । एवं कृतपरिकरसंकरः सकलरसचक्रवर्ती आनन्दमधुसन्दोहमधुरो रतिसहचरः शृङ्गाररसः समुन्मिषति । तद्व्यतिकरादनु प्रीतयोरुत्तररसः सर्वोऽपि व्रीडासंबलितः शृङ्गाररत्ने समुन्मिषति । अत्राश्लेषानन्तरं चुम्बनं, ततो नखक्षतं, ततः कामविकाराः, ततो मैथुनं, ततः प्रीतिः, ततो रसभाव-नेति क्रमोऽपि कामशास्त्रकथितः । तदुक्तं भरतेन—‘आश्लेषचुम्बननखक्षतका-

इह तमसि दम्पत्योर्जायापत्योः को न व्रीडाविमिश्रो लज्जासमन्वितो रस आविर्भवतीत्यर्थः । कीदृशोर्दम्पत्योः ? अन्यार्थं गतयोरन्यां नायिकामन्यनायकं चोद्दिश्य गतयोः । पुनः कीदृशोः ? आश्लेषादनु आलिङ्गनात्पश्चाच्चुम्बनं, तदनु यो नखोल्लेखः, तदनु यः संभ्रमः संभोगादरः कामोद्देगः, तदनु यो रतारम्भः सुरतारम्भः, तदनु प्रीतयोरल्लभानन्दयोः संभाषणैर्जानतोरन्यनायिकानामप्राहिपत्युरन्यनायकानामप्राहिपक्याश्चालापैः कथं पतिः कथमियं मे पद्मीति स्वरविशेषेण जानतोरित्यर्थः । रतान्ते परस्परं ज्ञातेऽपि न तुल्यापराधात्परस्परदोषोद्भावनम् । किंतु लज्जासहितः शृङ्गाररस एवाविर्भवतीत्यर्थः । अथ प्रथममाश्लेषः, ततश्चुम्बनं, ततो नखक्षतं, ततः कामोद्देगः, ततः संभ्रमः, ततो रतान्तः, ततः प्रीतिः, ततो रस-भावनमिति कामशास्त्रसिद्धः क्रमोऽपि कथितः । तदुक्तं भरतीये—‘आश्लेषचुम्बननखक्षतकामबोधशीघ्रत्वमैथुनमनन्तसुखप्रबोधम् । प्रीतिस्ततोऽपि रसभावनमेव कार्यमेवं नितान्तचतुराः सुचिरं रमन्ते’ इति । नन्वष्टधा सुरंतरतमप्युक्तं कामशास्त्रे, तत्र च दन्तक्षतकूजितकेशग्रहणादिकमप्युक्तम् । तथा च कामशास्त्रोक्तकमरक्षा नेति न वाच्यम् । तस्य निःशङ्ककेलिक्रमाभायकत्वात्; इह तु परपुरुषं परनारीं चोद्दिश्य



सभयचकितं विन्यस्यन्तीं दृशं तिमिरे पथि

प्रतितरु मुहुः स्थित्वा मन्दं पदानि वितन्वतीम् ।

कथमपि रहःप्राप्तमङ्गैरनङ्गतरङ्गिभिः

सुमुखि ! सुभगः पश्यन्स त्वामुपैतु कृतार्थताम् ॥ ६ ॥

मयोधशीघ्रत्वमैधुनमनन्तसुखप्रबोधम् । प्रीतिस्रोतोऽपि रसभावनमेव कार्यमेवं  
नितान्तचतुराः सुखिरं रमन्ते ॥' शार्दूलविक्रीडितं छन्दः । दीपकमलंकारः  
समुच्चयो भ्रान्तिमात्रं ॥ ५ ॥ इदानीं त्वत्प्राप्तिरेव श्रीकृष्णस्य सर्वस्वमिति  
दर्शयन्त्याह—सभयेति । हे सुमुखि राधे ! स सुभगः श्रीकृष्णस्त्वां पश्यता-  
नन्कृतार्थतामुपैतु कृतकृत्यो भवतु । अत्र दृशिर्ज्ञाने वर्तते । किंभूतां त्वाम् ?  
तिमिरे तिमिरवति पथि मार्गे सभयचकितं यथा स्वात्तया दृशं विन्यस्यन्तीम् ।  
सभयचकितमिति भयविस्मयस्यायिभावौ भयानकाद्भुतात्तुक्तौ भवतः ।  
निविडे हि तमसि भयं भवत्येव । तादृशी च भावितभयानके पथि संकेतस्थानं  
यामीति विस्मयः । एवं प्रियस्यापि प्रियतमेन समं समागमो भविष्यति न  
वेति शङ्कावकाशोऽपि । किंभूतां त्वाम् ? प्रतितरु तर्हं तर्हं प्रति स्तननितम्ब-  
भारभरालसतया मुहुर्वारिवारं स्थित्वा कोऽपि मां मा द्राक्षीदिति मन्दं पदानि  
वितन्वतीम् । प्रतितरु अत्र वा स मे प्रियो भविष्यतीत्याशङ्क्या मुहुः स्थित्वेति  
योजनीयम् । किंभूताम् ? कथमपि केनचित्प्रकारेण पूर्वोक्तसखीवचननील-

गतयोः शङ्काकुलचित्तत्वात्संक्षिप्तपूर्वोक्तक्रमेणैव सुरतारम्भ उचित इति भावः ।  
तथाह रुद्रः (शं. ति. १।६९) — 'ईर्ष्या कुलस्त्रीषु न नायकस्य निःशङ्ककेलिर्न परा-  
ज्जनासु' इति । तस्मादेतादृशे गाढान्धकारे ते गमनविलम्बनमनुचितमिति भावः ।  
'दम्पती जम्पती जायापती भार्यापती च तौ' इत्यमरः ॥ ५ ॥ पुनरपि लरयितुं  
कृष्णोत्कण्ठामाह—सभयेति । हे सुमुखि ! सुभगः शोभनः श्रीकृष्णस्त्वां  
पश्यन्कृतार्थतामुपैतु प्राप्नोतु । कीदृशीम् ? तिमिरेऽन्धकारे सति पथि वर्तमनि तदा  
भयचकितं भयसहितं यथा स्यादेवं दृशं नेत्रं विन्यस्यन्तीमर्पयन्तीम् । पुनः  
कीदृशीं त्वाम् ? प्रतितरु तर्हं तर्हं प्रति मुहुः पुनः पुनः स्थित्वा मन्दं यथा  
स्यादेवं पदानि वितन्वतीम् । गाढान्धकारे तमालीषटपेषु को वेदात्र कृष्णः  
स्थितो भविष्यतीत्याशयेन वाऽयमेव कृष्ण इति भ्रमात्तदन्तिकमुपेत्य पथाद्विशेष-  
दर्शने सति तत उत्थाय पुनरग्रे तथैवेवं प्रतितरु स्थित्वा गच्छन्तीमिति भावः ।  
पुनः कीदृशीम् ? कथमपि शनैः शनैश्चरणक्षोपादिना रह एकान्तस्थलं प्राप्ताम् ।

पाठा०-१ 'विन्यस्यन्तीं' B. २ 'दृशी' C., S. ३ 'मुपैति' P.  
४ 'कृतार्थताम्' C.

टिप्प०-१ कथमपि महता कष्टेनाहं रह एकान्तगृहं प्राप्तां सुमुखी । अन्धकारे  
प्रकाशबहुलतमुक्तम् । अत्र रसबलद्वारः—संजीविनी ।

राधामुग्धमुखारविन्दमधुपल्लोलोक्थमौलिस्थली-

नेपथ्योचितनीलरत्नमवनीभारावतारान्तकः ।

स्वच्छन्दं व्रजसुन्दरीजनमनस्तोषप्रदोषोदयः

कंसध्वंसनधूमकेतुरवतु त्वां देवकीनन्दनः ॥ ७ ॥

इति श्रीजयदेवकृतौ श्रीगीतगोविन्देऽभिसारिकावर्णने

साकाङ्क्षपुण्डरीकाक्षो नाम पञ्चमः सर्गः ॥ ५ ॥

निचोलादिस्थापनसंपत्त्याऽभिमानपरित्यागेन मय्यनुकम्पया वा रहःप्राप्ताम् ।  
पुनः किंभूताम् ? अनङ्गतरङ्गिभिः कामकलोलकलैरङ्गैरुपलक्षिताम् । अत्र  
तमसो नैविलम्बादर्शनायोग्यत्वेऽङ्गस्पर्शनादेव ज्ञातेति कृत्वा दृशोर्ज्ञानार्थो  
व्याख्यात इत्याकृतम् । अत्र हरिणी वृत्तम् । अतिशयोक्तिरलंकारः ॥ ६ ॥  
इदानीं संभोगाख्यं शृङ्गारमवतारयंस्तदापातनिकाद्वारेण सर्गान्ताशिषमाह—  
राधामुग्धेति । देवकीनन्दनः श्रीकृष्णस्त्वामवतु रक्षतु । किंभूतो देवकी-  
नन्दनः ? राधामुग्धमुखारविन्दमधुपः । मुखमरविन्दमिव मुखारविन्दं, मुग्धं  
च तत् मुखारविन्दं च मुग्धमुखारविन्दम् । राधाया मुग्धमुखारविन्दं तस्मि-  
न्मधुप इव मधुपः । अनेन भावी संभोगो द्योतितः । पुनः किंभूतो हरिः ?  
त्रैलोक्यमौलिस्थलीनां किरीटदेशादीनां नेपथ्योचितं भूषणोचितं नीलरत्न-  
मिव । पुनः किंभूतो देवकीनन्दनः ? अवन्वा भूमेर्भारावावतारो जन्म येषां  
शिशुपालदन्तवक्त्रादीनां तेषामन्तक इवान्तकः । यमसदृशोऽभूदित्यर्थः । पुनः  
किंभूतो देवकीनन्दनः ? व्रजे सुन्दर्यः व्रजसुन्दर्यः । व्रजसुन्दरीणां जनस्तस्य  
मनस्तोषप्रदोषोदय इव । पुनः किंभूतो हरिः ? कंसध्वंसनधूमकेतुः कंसस्य  
ध्वंसनं विनाशस्तत्र धूमकेतुरिव विनाशसूचकस्ताराविशेष इव । जातमात्र  
एव कंसविनाशं सूचितवानित्यर्थः । अत्र कंसध्वंसने गोपीनां परमेश्वरादन्यत्र  
गतिविनाशे धूमकेतुर्वृहन्नानुरिव प्रकाशकत्वात् । प्रकाशे हि स्वेच्छाविहारभङ्गो  
जायते । अथवा,—कसेः शातनार्यत्वाद्वाधायाः कामेन यच्छातनं तत्र धूम-  
पुनः कीदृशीम् ? अनङ्गतरङ्गिभिरनङ्गस्य कामस्य यत्तरङ्गः पुनः पुनरङ्गोपलक्षित-  
रङ्गैरुपलक्षिताम् । अत्रैरित्यत्र विशेषणे तृतीया ॥ ६ ॥ सर्गावसाने कवि-  
राशिषमाशास्त्रे—राधेति । देवकीनन्दनः श्रीकृष्णस्त्वामवतु रक्षतु । कीदृशः ?  
राधाया मुग्धं रमणीयं यन्मुखारविन्दं तत्र मधुपः भ्रमर इव । मुखारविन्दे माधुर्यं  
पाति रक्षति, निखानुकूलतया वृद्धिं प्रापयतीत्यर्थः । माधुर्यमात्रं तृणया पिबतीति  
वा । त्रैलोक्यस्य वा मौलिस्थली वृन्दादयी तदलंकाराद्योचितनीलरत्नं, श्यामसुन्द-  
रतामित्यर्थः । त्रैलोक्ये एवाखिलकान्तानां मौलिस्थलीति वा । उक्तं च—‘अहो

केतुरिव । स्वच्छन्दप्रदोषोदय इति यदा यदा प्रदोषोदयं चान्छति तदा तदा  
 स्र एवेति । अथवा,—प्रगतो दोषोदयो यस्मात्तेन सह क्रीडतीनां दोष एव  
 नास्तीति । अथ च राधामुग्धमुखारविन्दे मधु माधुर्यं पाति रक्षतीति । चिरं  
 विप्रलम्भे हि प्रियदर्शनान्माधुर्यमुपपद्यत एवेति पदानामौचित्यं । अत्र श्लेष-  
 लुप्तोपमापरिकरवर्णोपमालंकाराः । शार्दूलविक्रीडितं वृत्तम् । पाञ्चाली रीतिः ।  
 आरभटी वृत्तिः । गीत्यादि पूर्वोक्तमेव ॥ ७ ॥

प्रत्याह्वयं पञ्चतयारिसैन्यं यो योजयत्याहवकुम्भकर्णः ।

स कुम्भकर्णो रसिकप्रियायाः समस्करोत्पञ्चतयात्र सर्गम् ॥

इति कुम्भकर्णेन विरचितायां गीतगोविन्दटीकायां

रसिकप्रियायां सर्गोऽगात्पञ्चमः ॥

मधुपुरी धन्या वैकुण्ठाच्च गरीयसी ।' इति । पृथिव्या भाररूपोऽवतारो येषाम-  
 सुराणां तेषामन्तको नाशकः; अत एव कंसध्वंसने धूमकेतुस्तद्दिनाशपिशुनग्रहः,  
 जातमात्र एव तस्य नाशं सूचितवानित्यर्थः । तदेव—स्वच्छन्दं व्रजसुन्दरीजन-  
 मनस्तोषाय चित्ताभिलाषपूरणाय चिरमपारं प्रदोषो रजनीमुखमिव । चिरं नित्य-  
 मेवाववन्निति वा ॥ ७ ॥

नो भूपाः कति सन्ति तेषु विरला विद्वद्गुणग्राहिण-

स्तन्मध्येऽपि नवप्रबन्धगणनानिर्बन्धिनो दुर्लभाः ।

द्वित्रास्तैश्चपि कैटभद्विदुदयत्रेमानुबन्धाः क्षिता-

वेतेषां धुरमेक एव वहति श्रीशालिनाथप्रभुः ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकविरतायां

गीतगोविन्दटीकायां रसमञ्जर्याख्यायां पञ्चमः सर्गः ॥ ५ ॥

## षष्ठः सर्गः ६

— धन्यवैकुण्ठकुङ्कुमः —

अथ तां गन्तुमशक्तां चिरमनुरक्तां लतागृहे दृष्ट्वा ।

तच्चरितं गोविन्दे मनसिजमन्दे सखी प्राह ॥ १ ॥

शुणकरीरागेण रूपकतालेन गीयते । प्रबन्धः ॥ १२ ॥

पश्यति दिशि दिशि रहसि भवन्तम् ।

तदधरमधुरमधूनि पिबन्तम् ॥

नाथ हरे ! सीदति राधाऽऽवासगृहे ॥ ध्रुवपदम् ॥ १ ॥

इदानीं कुत्रचित्कुञ्जे राधां संस्थाप्य दूती तद्येष्टितं कृष्णे विनिवेदयति—  
अथ तामिति । अथानन्तरं राधासखी तच्चरितं राधायाश्चरितं गोविन्दे  
निवेदयामास । किंभूते गोविन्दे ? मनसिजमन्दे । किं कृत्वा ? तां राधां  
गन्तुमशक्तां ज्ञात्वा । शरीरान्तर्गतन्याः शक्तेर्दर्शनाविषयत्वेन दृष्टेति दक्षिणत्र  
ज्ञानार्थः । किंभूताम् ? तां चिरं गोविन्देऽनुरक्ताम् । अथवा,—लतागृहे इति  
तस्याधिकरणत्वेन व्याख्येयम् । अत्रैव लतागृहे सङ्केतस्य कृतत्वात् ।  
आर्याछन्दः ॥ १ ॥ पूर्वं ध्रुवपदं व्याक्रियते—नाथ हरे इति । हे नाथ !  
आवासगृहे सङ्केतस्थाने राधा सीदति अवसादं प्राप्नोति ॥ अथ पदानि—पश्य-  
तीति । सा राधा रहसि रहोनिमित्तान्तरनिमित्तं एकान्तनिमित्तं वा दिशि  
दिशि भवन्तं पश्यति । सर्वा दिशस्तस्यास्त्वन्मया एव जाता इत्यर्थः । त्वद-  
द्वैतमभवदित्यर्थः । 'सङ्गमविरहविवेके वरमिव विरहो न सङ्गमस्तस्याः । सङ्गे  
सापि तथैका त्रिभुवनमपि तन्मयं विरहे ॥' किं कुर्वन्तम् ? तदधरमधुरमधूनि

अथेति । अथानन्तरं सखी तच्चरितं गोविन्दे गोविन्दं विषयीकृत्य प्राहोवाच ।  
कीदृशे गोविन्दे ? मनसिजेन कामेन मन्दे मन्दगतौ । किं कृत्वा ? तां राधां  
लतागृहे कचिद्वृत्तामण्डपे चिरं बहुकालं व्याप्यानुरक्तां दृष्ट्वास्मिन्नेव लतागृहे केलिः  
कर्तव्येति चिरकालीनं तस्यानुरागं ज्ञात्वेत्यर्थः । पुनः कीदृशीम् ? गन्तुमशक्तां  
कृष्णान्तर्कं प्रयातुमसमर्थाम् । 'मन्दः खले मन्दगते मूर्खे खरेऽल्परोमिणोः'  
इति विश्वः ॥ १ ॥ भाषया यदुवाच तद्वीतेन कथयति—पश्यतीति । गीत-  
स्यास्य शुणकरी रागे रूपकतालः । गीतार्थस्तु—हे नाथ हे हरे ! राधा  
वासगृहे लज्जवतः सकाशात्सीदत्यवससा भवति । विशेषतस्तमेव तस्या अवसा-  
दकारणमिति भावः । रहस्येकान्ते दिशि दिशि भवन्तं पश्यति । कीदृशं भवन्तम् ?  
तदधरमधुरमधूनि लक्ष्मीयाधररूपाणि मधुरमधूनि पिबन्तमासादयन्तं, भावनया  
स्वकीयाधरपानं कुर्वन्तं त्वमेव दिशि दिशि पश्यतीति भावः । यद्वा,—लच्छन्दस्त-  
न्यवाचकः । तथा च—तदधरमधुरमधूनि लतोऽन्यस्या नायिकाया अधरमधुर-  
मधूनि पिबन्तं दिशि दिशि पश्यतीति भावः । लच्छन्दस्तकारान्तोऽन्यपर्यायः

पाठा०—१ 'गोण्डकरी' RP., 'गोण्डकिरी' O. २ 'त्वदधर' P.,

RM. ३ 'राधा वासगृहे' RM.

त्वदभिसरणरभसेन चलन्ती ।

पतति पदानि कियन्ति चलन्ती ॥ नाथ हरे० ॥ २ ॥

विहितविशदविसकिसलयबलया ।

जीवति परमिह तव रतिकलया ॥ नाथ हरे० ॥ ३ ॥

मुहुरवलोकितमण्डनलीला ।

मधुरिपुरहमिति भावनशीला ॥ नाथ हरे० ॥ ४ ॥

पिबन्तम् । तस्या राधाया एव अधरमधूनि पिबन्तम्, एवमवस्थमेवेत्यर्थः । तदधरसंसर्गान्मधुराणि मधूनि नान्यक्षराणि तानि शृण्वन्तम् । अत्यादरं श्रवणं पानमुच्यते । तस्यादरश्रवणेन तस्यालीकत्वं द्योत्यते । प्रतिवञ्चनाभावात् ॥ १ ॥ त्वदभिसरणेति । हे माधव ! सा राधा त्वदभिसरणे रभसेन चलन्ती संभजमाना । अधादभिसारवेगम् । कियन्ति पदानि चलन्ती सती पतति । तस्मात्स्थानादधिकं गन्तुमशक्तेत्यर्थः ॥ २ ॥ विहितेति । सा परं तव रतिकलया रतिविज्ञानेन रतिशिल्पेन परं जीवति, नान्य उपायः । किंभूता सा ? कृतपाण्डुरमृणालाङ्गुरकटका ॥ ३ ॥ मुहुरिति । सा मुहुर्वारंवारमवलोकिता मण्डनानां लीला विलासो यया सा । इमानि तानि मण्डनानि तत्सुरतसमारम्भयोग्यानीति मुहुर्मुहुः कानिचित्परिदधाति । किंभूता सती ? अहं मधुरिपुरिति भावनशीला ध्यानस्वभावा । एतेन स्त्रीयोग्यानि मण्डनानि मुक्त्वा त्वद्विरहदुःखापनोदाय पुरुषायितसुरतयोग्यानि मण्डनानि दधाना स्वयमेव त्वद्रूपीभूय कालमतिवाहयतीत्यर्थः । अथवा त्वदलाभात्स्वयमेव त्वं च राधा च भूत्वा ।

सर्वनामगणे पठितः । तदुक्तं सर्वादिगणव्याख्यानं प्रक्रियाप्रसादे 'लच्छन्दोऽन्यवाची द्विःपठितः स्वरभेद एक उदात्तोऽनुदात्तः' इति काशिकाकारमतम् । ग्रन्थान्तरमते तु 'एकोऽकारान्तोऽन्यस्तकारान्तो द्वावप्यानुदात्तौ' इति । 'भोगावाप्तो वासगृहम्' इति हारावली ॥ १ ॥ ननु किमिति सीदति ? अत्रैव किमिति नायातीत्यत आह—त्वदिति । तवाभिसारे यो रभस उत्साहस्तेन चलन्ती प्रसाधनादौ व्याप्रियमाणा कियन्ति पदानि कतिपयानि पदानि चलन्ती त्वदन्तिकमागन्तुं गच्छन्ती पतति स्सलति । तथा च त्वद्विरहसंतप्ता त्वदन्तिकमागन्तुमसमर्था ॥ २ ॥ नन्वेवं चेदशक्षा तर्हि कथं जीवतीत्यत आह—विहितेति । सा परं केवलं तव रतिकलया पूर्वाभूतायास्तव रतेराकलनेन जीवति । कीदृशी ? विहितानि विशदनिर्मलैर्बिसैर्मृणालैः किसलयैर्नवपल्लवैश्च बलयानि कङ्कणानि यस्याः सा । 'कलनाकालयोः कला' इति विश्वः । 'वल्यं कङ्कणेऽपि च' इत्यपि ॥ ३ ॥ पुनः कीदृशी ? मुहुरिति । मुहुर्वारंवारमवलोकिता वीक्षिता मण्डनैर्मुकुटकुण्डलवनमालाभिर्लीला तवानुकृतिर्यया सा । पुनः कीदृशी ? अहं

त्वरितमुपैति न कथमभिसारम् ।

हरिरिति वदति सखीमनुवारम् ॥ नाथ हरे० ॥ ५ ॥

श्लिष्यति चुम्बति जलधरकल्पम् ।

हरिरुपगत इति तिमिरमनल्पम् ॥ नाथ हरे० ॥ ६ ॥

भवति विलम्बिनि विगलितलज्जा ।

विलपति रोदिति वासकसज्जा ॥ नाथ हरे० ॥ ७ ॥

‘स्त्रीणां प्रियालोककलो हि वेशः’ इति स्वच्छेतोहराणि मण्डनानि आध्याना वर्तन्ते ॥ ४ ॥ त्वरितमिति । सा राधा अनुवारं वारंवारं सखीमिति वदति । इतीति किम् ? हे सखि ! हरिस्त्वरितं शीघ्रं अभिसारं सङ्केतस्थानं कथं नोपैति कथं न याति ? ॥ ५ ॥ श्लिष्यतीति । हे हरे ! सा हरिरुपगत इति कृत्वा श्लिष्यन्ती-लत्वसाम्यादनल्पं स्थूलं तिमिरमन्धकारं श्लिष्यति चुम्बति च । किंभूतं तिमिरम् ? किञ्चिज्जलधरसदृशम् ॥ ६ ॥ भवतीति । हे हरे ! सा वासक-सज्जा नाम नायिका । भवति त्वयि विलम्बनकारिणि सति विलपति विलापान्करोति । रोदिति अधूणि विमुञ्चति । ‘दूतीमहरहः प्रेक्ष्य सज्जिते वासवेष्टमनि । यस्या न मिलति प्रेयान्सा हि वासकसज्जिका ॥’ इति ॥ ७ ॥

मधुरिपुरिति भावनशीला चिन्तनपरा । रहसि तव वेशं विधायानुरागातिशयेनाहमेव मधुरिपुरिति चिन्तयन्तीति भावः । लीला च हावविशेषस्तदाह वात्स्यायनः—‘प्रयोजनस्य चेष्टा याऽनुरागातिशयेन या । क्रियतेऽनुकृतिः सेयं लीलोका मुनि-सप्तमैः’ इति ॥ ४ ॥ त्वरितमिति । हरिस्त्वरितमभिसारकुञ्जं कथं नोपैत्या-वाच्छतीति सखीमनुवारं सा वदति ॥ ५ ॥ श्लिष्यतीति । सा हरिः कृष्ण उपगत आगत इति बुद्ध्याऽनल्पमधिकं तिमिरमन्धकारं श्लिष्यत्यालिङ्गति चुम्बति च । कीदृशं तिमिरम् ? जलधरकल्पं इयाममेवसदृशम् । यदा यदोत्थाय तवान्तिकं चलति तदा तदा निकुञ्जद्वारि पुञ्जीभूतमन्धकारं दृष्ट्वा लज्जमात्तस्यैव चुम्बना-लिङ्गनादिक्रमाचरतीत्यागन्तुमेव न पारयतीति भावः । भ्रान्तिमानयमलंकारः । तल्लक्षणं प्रागेवोक्तम् ॥ ६ ॥ भवतीति । पश्चाद्विशेषदर्शने सति, भवति त्वयि विलम्बिनि विलम्बं कुर्वति सति विगलितलज्जा सती सा वासके लीलागृहे कान्ताभिसरणाय सज्जा संभृतसकललीलोपकरणा विलपति । हे निष्कृप ! कथ-मेतावदौदास्यं मयि त्वया रचितमिति विलापं करोति । रोदिति रोदनं करोति । वासकसज्जालक्षणं तु रसार्णवसुधाकरे—‘भरतायैरभिदधे स्त्रीणां वासस्तु वासकः । स्ववासकवशात्कान्ते समेष्यति गृहं प्रति । सञ्जीकरोति चात्मानं या सा वासकसज्जिका’ इति । शृङ्गारतिलके ( ११७६ )—‘भवेद्वासकसज्जासौ

श्रीजयदेवकवेरिदमुदितम् ।

रसिकजनं तनुतामतिमुदितम् ॥ नाथ हरे० ॥ ८ ॥

विपुलपुलकपालिः स्फीतसीत्कारमन्त-

र्जनितजडिम काकुव्याकुलं व्याहरन्ती ।

तव कितव ! विधायामन्दकन्दर्पचिन्तां

रसजलनिधिमग्ना ध्यानलग्ना मृगाक्षी ॥ १ ॥

श्रीजयदेवेति । श्रीजयदेवकवेरिदमुदितं रसिकजनं अतिमुदितं हृष्टतरं तनुताम् । अथवा, -रसिकजने मुदितं हर्षं तनुताम् ॥ ८ ॥ तथा च संज्ञीतराजे-‘मालवीयः स्मृतो गौडो रागसालोऽद्भुतालकः । शृङ्गारो विप्रलम्भाख्यो रसो देवादिवर्णनम् । पदसंततितस्तेनाः पाटाः स्वरसमुष्णयः ॥ ततः पद्यानि यत्र स्युर्लयमध्यममानतः । स प्रबन्धवरो ज्ञेयो धन्यवैकुण्ठकुङ्कुमः ॥’ इति धन्यवैकुण्ठकुङ्कुमनामा द्वादशः प्रबन्धः । शठो नायकः । गूढविप्रियकृच्छ्रः । चिन्तात्वंरावती वासकसजा नायिका । तद्वक्षणं-‘केलीगृहमथात्मानं मण्डयत्येव्यति प्रिये । सखी दूती..... समासि समगादिति’ (?) ॥ ८ ॥ इदानीं तस्यास्तदेकपरत्वमाह-विपुलेति । हे कितव भूत ! सा मृगाक्षी तव अमन्दकन्दर्पचिन्तामतिशयितकामचिन्तां कृत्वा विधाय ध्यानलग्ना सती स्वरजलनिधिमग्ना शृङ्गारसागरे लीना । किंभूता सा ? विपुला महती रोमाञ्चपङ्क्तिर्यस्याः सा । अपि किंभूता ? स्फीतसीत्कारं प्रवृद्धसीत्कारं यथा स्यात्तथा । अन्तः अर्थात् विरहेणैव जनिताभ्यां जडिमकाकुल्यां व्याकुलं यथा स्यात्तथा व्याहरन्ती भाषमाणा । ‘ननमयययुतेयं मालिनी भोगिलोकैः’ इति मालिनी सज्जिताङ्गरतालया’ इति ॥ ७ ॥ श्रीजयदेवेति । श्रीजयदेवकवेरिदमुदितं कथितम् । रसिकजनं शृङ्गाररसालादपुरःसरभगवद्भक्तिरूपरसास्वादप्राप्तिमतिमुदितमवशिष्येनानन्दितं तनुतां विस्तारयतु ॥ ८ ॥ विपुलेति ।.....इत्यादि-कन्दर्पचिन्तां विधाय तथापि त्वं चेन्न मिलसि तदा तव ध्यानमेवाचरतीत्यर्थः । कीदृशी ? विपुला प्रचुरा पुलकपालिः रोमाञ्चपङ्क्तिर्यस्याः । ध्यानकल्पितलतकर-स्पर्शोद्भूतरोमाञ्चवतीत्यर्थः । किं कुर्वती ? काकुव्याकुलं यथा स्यात्काका ध्वनि-विकारविशेषेण व्याकुलं यथा स्यादेवं व्याहरन्ती । ध्यानेनैव तव करं नीवीबन्धनो-न्मोचनासक्तं परिकल्प्य कृद्विमितारूपद्वानमाधिता ‘मुख माम्’ इत्यादिनिषेधकं वाक्यं कथयन्तीति भावः । पुनः कथं यथा स्यात् ? स्फीतः प्रवृद्धः सीत्कारो यत्र एवं यथा स्यात् । ध्यानेनैव लवटनखक्षतादिकं परिकल्प्य सीत्कारं करोतीति भावः । पुनः कथं यथा स्यात् ? अन्तर्बित्ते जनितो जडिमा जाड्यं यत्रैवं यथा स्यात् । ध्यानकल्पितविलासबाह्यादिसमयस्तन्धाख्यः ( स्तम्भाख्यः ) सालिको भवति । अन्यस्यापि जलनिधिमग्नस्यान्तर्जाड्यशीतवशात्सीत्कारो व्याकुलं नुव्यद्वर्णं यथा

अङ्गेष्वभरणं करोति बहुशः पत्रेऽपि संचारिणि

प्राप्तं त्वां परिशङ्कते वितनुते शय्यां चिरं ध्यायति ।

इत्याकल्पविकल्पतत्परचनासङ्कल्पलीलाशत-

व्यासक्तापि विना त्वया वरतनुर्नैषां निशां नेष्यति ॥ २ ॥

छन्दः । रसवदलंकारः ॥ २ ॥ इदानीं सा राधा ध्यानादिना त्वया सह रममाणापि साक्षात्त्वामलभमाना न कथंचिच्छिर्वृत्तिमेव्यतीत्याह—अङ्गेष्विति । हे माधव ! एषा मत्सखी । एषेति एतत्पदप्रत्यक्षे व्यापाराद्बुद्धौ प्रत्यक्षीकृत्याह । एषा वरतनुरित्येवंक्रमेण आकल्पविकल्पतत्परचनासंकल्पलीलाशतव्यासक्तापि नेष्यवितर्ककिसलयशय्याविरचनत्वप्राप्त्युचितविलासशयनेष्व्यासक्तापि सती त्वया विना निशां न नेष्यति निशां नेतुं न शक्ता भविष्यतीति । इतीति किम् ? तान्येव कानिचिदाह—अङ्गेषु अवयवेषु स्वचित्तापहारि आभरणं करोति । कथं ? बहुशः । बहुश इति अननुरूपपरित्यागेन स्वचित्तप्रीतिकरपरिग्रहो द्योत्यते । अपि च,—पत्रे वृक्षपत्रे पत्रत्रिपक्षेऽपि वा । ‘अपि’शब्दात्तृणादिपरिस्पन्दो लभ्यते । तस्मिन्संचारिणि संचरणशीले त्वामेव प्राप्तं परिशङ्कते विचारयति । अत्र एवकारं विनापि ‘पार्थो धनुर्धरः’ इतिवत्सर्वाणि वाक्यानि सावधारणान्येवेति कृत्वा एवकाराक्षेपः । अपि च अवश्यमागमिष्यतीति कृत्वा शय्यां वितनुते । तत्स्यादेवं भवतीति ध्वनिः । इयं च जडताख्या पञ्चम्यवस्था । तल्लक्षणं चोक्तं प्राक् । कुट्टमितलक्षणं रसान्वयसुधाकरे—‘केशधरादिग्रहणे मोदमानापि मानसे । दुःखितेव बहिः कुप्येयत्र कुट्टमितं तु तत्’ इति । ‘स्तम्भश्रेष्ठा प्रतिध्वनिः’ इति शृङ्गारदीपिका । ‘काकुः क्रियां विकारो यः शोकभीत्यादिभिर्ध्वनेः’ इत्यमरः ॥ २ ॥ पुनः कृष्णं स्मरयितुमाह—अङ्गेष्विति । हे कृष्ण ! त्वया नैका वरतनुः सुन्दरी रात्रिं न नेष्यति न प्रभातं प्रापयिष्यति । कीदृशी ? इति अनेन प्रकारेणाकल्पोऽलंकारः विकल्पस्त्वदागमनशङ्का, तत्परं शय्या, तत्परचना संकल्पस्त्वधीयसज्जादिध्यानमित्यादिलीलाशतव्यासङ्गेऽपि त्वत्सज्जाभिलाषिण्यास्तस्या न कुत्रापि मनो रमत इति भावः । अलंकारादिव्यासजमेवाह—अङ्गेष्विति । अङ्गेष्वभरणं करोतीति भावः । अनेनाकल्प उक्तः । अथ च बहुशो वारंवारं पत्रेऽपि संचारिणि पक्ष्यादौ चरणघातेन चलति सति त्वां प्राप्तमागतं परिशङ्कते । अनेन विकल्प उक्तः । अथ च,—शय्यां शयनीयं वितनुते विस्तारयति । अनेन तत्परचनोक्ता ।

पाठा०-१ ‘व्यासङ्गेऽपि’ RM. २ ‘नैका’ RM.

टिप्प०-१ ननु मया सह रमणं जातमेव; किमर्थं मम तत्र गमनम् ? चेदेवं रममाणापि साक्षात्त्वां विना वक्ष्यमाणव्यापारवृत्त्यापि निशां नेतुं न समर्था भविष्यतीत्याह—दीपिका ।



किं विश्राम्यसि कृष्णभोगिभवने भाण्डीरभूमीरुहि  
 भ्रातर्यासि न दृष्टिगोचरमितः सानन्दनन्दास्पदम् ।

स्वामपश्यन्ती चिरं त्वामेव ध्यायति । शब्दां विरचय्य तेन सह मयात्रैव  
 कामकेलयः कर्तव्या इति चिरं ध्यायति । अन्योऽपि यः कश्चिन्मानसव्य-  
 थाभिभूतो रजन्यतिवाहनेऽसमर्थः स तदतिवाहनार्थं कार्यान्तरव्यासक्त्या  
 चेतो रमयति । शार्दूलविक्रीडितं वृत्तं, समुच्चयोऽलंकारः ॥ २ ॥ इदानी-  
 माशीर्वाजेन सर्गान्तमाविष्करोति—किमिति । गोविन्दस्य गिरो जयन्ति  
 सर्वोत्कर्षेण वर्तन्ते । भावगर्भतया वक्तुर्वैदग्ध्यव्यापनेन सर्वोत्कृष्टत्वम् ।  
 तत्त्वेन च नमस्कार्यत्वम् । किंभूता गिरो वाचः ? सायमतिथिप्राशस्त्य-

अथ च,—चिरं बहुकालं व्याप्य त्वां ध्यायति चिन्तयति । अनेन संकल्प उक्तः ।  
 तथा च तवागमनप्रत्याशया एतैर्व्यापारैः संप्रति कालं नयति । यदि च  
 सर्वथा त्वया न गन्तव्यं तदा त्वत्सङ्गं प्रति निराशा सती रात्रिं नेतुं न शक्यतीति  
 भावः । अल्पताख्यश्च हावो वर्णितः । तदुक्तम्—‘अल्पता सा तु कथिता  
 प्रियस्यागमने सति । विदक्षयोभयोत्तद्वत्ससंभ्रममलंकृतिः’ इति । ‘आकल्पवेधो  
 नेपथ्यम्’ इत्यमरः । ‘तर्को विकल्पः शङ्का च’ इति च । ‘तल्पं च  
 शयनीये स्थातृत्वमदृक्कलत्रयोः’ इति विश्वः । ‘संकल्पः कर्म मानसम्’ इत्यमरः  
 ॥ २ ॥ सर्गान्ते जयदेवः शमाशाले—गोविन्दस्येति । गोविन्दस्य गिरो  
 वाप्यो जयन्ति सर्वोत्कर्षेण वर्तन्ते । कीदृशाः ? सायमतिथिप्राशस्त्यगर्भाः  
 सायंकाले येऽतिथयस्तेषां प्राशस्त्यं स्वागतादिप्रशंसा ‘धन्योऽयमतिथिर्गृहिणां  
 पुण्योत्पादकः’ इतिरूपा । वस्तुतस्तु प्रियाभिसारसंकेतज्ञापनादयं बहुसुख-  
 प्रदातेति गर्भेऽभ्यन्तरे यासां ताः । प्रशंसयाऽभ्यन्तरेऽभिप्रायविशेषयुक्ता  
 इत्यर्थः । व्याजोक्तिरलंकृतिः । कीदृशस्य गोविन्दस्य ? नन्दान्तिके पितुः समीपे  
 तादृक्संकेतसूचनारूपं अप्वगमुखाभिःसृतं श्रीराधाया वचनं गोपतः संगोपनं  
 कुर्वतः । किं तत् ? हे भ्रातः पथिक ! ‘भ्रातः’ इति कोमलामञ्जरे, भाण्डीर-  
 भूमीरुहि वटवृक्षे किं विश्राम्यसि ? विश्रामं मा कृथाः । तत्र हेतुः—कृष्ण-  
 भोगिभवनेति । कृष्णश्चासौ भोगी च कृष्णभोगी, तस्य भवने बालसर्पवासे ।  
 पक्षे—शृंगारिणः श्यामसुन्दरस्य विलासगृहे । पक्षद्वये नेह स्थेयमिति वेति  
 ‘भ्रातृ’पदोपादानम् । श्लेषालंकारश्च । ‘कृष्णः केशवकृष्णयोः’ इति धरणिः ।  
 ‘भोगी कामुकसर्पयोः’ इति विश्वः । तर्हि कं यामि इत्यत आह—इतो वटात्  
 सानन्दं आनन्दसहितं नन्दगृहं न याप्ति, अपि तु याहि इति शून्यसर्पावासपरि-  
 त्यागेन श्रीमद्रूपातिथ्येन च निर्हृतो भविष्यतीत्यर्थः । तद्वरे भविष्यतीत्यत  
 आह—दृष्टिगोचरमिति । आसन्नमेव पथिकवचनेन संकेतसूचनात् श्रीकृष्णस्य

राधाया वचनं तदध्वगमुखान्नन्दान्तिके गोपतो

गोविन्दस्य जयन्ति सायमतिथिप्राशस्त्यगर्भा गिरः ॥ ३ ॥<sup>१</sup>

इति श्रीगीतगोविन्दे वासकसज्जावर्णने धन्यवैकुण्ठो

नाम षष्ठः सर्गः ॥ ६ ॥

गर्भाः । सायंकालेऽतिथयः सायमतिथयः तेषां प्राशस्त्यं स्वागतादिसंभारेण प्रशंसा, तद्गर्भे यासां ताः । तथा—किंविशिष्टस्य गोविन्दस्य ? नन्दान्तिके नन्दसमीपे तत्तादवसङ्केतसूचनारूपमध्वगमुखान्निःसृतं राधाया वचनं गोपतः गोपायितुः । गां पालयतीति गोपः, गोपायतेः पचाद्यच् । ‘आदायः—’ इति तलोपे सार्वविभक्तिकस्तसि । तस्य गोपतः । अत्र पितुः सङ्केताशङ्का मा प्राप्ताक्षीदिति गोपने तात्पर्यम् । अत्र तदपह्नुवादपहुतिरलंकारः । प्रशंसाप्रशंसा व्याजोक्तिरपि । पितुः समीपे तादृग्वचो लज्जाबहमिति तदपाकरणार्थं अप्रस्तुतप्रशंसापि । तदिति किम् ? हे भ्रातः पथिक ! भाण्डीरभूमीरुहि इतः वटवृक्षे । किं विश्राम्यसि ? अत्र विश्रामं मा कृथाः । कुत इति हेतुगर्भविशेषणमाह । किंविशिष्टे वृक्षे ? कृष्णभोगिभवने । कृष्णश्चासौ भोगी च कृष्णभोगी, तस्य भवनं तस्मिन् । कृष्णसर्पावासे इत्यर्थः । अत्र ‘भ्रातृ’पदेन भ्रातृव्यत्वम् । तेन च मत्सङ्केतस्थानमेतदिति व्यज्यते । पक्षे,—कृष्णश्चासौ भोगी शृङ्गारी च तस्य निवासः । अत्रार्थद्वया-  
श्लेषिकृष्णशब्देन श्लेषोऽलंकारः । तर्हि किं कुर्वित्याशङ्क्याह—इतो वटात्सानन्द-  
नन्दास्पदं न यासि अपि तु याहि इति लोडर्थलक्षणे लड । सानन्दमृद्धिमच्च  
तच्चन्द्रास्पदं चेति । अनेनात्र अन्यपरित्यागेन यत्प्राप्यते तत्सुलभमिति ।

तादृग्भावप्रकटनेन श्रीराधाया वचांसि जयन्तीत्यपि ध्वनितम् । अत्र चातुर्यादि-  
गुणविशिष्टौ राधामोहनावालम्बनी, स्वयं दूती नायिका, वटापुटीपनविभावाः ।  
एवं रसराट् शृंगारो निरूपितः ॥ ३ ॥

पाठा०-१ ‘नन्दन्ति केचिन्मुहुर्गो’ S. २ ‘सायमतिथेः सुखिध्वगर्भा’ C.

टिप्प०-१ केचित्तु श्रीमद्भुवावनैक्यां विप्रलम्भमसहमानाः पूर्वसर्गान्ते संयोगगनु  
वर्णयन्ति; अत्र सप्तमे च वैचित्र्यविप्रलम्भाख्यमद्भुतरसविषयं निरूपयन्ति; तत्रैवं  
संगतिः—पूर्वसर्गे स्वयं दौलेन संयोगः, अग्रिमाष्टपद्या प्रेमविक्षापः, ततः अशानन्त्या  
दृष्ट्वा विषादभ्यञ्जनेन स्वीयमेव रमितमन्यामुद्दिश्य प्रबन्धद्वयेन श्रीराधाया निरूपितम् ।  
सर्गान्ते प्रणवानृतं निषीय तत्संगमचिह्नैरेव नागरमौलेः तस्याग्रे प्राक् नीलनिचो-  
लेत्यादि, ततोऽष्टम उद्गन्धभावमदविह्वलया नागर्यां कृतानुनयमिनीतस्यापि ‘याहि याहि’  
इति तिरस्कारः, तदग्रे सुगम पद । तदीयानां परितोषायैवेदं व्याकृतं, तत्तन्तव्यम्—  
इति दीपिका ।

तर्हि दूरे भविष्यतीत्याशङ्काह-दृष्टिगोचरं आसन्नमेव । सानन्देति पथिक-  
विशेषणं वा । सांप्रतमानन्देऽपि सर्पदंशादकुशलतामाप्स्यसीति औचितीमाह ।  
अत्र कृष्णवटायैरालम्बनैर्विभावैस्तदपाकृतिनिषेधाभिव्यक्तो रतिस्थायी विप्र-  
लम्भाख्यः शृङ्गारो रसः । आशीरुतरे अलंकृती ॥

निसर्गचित्रोज्ज्वलयुक्तिसर्गं व्याचष्ट षष्ठं रसिकप्रियायाः ।

सर्गं नृपग्रामकिरीटरत्नं श्रीकुम्भकर्णस्तृणितस्मरोऽत्र ॥

इति श्रीमहाराजाधिराजाभिनवभरतश्रीकुम्भकर्णविरचिते श्रीकुम्भस्वामि-  
मन्दरस्वादरे गीतगोविन्दविवरणे वासकसजावर्णने  
धन्यवैकुण्ठो नाम षष्ठः सर्गः ॥ ६ ॥

गुणेषु ये दोषदशः परेषां ब्रूमः स्वदोषावरणाय किं तान् ।

स्वतः पिधास्यन्ति ममात्र दोषान्सन्तस्तत्त्वानपि किं ब्रवीमि ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां  
गीतगोविन्दटीकायां षष्ठः सर्गः ॥ ६ ॥

## सप्तमः सर्गः ७

— नागरनारायणः —

अत्रान्तरे च कुलटाकुलवर्मघातं-

संजातपातक इव स्फुटलाञ्छनश्रीः ।

वृन्दावनान्तरमदीपयदंशुजालै-

र्विक्सुन्दरीवदनचन्दनविन्दुरिन्दुः ॥ १ ॥

प्रसरति शशधरबिम्बे विहितविलम्बे च माधवे विधुरा ।

विरचितविविधविलापं सा परितापं चकारोद्यैः ॥ २ ॥

नृपः कुम्भकर्णः श्रुतं वाचि धत्ते

मनोऽधीश्वरासेवने सन्निधत्ते ।

हृदीशं परं वासुदेवं निधत्ते

वरं गीतगोविन्दगानं विधत्ते ॥

इदानीं मानिनीमानखण्डनाखण्डमण्डलं चन्द्रोदयं वर्णयन्नाह—अत्रान्तर इति । अत्रान्तरे पृथक्सिद्धवसरे इन्दुवृन्दावनान्तरमंशुदीपयत् प्रकाशितवान् । किंविशिष्टः ? स्फुटलाञ्छनश्रीः स्फुटकलङ्कशोभः । उपेक्षते—कुलटाकुलवर्मघातसंजातपातक इव । अन्योऽपि यः कश्चन यस्य कस्यचन मार्गघातं करोति स कलङ्की भवत्येव । किंभूत इन्दुः ? दिक्सुन्दरीवदनश्री-खण्डतिलक इव । वसन्ततिलका । अत्र रूपकोत्प्रेक्षे अलंकृती ॥ १ ॥ इदानीं विप्रलब्धायास्तस्या विधुरत्वं कथयति—प्रसरतीति । सा राधा उद्यैः परितापं चकार खेदं चकार । कथं यथा भवति ? विरचितविविधविलापं यथा स्वात्तया । किंभूता सा ? अतिशयविधुरा । क सति ? शशधरबिम्बे प्रसरति उद्गच्छति सति । माधवे च कृतविलम्बे सति । 'प्रेम्य दूर्ती स्वयं दत्त्वा निकेतं

अत्रान्तर इति । अत्रान्तरेऽसिद्धवसरे । इन्दुवृन्दावनान्तरमंशुजालैः किरणसमूहैर्वृन्दावनान्तरं वृन्दावनमध्यमदीपयत्प्रकाशितवान् । दिक् पूर्वा, दिक्सैव सुन्दरी कामिनी तस्या वदनस्य मुखस्य चन्दनविन्दुर्मण्डलाकारचन्दनतिलकम् । अत्र पूर्णचन्द्रो वर्ण्यत्वेन बोध्यः; खण्डचन्द्रे चन्दनविन्दुसादृश्याभावात् । पुनः कीदृशः ? स्फुटीभूता प्रकटिता लाञ्छनस्य कलङ्कस्य श्रीः शोभा यत्र तादृशः । कुलटा-कुलस्य व्यभिचारिणीसमूहस्य यो वर्मपातः संकेतगमनमार्गप्रतिरोधत्वेन संजातं पातकं यस्य सः । अपरस्यापि कृतपापस्य कलङ्कः स्फुटीभवतीति ध्वनिः ॥ १ ॥ प्रसरतीति । शशधरबिम्बे चन्द्रबिम्बे प्रसरति सति । माधवे कृष्णे विहितविलम्बे कृतकालक्षेपे सति । विधुरा दुःखिता राधोद्यैः परितापं चकार ।

मालवरागयतितालाभ्यां गीयते । प्रबन्धः ॥ १३ ॥

कथितसमयेऽपि हरिरहह न ययौ वनं

मम विफलमिदंमर्मलरूपमपि यौवनम् ।

यामि हे कमिह शरणं सखीजनवचनवञ्चिता ॥ ध्रुवपदम् ॥ १ ॥

यदनुगमनाय निशि गहनमपि शीलितं

तेन मम हृदयमिदमसमशरकीलितम् ॥ यामि हे० ॥ २ ॥

नागतः प्रियः । यस्यास्तेन विना दुःस्था विप्रलब्धा तु सा मता' । आर्या  
॥ २ ॥ पूर्वं ध्रुवः । यामीति । हे सखि ! इह अस्मिन्नवसरे कं शरणं यामि ?  
किंभूताहम् ? सखीति । सक्य एव जन इतरजनवत् तद्वचनेन 'स्वमग्न संके-  
तस्थाने तिष्ठ तमहमानयामि' इति कथनेनात्रैव स्थिता या विप्रलब्धा ।  
इति ध्रुवः ॥ अथ पदानि-कथितेति । आत्मगतं कथयति-मम इदं यौवनं  
विफलम् । किंभूतम् ? अमलरूपमपि । अथवा,—यौवनं रूपं च ह्यमपि  
निष्फलम् । अत्र 'अपि'शब्दो भूषणकलादीनामनुकानां समुच्चयार्थः । अत्र  
कारणमाह—'अहह' इति कष्टे । हरिः कथितसमयेऽपि संकेतितकालेऽपि  
वनं न ययौ न प्राप्तवान् । यतः 'प्रियेषु सौभाग्यफला हि योषितः'  
॥ १ ॥ अपि च,—यदिति । यद्यस्माद्धेतोर्निशि रात्रौ अनुगमनाय ।  
अर्थात् हरेरनुगमनाय । गहनमपि, 'अपि'शब्देन यत्कथमपि न क्रियते

विरचितो विविधो नानाविधो विलापो यत्रैवं यथा स्यात् । पूर्वं तदागमन-  
शङ्काप्यासीत् । चन्द्र उदितेऽभिसारिणां कुत्र संचार इति तदागमनं प्रति  
निराशयाधिकं विललापेति भावः ॥ २ ॥ विविधविलापमेव गीतेन कथयति—  
कथितेति । गीतस्यास्य गौडमलवरागः । प्रतिमण्डतालः । गीतार्थस्तु—इह  
विपिने कं जनं यामि शरणम् ? यद्वा,—कं जलमग्निं यमं च शरणं यामि । तेन  
विना जलप्रवेशमग्निप्रवेशं यमगृहं यामीत्यर्थः । कीदृशी ? सखीजनानां वचनेन  
वञ्चिता प्रतारिता । मया हरिरानीयत एवेति सखीजनेन प्रतारितेत्यर्थः । सख्योऽ-  
प्येवं प्रतारिकास्तदा कोऽन्यो विश्वासपात्रं भवेदिति भावः । 'को ब्रह्मात्मानि-  
त्यर्केषु शमने सर्वनामि च । पावके च मयूरे च मुखशीर्षजलेषु कम ॥' इति  
विश्वः । 'शरणं गृहरक्षित्रोः' इत्यमरः । सखीवचनमेवाह—कथितेति । कथित-

पाठा०-१ 'गौडीमालवरागे प्रतिमण्डताले' R.M., S., P. २ 'ललित-  
समये'. ३ 'मेतदनु रूपमिति'.

टिप्प०-१ अमललक्षणं चोक्तम्—'भूषणाभूषणाभ्यां हि चमत्कारेण नेत्रयोः ।  
परस्परस्मृतमुदममलं तत्प्रकीर्तितम् ॥' इति बाल० । २ यौवनलक्षणम्—'नितम्बो  
विपुलो मध्यं कृशमङ्गं वरपुति । पीनौ कुचावुरुगं रंभामं पूर्णयौवने ॥' इति  
दीपिका ।

मम मरणमेव वरमिति वितथकेतना ।

किमिति<sup>१</sup> विषहामि विरहानलमचेतना ॥ यामि हे० ॥ ३ ॥

मममहह विधुरयति मधुरमधुयामिनी ।

कापि हरिमनुभवति कृतसुकृतकामिनी ॥ यामि हे० ॥ ४ ॥

तदपि शीलितमनुभूतम् । तेन कारणेन मम इदं हृदयमसमशरकीलितं वर्तते । अथवा,—यदित्यव्ययं सर्वनामप्रतिरूपकं यत्नेत्यर्थे । यस्यानुसरणाय एवं कृतं तेन हेतुना तमेव हेतुं कृत्वा मम हृदयमसमशरकीलितं वर्तते । अथवा,—यदिति यद्वचनेनाप्यवहितमेव सखीवचनं परागृह्यते । यद्वचनानुसरणाय गहनं शीलितं तेन तद्वचनहेतुना मम हृदयमसमशरपीडितं । वर्तते । अत्र यच्छब्दस्याप्राधान्यात्समासेन निर्गुणत्वाच्च न प्रधानत्वेनान्वयः संभवी, विवक्षितार्थासमर्पकत्वात् ॥ २ ॥ अपि च,—ममेति । इहाचेतनाहं चैतन्यरहिता विह्वलत्वमाप्ता विरहानलं विषहामि । कथमिति विषहामीति । धात्वन्तरमप्यस्तीत्यवधार्यताम् । तदसद्भावे आन्तिर्मास्तु । तत्संदेहनिराकरणार्थं कामधेनावीक्ष्यताम् । अत्र विषह किं शक्नोति ( ? ) दिवादित्यचुरादित्वन्वादित्वपरस्मैपदिनो न सन्ति । किंविशिष्टा अहम् ? इतीव हेतोः वितथकेतना वितथं केतनमावासो यस्याः । प्रियशून्यत्वात् । अथवा,—वितथं निमग्नं यस्याः सा । सखीमात्रवचनेन हि तामनुसरणेन वा ईदृशस्य साहसस्यानुपघातात् । अथवा,—वितथं केतनं देहो यस्याः प्रियाप्राप्तेः ॥ एवं सति मम मरणमेव वरं, न देहधारणम् ॥ ३ ॥ अपि च,—मामहहेति । मधुरमधुयामिनी कोमला सरसा वसन्तरात्रिमां विधुरं करोति । अपि च,—कापि कृतसुकृतकामिनी कृपया हरिमनुभवति । एतासमयेऽपि सख्यप्रेम स्वयमेव कथितो यः समयः कालोऽस्मिन्नवसरे मया सङ्केतस्थलमागन्तव्यमिति । यद्वा,—सख्या मदप्रेम यः समयः कथितस्तदपि वनं सङ्केतनिकुञ्जं न ययौ न गतवान् । इदमारूढमेव मे यौवनं तारुण्यममलरूपमपि निर्मलसौन्दर्यमपि विफलम् । पूर्वं तदागमनप्रत्याशया स्थितं, संप्रत्यवधिलङ्घने निरवधिदुःखाहं भोगेऽसमर्था शरीरं त्यक्ष्याम्येव, मम यौवनं यास्यतीति भावः ॥ १ ॥ यस्य कृष्णस्यानुगमनायानुसरणाय निशि रात्रौ गहनमपि शीलितं तेन कृष्णेन निमित्तभूतेन मम हृदयमसमशरेण कामशरेण कीलितं विद्धम् ॥ २ ॥ मम मरणमेव वरमुत्कृष्टम् । तत्र हेतुमाह—इह वनेऽचेतना समूर्च्छा । यद्वा,—अचेतना मूर्च्छया ज्ञानरहिता । यद्वा,—अः कृष्णस्तत्र चेतना बुद्धिर्वस्यास्तादृशी । विरहानलं विरहाग्निं किमिति विषहामि सहे । तथा च—इह मम दुःखस्य कोऽपि ज्ञातापि न, इत्यरण्यरुदितं किमित्याचरा-

अहह कलयामि वलयादिमणिभूषणम् ।

हरिविरहदहनबहनेन बहुदूषणम् ॥ यामि हे० ॥ ५ ॥

कुसुमसुकुमारतनुमतनुशरलीलया ।

स्नगपि हृदि हन्ति मामतिविषमशीलया ॥ यामि हे० ॥ ६ ॥

अहमिह निवसामि नगणितवनवेतसा ।

स्मरति मधुसूदनो मामपि न चेतसा ॥ यामि हे० ॥ ७ ॥

वताऽहं मन्दभाग्या यतस्तत्प्राप्त्यर्थं मया प्रयत्नः कृतः, अन्यथा च हरि-  
रतसुखमनुभूयते ॥ ४ ॥ अपि च,—अहहेति । ‘अहह’ इति खेदे । हरिविर-  
हदहनबहनेन वलयादिकं मणिभूषणं बहुदूषणं कलयामि । यतः ‘स्त्रीणां  
प्रियालोकफलो हि वेपः’ इति ॥ ५ ॥ अपि च,—कुसुमेति । हे कान्त !  
हृदि वर्तमाना स्नगपि मामतनुशरलीलया कामबाणस्वाभाव्येन हन्ति ।  
मया पुष्पस्रगिति धार्यते; तस्याश्च स्मरशरमयत्वात् हननस्वभावः । अतः  
एवातिविषमशरलीलया । अति विषमीयते यस्मिन्नित्यतिविषमं तच्छीलं यस्याः  
सा तथा । अथवा,—मां हृदि मनसि हन्ति, मनो विध्यतीत्यर्थः । अत एव  
विषमशीलया अन्यशरेभ्यो विषमस्वभावया । तथा च ‘अपूर्वेयं धनुर्विद्या  
मन्मथस्य महात्मनः । शरीरमक्षतं कृत्वा भिनत्यन्तर्गतं मनः ॥’ किंभूतां ?  
कुसुमादपि सुकुमारतनुम् । यो हि यस्माद्धीनबलः स तं सुखेन हन्ति ॥ ६ ॥  
अपि च,—अहमिति । हे कान्त ! अहमिह कुञ्जे नगणितवनवेतसा निवसामि  
मीति भावः । कीदृश्यहम् ? अतिवितथकेतनातिशयेन वितथं मिथ्याभूतं केतनं  
गृहं यस्यास्तादृशी । यद्वा,—अतिवितथं केतनं शरीरं यस्याः सा । तथा च—  
निरुपमसौन्दर्यालयमपीदं शरीरं तेन विना विफलमित्यर्थः । अतिवितथकेतनमिमं  
स्वपतिं विहायान्यपुरुषमभिसृतवतीत्येवंरूपलाञ्छनं यस्यास्तादृशी । तस्मिन्मिलिते  
लक्षणमपीदं न मे दुःखाय स्यात् । संप्रति तु मृषालक्षणमात्रं मे दुःखदमिति  
भावः । ‘केतनं लाञ्छने काये गृहे चोपनिमग्नये ।’ इति विश्वः । ‘यह मयैवे’  
इति शुराशन्तर्गणयुजादौ परस्मैपदी विकल्पेन गिजन्तः पठितः । तस्य निचोऽ-  
भावे विषहामीति प्रयोगः ॥ ३ ॥ मामित्यादि । अहहेति खेदे । इयं मधुरा  
मनोहरा मधुयामिनी वसन्तरात्रिमां विधुरयति विकलयति । कापि कृतं पुण्यं  
यया एतादृशी कामिनी हरिं कृष्णमनुभवति । केलिसमये पश्यति । ‘विधुरं  
स्यात्प्रतिश्लेषे विधुरो विकलेऽन्यवत्’ इति विश्वः । ‘मधुरं सरसे ज्ञेयं स्वादुन्यपि  
मनोहरे’ इति धरणिः । ‘स्याद्धर्ममक्रियां पुण्यश्रेयसी मुकृतं वृषः’ इत्यमरः ॥ ४ ॥  
अहहेति । अहहेत्यद्भुते । वलयादिमणिभूषणं कटकादिमणिखचितमलंकारं  
हरिविरहदहनबहनेन कृष्णविरहामिधारणेन बहुदूषणमनेकदोषं पश्यामि । स्त्रीणां  
प्रियाण्याभरणानि, तान्यप्यधुना भारभूतानीत्यद्भुतमिति भावः ॥ ५ ॥ कुसु-  
मेति । स्नगपि पुष्पमालापि । अतनुशरलीलया अतनुः कामस्तस्य ये शरास्तेषां

हरिचरणशरणजयदेवकविभारती ।

वसतु हृदि युवतिरिव कोमलकलावती ॥ यामि हे० ॥ ८ ॥

तत्किं कामपि कामिनीमभिसृतः किं वा कलाकेलिभि-

र्बद्धो बन्धुभिरन्धकारिणि वनाभ्यर्णे किमुद्भ्राम्यति ।

न गणितानि वनानि वेतसाश्च यया । 'वनवेतसा'ग्रहणमन्येषामपि वनस्थ-  
विषमाणामुपलक्षणार्थम् । तेन दुर्लभ्यमप्युल्लङ्घ्य न चिन्तामहमागता, परं  
मधुसूदनस्तु मां चेतसापि न स्मरति । अतीव युद्धाभिनिवेशः संभोगपराङ्मुखो-  
भवतीति व्यङ्ग्यम् । नगणितेत्यादौ निषेधार्थकनकारेण समासः । 'अनुनीतश्च  
लगः स नैकधा' इतिवत् । शेषविषयाभावान्मां स्मरतीत्यत्र न पृष्टी ॥ ७ ॥  
अपि च,—हरिचरणेति । हरिचरणौ शरणं गृहं यस्याः, सा चासौ जयदेव-  
कविभारती च । अथवा,—हरिचरणेति जयदेवविशेषणम् । तत्र शरणं रक्षितुं ।  
हृदि वसतु । अर्थाङ्गकानाम् । किंलक्षणा ? कोमला कलावती च । तथा च  
सङ्गीतराजे—'रागः स्वास्थानगौडाख्यस्तालो वर्णयती रसः । शृङ्गारो विप्र-  
लम्भाख्यः प्रमदा मदनाकुला ॥ पञ्चनामावलेः पाठा गुम्फिता यत्र गीतके ।  
स्निग्धमधुसूदनोऽयं रासावलयनामकः ॥ प्रबन्धः पृथिवीभर्त्रा प्रबद्धः प्रीतये  
हरेः ॥' इति स्निग्धमधुसूदनरासावलयनामा प्रबन्धखण्डोदशः ॥ ८ ॥ राधा  
तदनागमने स्वगतान्हेतुन्वितकंयति—तत्किमिति । यद्यस्मात्कान्तः  
कामुकः सङ्केतीकृतमधुवललताकुलेऽपि यन्नागतः मनोहरवेतसलतागृहेऽपि  
लीलया मां हृदि हन्ति ताडयति । कामबाणा अपि पुष्पाण्येव क्षगपि पुष्पमयीति  
तल्लीलया हन्तीति भावः । कीदृश्या अतनुशरलीलया ? अतिविषमशीलया  
अतिशयेन विषमं शीलं स्वभावो यस्यास्तादृश्या । अन्यबाणा हि क्षिप्ताः सन्तः  
क्षतमुत्पाद्य भ्रन्ति । कामबाणास्तु हृदि संगताः क्षतमकृत्वैवान्तरे भ्रन्तीति  
विषमशीलतेति भावः । कीदृशीं भाम् ? कुसुमसुकुमारतनुं पुष्पकोमलाङ्गीम्  
॥ ९ ॥ अहमिति । अहमिह निकुञ्जे वसामि । कीदृशी ? न गणिता न संभा-  
विता वनवेतसा विपिनस्य वेत्रलता यया सा । मधुसूदनः कृष्णो मां चेतसा  
न स्मरति । अपि च चेतोमात्रसार्थं त्वया स्वयं स्मरणमपि न करोति, अन्यस्य  
का वार्तेति 'चेतसा' इत्यनेन ध्वनितम् ; अन्यथा स्मरणस्य चेतोजन्मत्वेन  
चेतसेत्यस्य वैयर्थ्यापत्तेः । नगणितेत्यत्र नशब्देन निषेधवाचकेन समासः, न तु  
नक्षब्धेन । नञा सह समासेऽगणितेति स्यात् । यद्वा,—नञ् शिरश्चालने । तथा  
च गणिताः प्रतिलतं कृष्णमन्येषयन्त्या परिसंख्याता वनवेतसा यया सा । यद्वा,—  
अहमिह वने किं नातिवसामि ? अपि तु निवसाम्येव । शेषं पूर्ववत् । विप्र-  
लम्भा चेयं नायिका । ताल्लक्षणम्—'कृत्वा संकेतमप्राप्ते दयिते व्यथिता तु  
या । विप्रलम्भेति सा प्रोक्ता युधैरस्यास्तु विक्रियाः । निर्वेदम्विन्तावेष्टास्तु  
मूर्च्छानिःश्वसितादयः' इति ॥ ७ ॥ हरिचरणेति । हरेश्चरणौ शरणं यस्यै-



कान्तः क्लान्तमना मनागपि पथि प्रस्थातुमेवाक्षमः

सङ्केतीकृतमञ्जुवञ्जुललताकुञ्जोऽपि यन्नागतः ॥ १ ॥

अधागतां माधवमन्तरेण सखीमियं वीक्ष्य विषादमूकाम् ।

विशङ्कमाना रमितं कयापि जनार्दनं दृष्टवदेतदाह ॥ २ ॥

यन्नायासीत्तत्तस्मादहमिति वितर्कयामि । तमेव वितर्कमाह—कामपीति । कांश्चित्कामिनीमभिसृतः किमन्यकामिन्यर्थं गतः ? अथवा,—मामत्र संकेतस्थाने विहाय कथमन्यत्र विहरिष्यतीत्याशङ्काह—कलाकेलिभिर्बन्धुभिर्बद्धः किम् । कलेति । विलासक्रीडापरैः । मामभ्युपगच्छन्नन्तरापि क्रीडावशो जातः । अथवा,—मां विहाय अन्यत्करोतीति विचारेणाप्यलम् । किंतु मामेवाभिसरन् मामलभमान इतस्ततः सान्द्रेऽन्धकारे घनसमीपे परिभ्राम्यति । अथवा,—तदपि न घटते । अथवा,—क्लान्तमनाः सन् पथि मार्गे प्रस्थातुमेवाक्षम इति सुस्थितम् । शार्दूलविक्रीडितं वृत्तम् । संशयोऽलंकारः ॥ २ ॥ अथ सखीविषादानुमितं कृष्णस्यान्यासक्तत्वं वितर्कयन्नाह—अथेति । इयं राधा अधान-  
तादृशो जयदेवकविस्तस्य भारती वाणी इति हृदये वसतु । अर्थात्कृष्णस्य भक्ता-  
नाम् । कीदृशी भारती ? कोमलाऽनिष्टुरवर्णा कलावती मिचित्रकलायुक्ता । केव ? युवतिरिव । कीदृशी ? कोमला मृदुशी । कलावती चतुःषष्टिकलाकुशला ॥ ८ ॥  
तत्किमिति । कान्तः कृष्णः संकेतीकृतो मज्जुर्मनोहरो वञ्जुललताकुञ्जो वेत्रलता-  
युहं तत्रापि यत् यतो हेतोर्नागतस्तत्कामपि कामिनीं किमभिसृतः ? अन्यस्याः  
कस्याधिदभिसारमूर्तिं प्राप्त इति किमु इत्यर्थः । यद्वा,—बन्धुभिर्गोपभूर्तिं प्राप्तः  
कलाकेलिभिः कौतुककलाभिर्बद्धो नियन्त्रितः किमु ? यद्वा,—अन्धकारिणि घन-  
तरतरुच्छायायां निविडान्धकारे वनोपान्ते संकेतीकृतविपिनसमीपे संकेतस्थ-  
लमप्राप्य भ्राम्यति किमु परिभ्रमणं करोति किम् ? संशयान्तरमाह—क्लान्तमना  
इति । प्रकृतकिमुशब्दोऽत्रापि संबध्यते । तथा च—क्लान्तं मद्विशेषे दुःखे-  
नोपतामं मनो यस्य एतादृशः । प्रस्थातुमक्षमः । ततश्चलितुमेवासमर्थः इति किमु  
इत्यर्थः । उक्ता चेयं नायिका—( शृ. ति. १।७५ ) 'उक्ता भवति सा यस्याः  
संकेतं नागतः प्रियः । तस्यानागमने हेतुं चिन्तयत्याकुलं यथा ॥' इति ॥ १ ॥  
अथेति । अधानन्तरमियं राधा एतद्वक्ष्यमाणं दृष्टवदाह उक्तवती । यथा कस्य  
कियद्वृत्तान्तः केनचित्साक्षाद्दृष्टः कथयति तद्वदित्यर्थः । किं कृत्वा ? सखीं  
माधवमन्तरेण कृष्णं विनाऽऽगतां वीक्ष्य दृष्ट्वा । अत एव विषादेन मूकां  
मौनाम् । कीदृशी ? जनार्दनं कृष्णं कयाचिन्नायिकया रमितं शङ्कमाना तर्कयन्ती ।

पाठा०-१ 'प्राप्य' B., S.

टिप्प०-१ संशयाक्षेपालंकारोऽयम् ; तदुक्तं दण्डिना ( का. २।१६३-४ )  
'किमयं शरदम्भोदः किं वा हंसकदम्बकम् । रतं नूपुरसंवादि श्रूयते तत्र तोयदः ॥ इत्येष  
संशयाक्षेपसंशयो यथैवर्लते । धर्मेण हंसमुल्लभेनासृष्टघनजालिना ॥' इति दीपिका ।

वसन्तरागयतितालाभ्यां गीयते । प्रबन्धः ॥ १४ ॥

स्मरसमरोचितविरचितवेशा

गलितकुसुमदरविलुलितकेशा

कौपि मधुरिपुणा विलसति युवतिरधिकगुणा ॥ भ्रुवपदम् ॥

हरिपरिरम्भणविलितविकारा ।

कुचकलशोपरि तरलितद्वारा ॥ कापि० ॥ २ ॥

न्तरं कृष्णं विना आगतां सखीं वीक्ष्य दृष्ट्वा तत्प्रत्यक्षीकृतमिव यथा सात्तया  
तद्वक्ष्यमाणमाह—किंभूतां सखीम् ? विषादमूकामकृतकार्यत्वाद्विषण्णतया  
प्रतिबकुमक्षमाम् । किंभूता राधा ? जनार्दनं कयापि कान्तया रमितं विशङ्क-  
माना । सखीविषादान्यथानुपपत्त्याऽन्यासङ्गो व्यज्यते । उपेन्द्रवज्रावृत्तम् ॥ ४ ॥  
इदमेव प्रथयति—तत्र पूर्वं भ्रुवपदम् ॥ कापीति । सखि ! कापि युवतिः  
मधुरिपुणा सह विलसति । किंभूता ? अधिका गुणाः सौन्दर्यादयो यस्याः ।  
अर्यान्मत्सकाशात् । मां विहाय यथा रमत इति । ‘मधुरिपुः’ इत्यनेन तस्य  
माधुर्यानभिज्ञत्वं चोच्यते । तेन ‘अधिकगुणा’ इत्यनेन मत्तो हीनेति व्यज्यते ॥  
अथ पदानि । स्मरेति । किंभूता कापि ? स्मरसमरोचितो विरचितो वेषः प्रसाधनं  
यथा सा । स्मरसमरः कामकेलिः । अथवा,—स्मरोपलक्षितः समर इव समरः ।  
अपि किंभूता ? रतिविमर्दनेन विगलितपुष्पैरीषद्विलुलिताः केशा यस्याः सा ।  
अनेनोकेनास्याः पुरुषायितत्वं व्यज्यते ॥ १ ॥ अपि च,—हरीति । पुनः  
जनस्यार्दनस्वभावोऽयं, अतस्तस्य मम संतापकत्वमुचितमित्यभिप्रायेण ‘जनार्दन’  
इत्युचित पदोपादानम् । तथा च जनानामर्दनस्वभावो यस्तस्य मम तापजन-  
कत्वमुचितमेवेति भावः ॥ २ ॥ तदेव गीतेन कथयति—स्मरेति । गीतस्यास्य  
वसन्तरागः । एकताली तालः । गीतार्थस्तु—कापि युवतिर्मधुरिपुणा कृष्णेन  
विलसति रमते । अत एवाधिकगुणा अधिकः सौन्दर्यादिगुणो यस्याः सा ।  
मत्संकेतागमनोत्सुकमपि कृष्णं गुणैरपहृत्य रमितवती । मत्तोऽप्यधिकगुणेति  
भावः । ‘युवती विलसति’ इत्यनेन कामिकर्तृकविलासाकषणाद्विपरीतरतमुक्तम् ।  
कीदृशी ? स्मरसमरः कामसंप्रामः । स्मरतमिति यावत् । तत्रोचितो योग्यो  
विरचितः कृतो वेश आभरणं यथा सा । पुनः कीदृशी ? गलितः स्खलितः  
कुसुमभरो यस्यास्तादृशी । विलुलिताः कृष्णेन कचग्रहपूर्वकं चुम्बनादानेन  
सस्ताः केशा यस्याः सा । विपरीतरते च नायिकायाः केशग्रहणपूर्वकमेव  
चुम्बनं कार्यमित्युक्तं प्राक् । ‘अभियां समरानीकरणाः’ इत्यमरः । ‘विशो  
वेद्याद्यहे प्रोक्तो नेपथ्ये गृहमात्रके ।’ इति विश्वः ॥ १ ॥ पुनः कीदृशी ?  
हरीति । हरेः परिरम्भणेनालिङ्गनेन चलितो जातो विकारो रोमाञ्चादिर्यस्याः ।

पाठा०—१ “राने एकतालीताले” RM., S., P. २ “कुसुमभरवि”

RM. ३ “कापि चपला मधु” P., O. ४ “णचलित” RM., S., P.

विचलदलकललिताननचन्द्रा ।

तदधरपानरभसकृततन्द्रा ॥ कापि० ॥ ३ ॥

चञ्चलकुण्डलदलितकपोला ।

मुखरितरसनजघनगतिलोला ॥ कापि० ॥ ४ ॥

दयितविलोकितलजितहसिता ।

बहुविधकूजितरतिरसरसिता ॥ कापि० ॥ ५ ॥

किंभूता ? हरिपरिरम्भणेन बलितः संभक्तो विकारः कामोपलक्षितो मानसो भावो यस्याः । कुचकलशयोरुपरि तरलितश्चञ्चलो हारो यस्याः । अत्रापि हारतरलत्वं पुरुषायितमभिव्यनक्ति ॥ २ ॥ अपि च,—विचलदिति । पुनः किंभूता ? विचलदलकैललितो मनोहरो मुखचन्द्रो यस्याः सा तथा । पुनः किंभूता ? तदधरपानरभसेन हर्षेण कृता तन्द्रा मुखजनितालीकनिद्रा यया ॥ ३ ॥ अपि च,—चञ्चलेति । किंभूता ? चञ्चलकुण्डलाभ्यां ललितौ दलितौ कपोलौ यस्याः । पुनः किंभूता ? मुखरितरसना या जघनगतिः जघनस्य गतागतं तथा लोला ॥ ४ ॥ अपि च,—दयितेति । किंभूता ? लजिता चासौ हसिता च लजितहसिता । दयितविलोकितेन लजितहसिता । अपि च किंभूता ? बहुविधानि कूजितानि पारावतादीनामव्यक्तशब्दानुकरणानि

पुनः कीदृशी ? कलशयिव कुचौ तत्र तरलितश्चञ्चलो हारो यस्याः सा ॥ २ ॥ पुनः कीदृशी ? विचलदिति । विचलद्विश्वस्यैरधिकैश्वर्येण कुन्तलैललितो मनोहर आननचन्द्रो यस्याः सा । ललितं चालकानां कलङ्कसादस्यान्मुखे चलत्कलङ्कवत्त्वं चन्द्रमसः प्रतीयते । पुनः कीदृशी ? तस्य कृष्णस्याधरपानरभसः तेन कृता चक्षुर्निमीलनेनाविष्कृता तन्द्रा रतिमुल्लानुभवजनिता निद्रा यया सा ॥ ३ ॥ पुनः कीदृशी ? चञ्चलेति । चञ्चलाभ्यां कुण्डलाभ्यां दलितौ मृदितौ कपोलौ यस्याः सा । कुण्डलयोश्चाश्रित्यं पुरुषायितसकलनायिकातनुचाश्रित्ये भवत्येव । पुनः कीदृशी ? मुखरितेति । मुखरिता शब्दायमाना रसना क्षुद्रघण्टिका यस्य तादृशस्य जघनस्य गत्या भवेन लोला चञ्चला ॥ ४ ॥ पुनः कीदृशी ? दयितेति । दयितस्य कृष्णस्य विलोकितेन वीक्षणेन लजितहसितं लज्जाहास्यं यस्याः सा । यद्वा,—दयितविलोकिते च लजिता लज्जावती हास्ययुक्ता भेलार्थः । पुरुषायमानायास्तस्या अधःस्थितस्याज्ञानायमानस्य कृष्णस्य दर्शनेन लज्जा हास्यं च तस्या अभूदिति भावः । लजितहसितेत्यत्र प्रथमव्याख्याने नपुंसके भावे कः । द्वितीयव्याख्याने लज्जाधातोर्हास्यवाचकस्य धातोर्वाकर्मकत्वात् 'गल्यर्थाकर्मक-' (पा. ३।४।७२) इत्यादिना कः । कीदृशी ? बहुविधं पिकशिखिकलहंसादीनामिव नानाप्रकारं कूजितं शब्दितं यत्र एतादृशो रतिरसः सुरतरसस्तेन रसिता दृष्टा ।

विपुलपुलकपृथुवेपथुभङ्गा ।

श्वसितनिमीलितविकसदनङ्गा ॥ कापि० ॥ ६ ॥

श्रमजलकणभरसुभगशरीरा ।

परिपतितोरसि रतिरणधीरा ॥ कापि० ॥ ७ ॥

श्रीजयदेवभणितहरिरमितम् ।

कलिकलुपं जनयतु परिश्रमितम् ॥ कापि० ॥ ८ ॥

यत्र तद्यथा स्यात्तथा रतिरसेन रतिरागेण रसिता शब्दिता । अथवा,—बहुविधं कृतितमम्यक्तः शब्दो यत्र तेन रतिरसेन शब्दिता ॥ ५ ॥ अपि च,—विपु-  
लेति । विपुला बहवः पुलका रोमाञ्जा यत्र अतो विपुलपुलकः पृथुर्यो वेपथुस्तस्य  
भङ्गस्तरङ्गो यस्याः, भङ्ग इव भङ्गः । श्वसितनिमीलिताभ्यां विकसन्प्रकटीभवन्न-  
नङ्गः एतल्लक्षणः कामो यस्याः ॥ ६ ॥ अपि च,—ध्रमजलेति । किंभूता ? स्वेद-  
विन्द्वङ्कितशरीरा । अपि च किंभूता ? उरसि पतिता । अर्थाद्वरेः । रती रण इव  
रतिरणः तत्र धीरा स्थिरा ॥ ७ ॥ श्रीति । इदं श्रीजयदेवभणितं विपरीतर-  
ताभि—(योग-)-क्रीडितं कलिकलुपं परिश्रमितं जनयदिवति शान्तिं नयतु ॥  
यद्वा,—बहुविधं नानाप्रकारं पारावतादीनां यत्कृतितं तद्वतिरसे रसितं शब्दितं  
यस्याः सा । 'रसितं शब्दिते हृष्टे' इति कोशः ॥ ५ ॥ पुनः कीदृशी ?  
विपुलेति । विपुलाः प्रचुरा ये पुलका रोमाश्चास्तेषां पृथुर्महान्यो वेपथुः कम्पस्तस्य  
भङ्गस्तरङ्गो यस्याः सा, रोमाश्चकम्पयोरुत्तरोत्पत्त्या तरङ्गसाम्यम् । 'भङ्गस्तरङ्गे  
रुमेदे भङ्गो जयविपर्यये ।' इति विश्वप्रकाशः । पुनः कीदृशी ? श्वसितं  
सुरतायासजनितो निश्वासो निमीलितं परमानन्दावाप्तिजनितं नेत्रनिमीलनं ताभ्यां  
विकसन्प्रकटीभवन्ननङ्गः कामो यस्याः सा । 'श्वसित—' इत्यनेनानन्दावाप्तिसाभिष्यं  
कथितम् । तदुक्तं रतिरहस्ये—'मुहुश्च स्वजनाश्लेषः सीत्काराभितलजितम् ।  
हुङ्कारोच्छ्वसितं नार्या वीर्यसाभिष्यसूचकम् ॥' इति । 'निमीलित—' इत्यनेन  
च्युतिकालः कथितः । तदुक्तं तत्रैव—'मूर्च्छना मीलनं चाक्ष्णोच्युतिकालस्य  
लक्षणम् ।' इति ॥ ६ ॥ पुनः कीदृशी ? ध्रमजलेति । ध्रमजलकणेन सुरतायास-  
जनितप्रस्वेदविन्दुसमूहेन सुभगं मनोहरं शरीरं यस्याः सा । त्रुटितहारेऽपि वक्षसि  
स्वेदविन्दुभिर्मुक्ताहारशोभाजननास्तुभगशरीरेति भावः । पुनः कीदृशी ? उरसि  
कृष्णस्य वक्षसि परिपतिता । पुनः कीदृशी ? रतिरणे सुरतसंप्राने धीरा पण्डिता ।  
अनेन सुरत्त्रान्तकाल उक्तः । तदुक्तं रतिरहस्ये—'अग्रे स्वेदः श्रुधत्वं च  
केशवज्रादिसंसृतिः । जाते च्युतिमुखे नार्या विरामेच्छा च जायते ॥'  
इति । बन्धधायं ईसलीलछास्यः । तदुक्तं रतिरहस्ये—'नारी पादद्वयं  
रत्ना कान्तस्योरुयुगोपरि । कटिमान्दोलयेदाशु बन्धोऽयं हंसलीलकः' इति ।  
'लवलेखकणावः' इत्यमरः ॥ ७ ॥ श्रीजयदेवेति । श्रीजयदेवेन भणितं

विरहपाण्डुमुरारिमुखाम्बुजद्युतिरयं 'तिरयन्नपि वेदनाम् ।

विधुरतीव तनोति मनोभुवः सुहृदये हृदये मदनव्यथाम् ॥ १ ॥

तथात्र सङ्कीर्तनाजे—'श्रीरागो यत्र रागः स्यात्तालस्तु द्रुतमण्डकः । वर्णनं चासुदेवस्य रतिस्तद्व्यत्यये स्त्रियाः । पदेभ्यः पाठसन्तानं स्वरालोनास्तथैव च । प्रयोगश्च भवेद्यत्र स प्रबन्धवरः स्मृतः ॥ हरिरमितचम्पकवर्णभ्यः शेषराभिभः' इति । हरिरमितचम्पकशेषरनामा चतुर्दशः प्रबन्धः ॥ ८ ॥ इदानीं विरहातुराराधा चन्द्रमुद्दिष्याह—विरहेति । 'अये' कोमलामन्नये । हे सखि ! अयं विधुः हृदये अर्थात् मम अतिमदनव्यथां तनोति । किंभूतः ? मनोभुवः मदनस्य सुहृन्मित्रम् । मुरारेर्विरहावस्थास्मरणेनाह । किंभूतः ? विरहेण पाण्डु यन्मुरारिमुखाम्बुजं तस्य द्युतिरिव द्युतिर्यस्य । अतः एव वेदनां तिरयन्नपि आच्छादयन्नपि । एतदुक्तं भवति—पूर्वं मदीयविरह-पाण्डुमुरारिमुखकान्तिमत्त्वेन मम वेदनां नाशयन्नपि कामसुहृत्त्वेन वेदनां करोत्येव । तदग्राह्यापि मदपेक्षया तस्य स्थितत्वाद्दुःखं नाभूत्, सांप्रतमन्यासकं तं ज्ञात्वा मया स्थातुं न शक्यत इति भावः । द्रुतविलम्बितं वृत्तम् ॥ ५ ॥ इदानीं राधा विह्वलिते मनसि तत्स्वरूपमेव निरूपयति—अत्र पूर्वं ध्रुवपदम् ॥ रमत इति । अधुना मुरारिर्यमुनापुलिनवने रमते । अत्र 'मुरारि'पदं कामुकस्य कार्कश्येन रत्यभावं द्योतयति । किंभूतः ? विजयी मां पराभूय जयवान् । इति ध्रुवः । अथ पद्यानि । तमेव रमणप्रकारमाह कथितं यद्वरेः कृष्णस्य रतिरमितं कीदृशं कलेः कलियुगस्य कलुषं पापमर्थाच्छ्रोतॄणां पाठकानां च परिशमितं जनयतु नष्टं करोतु ॥ ८ ॥ संप्रति चन्द्रोऽप्ययमधिकतरं व्यथयतीत्याह—विरहेति । 'अये' इति विषादे । अयं दृश्यमान-चन्द्रो मम हृदये मदनव्यथां कामपीडां तावदधिकं यथा स्यादेवं तनोति विस्तारयति । कीदृशः ? विरहेण मद्दिग्द्वेषेण पाण्डु धूसरं यन्मुरारेः कृष्णस्य मुखाम्बुज-माननपद्मं तद्वद्द्युतिर्यस्य सः । तथा च—तादृशकृष्णमुखाम्बुजसदृशचन्द्रदर्शने कृष्णमुखाम्बुजस्य स्मरणादतिव्यथा जायत इति भावः । किं कुर्वन् ? वेदनामपि तिरयन्तिरोहितां कुर्वन् । तथा च—चन्द्रदर्शनेन तथा विवेक्षेन्मूलनं भवति यथा कृष्णमुपायेन कृतापराधमपि तमेव मनः स्मरतीति भावः । व्यथाजनकत्वे हेतुमाह—मनोभुव इति । मनोभुवः कामस्य सुहृन्मित्रम् । तथा च निकटस्थितस्यापि कृष्णस्यानुसरणं मया न कृतमिति मदनाञ्जालङ्घनात्कामो मे वैरी जातः । सख्यु-क्तस्य साहाय्यं चिकीर्षता चन्द्रेणापि व्यथा जन्यत इति भावः । चन्द्रस्य कृष्णमनोजन्यत्वेन कामस्य मनसिजत्वेनैव प्रसिद्धेः । सोदरत्वेन कामचन्द्रयोः सौहार्दाच्च 'मनोभव'पदेन कामस्योपादानम् । तथा च श्रुतिः 'चन्द्रमा मनसो जातश्चक्षोः सूर्यो अजायत ।' इति । 'वेदना ज्ञानदुःखयोः । भये क्रोधे विषादे च संप्रभे स्मरणेऽपि च' इति विश्वः । 'तिरोऽन्तर्धौ तिर्यगर्थे' इति च ॥ १ ॥ पूर्वं गीतेन कस्याश्चिद्वि-

प्रबन्धः १५ ] रसिकप्रिया—रसमञ्जर्याख्यटीकाद्वयोपेतम् । १२३

गुर्जररीरागैकतालीतालान् गीयते । प्रबन्धः ॥ १५ ॥

समुदितमदने रमणीवदने चुम्बनवलितधरे ।

मृगमदतिलकं लिखति सपुलकं मृगमिव रजनीकरे ॥ १ ॥

रमते यमुनापुलिनवने विजयी मुरारिरधुना ॥ ध्रुवपदम् ॥

घनचयरुचिरे रचयति चिकुरे तरलिततरुणानने ।

कुरवककुसुमं चपलामुपमं रतिपतिमृगकानने ॥ रमते ० ॥ २ ॥

—समुदितेति । रमणीवदने मृगमदतिलकं कस्तूरीतिलकं लिखति । रमतेऽस्यामिति रमणी । लिखितं लेखनसामान्याद्विग्रह्यासे वर्तते । किंभूते वदने ? अत एव सम्यगुदितः कामो यतः । पुनः किंभूते ? सतिलकं मुखमुद्गीक्ष्य दीप्तस्मरत्वात्सपुलकं यथा भवति तथा चुम्बनाद्वलितः संभक्तोऽधरो यत्र कस्मिन्क इव ? रजनीकरे मृग इव । पूर्णचन्द्रनिभे मुखे कस्तूरीतिलकेन राधानिःश्वासैककाश्मल्यं शोष्यते । अत्र 'रजनीकर' ग्रहणेन तयोः क्षणरागित्वं शोष्यते ॥ १ ॥ अपि च,—घनचयेति । स तस्या इति प्रकरणलभ्यौ । चिकुरे कुन्तले । जातावेकवचनम् । कुरवककुसुमं शोणसैरेयकपुष्पं शोणाम्लानपुष्पं वा रचयति । किंभूते ? रतिपतिः मृग इव तस्य कानने । किंभूते चिकुरे ? घनचयरुचिरे मेघपटलमनोहरे । पुनः किंभूते ? तरलिततरुणानने । तरलितानि तरुणानामाननानि येन । काननपक्षे तरलितानि तरुणानां कुरवककुसुमपरीतरतमुकम्, अधुना कस्याश्चित्साधिनभर्तृकया नायककर्तृकां क्रीडामाह—समुदितेति । गुर्जररीरागैकतालः । गीतार्थस्तु—विजयी जयशीलो मुरारिर्यमुनापुल्लिने वने यमुनायाः सैकते बह्वने तत्र रमते क्रीडति । निःशङ्केलिप्रतिपादनाय 'विजयी' इत्युक्तं । क्रीडामेवाह—समुदितेति । रमणीवदने कामिनीमुखे सपुलकं सरोमार्मं यथा स्यादेवं मृगमदतिलकं कस्तूरीतिलकं लिखति । कीदृशे ? चुम्बनाय वलितः संमुखीकृत्य संकोचितोऽधरो यत्र तादृशे । कुत्र कमिव ? रजनीकरे चन्द्रे मृगमिव । कीदृशे चन्द्रे ? समुदितः सम्यगुदितो मदनो यस्मात्तादृशे । पूर्णचन्द्रस्य कामोद्दीप्तत्वादिभिः भावः । पुनः कीदृशे चन्द्रे ? चुम्बनाय वलितः संमुखीकृतोऽधरो यस्मात्तादृशे । चन्द्रदर्शनाद्भूतोऽधुम्बनादौ प्रवृत्तिः । अत्र मुखस्याह्लादकारत्वादिना चन्द्रसाम्यं, कस्तूरीतिलकस्य च मृगसाम्यं बोध्यम् ॥ १ ॥ केत्यन्तरमाह—घनचयेति । चिकुरे तस्याः केशपाशे कुरवककुसुमं शोणाम्लानपुष्पं, अरुणशिष्ठीपुष्पं वा रचयति । यथाविन्यासमर्पयतीत्यर्थः । कीदृशे चिकुरे ? घनचयवन्मेघ-

पाठा०-१ 'घटयति'... भूषिते ॥ २ ॥ B. २. 'कुरवक' B., P.

टिप्प०-१ अन्यथा सह रमणमार्शक्य किमर्थं खेदं प्राप्स्यतीति ध्वनिः । कीदृशं ? चपलावत् विपुलिं सुपमा शोभा यस्य तत्र । यथा मेघे विपुलं भाति तथा चिकुरे कुसुमानीति भावः—संजीविनी ।

घटयति सुघने कुचयुगगगने मृगमदरुचिरूपिते ।

मणिसरममलं तारकपटलं नखपदशशिभूषिते ॥ रमते० ॥ ३ ॥

मानां वा वातारिवृक्षाणामग्रभागा यस्मिन् । रमणीपक्षे कुलटानां सुखरूपम् । यथा मृगः कानने बली तथात्र कामः । अत्र 'मृग'शब्देन तत्र रममाणस्य हरेः परुषत्वं (पशुत्वं) व्यज्यते ॥ २ ॥ अपि च,—घटयतीति । स तस्याः कुचयुगगगने कुचयुगं गगनमिव बृहत्त्वात् । अमलं मणिसरं हीरकहारं तारकपटलं तारकासमूहं घटयति योजयति । किंभूते ? सुघने सुतरां घने पीने । गगनपक्षे शोभनघने । किंभूते स्ननयुगे ? मृगमदरुचिरूपिते । कस्तूरीपरिष्वङ्गेन निवारितसुरतश्रमजले । गगनपक्षे मृगमदकान्तियुके रूक्षे च भावेन । पुनः कथंभूते ? नखपदं शशीव तेन भूषिते । पक्षे—नखपदमेव शशी तेन भूषिते । अत्र तस्मिन्नभिलाषशून्यत्वं गगनपदव्यङ्ग्यम् ॥ ३ ॥ अपि

समूहबहुधरे मनोहरे । पुनः कीदृशे ? रतिपतिः कामः स एव मृगस्तस्य कानने बने । पुनः कीदृशे ? तरलितानि विलोक्नेन चचलीकृतानि तरुणानां यूनामाननानि मुखानि येन तादृशे । कीदृशं कुसुमम् ? चपला इव रक्तविद्युदिव सुषमातिशयिता शोभा यस्य तादृशम् । यद्वा,—चपलावत्सुषमं चारु । अत्र विरहतापशामकतयातिशयमलतया चिकुराणां सजलमेघसाम्यम् । केशप्रधितकुरवकुसुमानां चान्तरान्तरा दृश्यमानतया विरहिणां संतापजनकतया रक्ततया लोहितविद्युत्साम्यम् । 'चिकुरः कुन्तलो बालः कचः केशः शिरोरुहः' इत्यमरः । 'स्मृतः कुरवकः शोणाम्लानक्षिप्दीप्रमेदयोः' इति विश्वः । 'कुसुमं पुष्पफलयोः' इत्यपि । 'चपला कपिलाविद्युत्पुङ्खलीपिप्पलीषु च' इत्यपि । 'सुषमं चारुसमयोः सुषमा परमा सुती' इति च ॥ २ ॥ केत्यन्तरमाह—घटयतीति । कुचयुगं गगनमिव ? बृहत्त्वात् । तत्रामलं निर्मलं मणिसरं मुकाहारं तदेवतारकपटलं तारकसमूहं घटयति प्रापयति । कीदृशे कुचयुगगगने ? सुहु अतिशयेन घनो विस्तारो यत्र तादृशे । मृगमदस्य कस्तूर्या रूच्या रीत्या रूषिते व्याप्ते । पुनः कीदृशे ? नखपदं नखान्मुखदेव शशी तेन भूषितेऽलंकृते । नखक्षतं चेदर्धेन्दुसाम्यं बोध्यम् । तदुक्तं पञ्चसायके—'अर्धेन्दुसंकाशमिदं नखक्षतमर्धेन्दुसंशं कथितं समासतः । कक्षानितम्बस्ननपार्श्वमध्ये दातव्यमेतत्करजं सदैव' इति । अत एवात्र 'शशि'पदमप्यर्धचन्द्रपरं बोध्यम् ; पूर्णचन्द्रस्य तत्साम्याभावात् । अत्र कुचयुगस्य विलीर्णलात्कस्तूरिकया इयामलाङ्गरूपचन्द्रवत्त्वाद्गगनत्वेन निरूपणम् ; गगनस्यापि कविसंप्रदाये इयामत्वेनैव प्रसिद्धेः । अत एव 'सुघन' इत्यादिभिस्त्रिभिर्विशेषणैर्गगनत्वनिरूपणोपयिकविशेषणोपादानात्साप्तामेतद्रूपकम् । 'घनः सान्द्रे दृढे रीर्धे विस्तारे लोहमुद्रे' इति विश्वः । 'गुण्ठितरूषिते' इत्यमरः । एतव्याख्यानसमये क्षीरस्वामिनाप्युक्तम्—'रूषिते लौकिकव्यावृत्त्येत्यर्थः । 'यत्रान्तर्गिरिरेणुरूषितः ॥' 'नक्षत्रे चापि मध्ये च तारकं

जितविसशकले मृदुभुजयुगले करतलनलिनीदले ।

मरकतबलयं मधुकरनिचयं वितरति हिमशीतले ॥ रमते० ॥ ४ ॥

च,—जितेति । स कृष्णस्तस्या जितविसशकले मृणालखण्डसदृशे भुजयुगले वर्तमाने । करतलनलिनीदले कराब्जपत्रे । शोणे करतले नीलमरकतसंचयः सन्नमरपद्मशोभामनुकरोति । तेन तयोः यावकमण्डनकमनीयतान्यायेन औपाधिकस्नेहो रसाभावत्वेन व्यञ्जितः । मरकतबलयं मधुकरनिचयमेव वितरति प्रयच्छति । किंभूते करतले ? हिमशीतले । अत्र 'हिमशीतल'शब्द-  
स्मिन्कामाभावं द्योतयति । तथा चाह—'अनुरागोऽनुरक्तायां रसावह इति तारकापि च' इति विश्वः ॥ ३ ॥ किंच,—जितविसेति । मृदुभुजयुगले तस्याः कोमले बाहुयुगे मरकतबलयमिन्द्रनीलमणिकङ्कणं तमेव मधुकरनिचयं भ्रमरसमूहं विकिरति अर्पयति । कीदृशे भुजयुगले ? जितं निजमार्दवेन शैलेन चाभिभूतं विसशकलं मृणालखण्डं येन तादृशे । पुनः कीदृशे ? करतलमेव नलिनीदलं पद्मं यत्र तादृशे । यद्वा,—करतलमेव नलिनीदलं पद्मिनीपत्रं यत्र तादृशे । पुनः कीदृशे ? हिमवच्छीतले । अत्र यद्यपि करतलस्य पद्मिनीपत्रलक्षणं न विरुद्धमिति द्वितीयव्याख्याने मरकतबलयस्य भ्रमरसमूहत्वेन रूपणात्करस्य पद्मरूपणमात्रं शोपलभ्यमित्येकदेशविवर्तिरूपकम् । तदुक्तं काव्यप्रकाशे ( १०।१४ )—  
'श्रौता आर्थाश्च ते यस्मिन्नेकदेशविवर्ति तत् ।' अस्यार्थः—केचन पदार्थाः श्रौताः श्रुतिपठिताः साक्षाच्छब्दाः, केचन आर्थाः, तदन्यार्थानुपपत्तियम्या यत्र रूपके तदेकदेशविवर्ति । 'नलिनी पद्मिनी पद्मद्योमसिन्धुसरोवरे' इति विश्वः । 'मरकतो नीलमणिः' इति ॥ ४ ॥ किंच,—रतिगृहेति । रतेः शृङ्गारस्य गृहे आश्रये मणिमयरसनं मुक्तामयीं मेखलां विकिरति क्षिपति । अत्र विकिरतीत्यनेन काशोदग्धनसनये श्रोणीस्पर्शजनितसाध्वसवसात्कम्प्यमान-  
करः क्षिपति, न तु बभ्रातीति ध्वनितम् । कीदृशे ? विपुलाजघने विपुलो विस्तीर्णो-  
ऽपघनोऽवयवो यस्य तादृशे, अतिमांसल इत्यर्थः । पुनः कीदृशे ? मनसिजस्य कामस्यासने कनकनिर्मितसिंहासने इव विस्तीर्णत्वादतिगौरवाच्च जघनस्य कनकास-  
नसाम्यम् । अत्र जघनस्य कनकासनत्वरूपणमनुपपद्यमानमनसिजस्य महाराजल-  
माजीवतीत्येकदेशविवर्ति रत्नादिरूपकमिति । कीदृशं मणिमयरसनम् ? तोरणस्य मञ्जलस्य सजो हसनमुपहासो यस्मात्तादृशम् । अन्योऽपि यदि सिंहासने उपविशति तदा तत्र परिजनैर्वन्दनमालिका बध्यते । मनसिजसिंहासनीभूते तस्या जघने क्षुद्रमणिकारुपमाङ्गल्यसजं बभ्रातीति भावः । पुनः कीदृशे जघने ? कृतं वासनं वलं समाह्वयापि कार्त्तवी बभ्रति कृष्णेऽतिलज्जया नायिकया कृतं श्लाघादिरूपं

पाठा०-१ 'जितविष' C. २ 'विकिरति' RM.

टिप्प०-१ हिमवत् शीतले संतापहरत्वाच्च पद्मिनीपत्रयुक्ते विसशकले भ्रमर-  
समूहस्तिष्ठतीति रूपकालंकारः—पदद्योतनिका ।



रतिगृहजघने विपुलापघ्ने मनसिजकनकासने ।

मणिमयरसनं तोरणहसनं 'विकिरति कृतवासने ॥ रमते० ॥ ५ ॥

चरणकिसलये कमलानिलये नखमणिगणपूजिते ।

बहिरपवरणं यावकभरणं जनयति हृदि योजिते ॥ रमते० ॥ ६ ॥

स्थितिः । अभावे त्वनुरागस्य रसाभासं जगुर्बुधाः ॥ ४ ॥ अपि च, रतीति । स तस्या रतिगृहजघने मणिमयरसनं मेखलं विकिरति । रतिगृहं च तज्जघनं च । जघनस्य रतिगृहेति नास्ति सत्येव रतिं गृह्णति । रतेरावासप्रस्थापितत्वेन विशेषणपरता । किंभूते ? विपुलापघ्ने विपुलावयवे । पुनः किंभूते ? मनसिज-कनकासने कामस्य हेमपीठे । किंभूतं रसनम् ? तोरणहसनम् । रतिगृहं तोरणसदृशमिति यावत् । किंभूते रतिगृहे ? कृतवासने कृतं वासनं गन्धादि-युक्तं । गृहं च अधिवासपरिकल्पितासनादि रमणीयं भवति । अत्र 'कनक'-शब्दः स्मरहरप्रियत्वेन कामस्योद्देजको भवतीति ध्वन्यते ॥ ५ ॥ अपि च,—चरणेति । हरिस्तस्याश्चरणकिसलये यावकभरणं पूरणं जनयति । किंभूते ? हृदि योजिते योगं प्रापिते । अर्थात् श्रीकृष्णस्य हृदि । किंविशिष्टे चरणकिस-लये ? कमलानिलये लक्ष्मीनिवासस्थाने । पुनः किंभूते ? नखा एव मणि-गणाः आरक्तवात् । तैः पूजिते । किंभूतं यावकभरणम् ? चरणस्य स्वभा-वलोहितत्वाद्बहिर्भूतमाच्छादकम् । किंभूते हृदि ? कमलानिलये लक्ष्मी-निवासस्थाने । पुनः किंभूते ? नखमणिगणपूजिते । तथा दत्तनस्वत्वात् ॥ ६ ॥

वृक्षं यत्रैतदर्थः । यद्वा,—कृतं वासनं श्रीकृष्णवशीकरणाय धूपविशेषो यत्र तादृशे । अत एव तथा वशीकृतः सन् मामवधूय तथा सह रमत इति भावः । धूपविशेषश्च स्वदेहे नायकवशीकरणाय च नायिकया कर्तव्य इति कामशास्त्रे उक्तम् । तदुक्तं रतिरहस्ये—'वरयुवतीमलयोद्भवसुहृन्मैलासर्जकृष्ट-सिद्धार्थैः । सर्वाङ्गीणो धूपः सर्वजनानां वशीकरणम् ॥' इति । यद्वा,—कृता तत्कान्तिदर्शनाकृष्णेन वासना भोगेच्छा यत्र तादृशे । यद्वा,—कृतं वासनमर्थात्कामेन स्थानं यत्र तादृशे । यद्यपि 'मनसिजकनकासन' इत्यनेनैव काम-स्थानं प्राप्तं तथापि नित्यं तत्साञ्जिध्यसूचनायैतदुक्तम् । 'अङ्गं प्रतीकोऽवयवोऽ-पघ्नोऽथ कलेवरम्' इत्यमरः । 'सिंहासनं तद्वैमम्' इत्यपि । 'रसनं खादने पाने रसना काञ्चिजिह्वयोः । रसनं चापि' इति विश्वः । 'मङ्गलस्रक्षोरणोर्ध्वे भवेद्बन्धनमालिका' इति क्षीरस्वामिलिखितकोषः । 'वासनं वसने चाथ स्थाने ज्ञाने च धूपने' इति विश्वः ॥ ५ ॥ किं च,—चरणकिसलये चरण एव किसलयमाता-भ्रत्वात्कमलत्वाच्च । तत्र यावकभरणं जनयति । कीदृशे ? कमलायाः त्रियो निलय अश्रये । पुनः कीदृशे ? नखा एव मणिगणा मणिसमूहास्ते पूजितेऽलंकृते । कीदृशं यावकभरणम् ? बहिर्भूतं दूरीभूतमपवरणं यस्य तादृशम्, स्पष्टमित्यर्थः । पुनः कीदृशे ? हृदि हृदये योजिते । अनुरागातिशयारप्रापितं सहृदये तच्चरण-

प्रबन्धः १५ ] रसिकप्रिया-रसमञ्जर्याख्यटीकाद्वयोपेतम् । १२७

रमयति सुमृशं कामपि सुदृशं खलहलधरसोदरे ।

किमफलमवसं चिरमिह विरसं वद सखि ! विटपोदरे ॥ रमते ० ॥ ७ ॥

इह रसभणने कृतहरिगुणने मधुरिपुपदसेवके ।

कलियुगरचितं न वसतु दुरितं कविनृपजयदेवके ॥ रमते ० ॥ ८ ॥

अपि च,—रमयतीति । हे सखि ! मौनं विसृज । विरसं यथा स्वात्तया  
चिरमिह विटपोदरे निकुञ्जे फलप्राप्तिलक्षणरहितं चिरं किं अवसं किमुपि-  
तासि । क सति ? खलहलधरसोदरे दुष्टे बलभद्रभ्रातरि कामपि आत्म-  
सदृशं खलं सुदृशं लक्षणया विरूपनेत्रं रमयति सति । अत्र 'हलधर'शब्दो  
मामनुकूलं विहायान्यासक्तोऽन्यां रममाणस्य तस्य पामरत्वं द्योतयति ।  
इदंशस्यास्य प्रतीक्षायां विदग्धया न स्वातन्त्र्यमिति भावः ॥ ७ ॥ अपि  
च,—इहेति । कविराजजयदेवके कलियुगेन रचितं दुरितं न वसतु न तिष्ठतु ।

किसलयं कृष्ण यावत्कं च रचयतीत्यर्थः । यद्वा,—हृदि तस्यैव विशेषणम् । कीदृशे  
हृदि ? कमलाया लक्ष्म्या निलये आधये । लक्ष्म्याः कृष्णवक्षस्येव सर्वदा  
स्थितिः । पुनः कीदृशे ? नखा एव मणिगणास्तैर्भूषिते । लक्ष्म्या अपि गृहे  
तदीयचरणकिसलयं ददाति । तेन तस्य सौभाग्यातिशयो ध्वनितः । अत्र 'चरण-  
किसलये नखमणिगण' इत्यत्र रूप्यमाणयोः किसलयलमणिगणलयोः परस्परमयो-  
गादयुक्तं नाम रूपकम् । तदुक्तं दण्डिना ( २।७८ )—'इदमार्द्रस्मितं ज्योत्स्नं  
स्निग्धनेत्रोत्पलं मुखम् । इति ज्योत्स्नोत्पलायोगादयुक्तं नाम रूपकम्' इति ।  
'कमलापीवरयोः' इति विश्वः । 'लाक्षा राक्षा जतु क्लीवे यावकालककामयाः' इति  
विश्वः ॥ ६ ॥ रमयतीति । एवं स्वयमेव तत्तदाभरणं विधाय कामपि सुदृशं  
शोभने दृश्ये नेत्रे यस्यास्ताम् । खलो दुर्जनो यो हलधरो बलभद्रस्तस्य सोदरो भ्राता  
कृष्णस्तस्मिन्सुमृशमतिशयेन रमयति । हे सखि ! वद कथय । इह विटपोदरे  
कुञ्जमध्ये विरसं रसशून्यं यथा स्वादेवमत एवाफलं यथा स्वादेवं चिरं बहुकालं  
व्याप्य किं किमिलेवं संस्थितास्मीत्यर्थः । अत्र च हलधरसोदरत्वेन कृष्णस्यो-  
पादानम् । हलधरो ग्राम्यः, तत्सोदरोऽयमपि तथैव भलिष्यतीति तस्य मां विहाय  
क्याचिद्रोपिकया सह केलिकरणमुचितमेवेति सूचनाय । 'विटपः पल्लवे पित्रे  
वित्तारे स्तम्भशाखयोः' इति विश्वः । अवसमिति 'वस निवासे' इत्यस्य धातो-  
रुत्तमपुरुषैकवचनम् । लङ् । स्वाधीनभर्तृकेवं नायिका । तदुक्तं शृङ्गारतिलके  
( १।७४ )—'यस्या रतिगुणाकृष्टः पतिः पार्श्वं न मुञ्चति । विचित्रविभ्रमासक्ता  
स्वाधीनपतिका यथा' इति ॥ ७ ॥ इहेतत्काव्यकर्तारं कविनृपजयदेवके कलियुगेन

पाठा०-१ 'चरितं' RM., F., S., B., P. C.

टिप्प०-१ इह विटपे भूतलतानिकुञ्जफलं निष्प्रयोजनं विरसं रसरहितं यथा तथा  
चिरं बहुकालं किमवसं किमर्थमुपितासि, वद कथय, मौनं त्यक्त्वा न संतोषार्थेगमनं  
प्रति सानुकूलवाक्यं कथयेत्यर्थः—संजी० ।

नायातः सखि ! निर्दयो यदि शठस्त्वं दूति ! किं दूयसे ?

स्वच्छन्दं बहुबल्लभः स रमते, किं तत्र ते दूषणम् ? ।

किंभूते ? रसभणने रसोद्दीपके । कर्तारि ल्युः । पुनः किंभूते ? कृतहरिगुणे कृतहरिकथाम्यासे । पुनः किंभूते ? मधुरिपुपदसेवके । अथ च,—इह रसभणने इति प्रबन्धविशेषणत्वेन योजनीयम् । इयमष्टपदी स्तुतिनिन्दापरत्वेन बोद्धव्या ॥ तथा च सङ्गीतराजे—‘हुतमण्डेन तालेन हुतेनैव लयेन च । महारे रसराजे स्वात्पदानां संततेः पुनः । स्वरप्रामल्यपाटास्तेना अपि यथाक्रमम् । हरिरसमन्मथाद्यस्तिलकाक्षयः प्रबन्धराद ॥’ इति हरिरसमन्मथतिलकनामा पञ्चदशः प्रबन्धः ॥ कृष्णानागमने हेतुं दूतीं विषादोपनयपुरःसरं सोत्कण्ठा राधा प्रकटयति—नायात इति । हे सखि राधे ! स मया बहुप्रेयस्यापि आहूतः परं निर्दय इति नायातः । अथ राधाह—हे दूति ! स यदि शठः भूतः तर्हि किं दूयसे ? त्वं मा विषादं कार्षीः । त्वं दूतीकर्मण्येव प्रभुः । दूत्याह—हे राधे ! अहं अत एव दूये । स बहुबल्लभः सन् बहुयो बल्लभाः प्रेयसो यस्य सः स्वच्छन्दं यथा स्वात्तया रमते क्रीडति । पुनः राधाह—तत्र ते किं दूषणं ? न हि त्वं विपरीताचरणेति मदीयमेव दैवं बलवत्तरमित्याह—हे सखि ! पश्य जानीहि । बहुतरं शास्यसि वा । इदं हृदयं चेतो यास्यति । किंभूतं चेतः ? स्वयं स्फुटद्विदलत् । उत्प्रेक्षते—उत्कण्ठातिभरादिव प्रियमिलनेच्छापीडाभरादिव । अन्योऽपि आर्तिभरतापितो विदीर्यत एव । किंभूतं चेतः ? अथ प्रियसङ्गमाय दयितस्य गुणैः आकृष्यमाणं मया निरुध्यमानमपि नीयत एव । आद्यानि च तानि प्रियाणि च तेषां तैर्वा सङ्गमः तस्यायः प्राप्तिः तस्मै, तेन वा दयितः, तस्य वा । आद्यप्रियसङ्गमे निमित्ते अयेन शुभावहेन विधिना दयितस्य ।

चरितमाचरितं कृतं दुरितं न वसतु न तिष्ठतु । कीदृशे ! रसस्य कृष्णविषयशृङ्गाररसस्य भणनं कथनं यस्य तादृशे । अत एव कृतं हरेर्गुणनं चिन्तनं येन तादृशे । अत्र हेतुमाह—मधुरिपोः कृष्णस्य पदसेवके ॥८॥ पूर्वमन्यस्याः कस्याश्चित्कृष्णेन सह केलीमुत्प्रेक्ष्य सख्या अग्रे वर्णितवती । संप्रति दूतीं कृष्णेनोपभुक्तां शङ्कमाना वक्रोक्त्या दूतीं प्राह—नायात इति । हे सखि दूति दूत्यकर्मकुशले ! स निर्दयो दयारहितोऽत एव शठः कृतगूढमदपराधो यदि नायातस्तदा किं दूयसे किमिति दुःखिता भवसि ? स तु शठो न भवति; किं तु भृष्टः स्वच्छन्दमेव रमतेऽतः किं दूयसे इत्याह—स्वच्छन्दमिति । स कृष्णो बहुबल्लभोऽनेकनायिकाप्रियोऽत एव स्वच्छन्दं निःशङ्कं रमते । यथा कयाचिद्रोपिकया सह केलिं करोति । तत्रार्थे से तव किं दूषणम् ? अपि च,—आश्चर्यरम्यस्य प्रियस्य कृष्णस्य संगमाय मिलनायेदं मम चेतोऽन्तःकरणं यास्यति । कीदृशम् ? दयितस्य कृष्णस्य गुणैः सौन्दर्यादिभिराकृष्यमाणं बलात्कारेणानीयमानम् । अपरमपि गुणैः रज्जुभिरा-

प्रबन्धः १६ ] रसिकप्रिया—रसमञ्जर्याख्यटीकाद्वयोपेतम् । १२९

पश्याद्य प्रियसंगमाय दयितस्याकृष्यमाणं गुणै-

रुत्कण्ठार्तिभरादिव स्फुटदिदं चेतः स्वयं यास्यति ॥ १ ॥

देशवराडीरागेण रूपकतालेन गीयते ॥ प्रबन्धः ॥ १६ ॥

अनिलतरलकुवलयनयनेन ।

तपति न सा किसलयशयनेन ।

सखि ! या रमिता वनमालिना ॥ ध्रुवपदम् ॥ १ ॥

अथवा,—आद्यप्रियसङ्गमावेति चतुर्थ्यन्तं निरूपदम् । एतदुक्तं भवति—  
हरिसंगमे पूर्वाभूतस्मरणादिदं चेतो यास्यत्येव, न ते दूषणं न मम । सोऽपि  
नोपालम्भमर्हति; विधेः पराङ्मुखत्वात् । अथवा,—एवंविधमिदं चेत एव  
यास्यति ज्ञास्यति इदमेव ज्ञातास्वादं निवृत्तिमेध्यातीत्युपरम्यते । अथाद्य  
पश्य । तदुपैराकृष्यमाणं सत् प्रियसङ्गमाय यास्यति ॥ अत्र शार्दूलविकीर्णितं  
वृत्तम् । काव्यलिङ्गमलंकारः । उपेक्षोत्तरे च ॥ ६ ॥ तानेव दयितस्य  
सुरतसौशील्यादिकान्गुणानन्यनायिकामग्नत्वेन निन्दास्तुतिपरत्वेनाह—  
अनिलेति । तत्र पूर्वं ध्रुवपदं यथा—सखि येति । हे सखि ! या गोपिका  
कृष्यमाणमन्यत्र नीवत इति ध्वनितम् । कीदृशं चेतः ? उत्कण्ठार्तिभरादिव  
स्फुटत् । उत्कण्ठा औत्सुक्यमार्तिः पीडा तयोर्गोऽतिशयस्तस्मादिव बहिर्भवत् ।  
अपरमपि वस्तुन्तरसंकुले स्थाने स्थितं वस्तु शङ्कया बहिर्भवतीति ध्वनितम् ।  
तथा च अतःपरं विरदुःखं सोढुमशक्तया तदुणानेव स्मरन्त्या प्राणा एव  
त्याज्यास्ततः 'अन्ते या मतिः सा गतिः' इति स्वयमेव चेतस्तत्र यास्यतीति किमतः  
परं तत्रात्र गतागतायासेनेति भावः । अथ वक्तृविशेषाद्गोद्व्यविशेषाच्छठादि-  
पदाच्च ध्वनितोऽयमर्थः—हे दूति ! यदि स नायातस्तदा त्वं किं दूषसे ? तदनाग-  
मनं ममोत्पत्तये युज्यते, न तव । त्वं तु तत्सङ्गभोगेनैव कृतार्था जातेति सखीमपि  
सोत्कण्ठामाह । समीचीनं सख्यमाचरितमिति भावः । यदि च निर्दयकुचोपमर्दन-  
गाढालिङ्गनादिना स्वप्नाप्रपीडने दयारहितस्तदापि त्वं किं दूषसे ? नायकस्य  
तादृशं दयाराहित्यं नायिकया भाग्येन लभ्यत इति भावः । यदि च शठस्तदापि  
किं दूषसे ? शठचैनेव मद्भजनं कृतवता त्वमुपभुकेति शठतेति भावः । यदि च  
बहुवल्लभः स्वच्छन्दं रमते स तदापि ते किं दूषणम् ? किं च बह्विषु वल्लभासु  
मन्ये संप्रति त्वमेका प्रिया जातेति भावः । पश्याद्येति । तथा च भवादृशीनामु-  
पभोगमात्रमुद्देश्यमिति तस्य बहुवल्लभत्वेऽपि न क्षतिः । मम तु प्रथमानुरागसम-  
यमारभ्य प्रियेणान्या मनस्यपि न कृता । ममापि स्वप्नेऽपि तदन्यो नेच्छाविषयोऽ-  
भूत्, अधुना तु विधिवशाद्वैपरीत्ये प्राणानेव त्यक्तानीति भावः । अत्र प्रथमपदे  
शठो नायक उक्तः । 'स्वच्छन्दम्' इत्यादिना च भृष्टः । तदुभयलक्षणं रसार्णव-  
सुधाकरे—'अनुकूलस्यैकजातिः शठो गूढापराधकृत् । भृष्टो व्यकान्ययुवति-  
भोगलक्ष्योऽपि निर्भयः' इति ॥ १ ॥ संप्रति कृष्णेन रममाणायः सौभाग्यसुखं  
तद्विरहिण्याश्च संतापमष्टपद्या कथयति—अनिलेति । गीतस्यास्य देशसगरागो

विकसितसरसिजललितमुखेन ।

स्फुटति न सा मनसिजविशिखेन ॥ सखि ! या० ॥ २ ॥

वनमालिना हरिणा रमिता । रमणमिता रमिता । अथवा,—रमः संजातो यस्य इति वनमालिना सह क्रीडितेत्यर्थः । अथवा,—उद्यानविहारादिभिर्हरिणा वा रममाणा गोपिका हरिणैव तद्विशेषक्रीडने नियुक्ता । आत्मना सह क्रीडनार्थं प्रेरितेति यावत् । अथवा,—वनमालिना सह कामेन रन्तुं प्रेरिता, तत्रैव साभिलाषा क्रीडापरा बभूवेत्यर्थः । निन्दापक्षे तु—वनमालिनेति मालायाः सञ्जातत्वात् सन्भोगपराशुखत्वं सूचितम् । वनलक्ष्म्या मलिनेव; इतस्ततः पुष्परसास्वादात् । इति ध्रुवः ॥ अथ पदानि । अनिलेति । तत्र प्रतिपदमेकैकं विशेषणम् । तृतीयान्तं वनमालिनः, प्रथमान्तं च या इति पदोपलक्षितायास्तस्याः । तत्रापि च ध्रुवपदाद्विशेषणानां वैपरीत्येन । पक्षे—एतद्विपरीतोऽर्थः सूचितो भवति । किंभूतेन वनमालिना ? अनिलेन तरले ये नीलोत्पले ते इव । नीले कमले इव नयने यस्य । सा गोपिका किसलयशयनेन न तपति नोपतप्ता भवति । पक्षे—या किलान्यमनस्केन प्रियान्तरनिरीक्षणप्रहितचञ्चललोचनेनोपभुज्यते सा किसलयशयनेऽपि न तपतीति न, अपि तु तापं प्राप्नोत्येव ॥ १ ॥ अपि च,—विकसितेति । किंभूतेन हरिणा ? स्फुटितारविन्दमिव मनोहराननेन सा गोपिका कामबाणेन विद्धा न भवति । पक्षे—विलासकलाविमुखेन । केवलं प्रसारितमुखेन संभोगमाप्नोति । सा मदनबाणैर्मनसि न विध्यते ? अपि तु

रूपकतालः । गीतार्थस्तु—हे सखि ! या वनमालिना कुष्णेन रमिता क्रीडिता सा किसलयशयने पल्लवशय्यायां न तपति नोपतप्ता भवति । कुष्णाङ्गसत्रे तत्सुखपदमेव भवतीति भावः । कीदृशेन वनमालिना ? अनिलेन वायुना तरलेऽनिलवद्वा तरले चञ्चले कुवलये तद्वलयने यस्य तेन । नायिकासंनिधौ साध्वसवशाच्चञ्चलनेत्रेणेत्यर्थः । अथवा,—याऽरमितेत्यत्र अश्लेषः । तथा च या वनमालिना अरमिता सा किसलयशयने न तपतीति, अपि तु तपत्येव । नद्वये प्रकृतस्यैवार्थस्य प्राप्तेः । यद्वा,—किसलयशयनेनेत्येवं तृतीयैव । नन् चिरञ्जिने । तथा चायमर्थः—या रमिता वनमालिना किसलयशयनेन न तपति ? अपि तु तपत्येव चेति काका लभ्यते । 'अनिलो वसुधातयोः' इति विश्वः ॥ १ ॥ अथ च,—विकसितेति । या वनमालिना रमिता सा मनसिजविशिखेन कामबाणेन न स्फुटति न द्विधा भवति । कीदृशेन वनमालिना ? विकसितं पुष्पितं यत्सरसिजं पथं तद्वल्लितं मनोहरं मुखं यस्य तेन । मुखहास्येन विकसितपद्मसाम्यं बोध्यम् ।

टिप्प०—१ अपरमपि वरखन्तरसंकुले स्थाने स्थितं वस्तु सांकर्याद्विनिर्भवतीति स्फुटद्विदलदिति वा । अन्योऽपि गुणै रज्जुभिराकृष्टः सन् प्रयातीति । अश्रोत्रेक्षालंकारः—पद० ।

अमृतमधुरमृदुतरवचनेन ।

ज्वलति न सा मलयजपवनेन ॥ सखि ! या० ॥ ३ ॥

स्थलजलरुहरुचिकरचरणेन ।

लुठति न सा हिमकरकिरणेन ॥ सखि ! या० ॥ ४ ॥

सजलजलदसमुदयरुचिरेण ।

दलति न सा हृदि चिरविरहेण ॥ सखि ! या० ॥ ५ ॥

कनकनिकपरुचिशुचिर्वसनेन ।

श्वसिति न सा परिजनहसनेन ॥ सखि ! या० ॥ ६ ॥

विध्यत एव ॥ २ ॥ अपि च,—अमृतेति । किंभूतेन हरिणा ? अमृतवन्म-  
धुरतरं कोमलं वचनं यस्य तेन । सा मलयानिलेन न ज्वलति न दीप्यते ।  
अतिप्रियवचनस्य दाता न भावं द्योतयति । तेन 'प्रियवाक् स्त्री (?) शीलः  
स्त्रीणां भवति बल्लभः' इति बाल्म्यनिरासान्मनोऽनवस्थानान्मलयमारुतेन  
ज्वलत्येव ॥ ३ ॥ अपि च,—स्थलेति । किंभूतेन हरिणा ? स्थलकमलकाम्बिक-  
रचरणेन सा गोपिका चन्द्रकिरणेन न लुठति न भूमौ परिवर्तते । ततः पक्षे—  
'स्थलकमल'ग्रहणेन तदङ्गस्य तस्यापहायित्वमुक्तम् ॥ ४ ॥ अपि च,—सज-  
लेति । किंभूतेन हरिणा ? सजलजलदोदयरुचिरेण । सा गोपिका हृदि  
दुःसहविरहभरेण न दीर्यते । पक्षे—अत्र 'सजलजलद'ग्रहणेनैव विरहेण संयो-  
गोऽपि प्रियविरहसाम्यमिति निन्दार्थः ॥ ५ ॥ अपि च,—कनकेति । किंभूतेन

अथ च,—या विकसितेन सरसिजललितमुखेन वनमालिना रमिता सा ननसिज-  
विशिखेन न स्फुटति ? अपि तु स्फुटत्येवेति पूर्ववत् ॥ २ ॥ अथ च,—  
अमृतेति । या वनमालिना रमिता सा मलयजपवनेन मलयगिरिजातेन वातेन न  
ज्वलति न दीप्यते । कीदृशेन वनमालिना ? अमृतादपि मधुरं मृदुतरमतिशयेन  
कोमलवचनं यस्य तेन । अमृतेत्याद्युचितविशेषणोपपत्त्या चामृतसेकेन ज्वल-  
नाभावस्योचितत्वात् । अथ चामृतमधुरमृदुतरवचनेन वनमालिना या रमिता सा  
मलयजपवनेन न ज्वलति ? अपि तु ज्वलत्येवेति ॥ ३ ॥ स्थलजलेति ।  
कीदृशेन वनमालिना ? स्थलोद्भवं जलरुहं कमलं तद्वद्वर्चिर्वशोस्तादृशौ करौ  
चरणौ यस्य तेन । अथ च या वनमालिना रमिता सा हिमकरकिरणेन न लुठति  
किं ? अपि तु लुठत्येव ॥ ४ ॥ सजलेति । अथ च,—या वनमालिना रमिता  
सा विरहाधिक्येन हृदि हृदये न दलति न दीर्यते । पुनः कीदृशेन ? सजलो  
जलसहितो यो जलदो मेघस्तत्समुदयरुचिरेण मनोहरेण । अथ च,—या वनमालिना  
रमिता सा विरहभरेण हृदि न दलति ? अपि तु दलत्येवेत्यर्थः ॥ ५ ॥ कनकेति ।

पाठा०—१ 'हिमकरचरणेन' O. २ 'विरहभरेण' RM., S., P., C.

टिप्प०—१ वसनमिति । श्रीराधाङ्गदीप्तितादृशत्वात्तत्परधारणं, ननु मण्डनार्थमिति  
भावः । तत्पथा—'पीताम्बरं किमिति नन्दसुतो विभक्तिं नीलाम्बरं किमिति शानुसुता विभक्तिं ।  
मन्ये दिनेऽपि निजजीवनधारणार्थमालिङ्गनं कृत्वत्यतो वसनच्छलेन ॥'—इति पद० ।

सकलभुवनजनवरतरुणेन

वहति न सा रुजमतिकरुणेन ॥ सखि ! या० ॥ ७ ॥

श्रीजयदेवभणितवचनेन ।

प्रविशतु हरिरपि हृदयमनेन ॥ सखि ! या० ॥ ८ ॥

हरिणा ? कनकनिकषपदयामरुचिश्चासीत् शुचिवसनश्च तेन । अथवा कनकस्य निकषः निकषोपलब्धेया तत्कान्तविमलवस्त्रेण । सा गोपिका परिजनहसनेन न श्वसिति निःश्वासवती न भवति । पक्षे—या कापायवसनादिना संगता भवति सा परिजनैरुपहसिता दीर्घाग्निःश्वासान्मुञ्चत्येव ॥ ६ ॥ अपि च,—सकलेति । किंभूतेन हरिणा ? सकलभुवनजनश्रेष्ठतरुणेन सातीव निर्भररसेनापि रुजं पीडां न धारयति । या किल सकलेष्वपि भुवनेषु वरतरुणेनोप-  
भुज्यते तस्यास्तु एकैकस्यापि विरहेण शोको भवतीति निन्दा ॥ ७ ॥ अपि च,—श्रीजयदेवेति । अनेन श्रीजयदेवभणितं च तद्वचनं च तेन हेतुना हरिः श्रीकृष्णः हृदयं प्रविशतु । अर्थाद्राधायाः । अथवा,—अयं हरिः हृत्प्र-  
विशतु । ‘अपि’शब्दात्तदारोपकरणवचनानि च ॥ तथा च सङ्गीतराजे—  
‘रामो वराटिका यत्र तालो’ वर्णयतिस्तथा । पदानि स्वेच्छयालापमूपितानि  
वयाद्युति ॥ ततः स्वराश्च पाठाश्च ततः पद्यानि कानिचित् । इति  
नारायणपदान्मदनायासनामकः ॥ प्रबन्धः क्षितिनाथेन लोकनाथस्य वर्णितः ॥

या वनमालिना रमिता सा परिजनानां हसनेन इयती लज्जा रोदितीत्यादिपरिजन-  
हासेन । यद्वा,—परितः सर्वतो जनानां हासेन न श्वसिति न संतापनिःश्वासं  
त्यजति । कीदृशेन वनमालिना ? कनकनिकषः सुवर्णकणपट्टिका तस्यैव रुचि-  
र्दासिर्हस्यैतादृशं शुच्यनुपहतं वस्त्रं यस्य तेन । अत्र ‘कनक’पदेनैव पीतले प्राप्तेऽपि  
निम्बत्वाप्राप्तये ‘निकष’पदोपादानम् । अथवा,—या वनमालिना रमिता सा  
परिजनहसनेन न श्वसिति ? अपि तु श्वसिलेवेत्यर्थः । ‘निकषः कणपट्टिका’ इति  
हारावली । ‘शुचिः शुद्धेऽनुपहते’ इति विश्वः ॥ ६ ॥ सकलेति । या वनमा-  
लिना रमिता सातिकरुणेनातिशयितकरुणारसेनोपलक्षिता सती रुजं तद्विच्छेदजन्यां  
व्याध्यवस्थां तद्वच्च वहति धारयति । कीदृशेन वनमालिना ? सकलभुवने  
समस्तलोके ये जनास्तेभ्योऽपि वरतरुणेन श्रेष्ठतरुणेन । अथवा,—या वन-  
मालिना रमिता साऽतिकरुणेनोपलक्षिता रुजं न वहति ? अपि तु वह-  
त्येवेत्यर्थः । अस्मिन्पक्षेऽतिकरुणेति कृष्णस्य विशेषणम् । तदतिक्रान्त-  
करुणा दया यस्य तादृशेन निर्दयेनेत्यर्थः । ‘करुणस्तु रसे वृक्षे कृपायां करुणा  
मता’ इति विश्वः ॥ ७ ॥ श्रीजयदेवेति । अनेन जयदेवभणितमिलनेन श्रीज-  
यदेवेन कविना भणितं वर्णितं यन्मिलनं कृष्णस्य कामिन्या सहैत्यर्थः ।  
ते न हरिरपि कृष्णोऽपि हृदयमर्थाद्रातृणां श्रोतृणां प्रविशतु । यद्वा,—  
श्रीजयदेवभणितस्य यन्मिलनं संबन्धोऽप्ययनगानरूपस्तेन हरिरपि हृदयं प्रविशति-

प्रबन्धः १६ ] रसिकप्रिया—रसमञ्जर्याख्यटीकाद्वयोपेतम् । १३३

मनोभवानन्दन चन्दनानिल !

प्रसीद रे दक्षिण ! मुञ्च वामताम् ।

क्षणं जगत्प्राण ! विधाय माधवं

पुरो मम प्राणहरो भविष्यसि ॥ १ ॥

इति नारायणमदनायासनामा षोडशः प्रबन्धः ॥ ८ ॥ चेतो वास्यतीति  
सखीं प्रोच्य अन्तरा पुनः सव्याजं कालविलम्बं कृत्वा पुनः सरशरासहा  
मलयानिलमुपालब्धुमाह—मनोभवेति । हे चन्दनानिल ! जगदाह्लादक !  
प्रसीद विपरीतलक्षणया क्षमां कुरु । कथं वैपरीत्यम् ? यतः जगदाह्लादकस्व-  
रूपप्रच्युत्या मम रिपोर्मनोभवस्य आनन्दमकरोः अतो मनोभवानन्दन !  
प्रसीद क्षमां कुरु । दक्षिणोऽहमिति कृत्वा हिताहितलक्षणवक्रतानभिज्ञत्वा-  
न्नोपालभ्योऽहमिति वदसीति चेत्तर्हि जितम् । हे दक्षिण ! क्षणं क्षणमात्रं  
वामतां मुञ्च । कृतजगत्प्राणस्य मे सर्वसाधारण्येन नेयं प्रकृतिरिति चेत्,—  
हे जगत्प्राण अङ्गीकृतजगत्प्राण ! त्वं माधवं पुरो विधाय अग्रे कृत्वा सांप्रतमेव  
मम प्राणहरो भविष्यसि । तर्हि साधु चेष्टितम् । नाहमस्या मरणनिमित्तं,  
किंतु माधव इतीदमेव वामताया विलसितमिति । अत्र वंशस्थं वृत्तम् ।

व्यर्थः ॥ ६ ॥ संप्रत्यनिलमेव संतापदं मत्तोपालभते—मनोभवेति । हे  
चन्दनानिल चन्दनसंबन्धिभावो ! मे मम प्रसीद प्रसादं कुरु । हे दक्षिण !  
सर्वेषां विलासिनामनुकूलस्वभाव ! वामतां प्रतिकूलतां मुञ्च । अत्र चन्दनतरु-  
संगतस्य वामत्वं नोचितमिति चन्दनानिलदक्षिणपदाभ्यां ध्वनितम् । वामत्वे  
हेतुगर्भविशेषणमाह—मनोभवेति । मनोभवं काममानन्दयतीति मनोभवा-  
नन्दनः । तथा च मम वैरी कामस्तं यदानन्दयसि तदेव प्रतिकूलमाचरसीति  
भावः । यदि च वामतां न मुञ्चसि तदा माधवं कुर्वन् जनं मम पुरोऽग्रे निधाय  
पश्चात्तद्दर्शनं कृत्वाऽथ प्राणहरः प्राणानां हर्ता भविष्यसि । यथा विरहिणीं मां  
व्यथयसि तथा मया विरहितं तमपि संतापय । यथा मदन्तिकं स आयास्यति तथा  
कुर्विभावः । एतेन जगत्प्राणहरणे वायोः सामर्थ्यं ध्वनितम् । यद्वा,—चन्दनानिल !  
क्षणं वामतां मुञ्च । माधवं पुरो निधाय पश्चान्नम प्राणहरो भविष्यसी-  
त्यन्वयः । शेषं पूर्ववत् । जगत्प्राण जगतां प्राणभूत ! । दक्षिणस्य वामत्वं  
जगत्प्राणस्य प्राणहरत्वमिति विरोधालंकारः । 'वामं सव्यं प्रतीपे च  
द्रविणे चातिमुन्दरे' इति विध्वः । 'दक्षिणः सरलवामपरच्छन्दानु-



रिपुरिव सखीसंवासोऽयं शिखीव हिमानिलो  
 विषमिव सुधारश्मिर्यस्मिन्दुनोति मनोगते ।  
 हृदयमदये तस्मिन्नैवं पुनर्बलते बला-

त्कुवलयदृशां वामः कामो निकामनिरङ्कुशः ॥ २ ॥  
 बाधां विवेहि मलयानिल ! पञ्चबाण !  
 प्राणान्गृहाण न गृहं पुनराश्रयिष्ये ।

अतिशयोक्तिरलंकारः ॥ १ ॥ इदानीं स्वचित्तमेवोपाकभते—रिपुरिवेति ।  
 हे सखि ! यस्मिन्गते सति अन्यत्र स्थिते सति अथवाऽज्ञातस्वरूपे सति  
 अयमनुकूलोऽपि सखीसंवासः रिपुरिव मनो दुनोति । अनु च शीतो वायुः  
 ज्वलन इव मनो दुनोति । अपि च,—अमृतदीधितिर्हालाहलमिव मनो दुनोति ।  
 एवमप्यर्थे तस्मिन्नप्यदये हृदयं पुनर्बलाद्बलते तदभिमुखीभवति । किं तर्हि  
 क्रियते श्रेणस्थितिरियम् । कुवलयदृशां निकामनिरङ्कुशः कामो वाम एव वर्तते ।  
 निकामनिरङ्कुशः अतिशयोच्छृङ्खलः । अत्र हरिणीवृत्तम् । विरोधालंकारः  
 ॥ २ ॥ इदानीं कामोपतप्ता मलयानिलादीनधिक्षिपति—बाधामिति । हे

वृत्तिपु' इति च ॥ १ ॥ अधुना ममैवापराधो नान्यस्येत्याह—रिपु-  
 रिवेति । यस्मिन्कृष्णे मनो गते चेतसि कृते सति सखीसंवासः सखीभिः  
 सहावस्थानं रिपुरिव शत्रुरिव दुनोत्युपतापयति । सखीर्दृष्ट्वा तत्कृतालंकाररचना-  
 परिहासवासंभवनपरिष्कारादिस्मरणेनाविकतर उपतापो भवतीति भावः । अयं  
 च हिमानिलो हिमगर्भोऽप्यतिशीतलोऽपि वायुः शिखीवाग्निरिव दुनोति । अयं  
 सुधारश्मिश्चन्द्रो विषमिव दुनोति । तस्मिन्नेव कृष्णेऽदये दयारहिते हृदयं  
 पुनर्भूयोऽपि बलाद्बलते । निवार्यमाणमपि तत्रैव गच्छतीत्यर्थः । अतः  
 कुवलयदृशां कमलनेत्राणां कामो निकाममत्यर्थं निरङ्कुशस्त्यक्तमर्यादोऽत एव  
 मे वामः प्रतिकूलः । अन्योन्यानुरागो हि कामो मनोहरो भवति, अत्र तु स मयि  
 नीरागः केवलं ममैव चेतस्तत्र धावतीति वामता कामस्येति भावः । अत्र सखीनां  
 संवासस्य रिपुवत्, हिमानिलस्य बद्धिवत्, सुधारश्मेर्विषवदपकारित्वं विरुद्धमिति  
 विरोधालंकारः । 'शिखिनौ बद्धिबहिर्णौ' इत्यमरः ॥ २ ॥ संप्रति विरहदुःखम-  
 सहमाना मलयानिलादीन्प्रार्थयति—बाधामिति । हे मलयानिल मलयसंबन्धि-

टिप्प०—१ तल्लक्षणं चोक्तं काव्यप्रकाशे ( १०।१०१ ) 'निगीर्वाध्यवसानं तु  
 प्रकृतस्य परेण यत् । प्रस्तुतस्य यदन्यत्वं यद्यौक्तौ च कल्पनम् ॥ कार्यकारणयोर्वैश्व  
 पोर्वापर्वविपर्ययः । विवेचातिशयोक्तिः सा' इति । २ तल्लक्षणं चोक्तं काव्यादर्शे  
 ( २।१११ ) 'विरुद्धानां पदार्थानां यत्र संसर्गदर्शनम् । विशेषदर्शनायैव स विरोधः  
 स्मृतो यथा ॥' इत्यादिना ।

किं ते कृतान्तभगिनि ! क्षमया तरङ्गै-

रङ्गानि सिञ्च मम शान्त्यतु देहदाहः ॥ ३ ॥

प्रातर्नीलनिचोलमच्युतमुरः 'संवीतपीतांशुकं

राधायाञ्चकितं विलोक्य हसति स्वरं सखीमण्डले ।

मलयानिल ! बाधां विधेहि पीडया किं प्रतीक्षसे ? हे पञ्चबाण ! प्राणान् गृहाण । पञ्चभिर्बाणैः पञ्चापि प्राणांस्त्वं गृहाण । भवत इदमेव प्रयोजनम् । यस्मात्सरोऽपि तप्तं जनमुपताप्य गृहाभिमुखीकरोति । एतदर्थमेव स्वभावपरि-  
त्यागेनाप्युपकृतिर्विधेया । परं तु अहं बाध्यमानापि गृहीतप्राणापि पुनर्गृहं नाश्रयिष्ये, श्रीकृष्णमेव शरणं ब्रजिष्यामीति तातुपालभ्य पुनरुदीर्णस्मराथ यमुनामाह—हे कृतान्तभगिनि यमस्वसः ! मलयानिलपञ्चबाणौ शैत्य-  
संभोगकारणावपि पीडयतः; तर्हि नहि त्वं यमस्य भगिनी, ताम्बां प्राणेषु गृहीतेषु भ्रातुः किमुत्तरं दास्यसि ? इति । तेन तव क्षमया क्षान्त्या किं ? भ्रातुर्हितं समाचर मत्प्राणार्पणेनेत्याह—तरङ्गैरुर्मिभिर्मम यात्राणि सिञ्च । तेषु सिकेपु माधवप्राप्त्या देहदाहः शान्त्यतु । तरङ्गसेकेनापि तदलामे प्राणेषु गतेषु देहदाहः शान्तिमेष्यतीत्यभिप्रायः । वसन्ततिलकावृत्तम् । अप्रस्तुतप्रशंसा-  
लंकारः ॥ ३ ॥ इदानीं सर्गान्ते वैष्णवानाशास्ते—प्रातरिति । अयं नन्दा-  
त्मजः जगदानन्दायास्तु । किंभूतः ? स्वादु स्मेरमुखः स्मेरं सहासं मुखं यस्य स तथा । किं कृत्वा ? राधानने नयनयोरञ्चलं प्रान्तमाधाय आरोप्य । किंभूत-

वायो ! बाधां पीडां विधेहि कुह । अत्र मलयजचन्दनाश्रयत्वेन महाशयोऽतस्त्वदा-  
श्रितस्य ते याचकप्रत्याख्यानं नोचितमिति सूचनाय 'मलयानिल'पदोपादानम् ।  
हे पञ्चबाण ! मम प्राणान्गृहाण । पञ्चभिर्बाणैः पञ्चानामपि प्राणानां ग्रहणं  
कामस्योचितमिति सूचनाय 'पञ्च'पदोपादानम् । ननु कृष्णेन चेदुपेक्षिता तदा  
गृहं किमिति न गच्छसीत्यत आह—न गृहमिति । गृहं पुनः भूयो गृहं  
नाश्रयिष्ये । तेन विना गृहमपि मे संतापजनकमेव भविष्यतीति भावः । हे  
कृतान्तभगिनि ! ते क्षमया सहिष्णुतया किम् ? किं प्रयोजनमित्यर्थः । तरङ्गै-  
रुर्मिभिर्मम यात्राणि सिञ्च प्लावय । देहदाहो विरहजन्यो देहदाहः शान्त्यतु निवर्तताम् ।  
कृतान्तो निर्दयस्तद्गुणिन्यास्तेऽपि दया न युक्तेत्याख्यापनाय कृतान्तेत्युपात्तम् ।  
'भगिनी स्नाना' इत्यमरः । कामबाणा अपि—'संमोहनः क्षोभणश्च दहनः  
शोषणस्तथा । उच्चाटनश्च कामस्य बाणाः पञ्च प्रकीर्तिताः' इति ॥ ३ ॥ सर्गान्ते  
भक्तान्कविराशिपाऽऽशास्ते—प्रातरित्यादिना । अयं नन्दात्मजः जगदानन्दा-  
यास्तु । कथंभूतः ? स्वादुस्मेरमुखः ईषत्स्मितेन युक्तं मुखं यस्य तथोक्तः । किं  
कृत्वा ? राधाया आनने वदने नयनयोरञ्चलं प्रान्तमाधायारोप्य । कीदृशम् ?

व्रीडाचञ्चलमञ्चलं नयनयोराधाय राधानने

स्वादुस्मेरमुखोऽयमस्तु जगदानन्दाय नन्दात्मजः ॥ ४ ॥

इति श्रीजयदेवकृतौ श्रीगीतगोविन्दे विप्रलब्धावर्णने

नागरनारायणो नाम सप्तमः सर्गः ॥ ७ ॥

मञ्चलम् ? व्रीडाचञ्चलं लज्जया तरलम् । एतावता राधाननं कटाक्षवीक्षितं कृत्वेत्यर्थः । तदुक्तम्—‘यद्गतागतविभ्रान्तिवैचित्र्येण विवर्तनम् । तारकायाः कलाभिज्ञास्तं कटाक्षं प्रचक्षते’ इति । क सति ? सखीमण्डले प्रातश्चकितं यथा स्वात्तया स्वेरं स्वेच्छया हसति सति । किं कृत्वा ? अच्युतं नीलनिचोलं नीलपरिच्छदं विलोक्य । च पुनः राधाया उरः संवीतपीतांशुकम् । एवं वस्त्रविनिमयः सखीनां हास्ये कारणम् । इह हास्यो रसः । शार्दूलबिक्रीडितं वृत्तम् । स्वभावोक्तिरलंकारः । अत्र सर्गे शठो नायकः, अभिसारिका नायिका । तल्लक्षणं—‘स्मरार्ताभिसरेत्कान्तं सारयेद्वाभिसारिका’ ॥ १० ॥

श्रीएकलिङ्गाश्रयसोदरायां स्कीतोऽम्बलायां रसिकप्रियायाम् ।

श्रीकुम्भकर्णेन विनिर्मितायां सर्गाऽगमत्सप्तम ऊर्जितायाम् ॥

इति श्रीगयादिविमोक्षादिविश्वजनीनकर्मनिर्मलीकृतान्तः-

करणराजाधिराजमहाराजश्रीकुम्भकर्णविरचितायां

गीतगोविन्दटीकायां रसिकप्रियायां सप्तमः सर्गः ॥

लज्जया व्रीडया तरलं चञ्चलं कटाक्षवीक्षितं कृत्वेत्यर्थः । यथोक्तम्—‘यद्गतागतविभ्रान्तिवैचित्र्येण विवर्तनम् । तारकायाः कलाभिज्ञास्तं कटाक्षं प्रचक्षते ॥’ इति । अथवा,—नयनयोरञ्चलमाधाय अञ्चलेन राधानयने वाससाऽऽच्छाद्येति वा । क सति ? सखीमण्डले सहचरीवृन्दे । चकितं विस्मितं यथा भवति तथा स्वेरं स्वेच्छया हसति हास्यं कुर्वति सति । किं दृष्ट्वा ? प्रातः प्रभातसमये अच्युतस्योरो वक्षो नीलनिचोलं कञ्चुकावृतं संवीतपीतांशुकं परिकलितपीताम्बरम् । अथवा,—राधायाः संवीतपीताम्बरं कृष्णस्य नीलनिचोलमिति वस्त्रं विपर्शासं दृष्ट्वेति वा ॥ ४ ॥

अन्तस्तमांसि हरती नितरामनल्प-

स्नेहानुवर्तिरतिनमै विभावयन्ती ।

गूढान्पदार्थनिचयान्स्फुटतां नयन्ती

धीपप्रमेव रुचिरा रसमञ्जरीयम् ॥ १ ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां

गीतगोविन्दटीकायां रसमञ्जरीसमाख्यायां सप्तमः सर्गः ॥ ७ ॥

ॐ

१ ‘स्मेरं स्मेरमुखे’ D., P. ‘स्वेरं स्मेरमुखो’ RM., S.

टिप्प०—१ ‘स्वभावोक्तिस्तु विम्बादेः सक्तिरूपवर्णनम्’ इति तल्लक्षणं काव्य-प्रकाशे ।

प्रबन्धः १७ ] रसिकप्रिया—रसमञ्जर्याख्यटीकाद्वयोपेतम् । १३७

## अष्टमः सर्गः ८

—विलक्ष्य लक्ष्मीपतिः—

अथ कथमपि यामिनीं विनीय स्मरशरजर्जरितापि सा प्रभाते ।

अनुनयवचनं वदन्तमग्रे प्रणतमपि प्रियमाह साभ्यसूयम् ॥ १ ॥

भैरवीरागयतितालाभ्यां गीयते ॥ प्रबन्धः ॥ १७ ॥

रजनिजनितगुरुजागररागकषायितमलसनिवेशम् ।

बहति नयनमनुरागमिव स्फुटमुदितरसाभिनिवेशम् ।

हरि हरि याहि माधव ! याहि केशव ! मा वद कैतववादम् ।

तामनुसर सरसीरुहलोचन ! या तव हरति विपादम् ॥ ध्रुवपदम् ॥

सदानन्दसन्दोहकारं मुकुन्दं नमस्कृत्य पद्माङ्गविभुत्पयोदम् ।

नृपः कुम्भकर्णो विधत्ते विचित्रं वरं गीतगोविन्दधातुं पवित्रम् ॥ १ ॥

इदानीमेवं तत्परत्वेन विलपमानायास्तस्याः पुरत आर्तप्राणपरित्राणकारणं जगत्कारणकारणमाविरभूत् । अतः कविराह—अथेति । यामिनीनां हि प्रियाप्रतो मानोऽस्तिमानमेतीति प्रसिद्धमाह । अथ माधवागमनानन्तरं प्रियं साभ्यसूयं सा राधा वक्ष्यमाणमाह । किंभूतं प्रियम् ? अग्रे प्रणतमपि । अर्थाचरणयोः । पुनः किंभूतम् ? अनुनयवचनं सामवाक्यं वदन्तम् । क ? प्रभाते । किंभूता सा ? स्मरशरजर्जरितापि । किं कृत्वा ? कथमपि महता कष्टेन यामिनीं विनीय । पुष्पिताग्रा वृत्तम् । खण्डिता नायिका । हरि इतीति खेदे भूतो नायकः । विप्रलम्भो रसः । जातिरलंकारः ॥ १ ॥ तामेव सपत्नी-

अथेति । अयानन्तरं सा राधा प्रभाते प्रातः प्रियं कृष्णं साभ्यसूयमसूया-सहितं यथा स्यादेवमाह उक्तवती । किं कृत्वा ? यामिनीं रात्रि कथमपि कष्टादपि विनीय नीत्वा । अत्र 'यामिनी'पदेन प्रियविरहेऽतिदीर्घत्वं ध्वनितम् । 'उदरवती कन्या' इतिवत् । कीदृशी ? स्मरशरजर्जरितापि कामबाणपीडितापि अन्यनायिकानशाङ्कदर्शनेन जनितमहादुःखा विस्मृतविरहदुःखा उवाचेल्यर्थः । कीदृशं प्रियम् ? अनुनयाय स्वापराधजनेतकोपशान्तये वचनं 'यज्जातं तज्जातं भूयो नेदृशमाचरामि' इत्यादिविनयवाक्यं वदन्तं प्रणतमपि नम्रमपि । 'रजनी यामिनी' इत्यमरः ॥ १ ॥ तदेव गीतेन कथयति—रजनीति । गीतस्यास्य भैरवी-

पाठा०—१ 'अनुनयविनयं' P., S. २ 'भैर(व P.)धीरागेन यतितालेन' C. ३ 'निमेषम्' RM., P. C. ४ 'बहसि'.

टिप्प०—१ भैरवीरागः; तच्छृण्वन्—'सरोवरस्य स्फटिकस्य मण्डपे सरोरुहैः शङ्करमर्चयन्ती । तालप्रमेदप्रतिपन्नवीता गौरीतनुनारदभैरवीयम् ॥' इति पद० । २ मा लक्ष्मी, तस्या भव इत्यनेन तत्परित्वेन चाश्रयं द्योतितम् । 'केशव' इत्यनेन केशनाशकत्वेनापि केशदातृत्वमनुचितमिति द्योतितम्—पद० ।

कज्जलमलिनविलोचनचुम्बनविरचितनीलिम रूपम् ।

दशनवसनमरुणं तव कृष्ण ! तनोति तनोरनुरूपम् ॥ हरिं हरि० ॥२॥

विषयेष्व्यां प्रकटयति । तत्र पूर्वं पूर्वपदानुस्यूतत्वादुवपदं व्याक्रियते—हरि हरीति । हरि हरीत्यव्ययानामनन्तार्थत्वात्खेदवाचकमव्ययम् । अथवा गान-पूर्वे, स्तोभमात्रम् । खण्डिता राधा अग्रे प्रणतं प्रियं सेष्यमाह—हे माधव लक्ष्मीपते ! याहि गच्छ । अन्यासक्तो हि कथमन्यां प्रतारयसीति 'मा'शब्दद्यो-त्यम् । अथवा, मा स्वभावचञ्चला तस्याः पत्युश्चञ्चलत्वं युक्तमेव । तर्हि चञ्चलस्त्वं स्वदेकपरायणां मां कथं प्रतारयसीति याहि । एवमप्यधिक्षेपेऽस्तुष्टा पुनराह—हे केशव ! याहि । स्वयोपिति रतत्वे किमुच्यते । प्रशस्त्राः केशा यस्मेति केशव-पदव्युत्पत्तेः । त्वं केशसंस्कारवतीषु स्त्रैरिणीषु रत इति 'केशव'शब्दव्युत्पत्त्यम् । अतो हे केशव ! बहुवल्लभ ! स्वदेकपरायणोऽहमित्यादिकैतववादं छलवाक्यं मा वद । विषण्णे मयि किमकारणरोषणे रोष इत्याशङ्कसे चेत्—मैवम् ; हे कुमुदलोचन ! या तव विषादं हरति तामेव बहुप्रियामनुसर । अनुरूपस्यानु-रूपायामनुरूपं सुरतमिति । 'कुमुद'ग्रहणेन सोमवंशोद्भूतत्वाद्वात्रौ जागरो दिवाशयो लक्ष्यते । इति ध्रुवः ॥ अथ पदानि । रजनीति । हे कृष्ण ! त्वं नयनमनुरागमिव बहसि । किंभूतमनुरागम् ? स्फुटमतिबाहुल्येनान्तर्ग्याप्य बहिर्निर्घातम् । पुनः किंभूतम् ? उदितरसस्य शृङ्गारस्याभिनिवेश आग्रहो यत्र । अथानुरागविशेषणत्वेन उदितः स्वादस्याभिलाषस्याग्रहो यत्रेति । किंभूतं नयनम् ? रजनिजनितो योऽसौ गुरुजागररागः तेन कषायितं लोहि-तीकृतम् । पुनः किंभूतम् ? अलसो निवेशोऽवस्थानं यत्र । अत्र 'बहसि' इति पाठान्तरपक्षे तवेति पूर्वपक्षस्यानुषङ्गेन नयनं कर्तुं स्फुटमनुरागं बहतीति योज्यम् ॥ १ ॥ अपि च,—कज्जलेति । हे कृष्ण ! तव दशनवसनमधरस्त-नोरनुरूपं रूपं तनोति । किंभूतम् ? अरुणम् । स्वभावारुणमपि । पुनः किंभूतं

रागो यतितालः । ताललक्षणमुक्तं प्राक् । गीतार्थस्तु—हरि हरीति खेदे । हे माधव हे केशव ! याहि इतोऽपसर । लक्ष्मीश्चञ्चलातस्त्रेऽपि तादृशीष्वेवानुरागो युज्यते । स्थिरानुरागाणां मादृशां ते किं प्रयोजनमिति 'माधव'पदेन ध्वनितम् । कैतववादं छलवाक्यं मा वद मा कथय । 'कैतवं तु छले धूर्ते' इति विश्वः । ननु लदनुसरणायैवेतस्ततो भ्रमतो बिलम्बो जात इत्यत आह—तामिति । हे सरसीरुहलोचन कमलनयन ! तां नायिकामनुसरानुगच्छ या तव विषादं दुःखं हरति । अहं तु स्वयमेव संतप्ये । ते विषादं कथमपनेष्यामीति भावः । अत्र पद्यं प्रभाते यथार्धमर्धमुकुलितं तद्वत्ते नयनं रात्रिजागरालस्यानुकुलीभवद्दृष्टत्वात्प्रसायमाणमित्युक्तिप्रवशात्किञ्चित्प्रलपसीति 'सरसीरुहलोचन' इत्यनेन ध्वनितम् । यद्वा,—सरसीरुहं यथा रात्रौ मुकुलितं तिष्ठति, प्रभाते प्रसरति, तथा स्वरीयनयनं रात्रौ मद्दिपये निमीलितमासीत्, इदानीं स्वया प्रसारितमिति तेन पदेन ध्वनितम् ।

प्रबन्धः १७ ] रसिकप्रिया—रसमञ्जर्याख्यटीकाद्वयोपेतम् । १३९

वंपुरनुहरति तव स्मरसङ्गरखरनखरक्षतरेखम् ।

मरकतशकलकलितकलधौतलिपेरिव रतिजयलेखम् ॥ हरि हरि० ॥३॥

दशनवसनम् ? कजलेन मलिने ये विलोचने तयोधुम्बनेन विरचितो नीलिमा यत्र तत् । अत्र मलिनग्रहणं तन्नेत्रयोर्वहुपुरुषोपभोग्यत्वं व्यजयति ॥ २ ॥ तव वपु रतिजयलेखं मनुहरतीवानुकरोतीव । इदं वपुर्न, मया सर्वं जितमिति कामिनः प्रति कामजायाप्रेष्यलेखोऽयम् । अनेन स्त्रीप्रेष्यत्वेन तस्याधमत्वं सूचितमिति व्यङ्ग्योऽर्थः । किंभूतं वपुः ? स्मरस्य सङ्गर इव सङ्गरे कामविलासे खरनखराणां क्षतरेखा यत्र । अत्रापि 'खर'ग्रहणं विलासभङ्गे हेतुः । तस्याः संबन्धिनं लेखमिति वपुर्नखक्षतानां लेखनोपभोग्यगर्भविशेषणमाह । मरकतशकले कलितायाः कलधौतलिपेः संबन्धिनम् । अथवा,—लिपेरिवत्र पञ्जमी । तत्रैवं लिपेरिवेति योजनीयम् । 'कलधौतलिपिमिव' इति युक्तः पाठः ॥३॥

चनु मे खतोऽन्या प्रेयसी नेत्यत आह—हे कृष्ण ! तव नेत्रं नयनं तदनुरागमिव ब्रूति धारयति । कीदृशं नयनम् ? रंजनिजनितो रात्रिजातो गुरुर्वो महाजागरस्तज्जनितो यो रागो रक्तता तदेव रजनद्रव्यं तेन कषायितमीषलोहितम् । तदेवालसनिमेषम् । अलसो मन्थरो निमेषः पक्ष्मविन्यासो यस्य तादृशम् । अत्र च रात्रिकेलिसाक्षिणा कृष्णेन यस्याः कस्याविद्रोपिकायाः केलिव्यासज्ञेन वृषा जागरणं कारित इति रागेण क्रोधेन कषायितस्य राधाया अग्रेऽन्यनायिकागुप्तरसाभिनिवेशत्वमुचितमेवेति ध्वनिः । 'गुरुर्महति चान्यवत्' इति विश्वः । 'रागोऽनुरक्तौ मात्सर्यं क्लेशादौ लोहितादिषु', 'मान्धारादावन्यो रागः' इति विश्वः । 'कषायो रसमेदे स्यादङ्गरागे विलेपने । निर्वासे च कषायोऽथ मुरभौ लोहितेऽन्यवत्' इति च । 'निवेशः विविरोद्वाहे विन्यासेऽनुप्रकाशिते' इत्यपि । 'हरि हरि' इत्यव्ययम् ॥ १ ॥ खेदेन लदन्वेषणार्थपर्यटनजनितरंजनिजागराभेदयोर्लोहितमिषलं दुःशङ्क्येत्यत आह—कजलेति । हे कृष्ण ! अरुणमपि ते दशनवसनमधरस्तव तनोः शरीरस्यानुरूपं योग्यं रूपं कान्तिं तनोति विस्तारयति । तनुरपि ते श्यामाऽधरोऽप्यधुना ते श्याम इति भावः । कीदृशम् ? कजलेनाजनीभूदेन मलिने ये विलोचने नेत्रे तयोधुम्बनेन विरचितो नीलिमा नीलपद्मपत्रं तादृशं, तस्याधुम्बनसमये लग्नतन्नेत्राजनेन श्यामीभूतस्तदधर एव स्फुटलेन धूर्ततां प्रकटयतीति भावः । नेत्रयोरपि चुम्बनमुक्तं कामशास्त्रे—'गुणे नेत्रे ललाटे च चुम्बनं परिकीर्तितम्' इति । 'ओष्ठाधरौ तु रदनच्छदौ दशनवाससी' इत्यनंरः ॥ २ ॥ वपुरिति । हे कृष्ण ! स्मरस्य कामस्य संगरे संप्रामे खराणां तीक्ष्णानां नखराणां नखानां रेखा यत्रैतादृशम् । तव वपुर्मरकतशकले नीलमणिखण्डे कलिता निर्मिता या कलधौतलिपिः सुवर्णं इवाक्षरविन्यासस्तस्या इव रति-

चरणकमलगलदलककसिक्तमिदं तव हृदयमुदारम् ।

दर्शयतीव बहिर्मदनद्रुमनवकिसलयपरिवारम् ॥ हरि हरि० ॥ ४ ॥

दशनपदं भवदधरगतं मम जनयति चेतसि खेदम् ।

कथयति कथमधुनापि मया सह तव वंपुरेतदभेदम् ॥ हरि हरि० ५ ॥

अपि च,—चरणेति । अत्र प्रीतिविशेषं सूचयति—हे कृष्ण ! तवेदं हृदयं बहिर्मदनद्रुमस्य मदनो द्रुम इव तस्य नवकिसलयपरिवारं नवपल्लवसमूहमिव दर्शयति—किंभूतं हृदयम् ? उदारं महत् । पुनः किंभूतम् ? चरणकमलादलककसाक्षिभ्यादुपभुक्तवनितापादपञ्चतः गलतालककेन सिक्तम् । अत्र मदनद्रुमत्वारोपेण बहिर्ग्रहणेन च तस्याः साधारण्यानुरागौ सूचितौ । हस्तचरणाभ्यां रतविशेषो यथा—‘यदि संहतमूर्ध्वगमूरुयुगं युवतेः परिरम्य नरो रमते । तदभग्नमुरःस्फुटनं च भवेदुरसि प्रमदाचरणद्वयतः’ ॥ ४ ॥ अपि च,—दशनपदमिति । हे कृष्ण, तव एतदिति अन्यरमयुपभोगविहितं मया सहाधुनापि प्रत्यक्षतो दृश्यमानेऽपि भेद एतामप्यवस्थां प्रापितया

जयलेखं सुरतविजयप्रशस्तिं लेखनपत्रमनुहरति सदृशीकरोति । अत्र कृष्णवपुषो नीलत्वान्मरकतशकलसाम्यम् । सुवर्णस्य कविसंप्रदाये आरक्तत्वेनैव वर्णनीयत्वावच्छतस्य सुवर्णलिपिसाम्यं शोध्यम् । ‘संगरोऽहि कृता युधि’ इति विश्वः । ‘पुनर्भवः करुहो नखोऽश्री नखरोऽस्त्रियाम्’ इत्यमरः । ‘गारुत्मतं मरकतमश्मगर्भो हरिन्मणिः’ इति च । ‘भित्तं शकलखण्डे वा पुंस्’ इति च । ‘कलधौतं रूप्यहेत्रोः कलधौतं कलध्वनौ’ इति विश्वः । ‘वर्णदूतः स्वस्तिमुखो लेखो वाचिकहारकः’ इति हारावली ॥ ३ ॥ ननु मार्गं विस्मृत्य कण्टकादिक्षतवर्त्मनागच्छतो मे वपुषि कण्टकक्षतं दृश्यते, न तु नखाद्विमलत आह—चरणेति । इदमुदारं तव हृदयं मदनद्रुमस्य कामवृक्षस्य हृदयान्तर्गतस्य नवकिसलयपरिवारं नूतनपल्लवसमूहं बहिर्दर्शयतीव । कीदृशं हृदयम् ? चरणकमलादन्यकामिनीपदपद्माद्गलता स्वतालककेन सिक्तम् । अपरोऽपि वृक्षः सिक्तः समुद्रसन्पल्लवानुदर्शयतीति ध्वनिः । इति नायिकाचरणालककसंबन्धकव्यनेन कोवाक्यो बन्धः कथितः । तदुक्तं वात्स्यायने—‘शोषित्पादौ हृदि न्यस्य कराभ्यां धारयेत्कुचौ । यग्रेष्ठं तादृशेषोर्नि कोचबन्धः प्रकीर्तितः ॥’ इति । ‘परिवारः परिकरे समूहे वेष्टनेऽपि च’ इति विश्वप्रकाशः ॥ ४ ॥ किंच,—दशनेति । भवदधरगतं दशनपदं तवाधरस्थितं कस्याधिदन्तक्षतं मम चेतसि

टिप्प०—१ न विद्यते भेदो यस्य, पूर्वं मया सह तव वपुषो भेदो नास्तीति स्थितम्; इदानीं तु तद्विपरीतमिति मया सह एवेति विभावनालंकारः—पद० । २ ननु तवोपायनार्थं कमलश्रोतनं कृतवति मयि पद्मकोशादापतता भूमेनमनापरो दष्टः न तु दन्तक्षतमित्यत आह—बहिरिवेति—पद० ।

प्रबन्धः १७ ] रसिकप्रिया—रसमञ्जर्याख्यटीकाद्वयोपेतम् । १४१

बहिरिव मलिनतरं तव कृष्ण ! मनोऽपि भविष्यति नूनम् ।

कथमथ वञ्चयसे जनमनुगतमसमशरज्वरदूनम् ? ॥ हरि हरि० ६

भ्रमति भवानबलाकवलाय वनेषु किमत्र विचित्रम् ।

प्रथयति पूतनिकैव वधूवधनिर्दयबालचरित्रम् ॥ हरि हरि० ॥ ७ ॥

सहामेदं कथं कथयति । कोऽसावमेद इत्याह—दशनपदं दन्तक्षतं भवदधर-  
गतं सत्, मम चेतसि खेदं जनयतीति । यस्य व्रणस्तस्य वेदनेति प्रसिद्धेऽन्य-  
व्रणोऽन्यवेदनामादधातीति विरुद्धपरिहाराय मेद एव घटते । स च सुतरां  
विरुद्ध इति ॥ ५ ॥ अपि च,—बहिरिवेति । नूनं वितर्के । हे कृष्ण !  
अहमिति वितर्कयामि । तव मनोऽपि मनसः स्वभावादौज्ज्वल्ये सत्यपि बहिरिव  
बहिर्गतकृष्णवर्ण इव मलिनतरं भविष्यति । अथ चैवं न तर्हि अनुगतमा-  
श्रितं भवन्तमधिकृत्यासमशरदूनं महद्व्रणं जनं कथं वञ्चयसे । तद्वञ्चनादेव  
चित्तमपि मलिनमनुमीयते । मलिना एवाश्रितवञ्चनां कुर्वन्तीति ॥ ६ ॥  
अपि च—भ्रमतीति । हे वधूवधे निर्दय ! भवान्वनेषु अबलाकवलाय  
युवतीप्रसनाय भ्रमति । सर्वाणि वाक्यानि सावधारणान्येवेति । यथा पार्थो

खेदं दुःखं जनयति । एतत्तव वपुरधुनापि मया सह कथममेदं कथयति, अन्य-  
शरीरक्षतस्यान्यत्र व्यथाजनकलासंभवाद्दुषो मेदं शपयतीति भावः । अधुना-  
त्यन्तहृदयमेदे वपुरमेदो नोचित इति काका व्यज्यते । प्रसिद्धमेदकारणानि  
षट् । मेदकारणस्य विभाव्यमानत्वाद्बिभावनालंकारः । तदुक्तं दण्डिना  
( का. २।१९९ )—‘प्रसिद्धहेतुव्यावृत्त्या यत्किञ्चित्कारणान्तरम् । यत्र स्वाभाविकत्वं  
वा विभाव्यं सा विभावना ॥’ इति ॥ ५ ॥ ननु तवोपायनार्थं कमलं  
त्रोटयति मयि पुष्पकोषादापतता भ्रमरेण ममाधरोक्षे दष्टो न तु दशन-  
क्षतमिदमित्यत आह—वपुरिति । हे कृष्ण ! नूनं तर्के उत्प्रेक्षायाः । तव  
मनोऽपि चित्तमपि वपुरिव शरीरमिव मलिनतरमतिशयेन मलिनं भविष्यति ।  
यथा ते वपुः श्यामं तथा मनोऽपि भविष्यतीत्यर्थः । ननु मनोमालिन्यं लया  
कथं ज्ञातमित्यत आह—कथमिति । अथेति संप्रश्ने । त्वमेव पृच्छस्यसे यदि  
तवान्तर्मलिनं न तदाऽसमशरदूनम् असमशरो विषमशरः कामस्तज्जनितेन ज्वरेण  
दूनं दुःखितमत एवानुगतं त्वामनुदूतं मादृशं जनं कथं वञ्चयसे प्रतारयसि ?  
तथा च क्षरणागतजनवञ्चनमन्तर्मालिन्यमन्तरेण न भवतीति भावः । तथा च  
व्याजेन दशनक्षतादिगोपनेऽपि नूनमितिपदप्रदानादुत्प्रेक्षा नामाद्यमलंकारः ।  
तदुक्तं दण्डिना ( का. २।२५४ )—‘मन्ये शङ्के ध्रुवं प्रायो नूनमित्येवमा-  
दिभिः । उत्प्रेक्षा व्यज्यते शब्दैरिवशब्दोऽपि तादृशः ॥’ इति ॥ ६ ॥ चित्त-  
मालिन्यमेवाह—भ्रमतीति । भवान्वनेषु विपिनेष्वबलाकवलाय कामिनीप्रसनाय



श्रीजयदेवभणितरतिवञ्चितखण्डितयुवतिविलापम् ।

शृणुत सुधामधुरं विबुधा ! विबुधालयतोऽपि दुरापम् ॥ हरिहरि० ८

तवेदं पश्यन्त्याः प्रसरदनुरागं बहिरिव

प्रियापादालक्तच्छुरितमरुणद्योति हृदयम् ।

धनुर्धरः' इतिवत् । अत्र मद्भवे किं विचित्रम् ? ममावलाया वधः सुकर एव पूतनिका अतियुद्धमदा कंसभगिन्येव तव बालचरित्रं प्रथयति । बालेन यदि तादृशी प्रवला कवलिता तर्ह्यस्या अवलायाः कवलने किमाश्चर्यम् ? अत्र स्त्रीवधो निषिद्ध इति निन्दा । 'अथ कथमपि' इत्यादौ खण्डिता नायिका । तल्लक्षणम्—'ज्ञातेऽन्यासङ्गविकृते कान्ते कोपकषायिता । गत्वा-  
न्यत्रागते कान्ते भोगचिह्नैः कषायिता' ॥ ७ ॥ अपि च,—श्रीजयदेवेति । हे विबुधाः ! श्रीजयदेवेन भणितमभिलापवञ्चितखण्डितयुवतिविलापं शृणुत । किंभूतम् ? सुधामधुरम् । पुनः किंभूतम् ? स्वर्गेऽपि दुरापम् । सप्तम्यर्थे तसिः ॥ खण्डितालक्षणं यथा—'निद्राकषायमुकुलीकृततान्त्रनेत्रो नारीनख-  
व्रणविशेषविचित्रिताङ्गः । यस्याः कुतोऽपि पतिरेति गृहं प्रभाते सा खण्डितेति कथिता कविभिः पुराणैः ॥' तथा च संगीतराजे—'तालो वर्णयतिर्मेघरागो देवादिवर्णनम् । विप्रलम्भाख्यशृङ्गारो रसः करुणवेदनम् । कविनामाङ्कित-  
पदप्रान्ते पाटस्वरावलिः । द्वित्राण्यथ पदानि स्युरिति लक्ष्मीपतेः पुरः । रत्नावलीप्रबन्धोऽयं निबद्धः कुम्भभूभुजा ॥' इति लक्ष्मीपतिरत्नावलीनामा सप्तदशः प्रबन्धः ॥ पदरचना जयदेवोदिता कमलावल्लभगानोचिता । कुम्भनृपेण परं योजिता धातुवरेण भणत रसरताः ॥८॥ इदानीं खण्डितापि प्रौढत्वमालम्ब्य तमधिक्षिपति—तवेदमिति । हे कितव ! त्वदालोकोऽद्य भ्रमति । अत्रायं किं चित्रम् ? न किमपीत्यर्थः । तत्र हेतुमाह—प्रथयति ख्यापयति । खयापि बाल्ये येन स्तनदानप्रवृत्ता राक्षसी हता तस्य संप्रति कोमलाङ्गीनां मादृशां मारणे किं वक्तव्यमिति भावः । खण्डिता नायिका । तदुक्तं भरतेन—'निद्राकषायमुकुलीकृततान्त्रनेत्रो नारीनखव्रणविशेषविचित्रिताङ्गः । यस्याः कुतोऽपि गृहमेति पतिः प्रभाते सा खण्डितेति कथिता कविभिः पुराणैः' इति ॥ ७ ॥ श्रीजयदेवेति । हे विबुधाः पण्डिताः ! इमं जयदेवेन कविना वर्णितं रतौ वधितायाः प्रतारितायाः खण्डितायाः प्रातरागतान्यनायिकान-  
खाङ्गचिह्नितप्रियाया विलापं परिदेवनं शृणुताकर्णयत । कीदृशम् ? सुधातोऽपि मधुरम् । तत्र हेतुमाह—विबुधेति । विबुधालयतोऽपि देवालयेऽपि दुरापं दुष्प्रापमित्यर्थः । सुधा स्वर्गेऽपि सुलभा, कुण्ठकयामृतपानं तु तत्रापि दुर्लभमिति सुधापेक्षयाधिकमाधुर्यमिति भावः । 'विबुधः पण्डिते देवे' इति विश्वः । सुरालयतोऽपीत्यत्र सप्तम्यर्थे तसिः । सार्वविभक्ति-

प्रबन्धः १७ ] रसिकप्रिया—रसमञ्जर्याख्यटीकाद्वयोपेतम् । १४३

ममाद्य प्रख्यातप्रणयभरभङ्गेन कितव !

त्वदालोकः शोकादपि किमपि लज्जां जनयति ॥ १ ॥

अन्तर्मोहनमौलिधूर्णनचलन्मन्दारविभ्रंशन-

स्तम्भाकर्षणदृष्टिहर्षणमहामन्त्रः कुरङ्गीदृशाम् ।

मम शोकादपि किमपि अधिकतरां लज्जां जनयति । त्वदसंभवेन शोकं पराकृत्य लज्जैवाधिकाभूत् । तत्र पूर्वं शोके कारणमाह—प्रख्यातस्य जगद्विदितस्य स्नेहातिशयस्य भङ्गेन । ततो लज्जां प्रति हेतुगर्भं विशेषणमाह—किंभूताया मम ? तवेदं हृदयं पश्यन्त्याः । किंभूतं हृदयम् ? प्रियायाः यावककर्तुरितम् । अत एवारुणयोति अरुणस्य द्योत इव द्योतो विद्यते यस्य तत्तथा । अरुण-वत्सन्ध्यारागवद्द्योतनशीलं वा । उपेक्षते—बहिः प्रसरदनुरागमिव बहिः प्रसरत्तल्लक्षकन्याजेन तदनुरागो यस्मिन् । बहुमानपुरःसरमुपभोगयोग्यस्य कौस्तुभस्य प्रेम्भापादादतिर्लज्जाधिक्ये हेतुः । तव प्रेम्भोपभोगे लज्जापि नास्तीति व्यङ्ग्यम् । अत्र शिखरिणीवृत्तम् ॥ १ ॥ इदानीं सर्गान्ते मङ्गलाचरणाशेषमाह—अन्तर्मोहनेति । कंसारेः श्रीकृष्णस्य वंशीरवः पाषाणध्वनिः यो युष्माकं श्रेयांसि विपोलयतु विपुलीकरोतु । किंभूतो वंशी-रवः ? दृष्यमानवद्व्यमानदिविषदुर्वारदुःखापद्मांशः दृष्यद्भिर्दानवैर्दूयमाना ये दिविषदस्तेषां दुर्वारदुःखापद्मांशहेतुत्वाच्छंशः । पुनः किंभूतः ? कुरङ्गीदृशा-मन्तर्मोहनमौलिधूर्णनचलन्मन्दारविभ्रंशनस्तम्भाकर्षणदृष्टिहर्षणमहामन्त्रः । अ-न्तर्मोहनेत्यादिदृष्टिपदान्तो द्वन्द्वः । तेषां संहर्षो योगः तत्र महामन्त्र इव । अन्तर्मोहनं मनोमोहनम् । अनेन मोहनं मौलिधूर्णनमिति वंशीकारः । वंशी-

कलसिरिति नियमात् ॥ ८ ॥ तवेदमिति । हे कितव धूर्त ! त्वदालोकस्तव दर्शनम् । प्रख्यातः प्रसिद्धो यः प्रणयभरोऽनुरागातिशयस्तस्य भङ्गेन नाशेन हेतुना शोकादिदुःखादपि किमप्यनिर्वचनीयां लज्जां जनयति । कीदृश्या मे ? तवेदं प्रत्यक्षं हृदयं पश्यन्त्याः । कीदृशम् ? प्रियापादालकैः प्रियायाश्चरणसंघन्धियावकैर्न्यासितम् । अत एवारुणच्छायमरुणा छाया दीप्तिरस्य तादृशम् । किमिव ? बहिः प्रसरदनुरागमिव हृदयं परिपूर्णाधिक्याद्बहिः निःसरत् । प्रेम्णैव वा राधा पूर्वं सौभाग्यगर्वेण न कांचन गणयति स्म सा इदानीं समक्षमन्यनायिकाचरणालकैः हृदयं पश्यन्ती जीवत्येवेति विपश्चिदुवती-परिहासशङ्कया शोकादपि मेऽधिकलज्जा भवतीति भावः । 'छाया स्मारातपाभावे

१ 'प्रातर्नीलनिचोल...' । 'नन्दात्मजः ॥ २ ॥' S., C. २ 'चलन्मन्दा-रविभ्रंशन' D. 'धूर्णनमिलम्भमन्दार' S., B.M. ३ 'स्तम्भाकर्षणदृष्टिहर्षण' S.

दृष्यद्दानवदूयमानदिविषदुर्वारदुःखापदां

भ्रंशः कंसरिपोर्विपोहयतु वः श्रेयांसि वंशीरवः ॥ २ ॥

इति श्रीजयदेवद्वतौ श्रीगीतगोविन्दे खण्डितावर्णने

विलक्ष्यलक्ष्मीपतिर्नामाष्टमः सर्गः ॥ ८ ॥

कृता हि देवताः साधु साध्विति शिरोभूतनेन प्रशंसन्ति । चलन्ति यानि  
मन्दारकुसुमानि तेषां विभ्रंशनम् । एतावता मारणमुद्दिष्टम् । मारणे हि  
कुसुमज्जां भ्रंशो जायते । स्तम्भाकर्षणं सिद्धम् । दृष्टिर्बाधा । उच्चाटनमिति  
यावत् । एतेषां योगः । एतावता वंशीरवस्य सृगीदृशां संबन्धि पङ्कर्मसाधन-  
महामन्त्रस्वमुक्तम् । वंशं श्रुत्वा सृगीदृशतां तामवस्थां प्राप्नुवन्तीत्यर्थः ॥ २ ॥

उद्यच्छकुलाचलप्रतिनिधिः कीर्तिप्रजापूरिता-

ष्टाशोऽष्टदुहिणभ्रुतिप्रतिहृतिप्रक्रान्तमेरीरवः ।

स्फूर्जच्छौर्यजिताष्टदिक्पतिरसौ श्रीकुम्भकर्णो व्यधा-

त्सर्गस्याष्टमितस्य चारुविभूतिं भक्तोऽष्टमूर्तेरिमाम् ॥

इति श्रीरसिकप्रियानां श्रीगीतगोविन्दविवरणे श्लेच्छवनीदावानल-

महाराजश्रीकुम्भकर्णविरचितेऽष्टमः सर्गः ॥ ८ ॥

प्रतिविम्बार्कयोषितोः । पालनोत्क्रोचयोः कान्तिसच्छोभापङ्क्तिषु स्मृता ॥' इति  
विश्वप्रकाशः ॥ २ ॥ सर्गावसाने कविर्मङ्गलमाचरति—अन्तरिति । कंसरिपोः  
श्रीकृष्णस्य वंशीरवो मुरलीनादो वः शुष्माकं कल्याणानि व्यपोहयतु  
वितुरतु । कल्याणदातुलसामर्थ्यकथनायात्र 'कंसरिपु'पदोपादानम् । किलक्षणः ?  
कुरङ्गीदृशां हरिणनेत्राणामन्तमोहनं मनोमोहनं, मौलिधूर्णनं तन्नादप्रशंसार्थं  
शिरश्चालनं, मिलन्मन्दारस्य विस्त्रंसनमधःपातनं स्तब्धाकर्षणं स्तब्धानां मानिनी-  
नामपि वशीकरणं, दृष्टिहर्षणं नेत्रोत्साहः, श्रवणनिर्वृत्त्या नेत्रविकासो भवति ।  
इत्यादिकर्मसाधने महामन्त्रः । पुनः किलक्षणः ? दृष्यद्भिर्दर्पयुक्तैर्दानवदैत्यैर्दूय-  
मानानामुपतप्यमानानां दिविषदां देवानां दुर्वाराऽनिर्वाया दुःखापदो दुःखहेतु-  
भूता विपत्तयस्तासां भ्रंशो नाशकः । यच्छ्रवणेन देवा दैत्यपीडाभयान्मुक्त्वा  
भवन्तीति भावः । अनेनापि सामर्थ्यलक्षणो नायकगुण उक्तः । तथा च देवादीनां  
विलाससाधको यस्य वेणुनिनादः किं वक्तव्यं तस्य श्रीपुण्ड्रोत्तमस्य विलासिलमिति  
भावः ॥ ३ ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां

गीतगोविन्दटीकायां रघुनजरीसमाख्यायामष्टमः सर्गः ॥ ८ ॥



## नवमः सर्गः ९

—मुग्धमुकुन्दः—

तामथ मन्मथखिन्नां रतिरसभिन्नां विषादसंपन्नाम् ।

अनुचिन्तितहरिचरितां कलहान्तरितामुवाच रहसि सखी ॥ १ ॥

गुर्जररीरागयतितालाभ्यां गीयते । प्रबन्धः १८ ॥

हरिरभिसरति वहति मधुपवने

किमपरमधिकसुखं सखि ! भवने ॥ १ ॥

माधवे मा कुरु मानिनि ! मानमये ॥ ध्रुवपदम् ॥

इदानीं प्रणयकोपाद्धरिमधिक्षिप्य कलहान्तरितत्वेनोपतप्यमानां राधां सख्याह—तामथेति । अथ सखी तामुवाच । किंभूताम् ? मन्मथखिन्नाम् । पुनः किंभूताम् ? संभोगरागेण भावशबलतां प्राप्ताम् । पुनः किंभूताम् ? विषादसंपन्नाम् । पुनः किंभूताम् ? अनुध्यातहरिचेष्टिताम् । पुनः किंभूताम् ? कलहान्तरिताम् । तल्लक्षणं यथा—‘प्राणेश्वरं प्रणयकोपविशेषभीतं या चाटुकारमवधीर्य विशेषवाग्भिः । संतप्यते मदनवह्निशिखासमूहैर्बाष्पाकुलेह कलहान्तरिता हि सा स्यात्’ ॥ इयं पद्या आर्या । तामथेत्यादिषु अनुक्तो नायकः । प्रौढचीरा मानवती नायिका । सखी दूती च ॥ १ ॥ तदेव वक्ष्यमाणमाह—हरिरभीति । तत्र पूर्वं ध्रुवः । माधव इति । अये राधे मानवति ! अनु च समर्थनायिकानाथे । इति ध्रुवः । अथ पदानि—हरिरिति । हे सखि राधे ! भवने गृहे । ‘अपरम्’ इति सावधिको निर्देशः । अतः परमधिकं किं सुखम् ? न किञ्चिदपीत्यर्थः । अत इति किम् ? यन्मधोर्ध्वसन्तस्य पवने

पूर्वसर्गे खण्डिताया राधायाश्चरितमुक्तम् । संप्रति पश्चात्तापयुक्तां तां सख्युवाचेत्याह—अथेति । अथ अनन्तरं कलहान्तरितां परुषवचनानन्तरं कृतपश्चत्तापां राधां रहसि एकान्ते सखी उवाच उक्तवती । कीदृशीम् ? मन्मथेन कामेन खिन्नां दुःखिताम् । अत एव रतिरसेन शृङ्गाररसेन भिन्नां संगताम् । अत एव विषादसंपन्नामुद्वेगसहिताम् । अत एवानुचिन्तितं स्मृतं हरेश्चरितं पुरा रहोविलसितं यथा ताम् । ‘भिन्नमन्यार्थवचने संगते दारिते स्फुटे’ इति विश्वः । कलहान्तरिता चेयम्—‘प्राणेश्वरं प्रणयकोपभरेण भीतं या चाटुकारमवधीर्य विशेषवाग्भिः । संतप्यते मदनवह्निशिखासमूहैर्बाष्पाकुला च कलहान्तरिता हि सा स्यात् ॥’ इति ॥ १ ॥ तदेव गीतेन कथयति—हरिरिति । गीतस्यास्य गुर्जररीरागो यतितालश्च । गीतार्थस्तु—‘अये’ इति संज्ञने । हे मानिनि मानवति ! माधवे लक्ष्मीपतौ मानं मा कुरु । लक्ष्मीपतिरपि सां प्रसादयत्यहो भाग्यमिलवश्यं तया मानस्त्याज्य इति सूचनाय ‘माधव’पदो-

पाठा०-१ ‘अथ तां’ BM., P., O. २ ‘रामकरी’ B. ३ ‘रूपकताले’ B.

४ ‘मुपने’ P.

गीत० १३

तालफलादपि गुरुमतिसरसम् ।

किं विफलीकुरूपे कुचकलशम् ? ॥ माधवे० ॥ २ ॥

कति न कथितमिदमनुपदमचिरम् ।

मा परिहर हरिमतिशयरुचिरम् ॥ माधवे० ॥ ३ ॥

किमिति विषीदसि रोदिषि विकला ? ।

विहसति युवतिसभा तव सकला ॥ माधवे० ॥ ४ ॥

सजलनलिनीदलशीतलशयने ।

हरिमवलोकय सफलय नयने ॥ माधवे० ॥ ५ ॥

बहति वाति सति हरिर्भिसरति स्वयमायाति ॥ १ ॥ अपि च,—तालफला-  
दिति । हे राधे ! कुचकलशं किं विफलीकुरूपे ? हरिकरतलस्पर्शविलासाभा-  
वाविफलमित्यर्थः । तालफलादपि गुरुं कठिनं महान्तं च । पुनः कीदृशम् ?  
अतिशयेन सरसम् ॥ २ ॥ अपि च,—कति नेति । हे सखि ! अतिशय-  
रुचिरं हरिं मा परिहर । इदं वचनमचिरं सांप्रतमनुपदं स्थाने स्थाने कतिवारं  
कथितम् ॥ ३ ॥ अपि च,—किमितीति । हे सखि ! इति अमुना प्रकारेण  
किं विषादं कुरूपेऽतिविकला सती किमिति रोदिषि ? सकला युवतिसभा तव  
इति चेष्टितं हसति ॥ ४ ॥ अपि च,—सजलेति । अत एव नयने सफलय

पादानम् । मृदुपवने वसन्तवायी बहति सति हरिः कृष्णोऽभिसरति लरीयसंकेत-  
भूमिमागच्छति । हे सखि ! भुवने त्रैलोक्येऽपरं कृष्णाभिसरणादन्यत्किं सुखम् ?  
अपि तु न किंचिदित्यर्थः । 'मधु क्षीरे जले क्षौद्रे मये पुष्परसे मधुः । दैले चैत्रे  
वसन्ते च जीवाशोके मधुहमे ॥' इति विश्वः ॥ १ ॥ किं च,—तालेति ।  
कुचकलशं कलशवत्पीनं मांसलं स्तनं किमिति विफलीकुरूपे ? कृष्णकरस्पर्शदेव  
कुचकलशयोः साफल्यं, तदभावे वैफल्यमिति भावः । तालफलापेक्षयापि गुरुं  
कठिनमतिसरसं च । रसः शृङ्गाराख्यस्तत्सहितम् । तालफलपक्षे—रसो माधुर्यं  
तत्सहितम् । अतिमर्दनेन वै रसप्रदलं भवति । अपरः कलशोऽपि पूर्णः  
सन्गुरुर्भवति । रसो जलं तत्सहितश्च भवतीत्यपि ध्वनितम् ॥ २ ॥ ननु यदा  
हरिरायातस्तदा त्वयापि नोक्तमित्यत आह—कति नेति । इदमचिरं सांप्रत-  
मेवानुपदं स्थानं स्थानं प्रति मया कियञ्च कथितम् ? अपि तु बहु कथितम् । इदं  
किम् । हरिमतिशयरुचिरमतिशयेन मनोहरं मा परिहर मोपेक्षस्व ॥ ३ ॥  
किमिति । त्वं किमिति किमर्थं विषीदसि विषण्णा भवसि ? ननु नासि  
विषण्णेत्यत आह—रोदिषीति । विकला विह्वला सती रोदिषि रोदनं करोषि ।  
अत एव सकला समस्ता युवतिसभा हसतीति भावः । यदा,—इयं मानापनोदाय  
प्रणतमपि प्रियमुपेक्ष्य संप्रति रोदितीति मानपरिपाटी न जानासि ।  
सकला चतुःपष्टिकलासहिता युवतिसभा हसतीति भावः ॥ ४ ॥ तर्हि  
किमित्यत आह—सजलेति । हे सजलनलिनदलशीतलशयने ! जल-

पाठा०-१ 'मृदुनलिनी' P. २ "शीलितशयने" (=शीलितं आश्रितं  
शयनं यथा तत्संबुद्धिः) S., D., C.

टिप्प०-१ तालफलमक्षुण्णं मादकं भवति, इदं त्ववलोकनमात्रेणेति भावः—संजीविनी ।

जनयसि मनसि किमिति गुरुखेदम् ? ।

शृणु मम वचनमनीहितभेदम् ॥ माधवे० ॥ ६ ॥

हरिरुपयातु वदतु बहुमधुरम् ।

किमिति करोषि हृदयमतिविधुरम् ? ॥ माधवे० ॥ ७ ॥

श्रीजयदेवभणितमतिर्ललितम् ।

सुखयतु रसिकजनं हरिचरितम् ॥ माधवे० ॥ ८ ॥

॥ ५ ॥ अपि च,—जनयसीति । हे राधे ! इत्येवं पूर्वोक्तप्रकारेण मनसि चित्ते महान्तं खेदं किं जनयसि ? तर्हि किं किं विधेयमित्याशङ्क्याह—मम वचनं शृणु । किंभूतम् ? अनीहितभेदम् । न ईहितश्रेयसितो भेदः पार्थक्यं येन तत्तथा ॥ ६ ॥ अपि च,—हरिरुपयातिविति । हे राधे ! हरिरुपयातु स्वस्व-मीपमायातु । बहु विस्तारं मधुरं चाटु वदतु । अनया रीत्या हृदयमतिविधुरं किं करोषि ? ॥ ७ ॥ अपि च,—श्रीजयदेवभणितमिति । हरिचरितं रसिकजनं सुखयतु । किंभूतम् ? श्रीजयदेवभणितम् । पुनः किंभूतम् ? अति-ललितम् । श्रुतिजातिप्रहृलयसाम्मान्मनोहरम् । तथा च संगीतराजे—‘नट्टरागस्तृतीयाख्यस्तालो मध्ये कश्चित् कश्चित् । पदानां शोभयालापगुम्फानां गानहेतुकम् ॥ अन्ते पाटाः स्वरास्तेनास्तदन्ते पद्यगुम्फनम् । पद्यामन्दमुकु-न्दाद्यमकरन्दाभिधानवत् । प्रबन्धः प्रीतये गीतः श्रीपतेः कुम्भभूभुजा ॥’ इति श्रीअमन्दमुकुन्दो नामाष्टादशः प्रबन्धः ॥ यदि कौतुकिनो गाने संगीते चातुरी यदि । रसिकाः कुम्भकर्णस्य शृण्वन्तु बुधसत्तमाः ॥ ८ ॥ सखी

सहितानि यानि नलिनीदलानि कमलिनीपत्राणि तेषां शीतलं शयनं शय्या यस्यास्तादृशे ! त्वं पुरःस्थितं हरिं कृष्णमवलोकय पश्य । अत एव नयने नैत्रे सफलं कृतार्थं । यद्वा,—सज्जलेति सप्तमी । तथा च त्वया रचितं यत्सज्जलनलिनीदलशीतलशयनं तत्रोपविष्टं हरिमवलोकयेत्यर्थः । तथा च सत्कार-पूर्वकं शयने उपवेश्य हरिं पश्येति भावः ॥ ५ ॥ जनयसीति । तस्मान्मनसि चित्ते गुरुखेदं महदुःखं किमिति जनयसि ? मम वचनं ‘माधवे मानं मा कुरु’ इति मम वाक्यं शृणु । कीदृशम् ? अनीहितोऽनाकाङ्क्षितो युवयोर्भेद उपजाप एतादृशम् । तथा च मम वचनं युवयोः प्रीतिकारकं तदवश्यं त्वया श्रोतव्यमिति भावः । मया ग्रह नाकाङ्क्षितं भेदं यथा स्यादेवं मम वचनं शृणु । इत्थं सखी मत्तोऽभिज्ञा, मदनिष्टं न भवतीति बुद्ध्या मद्बचनं शृण्विति भावः ॥ ६ ॥ हरिरिति । हरिः कृष्ण उपयातु लवन्तिकं गच्छतु । बहुमधुरमतिरसं यथा स्यादेवं वदतु । हृदयं स्वकीयं हृदयमतिविधुरमतिदुःखितं किमिति करोषि ? ॥ ७ ॥ श्रीजयदेवेति । श्रीजयदेवेन भणितं वर्णितं ललितं मनोहरं हरिचरितं रसिकजनं कृष्णभक्तिरसास्वादगृहीतं शृङ्गारादिरसास्वादपरं जनं सुखयतु आनन्दयतु ॥ ८ ॥

स्निग्धे यत्परुषासि यत्प्रणमति स्तब्धासि यद्भागिनि

द्वेषस्थासि यदुन्मुखे विमुखतां यातासि तस्मिन्प्रिये ।

तैद्यक्तं विपरीतकारिणि तव श्रीखण्डचर्चा विषं

शीतांशुस्तपनो हिमं हुतवहः क्रीडामुदो यातनाः ॥ २ ॥

सौन्दरानन्दपुरंदरादिविषद्वन्दैरमन्दादरा-

दानमैर्मुकुन्देन्द्रनीलमणिभिः संदर्शितेर्दिन्दिरम् ।

स्वच्छन्दं मकरन्दसुन्दरगलैर्मन्दाकिनीमेदुरं

श्रीगोविन्दपदारविन्दमशुभस्कन्दाय वन्दामहे ॥ ३ ॥

इति श्रीजयदेवकृतौ श्रीगीतगोविन्दे कलहान्तरितावर्णने

सुगन्धमुकुन्दो नाम नवमः सर्गः ॥ ९ ॥

तदुल्लेखितमनुवदन्ती तां राधां प्रति बोधयति—स्निग्ध इति । हे विपरीत-  
कारिणि विपरीतकृतप्रतिकरणशीले ! यत्तव श्रीखण्डचर्चा चन्दनानुलेपो  
विषमिव भवति । यच्च शीतांशुअन्द्रः तपन इव भवति, यच्च हिमं नीहारो  
हुतवह इव भवति, यच्च क्रीडामुदः केलिप्रमोदास्तीव्रवेदना इव भवन्ति,  
एतद्युक्तम् । विपरीतं य आचरति यस्य सर्वं विपरीतमेव भवति । तदेव विप-  
रीतमाचरणं दर्शयति—यत्तस्मिन्नपि तादृशप्रियकारिण्यपि हरौ स्निग्धे सखेहे  
परुषा रुक्षासि । सखेहे खेहराहित्यं वैपरीत्यम् । यच्च प्रणमति नतिशीले प्रिये  
स्तब्धासि । प्रणमत्यप्रवणत्वं वैपरीत्यम् । यच्च रागवति प्रद्वेषिण्यसि । अत्रापि  
तादृगेव वैपरीत्यम् । यच्च संमुखे प्रिये वैमुख्यं यातासि । संमुखे विमुखभावो  
वैपरीत्यम् । अत्र शार्दूलविशीडितं वृत्तम् । विरोधालंकारः ॥ २ ॥ इदानीं  
सर्गान्ते सर्वविघ्नोपशमनार्थं गोविन्दं प्रणमति—स्वान्द्रेति । श्रीगोविन्दपदा-  
रविन्दं वन्दामहे नमस्कृमहे । किमर्थम् ? अशुभस्कन्दाय अशुभनाशाय ।

स्निग्ध इति । यद्यतो हेतोः स्निग्धे यस्मिन्प्रिये मधुरवचनैः श्लेहं  
प्रकाशयति सति परुषासि निष्ठुरभाविण्यसि । यच्च प्रणमति तस्मिन्स्तब्धासि । यच्च  
रागिण्यनुरागवति तस्मिन्स्वल्पं द्वेषस्थासि द्वेषमवलम्ब्य क्षितासि । यच्चोन्मुखे  
आलिङ्गनाय संमुखे तस्मिन्स्वल्पं विमुखतां यातासि पराशुखतां गतासि । तदे-  
तोर्हं विपरीतकारिणि ! एतत्सर्वं विपरीतमेव । एतद्विदुः ? तव श्रीखण्डचर्चा  
चन्दनलेपो विषम् । यथा विषं भोक्तारं मूर्च्छयति तथा चन्दनलेपोऽन्येषां  
मुखदोऽपि त्वां मूर्च्छयतीति भावः । अथ च,—शीतांशुस्तपनः सूर्यः । अन्येषां

पाठा०-१ 'यस्मिन्' R.M., P. २ 'युक्तं तद्विपरीतं' P., S.

३ 'अन्तर्मोहन'... 'वंशीरवः ॥ ३ ॥' P., C. ४ '०न्दीवरम्' D.

५ 'मिलन्' B. ६ 'मन्दमुकुन्दो' D., R.M., S.

किंविशिष्टम् ? स्वच्छन्दं यथा स्वात्तया मकरन्दसुन्दरा मकरन्दसदृशी गलन्ती या मन्दाकिनी गङ्गा तथा सान्द्रं श्लिग्धम् । अरविन्दे हि मकरन्दो भवति । तेन मन्दाकिनी उपमीयते इत्युपमालंकारः । पुनः किंभूतम् ? सान्द्रानन्दा निविडहर्षा ये पुरन्दरादिविविपदस्तेषां वृन्दैः मुकुटेन्द्रनीलमणिभिः संदर्शिता इन्दिन्दिरा मधुपा यत्र तत्तथा । अत्र चरणयोः कमलोपमा, मन्दाकिन्या मकरन्दोपमा, सुरवृन्दमौलीन्द्रनीलमणीनां भृङ्गोपमा । एवं चरणसरोजे मकरन्दजुषो नमस्सुरमौलिनीलमणिव्याजेन भृङ्गा इव । किं-विशिष्टैर्विविपदवृन्दैः ? अमन्दादरात्प्रचुरादरवशतः आनन्दैः साष्टाङ्गप्रणिपात-प्रवणैः । शार्दूलविक्रीडितम् ॥ ३ ॥

एवं कृत्वा हृदीशं द्वितयमथ नये सारमासाद्य तिस्रः

सम्यग्योगं चतुर्णां निपुणतरधिया पञ्च गित्वा विदित्वा ।

पदकं हित्वाथ ससाष्टकुलगिरिवलो गीतगोविन्दसर्गं

सूक्तया कृत्वा निसर्गोन्मूलमिव नवमं कुम्भकर्णो जयी स्तात् ॥

इति श्रीकुम्भकर्णविरचितायां गीतगोविन्दटीकायां रसिकप्रियायां कलहान्तरि-  
तावर्णने मुग्धमुकुन्दो नाम नवमः सर्गः ॥

शीतलस्वभावोऽपि चन्द्रस्त्वयि तापप्रदत्वात्तपन इति भावः । हिमं तुषारोऽपि हुतवहोऽग्निः । अथ च,—कीडामुदः सखीकीडाजन्या मुदः प्रमोदा वातनाः तीव्रवेदनाः । यस्मास्मिन्विपरीतमाचरति तस्य सर्वं विपरीतमेव भवतीति भावः । 'परुषं कर्तुरे हस्ते स्यात्तिष्ठुरवचस्पि ।' इति विश्वः । 'यातना तीव्रवेदना' इत्यमरः ॥ २ ॥ सर्गावसाने हृदयशान्त्यै कविर्मङ्गलमाश्लो—सान्द्रेति । वयं श्रीगोविन्दस्य पदारविन्दं चरणसरोजं यन्दामहे नमस्कर्महे । किमर्थम् ? अशुभ-स्कन्दाय अशुभानां भक्तिप्रतिबन्धकां हसां स्कन्दाय नाशाय । तादर्थ्ये चतुर्थी । अत्र 'वयम्' इति बहुवचनं शिष्यायभिप्रायेण । पापनाशनसामर्थ्यं शोतयति—स्वच्छन्दमिलनेन । किंविशिष्टम् ? स्वच्छन्दं यथा स्वादेवं मकरन्दवत् सुन्दरं यथा स्वादेवं गलन्त्याः सखन्त्या मन्दाकिन्या आकाशगङ्गाया मेदुरं श्लिग्धम् । तथा हि—यस्माभिः सूता सुरसरित् विश्वं पावयति, किं वक्तव्यं तस्य सामर्थ्यमिति भावः । अरविन्दे हि मकरन्दो भवति, तेन मन्दाकिन्युपमीयत इत्युपमालङ्कारः । पुनः कीदृशम् ? सान्द्रोऽतिनिविड आनन्दो हर्षो येषां ते पुरन्दरादय इन्द्रादयो दिविपदा देवास्तेषां वृन्दैः समूहैरमन्दादरादादरातिशयात् आसमन्ताश्चैर्नैति-युक्तैस्तेर्मुकुटेन्द्रनीलमणिभिः संदर्शिता इन्दिन्दिरा भृङ्गा यत्र तादृशम् । अनेन तद्वन्ध्यालमुक्त्वा । अत्र चरणस्य कमलोपमा, मन्दाकिन्या मकरन्दोपमा, सुरवृन्दमौलिगतनीलमणीनां भृङ्गोपमा, एवमेव कमलरूपकता चरणस्योक्ता । तथा चात्र 'मन्दाकिनी'पदेन व्यापकतयाऽविरतप्रवाहरूपाच्च भगवतो यशो वर्णितम् ॥ ३ ॥

वातस्यायनादिमतसंमतमत्र किञ्चित्कोपजातमथ शब्दनयप्रमेयम् ।

यच्चाप्यलंकृतिरहस्यमलेखि तत्तन्नात्रावमूलमिति सन्मतिभिर्विभाव्यम् ॥

इति श्रीशंकरमिश्रविरचितायां गीतगोविन्दटीकायां रसमञ्जर्या

नवमः सर्गः ॥



## दशमः सर्गः १०

-चतुरचतुर्भुजः-

अत्रान्तरे मंसृणरोषवशामपार-

निःश्वासनिःसहमुखी सुमुखीमुपेत्य ।

सग्रीडमीक्षितसखीवदनां दिनान्ते

सानन्दगद्गदपदं हरिरित्युवाच ॥ १ ॥

‘देशवराढीरागाष्टतालीतालाभ्यां गीयते । प्रबन्धः १९

वदसि यदि किञ्चिदपि दन्तरुचिकौमुदी

हरति दरतिमिरमतिघोरम् ।

स्फुरदधरशीधवे तव वदनचन्द्रमा

रोचयतु लोचनचकोरम् ॥ १ ॥

प्रिये ! चारुशीले ! मुञ्च मयि मानमनिदानम् ।

इदानीं सायं कृतसखीकृत्वां स्मरशरजर्जरितकोपां स्वयमनुनयति—अत्रान्तर इति । अत्रान्तरेऽस्मिन्नवसरे दिनान्ते हरिः सग्रीडं यथा\* स्यात्तथा सुमुखीं राधामुपेत्य सानन्दगद्गदपदं सहर्षविशकलिताक्षरं यथा स्यात्तथा इति वक्ष्यमाणमुवाच । पुनः कथं ? यथा स्यात्तथा । किंभूताम् ? मंसृणरोषवशां स्निग्धरोपरागाम् । कोमलसखीवचनैः किञ्चिन्नमितरोषाम् । पुनः किंभूताम् ? अपारनिःश्वासनिःसहमुखीं विरहसहनासमर्थाननाम् । वसन्ततिलका वृत्तम् ॥ १ ॥ तदेव वक्ष्यमाणमाह—वदसीति । तत्रानुरोधेन क्रमपरिपार्टी परित्यज्य पूर्वं ध्रुवपदं व्याक्रियते—प्रिये हीति । हे प्रिये ! शोभनशीले ! मयि विषये यो मानः तं मुञ्च परित्यज । किंभूतम् ? अनिदानम् सपत्नी-

अत्रान्तर इति । अत्रान्तरेऽस्मिन्नवसरे हरिः राधां समुपेत्य समीपं गत्वा प्रदोषे रात्रिमुखे इति वक्ष्यमाणमुवाच । कीदृशम् ? अमखनः कर्कशो यो रोषस्तस्मादसीमोऽधिको निःश्वासस्तेन निःसहं विरहदुःखसहनाक्षरं मुखं यस्यात्ताम् । पुनः कीदृशीम् ? सग्रीडं सलज्जं यथा स्यादेवमीक्षितं सख्या वदनं यथा ताम् । कथं यथा स्यात् ? सानन्दगद्गदपदम् । आनन्देन गद्गदपदं मलदक्षरवाक्सहितं यथा स्यात् ॥ १ ॥ तदेव गीतेन कथयति—वदसीति । गीतस्यास्य देश-

पाठा०—१ ‘अत्रान्तरेऽमंसृण’ RM., S. २ ‘वशादसीम’ RM., P. S., D., C. ‘वशामसीम’ ३ ‘समुपेत्य राधाम्’ RM. ४ ‘प्रदोषे’ S., C. ५ ‘देशीव’ C. ६ ‘रोचयति’ P., S., D., C.

टिप्प०—१ रागलङ्घनम्—‘आरब्धगमनमुद्रा पूर्णायमाननयनयुग्माख्या । सुख-  
शायिनी निजदयिते देशवराढी भवेद्गौरी ॥’ इति । लघुद्विती लघुध्वेति अष्टताली  
प्रकीर्तिता ॥’ इति ताललङ्घनम्—दीपिका ।

सपदि मदनानलो दहति मम मानसं  
 देहि मुखकमलमधुपानम् ॥ ध्रुवपदम् ॥  
 सत्यमेवासि यदि सुदति ! मयि कोपिनी  
 देहि खरनखरशरघातम् ।  
 घटय भुजबन्धनं जनय रदखण्डनं  
 येन वा भवति सुखजातम् । प्रिये ! ० ॥ २ ॥

संभोगलक्षणकारणरहितम् । सपदि सांप्रतं भवतीति मानमपेक्ष्य मदनानलो मम मानसं दहति । तत्तापोपशान्त्यै मुखकमलमधुपानं देहीति ध्रुवः । अथ प्रदानि । वदसीति । हे प्रिये ! किञ्चिदपि प्रियाप्रियनिरपेक्षं स्वल्पमपि वदसि । तदा तव दन्तरुचिकौमुदी मम दरतिमिरं भयान्धकारं हरति । किंभूतं भयान्धकारम् ? अतीव घोरम्, अतीव भयानकहेतुस्वाप्नयानकम् । अत्र मयि स्थायी भयमेवोद्विक्तः सन् भयानकतामेव्यतीति । 'विभावैरनुभावैश्च सात्त्विकैर्व्यभिचारिभिः । अनीयमानः स्थायित्वे स्थायीभावो रसः स्मृतः' इति । स च शृङ्गारविरोधी त्वया परिहरणीय एव । तव वदनचन्द्रमा मम लोचनचकोरं स्फुरन्वोऽधरे शीघ्रस्तस्मै रोचयतु साभिलाषं करोतु । अधरशीघ्रचन्द्रिकार्थं चन्द्रमसः सान्निध्यान्मञ्जेत्रचकोरस्य स्पृहा जायते ॥ १ ॥ अपि च,—सत्यमिति । हे सुदति शोभनदन्ते ! सत्यमेव यदि मयि कोपिन्यसि तर्हि

बराडीरागत्यालङ्घ्यतालः । गीतार्थस्तु—हे प्रिये राधे ! चारु मनोहरं शीलं यस्यास्त्यादौ, त्वं मयि मद्विषयेऽनिदानमकारणकं मानं मुञ्च लज्ज । सपदि त्वन्मानकाल एव मदनानलः कामाग्निर्मम मानसं दहति तापयति । अतो मुखकमलममलं तरसंबन्धि यन्मधु तत्पानं देहि । चारुशीलत्वमेवाह—वदसीति । त्वं यदि किञ्चिदपि उदासीनवचनमपि वदसि तदा दन्तरुचिकौमुदी तव दन्तानां या रुचिः सैव कौमुदी चन्द्रज्योत्स्ना सातिघोरमतिभीमं दरतिमिरं दरः साध्वसे स एव तिमिरमन्धकारः तद्धरति दूरीकरोति । अत्र साध्वसे सति पुरः स्थितमपि वस्तु न प्रकाशत इति साध्वसस्यान्धकारत्वेन निरूपणम् । दन्तरुचेश्च तज्ज्ञाशकत्वात्कौमुदीत्वेन निरूपणम् । अथ च,—स्फुरन्कोपवशाद्विचित्रलन्वोऽधरः । तल्लक्षणं चोक्तम् । 'बन्धिकायां कौमुदी' इति विश्वः । 'दरः साध्वसगर्वयोः' इति च । 'घोरं भीमे हरे घोरः' इत्यपि । 'शीघ्रं निमृतेऽमृते (?)' । 'शीघ्रं शब्दः पुंस्यपि । पुञ्जपुंसकशेषेऽमरसिंहः—'कुण्डं मुण्डं शीघ्रं युक्तम्' इति । अत्राधरशीघ्रमेव इत्यत्र तादर्थ्यविवक्षायां चतुर्थी । न च लोचनचकोरमित्यत्र 'रुच्यर्थानां प्रीयमाणः' इति ( पा. १।४।३३ ) चतुर्थी । कुतो नेति चेत्,—अन्यकर्तृकोऽभिलाषो रुचिः; इह तु वदनचन्द्रमसोर्न प्रीतिजनकत्वं विवक्षितम् ॥ १ ॥ सत्यमेवेति । हे सुदति शोभनदन्ते ! त्वं सत्यमेव यथार्थमेव यदि कोपवत्यसि तदा खरास्त्रीक्ष्णा

स्वमसि मम भूषणं त्वमसि मम जीवनं  
 त्वमसि मम भवजलधिरत्नम् ।  
 भवतु भवतीह मयि सततमनुरोधिनी  
 तत्र मम हृदयमतिरत्नम् । प्रिये ! ० ॥ ३ ॥  
 नीलनलिनाभमपि तन्वि ! तव लोचनं  
 धारयति कोकनदरूपम् ।

सापराधे मयि खरनखरशरघातं देहि । भुजाभ्यां बन्धनं घटय । रदैः खण्डनं जनय । अथवा,—किमुद्दिश्यते येन वा अपराधयोग्येन दण्डेन तव सुखजातं भवति स एव विधीयताम् । प्रभूणां हि सापराधेषु भृत्येषु ताडनबन्धन-खण्डनादयो दण्डाः समुचितः । अत्रैतद्व्याजेन नखक्षतलिङ्गनखुम्बनादीन्प्रार्थयते ॥ २ ॥ अपि च,—स्वमसीति । तव अन्या एव सन्ति, ता एव प्रार्थयन्तामित्याशङ्काह—मम त्वमेव भूषणमसि । त्वयाऽलंकृतोऽहमन्यासु सौभाग्यवान् । अथ तिष्ठतु बाह्यभूषणम् । मम जीवनमपि त्वमेवासि । अथ जीवनमपि तिष्ठतु । जीवनेऽपि भवजलधौ रत्नं त्वमेव । ‘भवजलधि’ग्रहण-मन्यस्य परिग्रहस्य जडत्वद्योतनार्थम् । भवतीह विषये मयि सततमनुरोधिनी कृपापरा भवतु । अत्रैवार्थे मम हृदयमतीव यत्नपरं विद्यते ॥ ३ ॥ अपि च,—नीलेति । हे तन्वि ! नीलनलिनाभमपि कृष्णरूपमपि तव लोचनं कोकनदरूपं रक्तिमानं धारयति । अतो यदि कुसुमशरवाणचेष्टया कुसुमशर-बाणापीना भूत्वा यदि मामपि कृष्णं रञ्जयसि तदा इदं रञ्जनमेतल्लोचनरञ्ज-नानुरूपं स्यात् । इदमाकृतम्—यथा मयि कोपेन त्वया कृष्णं लोचनं ये नखास्त एव बाणालीघातं प्रहारं देहि । तेनापि यदि न तुष्यसि, तदा भुजाभ्यां बाहुभ्यां बन्धनं घटय; तेनाप्यसंतोषे रदखण्डनं रदैर्दर्शनैः खण्डनमधरे क्षतं जनय; येन वा सुखजातं सुखसमूहो भवति तदेव कुरु । तथा च मध्यप-राधानुकूलं दण्डं विधाय कोपं मुखेति भावः । सुदति शोभना दन्ता अस्या इत्यस्य संशुद्धिः । दन्तस्य दन्त्रादेशः । ‘जातं जालोच्चजन्मसु’ इति विश्वः ॥ २ ॥ ननु वा तव प्रिया तस्या मानं मोक्षय । मे मानत्यागे तव किं प्रयोजनमित्यत आह—स्वमसीति । त्वं मम जीवनमसि । त्वयि विषण्णयां मम विषादो भवति, प्रसन्नायां प्रसाद इति त्वमेव जीवनमिति भावः । त्वं मम भूषणमलंकरणमसि । त्वां विना न परमा कान्तिरिति त्वमेव मम लोकोत्तरं भूषणमिति भावः । भवजलधौ संसाररूपे रञ्जाकरे त्वमेव मम रत्नमसि । यथा दरिद्रस्य रत्ने दृष्टे परमानन्दो भवति, एवं मम त्वमपि दृष्टायामिति भावः । भवत्विति । इह प्रणते मयि भवती सततं सदानुरोधिनी भवतु । तत्रार्थे मम हृदयमतिरत्नम् ॥ ३ ॥ नीलेति । हे तन्वि कृपाक्षि ! नीलनलिनस्य नीलोत्पल-

कुसुमशरबाणभावेन यदि रञ्जयसि  
 कृष्णमिदमेतदनुरूपम् ॥ प्रिये ! ० ॥ ४ ॥  
 स्फुरतु कुचकुम्भयोरुपरि मणिमञ्जरी  
 रञ्जयतु तव हृदयदेशम् ।  
 रसतु रसनापि तव घनजघनमण्डले  
 घोषयतु मन्मथनिदेशम् । प्रिये ! ० ॥ ५ ॥

रक्तं कृतं तथा मयि प्रसादपरा भूत्वा कुसुमशरभावेन कामबाणानां कटाक्षा-  
 दीनां चेष्टया मयि रक्तं कुरु, कोपं त्यक्त्वा प्रसादपरा भवेत्यर्थः । अथवा,—  
 कुसुमशरभावेन यदि नीलनलिनभ्रमपि लोचनं कोकनदरूपं धारयति तर्हि  
 एतदिदं तवानुरूपम् ॥ ४ ॥ अपि च,—स्फुरत्विति । हे तन्मित्र ! तव कुचकु-  
 म्भयोरुपरि मणिमञ्जरी मणिः मञ्जरीव स्फुरतु । स्फुरन्ती च किं करोष्वित्याह—  
 तव हृदयदेशं रञ्जयतु । अपि च,—रसनापि तव निबिडजघनमण्डले रसतु  
 शब्दं करोतु । सा तथाविधा किं करोष्वित्याह—मन्मथनिदेशं 'सर्वा एव  
 मानिन्यो मानं मुक्त्वा कामवशगा भवन्तु' इति कामाक्षां घोषयन्तु ॥ ५ ॥

स्नेहाभा वीक्षिर्यस्यैतादृशं तव लोचनं रोषाशयं यत्कोकनदरूपं रक्तोत्पलसौन्दर्यं  
 धारयति । यदि च कुसुमशरः कामस्तस्य बाणभावेन बाणत्वेन तद्बाणाभिप्रायेण  
 वा इमं कृष्णं च रञ्जयसि रक्तं करोषि । एतस्य चक्षुषोऽनुरूपं सदृशम् ।  
 शरा हि सततं परशरीरमेदिनो रुधिराक्तत्वेनारक्ता भवन्तीति भावः ।  
 यद्वा,—कुसुमशरबाणभावेन कुसुमशरस्य बाणरूपो यो भावोऽभिप्रायस्तेन ।  
 यद्वा,—कुसुमशरबाणभावेन तद्बाणस्वरूपेण चक्षुषा भित्त्वा कृष्णं मां यदि  
 रञ्जयसि । इदं रञ्जनमेतस्यास्तवैतस्य बाणस्य चानुरूपं सदृशम् । इयमे  
 लौहित्यापादनसमर्थायास्ते मम रञ्जनमनुरूपमेवेति । यद्य बाणेन ताण्ड्यते स  
 रुधिरादिना रक्तो भवत्येवेति भावः । कुसुमशरबाणभावेनानेन नयनेन कृष्णं  
 मन्दारमजं मां रञ्जयसि प्रणयास्पदं करोषीति । इदमेतस्यास्तवानुरूपमेवेति  
 प्रकृतार्थो भवेत् । 'कोकनदं रक्तकैरवे रक्तपङ्कजे' इति विश्वः ॥ ४ ॥ स्फुर-  
 त्विति । मणिमञ्जरी मणिपरम्परा कुचकुम्भयोः स्तनकलशयोरुपरि स्फुरतु  
 चञ्चला भवतु । तव हृदयदेशं वक्षःप्रदेशं रञ्जयतु स्वरदिमभिः शोभयतु ।  
 लक्षयनेनलिनं रक्तलं धत्ते, त्वं च कृष्णं मां रञ्जयसि । अतो मणिमञ्जरी अर्पिता  
 वक्षो यदि रञ्जयति तदानुरूपं भवतीति भावः । अत्र केलीरूपश्रुमकर्मारम्भे  
 मञ्जरीयुक्तपूर्णकलशस्थापनमुचितमेवेति सूचनाय कुचयोः कलशत्वेन रूपणं,  
 मणिपरम्परायाश्च मञ्जरीत्वेन रूपणम् । तव घनजघनमण्डले मांसलजघनभागे  
 रसनापि क्षुद्रघण्टिकापि रसतु शब्दायमाना भवतु, मन्मथनिदेशं कामाक्षां

स्थलकमलगञ्जनं मम हृदयरञ्जनं

जनितरतिरङ्गपरभागम् ।

भण मसृणवाणि ! करवाणि चरणद्वयं

सरसलसदलक्तकरागम् । प्रिये ! ० ॥ ६ ॥

स्मरगरलखण्डनं मम शिरसि मण्डनं

धेहि पदपल्लवमुदारम् ।

ज्वलति मयि दारुणो मदनकदनारुणो

हरतु तदुपाहितविकारम् । प्रिये ! ० ॥ ७ ॥

अपि च,—स्थलकमलेति । हे मसृणवाणि स्मिन्धवाणि ! भण आदिश । तव चरणद्वयं सरसलसदलक्तकरागं करवाणि । सरसः सन्नेहो लसन्त्योऽसावलक्तक-  
सस्य रागो यत्र । अथवा,—सह रसेन शृङ्गारेण वर्धत इति सरसः, स चासौ  
तथा शृङ्गारोत्पत्तिद्वारेण स्पृहाजनकश्चासौ लसत्कान्तिमांशेति इदंशोऽल-  
क्तकरागो यत्र । एतावता अलक्तकरजनसमकालमेव शृङ्गारोत्पत्तिर्भवत्येव  
यूनाम् । किंभूतं चरणद्वयम् ? स्थलकमलगञ्जनं पद्मरागस्पर्धि । पुनः किंभू-  
तम् ? मम हृदयरञ्जनं मम चित्तानुकारि । पुनः किंभूतम् ? जनित उत्पा-  
दितो रतिरङ्गस्य रमणप्रमोदस्य परभागो यत्र, कामोद्रेककारीत्यर्थः ॥ ६ ॥

अपि च,—स्मरेति । हे राधे ! मम शिरसि उदारं चरणलक्षणैर्महत्पदपल्लवं  
पदं पल्लवं इव लौहित्यकौमल्यशैत्यादिना मण्डनमिव धेहि आरोपय । किंभूतं  
पदपल्लवम् ? स्मरगरलखण्डनं कामविषतापशमनम् । मयि विषये दारुणो  
मदनस्य यत्कदनं तदेवारुणं इव सूर्यं इव ज्वलति दीप्यते । स चरणपल्लवः मम

घोषयतु वारं वारं कथयतु । कामाज्ञया 'भोः केलिं कुक्षत' इति कामाज्ञया सर्वे  
विलासिनो रमन्तामिति वा मन्मथनिदेशं घोषयलिति भावः ॥ ५ ॥ स्थलेति ।  
हे मसृणवाणि स्मिन्धवचने ! भण आज्ञां देहि । तव चरणद्वयं सरसगलदलक्तकरागं  
सरसः सान्द्रो लसजलक्तकरागो महारजनरागो यस्य तादृशं करवाणि कुर्याम् ।  
कीदृशम् ? स्थलकमलगञ्जनं स्थलोत्पन्नं यत्कमलं स्वकान्त्या तस्य तिरस्कारकम् ।  
पुनः कीदृशम् ? मम हृदयानुरागजनकम् । तथा चेदं मम हृदयं रज्यति ।  
ममाप्यलक्तकेनैतद्रञ्जनमुचितमेवेति भावः । अत एव जनितो रतिरङ्गे मुरतकौशले  
परभागः परस्परशोभा येन तादृशम् । मया लक्तकेन चेदं रज्यते । तदेतत्कौश-  
लवधादौ मम हृदयलम् सत्परमशोभा दास्यतीति भावः । 'स्फुरतु मणिमञ्जरी'  
इत्यनेन भणनेन च विपरीतरतमन्नाभिमतम् । 'परस्परं तु या कान्तिः परभागः  
स कथ्यते' इति धरणिः । 'रङ्गः कौशलरागयोः' इति च ॥ ६ ॥ स्मरेति । हे

पाठा०-१ 'परभागम्' P. २ 'सरसगलदल' P., S. ३ 'देहि'  
P., O. ४ 'कदनानलो' RM., P., S., O. 'तदुपाहित' RM., P., S., D.

इति चटुलचाटुपटुचारु मुरवैरिणो

राधिकामधि वचनजातम् ।

जयति जयदेवकविभारतीभूषितं

मानिनीजनजनितशातम् ॥ प्रिये ! ० ॥ ८ ॥

शिरसि निहितः सन् । तेन मदनकदनारुणजनिततापेन उपाहितविकारमारो-  
पितविकृतिं संतापं हरतु । अत्रान्तरेत्यादौ प्रौढा मानवती नायिका । अनुकूलो  
नायकः ॥ ७ ॥ अपि च,—इतीति । इत्यमुना प्रकारेण चटुलचाटुपटुचारु  
मुरवैरिणो राधिकामधिकृत्य वचनजातम् । जयदेवकविभारतीभूषितम् । पुनः  
किंभूतम् ? मानिनीजनजनितशातम् मानिनीजनस्य जनितमुत्पादितं शातं  
सुखं येन ॥ 'ललितापि पद्यरचना न धातुयोगादते विभाति शुभम् । इति कुम्भ-  
कर्णनृपतिर्गायति तां गीतगोविन्दे ॥' तथा च सङ्गीतराजे—'तालो वर्णयती  
रागाः क्रमादष्टादश स्मृताः । मध्यमादिश्च ललितो वसन्तो गुर्जरी तथा ॥  
धनाश्री भैरवो गौण्डकृतिर्देशाङ्गिकापि च । मालवश्रीश्च केदारमालवीयादि-  
गौण्डकौ ॥ स्थानगौण्डश्च श्रीरांगो मङ्गारश्च वराटिका । मेघरागश्च भद्राव-  
द्धोरणीनियता इमे ॥ यावद्भागं पदानि स्युः प्रान्ते पाटस्वराणि तु । कचित्क-  
चिद्गतालापभूषितानि यथास्तु ॥ मिथः प्रियोक्तिसंभारविप्रलम्भरसानि च ।  
यत्र स्वास्त प्रबन्धोऽयं रागराजिविराजितः ॥' इति चतुरचतुर्भुजरागराजि-

प्रिये ! उदारं सुन्दरं पदपङ्क्तं चरणफिसलयं मम शिरसि धेहि स्थापय । कीदृशम् ?  
मण्डनं मम मस्तकस्यालंकरणम् । पुनः कीदृशम् ? सरस्य यद्गलं विषं तस्य  
स्रग्भटं नाशनम् । विरहिणं मूर्च्छादिप्रदानेन मलयानिले सरगरल्लरूपणास्मरस्य  
सर्पलमाक्षिप्यते । 'चरणपङ्क्तं विधेहि' इत्यनेन नायिकाया गारुडिकत्वं चेत्ताक्षेप-  
रूपकमिदम् । अपरमपि सर्पादिविषं गारुडिकचरणापातेनाभिमन्त्रितपङ्क्तवारोपणेन  
च शाम्यतीति ध्वनिः । किं च मयि दारुणो दुःसहो मदनकदनारुणो मदनः  
क्लामस्तज्जनितं यरकदनं तापः स एवारुणः सूर्यो ज्वलति । अतस्तेनोपहितं  
जनितं विकारं धान्यादिरूपं हरतु दूरीकरोतु । अन्यः सूर्यसंतापः शिरसि  
पङ्क्तवादिस्थापनेन शाम्यतीति ध्वनिः । 'अरुणोऽस्फुटरागे स्वास्तसूर्यं सूर्यस्य  
सारथी ।' इति विश्वः । 'कदनं कलुषे तापे' इति च ॥ ७ ॥ इत्यनेन प्रकारेण  
मुरवैरिणः कृष्णस्य राधिकामधि लक्ष्मीकृत्य वचनजातं वाक्यसमूहो जयति  
सर्वोत्कर्षेण वर्तताम् । कीदृशम् ? चटुलं मनोहरं चाटु प्रीतियुक्तं पटु चतुरं चारु  
सुकुमारम् । पुनः कीदृशम् ? पद्मावती जयदेवपत्नी तस्या रमणो वल्लभो यो जय-  
देवः तेन कविभारत्या भारतीसंज्ञया कविलवृत्त्या भणितं शर्णितम् । जयदेवकवे-

पाठा०-१ 'जयति पद्मावतीरमणजयदेवकविभारतीभणितमतिशातम् ॥'

परिहर कृतातङ्के ! शङ्कां त्वया सततं घन-  
स्तनजघनयाक्रान्ते स्वान्ते परानवकाशिनि ।  
विशति वितनोरन्यो धन्यो न कोऽपि ममान्तरं  
प्रणयिनि ! परीरम्भारम्भे विधेहि विधेयताम् ॥ २ ॥

चन्द्रोद्घोतनामा एकोनविंशः प्रबन्धः ॥ ८ ॥ १९ ॥ इदानीमात्मानं गत-  
दोषं ज्ञापयन्संभोगार्थं प्रोत्साहयन्नाह—परिहरेति । हे कृतातङ्के कृतान्य-  
घनितासङ्गशङ्के ! मयि शङ्कां त्यज । अथवा,—मयि कृतातङ्के त्वद्वियोगदर्शन-  
संजातसंतापे शङ्कां त्यज । त्वां मयि संजातमनोविकल्पां दृष्ट्वा मयि संतापो  
जायत इत्यर्थः । अत्र ममेति पञ्चान्तमर्थवशात्सप्तम्या विपरिणम्यते । कथं  
शङ्का परिहरणीयेति वाक्यार्थद्वारेण हेतुमाह । ‘सतत’प्रहणेन जीवितावधि  
त्वद्वत्तेऽन्या काचन मम हृदयमाश्रित्य न वर्तत इति बोधयति । हे प्रणयिनि !  
मम स्वान्ते घनस्तनजघनया त्वया सततमाक्रान्ते अत एवान्यानवकाशवति  
वितनोरनङ्गादन्यो धन्यस्तादृशसौभाग्ययोग्यः कोऽप्यन्यः स्त्रीलक्षणो जनोऽ-  
न्तरं पश्चाच्च विशति । साङ्गस्य प्रवेशाभाव इति तां शङ्कां मा कृथा इत्यर्थः ।  
शङ्कां मुक्त्वा किं कुर्वित्याह—परीरम्भारम्भ आलिङ्गनारम्भे विधेयतां  
दासतां विधेहि । अथैवं योजना—प्रणयिनीति काकाक्षिगोलकन्यायेनोभयत्र  
संबध्यते । त्वयि योगो न युक्त इति प्रणयिनि मयि छेदपरे परीरम्भारम्भे  
विधेयतां किंकरतां विधेहि । त्वयानुमतोऽहमालिङ्गनार्थं प्रयतेय तथा कुरु ।  
हरिणी वृत्तम् । अत्र काव्यलिङ्गमलंकारः । प्रणयिनीति पदौचित्यं वर्णानु-  
प्रासश्च । प्रौढा नायिका । प्रगल्भो नायकः । विप्रलम्भे सङ्गसिद्धिः ॥ २ ॥

भारत्या भणितमिति तु व्याख्यानं मन्दम् ; तथा पौनरुक्त्यापत्तेः । जयदेवकवि-  
भणितमित्यस्यैव सम्यक्त्वात् । पुनः कीदृशम् ? अतिशतमतिशयितं सुखं यस्मा-  
त्तादृशम् । भारतीवृत्तिलक्षणं शृङ्गारतिलके—( १।४४ ) ‘प्रधानपुरुष-  
प्राया सद्भक्तोक्तिनिरन्तरा । भारतीयं भवेद्वृत्तिर्वारहास्याद्भुताश्रया ॥’ इति ।  
रसार्णवसुधाकरेऽपि—‘शृङ्गारादिषु सर्वेषु रसेष्विष्टा हि भारती ।’ इति ।  
‘चटुलः सुन्दरे चले’ इति धरणिः । ‘चटु चटु प्रियं वाक्यम्’ इति हरिश्चन्द्रः ।  
‘पटुस्त्रीक्ष्णे नीरोगे चतुरेऽन्यवत्’ इति विश्वः । ‘शर्मशातमुखानि च’ इत्यमरः  
॥ ८ ॥ परिहरेति । हे कृतातङ्के विहितसंतापे ! अन्यनायिकासङ्गसंशयं परिहर  
त्यज, यतो मम स्वान्ते चित्तेऽभ्यन्तरे वितनोस्तनुशून्यात्कामादन्यो धन्यो जनो न  
विशति न प्रविशति । कुतो न प्रविशतीत्यत आह—परेति । परानवकाशिनि  
इतरावकाशशून्ये । तत्र हेतुमाह—त्वयेति । घने निविडे स्तनजघने यस्यास्तादृश्या  
त्वया सतताक्रान्ते व्याप्ते । तथा च सदा त्वया पूरिते मदीये स्वान्तेऽन्यस्य प्रवेष्टु-

प्रबन्धः १९ ] रसिकप्रिया—रसमञ्जर्याख्यटीकाद्वयोपेतम् । १५७

मुग्धे ! विधेहि मयि निर्दयदन्तदंश-

दोर्वल्लिबन्धनिविडस्तनपीडनानि ।

चण्डि ! त्वमेव मुदमुद्गह पञ्चबाण-

चाण्डालकाण्डदलनादसवः प्रयान्ति ॥ ३ ॥

शशिमुखि ! तव भाति भङ्गुरभूर्युवजनमोहकरालकालसर्पा ।

तदुदितभयभञ्जनाय यूनां त्वदधरसीधुसुधैव सिद्धमन्नः ॥ ४ ॥

इदानीं सापराधित्वमभ्युपगम्याप्याह—मुग्धे इति । हे मुग्धे आत्महितानभिज्ञे ! अहमपराधीति चेत्तर्हि मय्यपराधयोग्यं दण्डं निर्दयदन्तदंश-दोर्वल्लिबन्धनिविडस्तनपीडनानि विधेहि । अथवा,—कोपैकशरणेति चेत्तर्हि संबोधनमुखेनानुरूपं विशेषणमाह—हे चण्डि कोपने ! पञ्चबाणचाण्डालः तस्य काण्डैः शरैर्दलनान्ममासवः प्रयान्ति । किं पुनस्तस्य पौरुषेण ? त्वमेव मुदमुद्गह मया जितोऽयमिति जयपटहं वादय इत्यन्वयः । अथवा,—हे चण्डि ! त्वं मुदमुद्गह एव; नान्वोऽवकाशः, चण्डित्वं त्यज । त्वया चण्डित्वे प्रियमाणे पञ्चबाणचाण्डालकाण्डदलनान्ममासवः प्रयान्ति । वसन्ततिलकावृत्तम् । रतिर्भोवो व्यङ्ग्यः । तेन रसवदलंकारता । अनुकूलो नायकः । मुग्धा नायिका । प्रसादो गुणः । वैदर्भी रीतिः ॥ ३ ॥ इदानीं वात्स्यायनन्यायमाश्रित्य क्रमेणानुकूलयति—शशि-

मुखीति । हे शशिमुखि ! तव भङ्गुरभूर्युवजनमोहकरालकालसर्पा विद्यते । युक्तोऽयमर्थः; शशिनो हिंसायैश्वरणात् । या हिंस्रमुखी भवति मेवावकाशो नास्ति । अनङ्ग एव परान्प्रविशति; तस्याज्ञाभावादित्यर्थः । तस्मात्परी-रम्भारम्भे आलिङ्गनारम्भे विधेयतां वचनप्राहितां विधेहि कुरु, परिरम्भमाचरेति मद्बचनं कुर्वित्यर्थः । 'रुक्तापशङ्कास्वातङ्गः' इत्यमरः ॥ २ ॥ मुग्धे इत्यादि । मुग्धे सुन्दरि ! निर्दयं दयारहितं दन्तदंशं दन्तक्षतम् । अथ च दोर्वल्लिबन्धं भुजलता-बन्धं निविडं गाढं स्तनभ्यां पीडनं च विधेहि कुरु । ततो हे चण्डि कोपने ! त्वमेव मुदमानन्दमश्रय प्राप्नुहि । मम पुनः पञ्चबाणः कामः स एव निरपराधमा-द्वजनहिंसकत्वेन चाण्डालः, तस्य काण्डदलनाच्चारचप्रहरणादसवः प्राणाः प्रयान्तु निर्गच्छन्तु । चाण्डालप्रहरणेन मरणे न सनीचीना गतिः । अतस्त्वया साक्षादेव यथोचितदण्डाचरणं विधेयमिति भावः । 'चण्डी काल्सायनीदेव्यां हिंस्रकोपन-योषितोः' इति विश्वः ॥ ३ ॥ ननु कोपो मम नास्त्येवेति आह—शशिमुखी-इत्यादि । हे शशिमुखि चन्द्रानने ! तव भङ्गुरभूः भाति । क्रीदशः ? युवजनानां

पाठा०-१ 'मुदमञ्जय पञ्च' RM., C., D. २ 'चण्डाल' B.

३ 'प्रयान्तु' D., S. ४ 'कालसर्पः' RM., C. ५ 'विषभञ्जनाय' B.

'यदुदितभयभञ्जनाय' RP.

गीत० १४



व्यथयति वृथा मौनं तन्वि ! प्रपञ्चय पञ्चमं

तरुणि ! मधुरालापैस्तापं विनोदय दृष्टिभिः ।

सुमुखि ! विमुखीभावं तावद्विमुख न मुख मां

स्वयमतिशयस्निग्धो मुग्धे ! प्रियोऽयमुपस्थितः ॥ ५ ॥

तस्या मुखे भ्रूः कृष्णसर्पी भवत्येव । यूनां तरुणानां यतः सर्पादुदितभय-  
भञ्जनाय त्वदधरसीधुसुधैव त्वदधरसीधुः, स एव सुधा । तव किला-  
मृतबुद्ध्या तत्सन्निधौ कृष्णसर्प्या अवस्था न युज्यते इति योजना ।  
अथवा, - हे शशिमुखि ! तव मुखे भ्रूस्तावत्सर्पात्यनुमीयते । यतो यदुदितभय-  
भञ्जनाय यूनां त्वदधर एव सीधुः; पानसाधर्म्यात् स एव सुधामधुरत्वाद्दि-  
पनाशनाय सिद्धमन्नः । अत्र सुधाया आस्वाद्यत्वेन ओषधित्वे वक्तव्ये यन्म-  
न्त्रोपादानं तत्सर्वयुवसाधारण्येन शृङ्गाराभासव्यावृत्त्यर्थम्; अतिसौन्दर्यात् ।  
अन्ये स्मरन्तु नाम उपभोगयोग्यत्वं हरेरेवेति । पुष्पिताग्रा वृत्तम् । अत्र  
कल्पितोपमारूपकालंकारौ । तमेव कमलशब्दार्थं विशिनष्टि आसर्गपरिसमाप्तेः  
॥ ४ ॥ व्यथयतीति । हे तन्वि कृशाङ्गि ! तवैतद्वृथा मौनं मां व्यथयति ।  
त्वया तनुत्वाद्भक्तुमशक्यत्वेन मौनं न धियते, किंतु निरपराधे सापराधेऽव-  
मिति 'वृथा'शब्दद्योत्यम्; अत एव व्यथयति । हे तरुणि ! मधुरालापैः पञ्चमं  
।ञ्चमस्वरं प्रपञ्चय विस्तारय । पञ्चमोपादानेन वसन्तसमयसंज्ञातरुचिराला-  
।कोकिलजेतृत्वं सूचितम् । वसन्ते हि कामिन्यः स्वरं प्रियमनुसरन्तीति  
व्यज्यते । हे तरुणि ! मौनं वचनशक्तौ सत्यामवचनमर्थान्तरापाति तत्त्यजेति ।  
अपि च, - दृष्टिभिरित्यत्र 'दृशिर् प्रेक्षणे' इत्यत्र 'प्र'शब्दो दर्शनप्रकर्षं स्निग्धत्वादि  
तरुणजनानां मोहनाय करालो भीषणः कालसर्पः । भुजंगो दृष्ट्वा मोहयति, इयं  
दृष्ट्वा मोहयतीत्येतस्य करालत्वम् । अतस्तदुदितविषभञ्जनाय तत्सकाशादुदितमुद्गतं  
यद्विषं तस्य भञ्जनाय नाशाय यूनां तरुणजनानां त्वदधरसीधुसुधैव त्वदीयाधर  
एव सीधुर्मेदिराविशेषः स एवामृतं तदेव सिद्धः साधितो मन्त्रः । अन्यो  
जपादिना विषं नाशयति अर्थं त्वासादित एवेति एतस्यान्यमन्त्रापेक्षया सिद्धत्वम् ।  
तथा चायमपि तव भ्रुकालसर्पविषमूर्च्छितस्तस्याप्यौषधत्वेन तवाधरः सुधायाः  
समान इति भावः । 'करालो भीषणेऽन्यवत्' इति विश्वः ॥ ४ ॥ व्यथयती-  
त्यादि । हे तन्वि ! तव वृथा मौनमकारणवाग्बन्धनं मां व्यथयति पीडयति ।  
किंच, हे तरुणि ! मधुरालापैः पञ्चमं स्वरविशेषं प्रपञ्चय विस्तारय ।  
किंच, दृष्टिभिरवलोकनैस्तापं संतापं विनोदय विशेषतोऽपसारय । हे सुमुखि !  
विमुखीभावं त्यज मयि विमुखतां तावद्विमुख । सुमुख्यास्ते वैमुख्यमनुचितमिति  
भावः । मानं मुखं त्यज । हे मुग्धे ! अयं प्रियोऽनाकाङ्क्षित एवोपस्थित

बन्धूकसुतिबान्धवोऽयमधरः स्निग्धो मधूकच्छवि-

र्गण्डश्चण्डि ! चकास्ति नीलनलिनश्रीमोचनं लोचनम् ।

नासाभ्येति तिलप्रसूनपदवीं कुन्दाभदन्ति ! प्रिये !

प्रायस्त्वन्मुखसेवया विजयते विश्वं स पुष्पायुधः ॥ ६ ॥

यदति । तेन स्निग्धलोचनैस्तापं विनोदयेति विशिष्टोऽर्थो लभ्यते । हे सुमुखि ! तावद्विमुखीभावं विमुञ्च । सुमुख्या विमुखीभावो न युक्तः । हे मुग्धे ! अयमहमतिशयस्निग्धः स्नेहवन्प्रीतिमांश्च उपस्थित इति मां न वञ्च इति न, अपि तु वञ्च जानीहि । 'अयम्' इति औदासीन्यव्यावृत्त्यर्थो निर्देशः । अत्र मुग्धत्वं न घटते । चातुर्यमुपेत्य मां त्वदेकतानं जानीहीत्यर्थः । अत्र हरिणीवृत्तम् । यथासंख्यमलंकारः । अनुकूलो नायकः । प्रसादो गुणः । कैशिकी वृत्तिः । वैदर्भी रीतिः । मागधी गीतिः ॥ ५ ॥ बन्धूकेति । 'हे चण्डि' इति सांप्रतं कोपहानावपि भूतपूर्वकोपाश्रयणेन संतुष्टिः । 'प्रिय' इति वितर्के । अहमिति जाने । स पुष्पायुधस्त्वन्मुखसेवया विश्वं विजयते । 'सः' इत्यनेन स बाणोऽपीश्वरदग्धः स्मर्यते । स तथाविधः सांप्रतं पुष्पैरपि आश्रयविशेषेण साधकैः सुरासुरैर्दुर्जयमपि विश्वं विजयते । तानेव त्वन्मुखसेविपौष्पापञ्चबाणानुद्दिशति । हे चण्डि ! अयं तवाधरो बन्धूकसुतिबान्धवः बन्धुजीवकान्तिसदृशः । अनेन रक्तकर्पणबाण उक्तः । अपि च,—तव गण्डः स्निग्धो मधूकच्छविश्चकास्ति । विरहिणीनां हि गण्डे पीतिमा भवति । अनेन पीतो वशीकारबाण उक्तो भवति । अपि च,—तव लोचनं नीलनलिनकान्तितराकरणीलं चकास्ति । अनेन कृष्णवर्ण उन्माद्वनबाणोऽभाषि । अपि च,—तवेयं नासा तिलप्रसूनपदवीमस्येति अतिक्रामति । अनेन द्रावणबाण उक्तः । अपि च,—हे प्रिये ! कुन्दाभदन्ति कुन्दवदुज्ज्वलदक्षणे ! । अनेन शोषणबाण उक्तः । एवमेतैः

आगतः । कीदृशः ? अतिशयस्निग्धोऽतिशयेन स्नेहवान् । तथा च स्वयमागतः प्रियः ( इति ) हेतुनांचित इति भावः ॥ ५ ॥ संप्रति लयि मानवत्वां त्वन्मुखेनैव कामो मां पीडयति । अतस्त्वं प्रसीदेत्याशयेनाह—बन्धूकेत्यादि । अतिकोपने ! अयं तवाधरो, बन्धूकसुतिबान्धवो बन्धूकस्य पुष्पविशेषस्य या सुतिर्दासिस्तस्या बान्धवः सुहृत् । अत्र तद्वान्धवरूपणेन बन्धूकसुतिसमाधेरनिवृत्तिरितिर्भ्यज्यते । अयं स्निग्धो गण्डः कपोलो मधूकच्छविर्मधूकपुष्पस्यैव छविः कान्तितुर्यस्य एतादृशश्चकास्ति शोभते । लोचनं नीलनलिनश्रीमोचनं स्वस्वन्त्या नीलनलिनस्य नीलोत्पलस्य श्रियं कान्तिं मोचयति लाजयति । हे कुन्दाभदन्ति ! कुन्दपुष्पस्येवाभा रीतियेषां ते दन्तात्तादृशि । तव नासा तिलप्रसूनपदवीं तिलपुष्पपद्वीमभ्येति प्राप्नोति । प्राय इति तर्कयामि । स प्रसिद्धः पुष्पायुधः

दृशौ तव मदालसे वदनमिन्दुसंदीपनं

गतिर्जनमनोरमा विजितरम्भमरुद्वयम् ।

रतिस्तव कलावती रुचिरचित्रलेखे भुवा-

यहो विबुधयौवतं वहसि तन्वि ! पृथ्वीगता ॥ ७ ॥

पञ्चभिर्वाणैर्भवत्याः सेवको भूत्वा विश्वजेता भवतीति । शार्दूलविकीर्णवृत्तम् ।  
उपमाविशेषोऽलंकारः । अनुप्रासो वर्णालंकारः । असमस्तपदा वैदर्भीरीतिः ।  
प्रसादो गुणः । स्थितलपं गानम् । संभाविता गीतिः । कैशिकी वृत्तिः ॥ ६ ॥  
दृशाविति । 'अहो' इति आश्चर्यं । त्वं पृथ्वीगतापि दिव्यस्त्रीसमूहं वहसि ।  
क कामित्याह-तव दृशौ मदेनालसे वर्तते । अनेन मदालसतां वहसीत्युक्तम् ।  
अपि च, तव वदनं चन्द्रवद्गोसिमद्वर्तते । अनेन इन्दुमतीनाम्नी अप्सराः  
कथिता । अपि च,—तव गतिर्जनमनांसि रमयतीति । अनेन मनोरमा काचन  
सुरस्त्री भणिता । अपि च,—तवोरुद्वयं विजितकदलीकाण्डं वर्तते । अनेन  
रम्भोक्ता । अपि च,—तव रतिः संभोगः कलावती हावभावकिरुकिञ्चित्तमोद्वा-  
यितविष्योकादिमती वर्तते । अनेन कलावती काचिदेवनायिकोक्ता । अपि च,  
तव भुवौ रुचिरे चित्रे लेखे ययोस्ते तादृश्यौ । अनेन रुचिरा चित्रलेखा च

पुष्पमेवायुधं शस्त्रं यस्य सः कामस्त्वन्मुखसेनया त्वन्मुखमेव सेना कटकं तेन  
विश्वं विजयते । कामः पञ्चभिः शरैर्विश्वं जयति । त्वन्मुखे बन्धूकमधूकनी-  
लोत्पलतिलकुन्दपुष्पाणि पञ्च सन्तीति त्वन्मुखेनैव कामो विश्वं जयतीति भावः ॥  
'बन्धूकं बन्धुजीवे स्पात' (इति मेदिनी ।) 'मधुपुष्पो मधूकश्च गुडपुष्पो  
मधुद्रुमः' इति हारावली ॥ ६ ॥ दृशाविति । हे तन्वि ! त्वं पृथ्वीगता पृथ्व्यां  
भुवि गता प्राप्ता सती विबुधयौवतं देवयुवतीसमूहमाश्चर्येण वहसि धारयसि ।  
तदेवाह—दृशाविति । तव दृशौ नेत्रे मदालसे मदेन हर्षेणालसे मन्यरे । अथ  
च मदालसा स्खर्बेद्या । तथा च स्वर्गे एकैव मदालसा, त्वं तु एकवद्रे मदालसे  
दधासीत्याश्चर्यमिति भावः । तव वदनमिन्दुमत्यास्पदमिन्दुविषयिणी या मतिस्तस्या  
आस्पदं विषय इत्यर्थः । तव मुखेऽयमिन्दुरिति मतिर्भवति । अमरलोकानामिन्दु-  
मती काचैन देवाङ्गना तस्या आश्रयः । तव गतिर्जनानां मनोरमा मनोहारिणी ।  
अथ च,—मनोरमानात्री या देवाङ्गना तदात्मिका । अथवा,—रमा लक्ष्मीस्तदात्मि-  
केत्यर्थः । तथा तवोरुद्वयमरुद्वयं विधुतरम्भं विधुते स्वसोभया तिरस्कृते रम्भे  
कदली येन तादृशम् । अथ च, रम्भा स्खर्बेद्या । स्वर्गे एकैव रम्भा त्वमरुद्वयारम्भं  
रम्भाद्वयं दधासीति भावः । अथ च, तव रतिः सुरतकेलिः कलावती कौशलशा-  
लिनी । अथ च, तव रतिः कामपत्नी । अस्ति कलावतीनात्री देवाङ्गना । ते भुवौ

स प्रीतिं तनुतां हरिः कुवल्यापीडेन सार्धं रणे

राधापीनपयोधरस्मरणकृत्कुम्भेन संभेदवान् ।

यत्र स्विद्यति मीलति क्षणमपि क्षिप्रं तदालोकन-

व्यामोहेन जितं जितं जितमभूत्कंसस्य कोलाहलः ॥ ८ ॥

इति श्रीजयदेवकृतौ श्रीगीतगोविन्दे मानिनीवर्णने

चतुरचतुर्भुजो नाम दशमः सर्गः ॥ १० ॥

वर्णिता ॥ 'जसौ जसयला वसुप्रहयतिश्च पृथ्वी गुरुः' इति पृथ्वील्लन्दः । कल्पितोपमालंकारः ॥ ७ ॥ स प्रीतिमिति । स हरिर्जगतां प्रीतिं तनुतां हर्षं विस्तारयतु । कीदृशो हरिः ? कुवल्यापीडेन कंसदन्तिना सार्धं रणे संभेदवान्संगमवान् । किंविशिष्टेन कुवल्यापीडेन ? राधापीनपयोधरयोः स्मरणकरौ कुम्भौ यस्य तेन । क इत्यपेक्षायामाह—यत्र हराविति हेतोः राधापीनपयोधरस्मरणादेव सात्त्विकभावोद्रेकाक्षणं स्विद्यति स्वेदयति । मीलतीति । भ्रान्त्या चक्षुषि निमीलति सति कंसस्य तदालोकनात्तस्य तथाविधस्य दर्शनाद्व्यामोहेन भ्रान्त्या क्षिप्रं वेगेन जितं जितमिति कोलाहलो भवति स्म । भ्रान्तिमदाशिषावलंकारौ । शृङ्गारवीरयोः संकरश्च । शार्दूलविक्रीडितं वृत्तम् ॥ ८ ॥

आनन्दकन्दलीकन्दं मुकुन्दं नन्दनन्दनम् ।

प्रणम्य दशमं सर्गं व्याकरोत्कुम्भभूपतिः ॥

इति श्रीचित्रकूटाधीश्वरराजाधिराजमहाराजश्रीकुम्भकर्णविरचितायां

रसिकप्रियायां चतुरचतुर्भुजो नाम दशमः सर्गः ॥

रचितचित्रलेखे रचिता मयि कोपवशाच्चित्रा विचित्रा लेखा भुङ्कती याम्भ्यां तादृशे । तथा च स्वर्गे एकैव चित्रलेखा, लङ्गम्यां तु चित्रलेखाद्वयं रचितमिच्छा-स्वर्गमिति भावः । प्रेयोनामायमलङ्कारः । तदुक्तं दण्डिना ( का. २।२७५ )—'प्रेयः प्रियतराख्यानं रसवद्रसपेशलम्' इति । पृथ्वीनामकं चेदं छन्दस्तद्वक्षणं वृत्तरत्नाकरे । 'रम्भा कदत्त्वस्मरतोः' इति विश्वः । युवतीनां समूहो यौवतम् । 'मिहादिभ्योऽण् ।' ( पा. ४।२।३८ ) 'गार्भिर्णं यौवतं गणे' इत्यमरः ॥ ७ ॥ अथ सर्गान्ते कविराशिप्रं प्रशुद्धे—प्रीतिमिति । हरिः श्रीकृष्णो यो युष्माकं पठतां गायतां शृण्वतां च प्रीतिमानन्दं तनुतां विस्तारयतु, यतो भक्तानां क्लेशहारी

पाठा०—१ 'प्रीतिं वस्तुताम्' RM., G., D. २ 'संसर्गवान्' S. ३ 'क्षणमय क्षिप्ते द्विपे तत्क्षणान्' RM., D., S., G. ४ 'कंसस्यालमभूजितं जितमिति व्यामोहकोलाहलः'. RM., D. 'तदालोकनात्कंसो बालजितं जितमभूद्यालोलकोलाहलः' P., G. ५ 'मुग्धमाधवो' RM., D. 'मुग्ध-मधुसूदनो' S.

हरिः । कीदृशः ? रणे रतिसंप्रामे राधायाः पीनौ पयोधरौ तयोः स्मरणवत्  
 संस्कारबोधो याभ्यां तादृशौ कुम्भौ यस्य तथोक्तेन कुवल्यापीडेन हस्तिना सार्धं  
 संभेदवान् संसर्गवान् । अत्र प्रचुरशृंगारित्वं तथा च श्रीराधायां सर्वाधिकभावं,  
 श्रीकृष्णस्याद्भुतवीर्यत्वं शृङ्गारविरोधिभयानकहेतुमहासत्त्वं हस्तिसंप्रामे शृङ्गार-  
 रसस्याविर्भावेन वर्णितमिति ज्ञेयम् । तदेवाह—यत्र यस्मिन्रणे तत्कुम्भस्थल-  
 दर्शनोद्बोधसात्त्विकविकारेण स्विशति स्वेदं कृतवति पुनः केनापि सुखोदयेन क्षणं  
 मिलति सति । अथ अथानन्तरं तत्क्षणमेव द्विपे क्षिप्ते हते सति कंससालमति-  
 शयेन जितं जितमायेगेन द्विरुक्तिः; इति व्यामोहकोलाहलः अभूत् ।  
 अयमर्थः—जितं प्रथमस्तावत्स्वेदमिलिताभ्यां कंससमायामानन्दो जातः ।  
 पश्चात्तत्क्षणमेव हते द्विपे आवेगान्छत्रुणा जितं जितमिति । अमुना प्रकारेण  
 व्यामोहो मूर्च्छाकोलाहलो हाहाशब्दश्चाभवदित्यर्थः । यद्वा,—उदितसात्त्विक-  
 विकारे तादृशस्य दर्शनात् व्यामोहान्नाह्ला 'जितं जितम्' इति कोलाहलोऽ-  
 भवदित्यर्थः ॥ ८ ॥

स्फुटीकृतसोत्करां प्रथितशालिनाथोल्लस-

त्सुरद्रुमसमुद्भवां विबुधवर्गदत्तोत्सवाम् ।

वृणां सरसमाधवोत्तमगुणैः प्रमोदप्रदां

लिहन्तु रसमञ्जरीं रसिकचञ्चरीका मुहुः ॥ १ ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां

गीतगोविन्दटीकायां रसमञ्जरीसमाख्यायां दशमः सर्गः ॥



प्रबन्धः २० ] रसिकप्रिया—रसमञ्जर्याख्यटीकाद्वयोपेतम् । १६३

## एकादशः सर्गः ११

—सामोददामोदरः—

सुचिरमनुनयेन प्रीणयित्वा मृगाक्षीं

गतवति कृतवेशे केशवे कुञ्जशय्याम् ।

रचितरुचिरभूषां दृष्टिमोषे प्रदोषे

स्फुरति निरवसादां कापि राधां जगाद ॥ १ ॥

वसन्तरागयतितालाभ्यां गीयते । प्रबन्धः ॥ २० ॥

विरचितचाटुवचनरचनं चरणे रचितप्रणिपातम् ।

संप्रति मञ्जुलवल्लसीमनि केलिशयनमनुयातम् ॥ १ ॥

मुग्धे ! मधुमथनमनुगतमनुसर राधिके ! ॥ ध्रुवपदम् ॥

इदानीं कृतानुनयां राधां कापि सखी हरिमभिगमनाय प्रोत्साहयति—  
सुचिरेति । कापि सखी राधां जगाद । क सति ? प्रदोषे रजनीमुखे  
स्फुरति सति । किंभूते प्रदोषे ? दृष्टिं मुष्णातीति कर्मण्यण् । अभिसारिकाभि-  
सरणावसान इत्यर्थः । किंभूतां राधाम् ? निरवसादामङ्गीकृतानुनयेन गत-  
खेदाम् । पुनः किंभूताम् ? रचितनीलनिचोलाद्यभिसरणयोग्यवेधाम् । क  
सति ? कृतवेशे कृतनेपथ्ये, अथ वा कृतप्रहे कृष्णे कुञ्जशय्यां गतवति सति ।  
किं कृत्वा ? बहुकालानुनयेन मृगाक्षीमनुकूलयित्वा । मालिनीवृत्तम् ॥ १ ॥  
तदेव प्रोत्साहमनुवदति—विरचितेति । तत्र पूर्वं ध्रुवः । मुग्ध इति ।

सुचिरेति । कापि सखी राधां जगादोवाच । क सति ? प्रदोषे स्फुरति  
सति । कीदृशे ? दृष्टिमोषे दृशो विमुष्णाति चोरयति विषयग्रहणासमर्थं करोति  
तादृशे । गाढान्धकारे इत्यर्थः । पुनः क सति ? केशवे मृगाक्षीं हरिणनयनां  
राधां सुचिरं बहुकालं यथानुनयेन प्रीणयित्वा कुञ्जशय्यां लतावेष्टितकुटीराभ्यन्तर-  
स्थशयनीयं गतवति गते सति । कीदृशे केशवे ? कृतवेशे कृतालंकरणे । कीदृशीं  
राधाम् ? रचिता रुचिरा मनोहरा भूषालंकृतिर्यथा ताम् । पुनः कीदृशीम् ?  
निरवसादां निर्गतोऽवसादः कृष्णानागमनजन्यं दुःखं यस्यास्ताम् ॥ १ ॥ तदेव  
भीतेन कथयति—विरचितेति । गीतस्यास्य वसन्तरागो यतितालः । गीतार्थस्तु  
—हे मुग्धे राधे ! मधुमथनं कृष्णमनुसर । कीदृशम् ? अनुगतं त्वामनुसृतम् ।  
अनुगतत्वमेवाह—विरचितेति । विरचिता विहिता चाटुवचनस्य रचना संदर्भो  
येन तादृशम् । पुनः कीदृशम् ? तव चरणे रचितः प्रणिपातः प्रणामो येन  
तादृशम् । तर्हि संप्रति कुत्रास्तीत्यत आह—संप्रतीति । संप्रत्यधुना वञ्जुलो-  
चेतसस्तस्य सीमनि पर्यन्ते यत्केलिवदनं क्रीडाशय्या तामनु लक्ष्मीकृत्य यातं

पाठा०—१ 'रचितरुचितभूषां' RP. २ 'दृष्टिमोषे' RM. ३ 'रागे  
रूपकताले' RM., D., S., P.

घनजघनस्तनभारभरे ! दरमन्थरचरणविहारम् ।

मुखरितमणिमञ्जीरमुपैहि विधेहि मरालनिकारम् ॥ मुग्धे० ॥ २ ॥

शृणु रमणीयतरं तरुणीजनमोहनमधुपविरावम् ।

कुसुमशरासनशासनवन्दिनि पिकनिकरे भज भावम् ॥ मु० ॥ ३ ॥

हे मुग्धे प्रियाभिसरणकालानभिज्ञे राधिके ! बालत्वद्योतनाय कप्रत्ययः । अनु-  
गतमनुकूलं मधुमधनमनुसर । मा विलम्बं विधेहीत्यर्थः । इति ध्रुवः । अथ  
पदानि । विरचितेति ध्रुवेणान्वयः । किंभूतं मधुमधनम् ? संप्रति इदानीमेव  
मनोरमवज्जुलसीम्नि केलिशयनमनुप्राप्तम् । वल्लादीनां विभावत्वेन परिण-  
मनात्तद्योतनार्थत्वाज्जिह्वालोपादानम् । पुनः किंभूतम् ? विरचितचातुर्वचन-  
रचनम् । पुनः किंभूतम् ? चरणे रचितप्रणिपातम् ॥ १ ॥ अपि च,—घनेति ।  
हे घनजघनस्तनभारभरे ! जघने च स्तनौ च जघनस्तनम्, घनं च तज्जघन-  
स्तनं च, तस्य देशे भरोऽतिशयो यस्यास्तस्याः संबुद्धिः । मुखरितमणिमञ्जीरं  
नूपुरं यथा स्यात्तथा उपैहि आगच्छ । तेन चागमनेन मरालानां हंसानां  
निकारं जयं विधेहि । कथं विधेहीति चेत्,—दरमन्थरेति । ईषन्मन्थरचरण-  
विन्वासं यथा स्यात्तथा ॥ २ ॥ अपि च,—शृण्विति । हे मुग्धे ! रमणीयतरं  
तरुणीजनमोहनं मधुपानां विरुतं शृणु । अपि च,—कामाज्ञास्तुतिपाठके  
पिकसमूहे भावमभिप्रायं भज । किमुक्तं भवति ? 'मधुप'शब्देन कृष्ण  
उपलक्ष्यते वर्णतः साम्येन त्वदोष्ठमधुपानेन च । अथ मधोदैत्यस्य

गतम्, त्वां तत्रस्थः प्रतीक्षत इत्यर्थः ॥ १ ॥ तां प्रोत्साहयन्ती सखी प्राह-  
घनेति । हे राधे ! उपैहि कृष्णमुपगच्छ । कथं यथा स्यात् ? मुखरितः सशब्दः  
कृतो मणिमञ्जीरो मणिखचितो मञ्जीरो नूपुरो यत्र गमने एवं यथा स्यात् । पुनः  
कथं यथा स्यात् ? दरेण साध्वसेन मन्थरचरणविहारः पदविन्यासो यत्रैवं यथा  
स्यात् । तत्र हेलन्तरगर्भविशेषणमाह—घनेति । घनयोर्निबिडयोर्जघनस्तनयो-  
भारस्य भरोऽतिशयो यस्यास्तादृशी । मरालानां हंसानां सखीयमन्थरगमनेन  
मञ्जीरादिशब्देन च निकारं तिरस्कारं विधेहि कुरु । संप्रति मरालेषु शब्दायमानेषु  
सत्सु मञ्जीरादिष्वनिरपि मरालशब्दत्वेनैव लोके प्राक्त्य इति संप्रति योग्योऽभिसा-  
रक्षण इति ध्वनिः । अथ संप्रति हंसस्य शब्दो यात्रायां शुभं सूचयतीति गमनं  
प्रति विलम्बो न कार्य इत्यपि ध्वनितम् । तदुक्तं वसन्तराजीये—'कृष्णाम्बु  
सर्वास्तपि दर्शनेन हंसस्य शब्देन च सर्वसिद्धिः ।' इति । 'मरालो राजहंसे  
स्यान्मरालो हंसमात्रके' इति धरणिः । 'निकारः स्वात्परिभवे धान्यस्योत्क्षेपणेऽपि  
च' इति विश्वः ॥ २ ॥ शृण्विति । तरुणीजनानां मोहजनकं मधुरिपोः कृष्णस्य  
रावं शब्दं शृणु । कीदृशम् ? रमणीयतरमतिशयेन रमणीयम् । पिकनिकरं

पाठा०-१ 'विकारम्' B., S., P., O. २ 'मधुरिपुरावम्' RM.,

S., P., O.

प्रबन्धः २० ] रसिकप्रिया—रसमञ्जर्याख्यटीकाद्वयोपेतम् । १६५

अनिलतरलकिसलयनिकरेण करेण लतानिकुरम्बम् ।

प्रेरणमिव करभोरु ! करोति गतिं प्रति मुञ्च विलम्बम् ॥ मुग्धे ! ०४

स्फुरितमनङ्गतरङ्गवशादिव सूचितहरिपरिरम्भम् ।

पृच्छ मनोहरहारविमलजलधारममुं कुचकुम्भम् ॥ मुग्धे ! ० ॥ ५ ॥

पातनाच्छोषणान्मधुपः कृष्णः । तरुणीजनमोहनश्चासौ मधुपश्च तस्य  
भवत्सङ्गमे विशिष्टान्सीतकृतादिशब्दान्दृष्टुम् । अनु च त्वमपि तदा  
स्वात्मगतं रोपं त्यक्त्वा कोकिलस्वरा तमानन्दयैत्यर्थः । कुसुमशरासन-  
शासनवन्दिनीति तेषां विभावत्वमुक्तम् ॥ ३ ॥ अपि च,—अनिलेति । हे  
करभोरु ! करभवदूरु यस्याः सा । 'मणिवन्धादाकनिष्ठं करस्य करभो बहिः ।'  
लतानिकुरम्बं लतासमूहः । अनिलतरलकिसलयनिकरेणैव करेण । गतिं  
प्रति प्रेरणमिव करोति । अतो विलम्बं मुञ्च । यत्र अचेतना अपि  
चेतनवत्प्रतियोग्यमिति तत्रेष्टसिद्धिरवश्यंभाविनी । अत्र करसाक्षिभ्यात्  
'लता'शब्देन सहायः त्वां स्वरयन्तीति द्योत्यते ॥ ४ ॥ अपि च,—  
स्फुरितमिति । हे सखि ! अमुं कुचकुम्भं पृच्छ । प्रियकरस्पर्शलाल-  
सकुचकुम्भचेष्टां ज्ञातुमिच्छां कुरु । भाविप्रियावेदकः कुचकलशोऽपि  
त्वां प्रेरयतीत्यर्थः । किंभूतं कुचकुम्भम् ? स्फुरितम् । कुचस्फुरणं  
प्रियसंगममावेदयतीति सामुद्रिकज्ञाः । कस्मादिव ? कामोर्मिवशादिव ।

कोकिलसमूहे कुसुमशरासनवन्दिनि सति । कुसुमान्येव शरासनं धनुर्यस्य तादृशः  
कामस्तच्छासनस्य तदाज्ञाया वन्दिनि स्तावके सति । यद्वा,—कुसुमशरासनं  
वन्दितुं नमस्कृतुं शीलमस्य तादृशे कामाज्ञाकारिणि सतीत्यर्थः । भावं कृष्णेनुरागं  
भजाश्रय । अत्र पिकनिकरसंकारेण कृष्णमधुरालापस्य परैरलक्ष्यतया तृतीयनिः-  
शङ्कभाषितान्यपि त्वं तत्रागता सती श्रोष्यसीति ध्वनितम् । अथ च पिकस्य  
मधुरस्वरो यात्रायां शकुन इत्यपि ध्वनितम् । 'वन्दिनः स्तुतिपाठकाः' इत्यमरः  
॥ ३ ॥ अनिलेति । हे करभोरु ! करभः कनिष्ठान्तो मणिवन्धपर्यन्तः करस्य  
बहिर्भागस्तद्विज्ञोन्नतौ ऊरु यस्यास्तादृशि । गतिं गमनं प्रति विलम्बं कालक्षेपं  
मुञ्च । अनिलतरलकिसलयनिकरेण करेण अनिलेन वायुना तरलध्वजलो यः  
किसलयनिकरो नवपल्लवसमूहस्तत्स्वरूपेण करेण लतानिकुरम्बं लतासमूहस्त्वव  
प्रेरणमिव करोति । किसलयकम्पच्छलेनासमजसमसहमानो लतासमूहोऽपि त्वां  
प्रेरयतीति भावः । अथवाऽप्ये पल्लवितवृक्षादिदर्शनं यात्रायां फलसिद्धिस्त्वक्तम् ।  
अतो गमनं प्रति विलम्बो न कार्य इति ध्वनितम् । तदुक्तं शकुनशास्त्रे—'वामे  
मधुरवाक्पक्षी वृक्षः पल्लवितोऽप्रतः । अनुकूलो वहन्वायुः प्रवाणे शुभसूचकः'  
इति । 'समूहो निकुरम्बं कदम्बकम्' इत्यमरः । 'मणिवन्धादाकनिष्ठं करस्य करभो  
बहिः' इति च ॥ ४ ॥ स्फुरितेति । अमुं कुचकुम्भं स्तनकलशं पृच्छ सखी



अधिगतमखिलसखीभिरिदं तव वंपुरपि रतिरणसज्जम् ।

चण्डि ! रसितरशनारवडिण्डिममभिसर सरसमलज्जम् ॥ मुग्धे० ६

स्मरशरसुभगजखेनै सखीमवलम्ब्य करेण सलीलम् ।

चल वलयकणितैरवबोधय हरिमपि निर्गदितशीलम् ॥ मुग्धे० ॥७॥

किंभूतम् ? सूचितः कथितो हरेः परिरम्भो येन । अपि किंभूतम् ? मनोहरो हार एव विमलजलधारा यत्र । शकुनकलशेऽपि तरङ्गवशात्सूचितप्रियप्राप्तिर्भवति । विमलजलधारोऽपि, खण्डश्लेषालंकारः ॥ ५ ॥ अपि च,—अधिगतमिति । हे चण्डि ! सखीसकाशाह्वजारहितं यथा स्वात्तया अभिसर । अर्थात्कृष्णवसतिम् । यतोऽखिलसखीभिरिदमधिगतं ज्ञातम् । इदमिति किम् ? तव वपुरतीव रतिरण्याय विहितसामग्रीकं वर्तते इति सखीनामग्रे वपुषैव निवेदितम् । अतो लज्जां मा कुरु । किंभूतं वपुः ? रसितो रशनावलिरेव ढिण्डिमः पणववाद्यविशेषो येन । अपि च किंभूतम् ? सरसं सरागम् । अत एव रणोद्यतायाश्चण्डीति विशेषणमुचितम् ॥ ६ ॥ अपि च,—स्मरशरेति । हे सखि ! करेण सखीमवलम्ब्य सलीलं चल । अपिश्चार्थः । च पुनः । निर्गदितशीलं निर्गदितं तव प्रतीक्षया सुभटं व्याख्यातं शीलं यस्य । अथवा,—पूर्वपददोषत्वेन सखीभिर्ज्ञानपरं निर्गदितं च तच्छीलं च भवत्याश्चरित्रं तत् । हरिमपि बोधयेति 'अपि' शब्दार्थः । किंभूतेन ? स्मरशरसुभगनखेन स्मरशरवत्पुष्पवत्सुभगा समीचीनं वा वदतीति प्रश्नं कुरु । कीदृशम् ? स्फुरितं सकम्पम् । कस्मादिव ? अनङ्गतरङ्गवशादिव, अनङ्गस्य कामस्य यस्तरङ्ग कर्मिस्तद्वशादिव । अत्रानङ्गेल्यनेन तस्या रसतरङ्गिणीलमाक्षेप्यते । अन्योऽपि कुम्भो नयात्तरङ्गैः प्रेर्यमाणः सकम्पो भवतीत्ययमपि ते कुचकुम्भस्त्वयि रसतरङ्गिण्यामनङ्गतरङ्गैः प्रेरणादिव सकम्प इति भावः । 'इव'शब्द उत्प्रेक्षाद्योतकः । पुनः कीदृशं कुचकुम्भम् ? मनोहरो यो हारः स एव निर्मला जलधारा यत्र तादृशम् । अत्र स्तनोपरि स्थितस्य हारस्य जलधारास्वरूपणास्तनयोः पूर्णकलशत्वेन रूपनमाक्षिप्यते । पूर्णादेव कलशात्तरङ्गैरानन्दोलने सति बहिर्जलधारानिःसरणसंभवात् । पुनः कीदृशम् ? सूचितः हरेः कृष्णस्य परिरम्भ आलिङ्गनं येन तम् । नारीणां स्तनकम्पः प्रियं सूचयतीति शाकुनिकाः । तदुक्तम्—'नित्यं नार्याः स्तने कम्पः प्रियसंगमसूचकः' इति । पूर्णकलशत्वेन स्तनरूपनमपि यात्रायां पूर्णकलशदर्शनं प्रियसूचनाय ॥ ५ ॥ ननु सखीजनेषु पश्यत्सु, कथं मया गन्तव्यमित्यत आह—अधिगतमिति । इदं तव वपुः सखीभिरतिशयेन रतिप्रसङ्गाय सुरतप्रसङ्गाय सज्जं कृतालंकरणादिकृत्यविधानमधिगतं ज्ञातम् । तथा च सखीभिर्दृष्टमेवाधुना किं विलम्बेनेति

पाठा०-१ 'वपुरतिरतिरणसज्जम्' RM., "रतिसङ्गरसज्जम्" P. २ 'रति-  
तरसना' O. ३ 'नखेन करेण सखीमवलम्ब्यसलीलम्' I. O.  
४ 'निजगतिशीलम्' RM., D., S., O.

प्रबन्धः २० ] रसिकप्रिया—रसमञ्जर्याख्यटीकाद्वयोपेतम् ! १६७

श्रीजयदेवभणितमधरीकृतहारमुदासितवामम् ।

हरिविनिहितमनसामधितिष्ठतु कण्ठतटीमविरामम् ॥ मुग्धे ० ॥८॥

सा मां द्रक्ष्यति वक्ष्यति स्मरकथां प्रत्यङ्गमालिङ्गनैः

प्रीतिं यास्यति रंस्यते सखि ! समागंयेति चिन्ताकुलः ।

नखा यस्मिन्नादशेन ॥ ७ ॥ अपि च,—श्रीजयदेवेति । इदं श्रीजयदेव-  
भणितं हरावारोपितमनसामविराममविच्छेदं कण्ठतटीमधितिष्ठति । अथरीकृतो  
हारो मुक्तादिप्रथितो येन । पक्षेऽधरीकृतो हारः शुद्धं वचनं येन । पुनः  
किंभूतम् ? उदासितवामम् । उदासिता वामा स्त्री येन । अथवा उदासितं  
हरिभक्तिप्रतीपं वचनं येन । वा उदासितं निराकृतमन्यदपि सुन्दरं येन  
इति । हारनारीसुन्दरादीनां परिहारेणेदमेवैकं कण्ठे धारणीयमित्यर्थः । तथा  
च सङ्गीतराजे—‘आदितालः प्रथमतः प्रतिमण्डस्ततः परम् । चतुर्मात्रा-  
ङ्गमण्डश्च तुर्यः स्वादुङ्गतालकः ॥ तालो वर्णयतिः पञ्चाक्षवमात्रिकमण्डकः ।  
निसारश्च तथा शम्पा द्रुतमण्डश्च रूपकः ॥ प्रतितालस्त्रिपुटकः एकतालीति  
संज्ञया । त्रयोदश क्रमात्तालाः प्रतितालं पदानि च ॥ यथा शोभालसियुञ्जि  
तावन्त्येव ततः परम् । काहली तुण्डकिन्यौ च मुक्ता च शृङ्गशङ्खौ ॥  
पटहश्च हुडुक् च मुरजः करटापि च । रुण्डा च डमरुडका पाटा एतस्स-  
मुज्जवाः ॥ निःसारौ पटहो ढक्का मदलस्त्रिवली तथा । करदेति तथैतस्यां  
प्रधानाक्षरयोजना ॥ एकताल्या ढक्का च त्रिवली दुन्दुभिस्तथा । घटश्चतु-  
र्वर्ण्यकः स्वादुधिका पाठसन्ततिः ॥ प्रतितालं प्रयोगोऽपि रागो नन्दो निगद्यते ।  
भावः । यद्वा,—सखीभिरिदं तव वपुर्बहुधा रतिरणे सम्यगधिगतं ज्ञातम् । तथा  
च तासां का लजेति भावः । अतो हे चण्डि कोपने ! रसितः शब्दायमानः कृतो  
रशनावलिः क्षुद्रघण्टिकावलिरेव छिन्दिमो वाद्यविशेषो यत्रैवं यथा स्यादेवमभिसर  
कृष्णसंकेतभूमिमुपैहि । अन्यत्रापि रणे छिन्दिमस्ताव्यत एवेति ध्वनिः । पुनः कथं  
यथा स्यात् ? सरसस(म?)लज्जम् । रसः शृङ्गाररसस्तत्सहितं लज्जास(र?)रहितं च  
यथा स्यादेवम् ॥ ६ ॥ स्मरेति । करेण सखीमवलम्ब्य सखीलं लीलासहितं यथा  
स्यादेवं चल गच्छ । कीदृशेन करेण ? स्मरस्य कामस्य ये शरास्तद्गतभगाः  
सुन्दरा नखा यस्मिन्नादशेन । अन्यस्मिन्नपि रणे शस्त्रास्त्राणि भवन्ति ; रतिरणे  
तु लज्जया एव स्मरस्य शस्त्राणीति भावः । अथ बलयकणितैः कङ्कणशब्दैर्हरिमपि  
निजगतिशीलं स्वीयगमनस्वरूपमवशोभय ज्ञापय । अन्यत्र समीचीनो बोधः  
प्रतिभटमवहितं कृतवैव शुष्यत इति ध्वनितम् ॥ ७ ॥ श्रीजयदेवेति । इदं  
श्रीजयदेवेन भणितं हरिविनिहितमनसां हरौ विनिहितं तरपरं मनो येषां तादृ-  
शानामविराममनवरतं कण्ठतटीमधितिष्ठतु कण्ठदेशे वसन्तित्यर्थः । कीदृशम् ?  
अथरीकृतः स्वगुणैर्दानीकृतो हारो येन तादृशम् । पुनः कीदृशम् ? उदासिता

स त्वां पश्यति वेपते पुलकयत्यानन्दति स्विद्यति

प्रत्युद्गच्छति मूच्छति स्थिरतमःपुञ्जे निकुञ्जे प्रियः ॥ १ ॥

अक्ष्णोर्निक्षिपदञ्जनं श्रवणयोस्तापिच्छगुच्छावलीं

मूर्ध्नि श्यामसरोजदाम कुचयोः कस्तूरिकापत्रकम् ।

शृङ्गारो विप्रलम्भाख्यो रस उत्तमनायकः ॥ दूतीसंवादकथनं नायिकायामि-  
हेष्यते । एतस्याल्लक्षणं यच्च तालराजिरसः स्मृतः ॥ प्रबन्धः कुम्भभूपेन  
हरिप्रवणचेतसा ॥ इति श्रीहरितालराजिजलधरविलसितनामा विंशतितमः  
प्रबन्धः ॥ ८ ॥ इदानीं तच्छेषाकथनव्याजेन गन्तुं व्याकुलयति—सा  
मामिति । हे सखि ! प्रियः कृष्णो निकुञ्जे भवत्या अपेक्षयेत्येवं कुर्वन्नास्ते ।  
किंभूते निकुञ्जे ? स्थिरतमःपुञ्जे स्थिरान्धकारचये । इतीति किम् ? सा प्रिया  
समागत्य मां द्रक्ष्यतीति चिन्ताकुलो भवति, दूरं च पश्यति । एतावता हि  
सात्त्विकभावौ सम्भवैष्यन्ते संजातौ भवत इति सूचितम् । चिन्तया सम्भं  
दूरदर्शनेन वैषम्यमाप्नोति । दृष्ट्वा च स्मरकथां वक्ष्यतीति वेपते पुलकयति  
च । एवं द्वावपरो सात्त्विकौ वेपथू रोमाञ्जश्रेति । कथाः कृत्वा प्रत्यङ्गमालि-  
ङ्गनैः प्रीतिं यास्यतीत्यानन्दति आनन्दाश्च मुञ्चति स्विद्यति च । एवमश्रुस्वेदा-  
वुक्तौ । आलिङ्ग्य च नानारतोपचारै रंश्यते । चिन्तया आह्वानाशक्तये प्रत्यु-

खगुणैस्त्रिरस्तुता रामा येन तादृशम् । यद्यपि हारस्य रामाणां च कण्ठदेशस्थित्या  
शोभाप्रदत्वं संभवति, तथापि तयो रग्निगामेव शोभाप्रदत्वं न मुमुक्षूणाम् । तत्रापि  
तारुण्य एव न तु सर्वदा । जयदेवभणितं तु कृष्णकथात्वेन च सर्ववयस्सु शोभा-  
प्रदमिति हारापेक्षया नायिकापेक्षया चेदमधिकमिति भावः । कण्ठतटीमिलत्र  
'अभिशील्यसां कर्म' (पा. १।४।४६) इत्यधिकरणे द्वितीया ॥ ८ ॥ इदानीं हरे-  
रुत्कण्ठाधिक्यमाह—सा मामिति । हे सखि ! राधा आगत्य मां द्रक्ष्यति ईक्षि-  
ष्यते । दृष्ट्वापि मां स्मरकथां वक्ष्यति कथयिष्यति । स्मरकथामुक्त्वापि सा प्रत्यङ्गा-  
वयवं ममालिङ्गनैः प्रीतिं यास्यति । प्रीतियुक्तापि मया सह रंश्यते केलिं करिष्यति  
इति चिन्ताकुलः सन्कृष्णः स्थिरतमःपुञ्जे स्थिरान्धकारसमूहे निकुञ्जे त्वां पश्यति  
ध्यानदृष्ट्या । किमियं परमं वदिष्यति चेति मिया साध्वसेन वेपते कम्पते । पुल-  
कयति, अज्ञानीत्यर्थात् । ध्यानेनैव तवालिङ्गनं परिकल्प्य साध्वसेन रोमाञ्जयुक्तो  
भवतीति भावः । पश्चाज्जानेनैव लसत्सुरतकेलिं परिकल्प्यानन्दयुक्तो भवतीति । ततो  
ध्यानेनैव सुरतमुखं परिकल्प्य स्विद्यति प्रस्नेदयुक्तो भवति । पश्चात्केलिं कृत्वोत्थाय  
गन्तुं प्रवृत्तायां लवि प्रत्युद्गच्छति प्रत्युत्थानं करोति । पश्चाज्जानविच्छेदे लामदृष्ट्वा  
मूच्छति प्राप्नोति ॥ २ ॥ नन्वलंकरणरचनां विधाय गन्तव्यमित्यत आह—  
अक्ष्णोरिति । अभिचारसाहसकृतमभिसाररूपं साहसं कुर्वन्तीत्यभिचारसाहस-

धूर्तानामभिसारसंभ्रमजुषां विष्वङ्गिकुञ्जे सखि !

ध्वान्तं नीलनिचोलचारु सुदृशां प्रत्यङ्गमालिङ्गति ॥ ३ ॥

काश्मीरगौरवपुषामभिसारिकाणा-

मावद्धरेखमभितो रुचिमञ्जरीभिः ।

द्रच्छति । त्वदलाभे मूर्च्छति च । एवं स्वरभङ्गप्रलयौ दर्शितौ । एवं स कृष्णस्त्वदभिकाङ्क्षयाऽष्टावपि सात्त्विकान्भावाननुभवज्ञास्ते । प्रत्यङ्गमालिङ्गनेन स्थितालिङ्गनं वृक्षाधिरूढमुक्तं भवति । तल्लक्षणं यथा—‘रमणचरणमेकेनाङ्किणाक्रम्य खिन्नं शसितमपरपादेनाध्यन्ती तदूरम् । निजमथ भुजमेनं प्राञ्जयन्ती तदंसं तरुमिव कमितारं चुम्बनार्थाधिरोद्धुम् ॥ यदभिलषति नारी तच्च वृक्षाधिरूढम् ॥’ शार्दूलविक्रीडितं वृत्तम् । दीपकमलंकारः ॥ २ ॥ इदानीमभिसारिकासमयमाह—अङ्गणोरिति । हे सखि ! विष्वक् चतुर्दिक्षु नीलग्रच्छदपटसदृशध्वान्तं सुदृशः प्रत्यङ्गमालिङ्गति । नीलग्रच्छदपटवदाच्छाद्य अदृश्यां करोतीत्यर्थः । किं कुर्वन् ? धूर्तानां मायाविनामभिसारे संभ्रमं वेगं भजन्तीनामुत्कोचमिवाङ्गणोरञ्जनं निक्षिपत् । एतदेतत्कुर्वन्तदाह—अपि च,—कुचयोः कस्तूरिकापत्रावलिरचनाविशेषमिव निक्षिपत् । अत्र ‘धूर्ता’ग्रहणेन निक्षेप औचित्यमावहति । यतो मायाविनो माययैव साध्याः । अत्र च क्रमेण तमसो वृद्धिर्ज्ञेया । पूर्वं प्रादुर्भावेऽङ्गणोरञ्जनम्, किञ्चिद्भेदे कर्णाभरणाच्छादनम्, तत एव प्रवृद्धे शिरोमुकुटवृत्ति । ईषदापरिसमाप्तेः कुचयोर्हारादिछोपः । क्रमेण प्रवृद्धं सत्सर्वेशरीरं व्याप्य वतेत इति क्रमवृद्धिर्दर्शिता । अत्र ‘धूर्त’-ग्रहणेन ता अपश्यन्त्यो भवतीं न कस्यचिदग्रे कथयिष्यन्तीति निःशङ्कं वज्र । शार्दूलविक्रीडितं वृत्तम् । यथासंख्यमलंकारः ॥ ३ ॥ इदानीं तमस्यपि त्वामेव प्रतीक्षत इत्याह—काश्मीरेति । हे सखि ! एतत्तमिन्नं तस्य कृतः, तासामत एव धूर्तानां शठानां सुदृशां नायिकानां ध्वान्तं तमो निकुञ्जे विष्वक्सर्वतः प्रत्यङ्गमङ्गमङ्गं प्रति आच्छिद्यति । तदेव विशेषणैराह—अङ्गणोरिति । किं कुर्वन्तमः ? अङ्गणोर्नयनयोरञ्जनं कज्जलं निक्षिपदर्पयत् । ध्वजयोस्तापिच्छगुच्छावली तापिच्छस्य तमालस्य गुच्छस्तवकपरम्परां निक्षिपत् । मूर्ध्नि नक्तके श्यामसरोजदाम कमलमालां निक्षिपत् । कुचयोः स्तनयोः कस्तूरिकापत्रकं मृगमदरचनां निक्षिपत् । कीदृशं ध्वान्तम् ? नीलनिचोलचारु नीलनिचोलवत् कञ्चुकवच्चारु मनोहरम् । तथा च तवाभिसारयोग्याभरणानि तम एवर्षयिष्यतीति किमलंकरणे धिलम्बेनेति भावः । अत्र स्त्रीनामलंकरणादिरचनाधिकारो नपुंसकादीनामेवेति नपुंसकनिर्देशेन ध्वनितम् । ‘कालस्कन्धस्तमालः स्यात्तापिच्छः’ इत्यमरः । ‘स्याद्गुच्छः स्तवके लम्बे हारमेदकलापयोः’ इति विश्वः ॥ ३ ॥ किञ्च संप्रति मणिसुवर्णाभरणं नोपादेयमित्यत आह—काश्मीरेति ।

एतत्तमालदलनीलतमं तमिस्रं

तत्प्रेमहेमनिकषोपलतां तनोति ॥ ४ ॥

हारावलीतरलकाञ्चनकाञ्चिदाम-

‘केयूरकङ्कणमणिद्युतिदीपितस्य ।

द्वारे निकुञ्जनिलयस्य हरिं निरीक्ष्य

श्रीढावतीमथ सखीमियमित्युवाच ॥ ५ ॥

श्रीकृष्णस्य स्वयि यत्प्रेम तदेव हेम तन्निकषोपलतां तनोति । तमस्यपि बद्धी-  
नामभिसारिकाणां प्राश्यवसरेऽपि स्वय्येव तस्य प्रेमेति निकषोपलहेमपरीक्षाश्म-  
सान्ध्याम् । किंभूतं तमिस्रम् ? अभितो रुषिमञ्जरीभिः कुङ्कुमगौरवपुषां स्वेरि-  
णीनामाबद्धा रेखा आभोगो विस्तारो येन । किंभूतं तमिस्रम् ? तमालदलनी-  
लतमम् । एतावता तमसोऽतीव प्रवृद्धावभिसरेति प्रेरणम् । वसन्ततिलका  
वृत्तम् । अत्रोपमालंकारः ॥ ४ ॥ इदानीं भावान्तरेण तं पुष्पाति—हारा-  
वलीति । इयं वृत्ती राधां प्रति वक्ष्यमाणमुवाच । किं कृत्वा ? निकुञ्जनिल-  
यस्य द्वारे हरिं निरीक्ष्य । किंभूतां राधाम् ? श्रीढावतीम् । कामवतीनामपि  
युवतीनां प्रथमसंगमे लज्जा किमपि कामातिशयं विदधाति । किंभूतस्य निल-  
यस्य ? हारावस्यास्तरलो मध्यमणिः काञ्चनस्य काञ्ची मेखला दाम च मञ्जरी  
कङ्कणे च तेषु मण्यः तेषां युस्या दीपितस्य । वसन्ततिलकावृत्तम् । अतिश-

काशनीरवत्कुङ्कुमवर्णैरं वपुः शरीरं यासां तादृशमभिसारपराणां नायिकानामभित  
उभयतो मणिमञ्जरीभिर्नैमिपरम्पराभिराबद्धा रेखा येन तादृशमेतत्तमालदल-  
नीलतमं तत्तमालदलवत्तमालपङ्कजवदतिशयेन नीलं तमिस्रमन्धकारं तत्प्रेमहेम-  
निकषोपलतां तनोति विस्तारयति । संकेतभूमिं प्रजन्तीनामभिसारिकाणां  
तादृक्कङ्कणमञ्जरीरादिसूचितमणिशीतिभिरुचयपार्थे उद्घोते सति रेखाकारतया  
लक्ष्यमाणातिगौरतराश्रकान्तिरन्धकाररूपकपट्टिकायां तत्प्रेम सुवर्णरेखेव भातीति  
भावः । अथ चैतादृश्यपि गाढान्धकारे कान्तारे सर्वं मुक्लैकान्ताभिसार-  
प्रस्थानेन प्रेम्णः शुद्धिं परीक्षत इति ध्वनिः । ‘पाषाणप्रस्तरप्राधोपलाश्मानः  
शिला द्रवत्’ इत्यमरः ॥ ४ ॥ हारावलीति । अथानन्तरमियं वृत्ती सखी  
राधामिति वक्ष्यमाणमुवाच । कीदृशी सखीम् ? निकुञ्जनिलयस्य निकुञ्ज एव  
निलयो निवृत्तवृद्धं तस्य द्वारे हरिं निरीक्ष्य दृष्ट्वा । श्रीढावतीं लज्जावतीमेतस्मै  
कति निष्ठुराणि वचांसि मयोक्तानि, संप्रति कथं तत्समक्षं यामीति लज्जया  
युक्तम् । कीदृशस्य निकुञ्जनिलयस्य । हारावत्यो हारपङ्कजस्तरलो हारमध्यगमणिः  
काञ्चनकाञ्चिदाम सुवर्णसूचितमेखला दाम मञ्जरी नूपुरः कङ्कणं करभूषणमेतेषु

पाठा०-१ ‘मञ्जरीकङ्कण’ RM., D., S. २ ‘सखी निजगाद  
राधाम्’ B., ‘सखीप्रियमित्युवाच’ S.

प्रबन्धः २१ ] रसिकप्रिया—रसमञ्जर्याख्यटीकाद्वयोपेतम् । १७१

वराडीरागरूपकंतालाभ्यां गीयते ॥ प्रबन्धः ॥ २१ ॥

मञ्जुतरकुञ्जतलकेलिसदने

विलस रतिरभसहसितवदने ! ॥ १ ॥

प्रविश राधे ! माधवसमीपमिह ॥ ध्रुवपदम् ॥

नवभवेदशोकदलशयनसारं

विलस कुचकलशतरलहारे ! । प्रविश ० ॥ २ ॥

योक्तिरलंकारः ॥ ५ ॥ तदेव सलीवाक्यं विवृणोति—मञ्जुतरेति । अत्राष्ट-  
पद्यामुद्गाहपेक्षया ध्रुवस्य बाहुल्यम् । तत्रापि च प्रतिपादमन्तिमं खण्डं  
पदान्तरापेक्षया नवं नवमेवेति बोद्धव्यम् । तत्रापि राधाविशेषणानि सर्वा-  
ण्यनुभावत्वेन बोद्धव्यानि, स्थायविशेषणानि च विभाव्यत्वेनेति । प्रविशो-  
त्यादि । हे राधे ! माधवसमीपं प्रविश । इह निकुञ्जे विलस गमनागमनादिचेष्टाः  
कुरु । किंभूते राधे ? रतिरभसेन रतिहर्षेण हसितं वदनं यस्याः । एतावदव-  
स्थानीयम् । तदनुस्यूतं त्वमेवपदमिहेत्यस्य विशेषणम् । किंभूते ? मञ्जुतरं मनो-  
हरं यत्कुञ्जतलं कुञ्जस्थाधरप्रदेशस्तदेव केलिसदनं यत्र ॥ १ ॥ अपि च,  
नवभवेति । हे कुचकलशतरलहारे ! कुचकलशे तरलश्चलो हारो यस्या-  
स्तस्याः संबुद्धिः । इहेत्यस्य विशेषणम् । किंभूते इह ? नवं भवद्यदशोक-

खचिता ये मणयस्तेषां युत्वा कान्त्वा वीपितस्य प्रकाशितस्य । 'तरलश्चले विष्टे  
हारमप्यमणावपि' इति विश्वप्रकाशः ॥ ५ ॥ तदेव गीतेनाह—मञ्जुतरेति ।  
गीतस्यास्य वराडीरागो भण्डतालश्च । गीतार्यस्तु—हे राधे ! माधवसमीपं  
कृष्णान्तिकदेशं प्रविश । इह मञ्जुतरकुञ्जतलकेलिसदने मञ्जुतरं यत्कुञ्जतलं  
निकुञ्जाभ्यन्तरेदेशस्तदेव यत्केलिसदनं लीलागृहं तत्र विलस विलासं कुरु ।  
कीदृशि ? रतिरभसेन सुरतोत्साहेन हसितं हास्ययुक्तं वदनं मुखं यस्यास्तादृशि ।  
प्रविश राधे ! माधवसमीपमिह विलसेत्युक्तम् ॥ ध्रुवपदमपुवर्तमानत्वात् ।  
यद्वा,—इह माधवे विलस । कीदृशे माधवे ? मञ्जुतरकुञ्जतलं केलिसदनं  
यस्य तादृशे । पुनः कीदृशे ? रतिरभसेन हसितं वदनं यस्य तादृशे ।  
कीदृशे केलिसदने ? ॥ १ ॥ नथेति । नवं नूतनमथ च लसच्छोभमानं यदशोक-  
दलमशोकपङ्क्तं यस्य तच्छयनं शय्या तदेव सारो महाधनं यत्र तादृशे । लं  
कीदृशी ? कुचकलशयोः स्तनकलशयोस्तरलश्चलो हारो यस्यास्तादृशी ।  
अपरस्मिन्नपि गृहे महाधनं तिष्ठतीति ध्वनितम् । यद्वा,—नवलसदिलपि 'राधे'

पाठा०-१ 'रागे प्रतिमण्डताले' D., S. RM. 'वराडीरागैकतालाभ्यां' B.  
२ 'नवलसदशोक' D., RM. ३ 'प्रविश राधे माधवसमीपमिह । विलस  
कुचकलशतरलहारे' C., RM., D., S.

कुसुमचयरचितशुचिवासगेहे ।

विलस कुसुमसुकुमारदेहे । प्रविश० ॥ ३ ॥

मृदुचलमलयपवनसुरभिशीते ।

विलस मदनशरनिकरभीते । प्रविश० ॥ ४ ॥

त्रिततबहुबल्लिनवपल्लवघने

विलस चिरमलसपीनजघने ! । प्रविश० ॥ ५ ॥

दलानां शयनं तेन सारमुत्कृष्टं तस्मिन् ॥ २ ॥ अपि च,—कुसुमेति । हे कुसुमसुकुमारदेहे ! इह विलस । किंभूते इह ? कुसुमानां चयस्तेन रुचिरं शुचि च वासार्थं गेहं यस्मिन्निकुञ्जतले । अत्र सर्वत्र एकैकं राधाविशेषणं एकैकं निकुञ्जविशेषणम् ॥ ३ ॥ अपि च,—मृदुचलेति । हे राधे ! इह विलस । किंभूते राधे ? मदनशरनिकराद्भीतिर्भयं यस्याः तस्याः संबुद्धिः । इह मृदु यथा स्यात्तथा चलो यो मलयपवनस्तेन सुरभि च तच्छीतं च मृदुपवनेन

इत्यस्यैव विशेषणम् । तदा नवलसदृशोदलशयनमेव सारो यस्यास्तादृशी । यद्वा,—इह माधवे विलस । कीदृशे माधवे ? नवलसदृशोदलमेव सारो यस्य तादृशे ॥ २ ॥ कुसुमेति । हे राधे ! इह कुसुमचयेन पुष्पसमूहेन रचितं विरचितं शुचि अनुपहतं नायिकान्तरेणानुपभुक्तं यद्वासगेहं लीलागृहं तत्र विलस । यद्वा,—कुसुमचयेन रचितमर्थात्कृष्णेन निर्मितं शुचि वासगेहं यस्यास्तादृशी इति 'राधे' इत्यस्यैव विशेषणम् । पुनः कीदृशी लम् ? कुसुमवत्सुकुमारः कोमलो देहो यस्यास्तादृशी । यद्वा,—इह, माधवे विलस । कीदृशे माधवे ? कुसुमचयेन रचितं शुचि वासगेहं येन तादृशे । कीदृशे माधवे ? कुसुमवत्सुकुमारो देहो यस्य तादृशे । 'शुचि अनुपहते' इति विश्वप्रकाशः ॥ ३ ॥ चलेति । हे राधे ! माधवसमीपं चल अत्र । इह केलिसदने प्रविश विलस । कीदृशे केलिसदने ? मलयपवनसुरभिशीते मलयसंबन्धी यः पवनस्तेन सुरभि सुगन्धं शीतलं च तस्मिन् । यद्वा,—इह माधवे विलस । कीदृशे माधवे ? मलयपवनसुरभिशीते मलयसंबन्धी यः पवनो वायुस्तेन सुरभिशीतले वा । यद्वा,—च 'चल' इत्यपि पवनस्यैव विशेषणम् । तथा च चलश्चलो यो मलयपवनस्तेन सुरभिशीतले इत्यर्थः । 'चल' इत्यनेन ईष्याभक्त्यमुक्तम् ; तेन मान्यमुक्तम् । लं कीदृशी ? रतिवलि-तललितगीते, रतौ वलितं ललितं मनोहरं गीतम् । लालित्यं हावविशेषः यस्यास्ता-दृशी । यद्वा,—कृष्णे विलस । कीदृशे कृष्णे ? रतिललितं मनोहरं वलितं संभक्तं गीतं यस्य तादृशे । क्वचित्सरसेति पाठः । ललितलक्षणं तु—'नाना-विधमनाहार्यं स्वभावेन मनोहरम् । शृङ्गारचेष्टितं स्त्रीणां ललितं संप्रचक्षते'

मधुमुदितमधुपकुलकलितरावे ।

विलस कुसुमशरसरसभावे । प्रविश० ॥ ६ ॥

मधुरतरपिकनिकरनिनदमुखरे ।

विलस दशनरुचिरुचिरशिखरे । प्रविश० ॥ ७ ॥

सुरभिशीतम् ॥ ४ ॥ अपि च,—मधुरतरेति । हे राधे ! इह विलस । किंभूते राधे ? शुचीनि रुचिराणि दशनशिखराणि यस्यास्तस्याः संबुद्धिः । किंभूते इह ? मधुरतरो यः पिकनिकरस्य निनदस्तेन मुखरे ॥ ५ ॥ अपि च,—विततेति । हे राधे ! इह चिरं विलस । किंभूते राधे ? अलसं पीनं जघनं यस्यास्तस्याः संबुद्धिः । किंभूते इह ? विततानि बहूनि यत्नानां नवपल्लवानि तैर्घने । अपि च,—मधुमुदितेति । हे राधे ! इह विलस । किंभूते राधे ? कुसुमशरे कामे रसो रागः साभिलापो भावोऽभिप्रायो यस्यास्तस्याः संबुद्धिः । किंभूते इह ? मधुना मुदितं यन्मधुपकुलं तेन कलितो रावो गुञ्जारवो यत्र ॥ ४ ॥ विततेति । हे राधे ! माधवसमीपं प्रविश । इह केलिसदने चिरं विलस च । कीदृशे केलिसदने ? विततैर्वित्तोर्जैर्बहुभिर्घनेनां लतानां नवपल्लवैर्घने सान्द्रे । त्वं कीदृशी ? अलसपीनजघने । अलसे मन्धरे पीने मांसले जघने यस्यास्तादृशि ॥ ५ ॥ मधुमुदितेति । कीदृशे केलिसदने ? मधुना पुष्परसेन मुदितान्यानन्दितानि यानि मधुपकुलानि भ्रगरसमूहास्तैः कलितो विहितो रावः शब्दो यत्र तादृशे । त्वं कीदृशी ? मदनरसरभसभावे मदनस्य कामस्य यो रसः राज्ञाराख्यस्तत्र यो रभस उत्साहस्तेनोपलक्षितो भावो यस्यास्तादृशि । यद्वा,—इह राधे ! माधवे विलस । कीदृशे माधवे ? मदनरसेन यो रभसस्तेनोपलक्षितो भावो यस्य तादृशे इत्यर्थः । यद्यपि मधुपेनैव मधुपानकर्तृत्वं प्राप्तं तथापि इदानीं मधुपानप्राप्तये मधुमुदितेत्युपात्तम् ॥ ६ ॥ मधुरतरेति । कीदृशे केलिसदने ? मधुरतरो यः पिकनिकराणां कोकिलसमूहानां निनदः शब्दस्तेन मुखरे वाचाळे । यद्वा,—एतदपि 'राधे' इत्यस्यैव विशेषणम् । तदा मधुरतरपिकनिकराणामिव यो निनदः सुरते कण्ठकूजितं तेन मुखरमित्यर्थः । पुनः कीदृशि ? दशनरुचिर्वन्त-कान्तिरेव रुचिरं शिखरं माणिक्यविशेषो यस्यास्तादृशि । यद्वा,—दशनरुचिर्वन्त-रुचिरं शिखरं माणिक्यविशेषो यस्यास्तादृशि । यद्वा,—इह माधवे विलस । कीदृशे माधवे ? दशनरुचिरुचिरशिखरे । 'दशनरुचि'—इत्यत्र द्वितीयव्याख्याने प्रसिद्ध-शिखरस्योपमेयतयाऽस्य विपर्ययोपमा बोध्या । तदुक्तं दण्डिना—(का. २।१७) 'लदाननमिवोचिद्वरविन्दमभूदिति । सा प्रसिद्धविपर्ययाद्विपर्ययोपमेव्यते ॥' इति । 'पद्मदाहिमवीजामं माणिक्यं शिखरं विदुः ।' इति शाश्वतः ॥ ७ ॥

पाठा०-१ 'वितत....जघने ॥ १६ ॥' B.P. २ 'विलस मदनरस-रभसभावे' B.M., S. 'विलस मदनरभसरसभावे' O. ३ 'मधुरतरपिक' O., P.



विहितपद्मावतीसुखसमाजे ।

कुरु मुरारे ! मङ्गलशतानि ।

भणति जयदेवकविराजराजे । प्रविश० ॥ ८ ॥

त्वां चित्तेन चिरं वहन्नयमतिश्रान्तो भृशं तापितः

कन्दर्पेण च पातुमिच्छति सुधासंवाधविम्बाधरम् ।

अस्याङ्कं तदलंकुरु क्षणमिह भ्रूक्षेपलक्ष्मीलव-

क्रीते दास इवोपसेवितपदाम्भोजे कुतः संभ्रमः ? ॥ १ ॥

॥ ७ ॥ अपि च,—विहितेति । इदानीमष्टपदीं परमेश्वरे समर्पयन्नाह—  
हे मुरारे ! जयदेवकविराजे मङ्गलशतानि कुरु । किंभूते ? विहितं कृतं पद्मा-  
वत्या लक्ष्म्याः सुखं सुखरूपं समाजं स्थानं प्राप्तादो येन । किन्दुबिह्वे  
जयदेवकारितो महालक्ष्म्याः प्राप्तादोऽस्तीति प्रसिद्धिः । लक्ष्मीभक्त्या  
हरिस्तुष्यतीति ॥ ८ ॥ इदानीं त्रपानिरसनायाह—त्वामिति । हे राधे !  
अयं श्रीकृष्णस्तव सुधासंवाधं सुधायाः संकटं विम्बाधरं पातुमिच्छति ।  
किंभूतोऽयम् ? त्वामेवंविधां दुर्पथां चित्तेन वहन्नतिश्रान्तः श्रमं प्राप्तः अत  
एव भृशं तापितः । यतः यः श्रान्तस्तत्र भवति स तदुपदान्त्यै सुधा-  
दिपानं कर्तुमिच्छति । तत्तस्मादस्य मुरारेरङ्कं क्षणमलंकुरु । कथं मयास्य  
तादृशस्य महानुभावस्यैतत्कर्तुं युज्यत इति वदसि चेदित्याशङ्गाह—इह  
तावत्संभ्रम आदरः कुतः ? किंभूते इह ? भ्रूक्षेप एव यो लक्ष्मीलवस्तेन  
क्रीते । एतावता मूल्येन गृहीते आदरो न कर्तव्य इति । अत एव दास इव ।  
विहितेति । हे मुरारे ! जयदेवकविराजराजे जयदेव एव कवीनां राजराजः  
सार्वभौमस्तत्र मङ्गलशतानि कल्याणशतानि कुरु । कीदृशे ? भणति तव गुणा-  
न्वदति । पुनः कीदृशे ? विहितः पद्मावत्याः सुखसमाजः सुखसमूहो येन  
तादृशे । एतेन स्वस्त्रीतत्परत्वकथनेन परस्त्रीवैमुख्यं ध्वनितम् । 'राजराजः  
कुबेरेऽपि सार्वभौमे सुधाकरे ।' इति विश्वः ॥ ८ ॥ कृष्णोत्कण्ठाधिक्यमाह—  
त्वामिति । अयं कृष्णस्त्वां चित्तेन मनसा वहन्नतिश्रान्तोऽतिशयेन श्रमयुक्तो  
जातः । कन्दर्पेण कामेन च भृशमतिशयेन तापितः संतापितः । अतिसूक्ष्मे  
चित्ते पीनस्तनजघनबलाः स्तनधारणेन श्रमो युक्त एव । अन्योऽपि यो गुरुतर-  
मारोद्बह्नं करोति, तस्याप्यतिश्रमो भवतीति भावः । अतस्तव सुधयाऽमृतेन संवाधं  
संकटं विम्बाधरं विम्बफलमधरमोष्ठं पातुमिच्छति । तस्मादेतौत्स्य कृष्णस्याङ्कं  
कोटं क्षणं लमलंकुरु भूषय । नन्वयं बहुनाधिकानुरक्तः, अतस्तदङ्कारोद्बह्ने  
विभेमीत्यत आह—इहेति । इह कृष्णे कुतः कस्मादेतोः संभ्रमो भवम् ?  
कीदृशे कृष्णे ? सेवितं लक्ष्मीपदाम्भोजं लक्ष्मीचरणकमलं येन तादृशे । अत एव  
दासजनेऽपि । तत्र हेतुगर्भविशेषणमाह—भ्रूक्षेपेति । भ्रूक्षेपस्य भ्रुवः चालनस्य

प्रबन्धः २२ ] रसिकप्रिया—रसमञ्जर्याख्यटीकाद्वयोपेतम् । १७५

सा ससाध्वससानन्दं गोविन्दे लोललोचना ।

सिञ्जानमञ्जुमञ्जीरं प्रविवेशामिवेशनम् ॥ २ ॥

चराडीरागयतितालाभ्यां गीयते । प्रबन्धः ॥ २२ ॥

राधावदनविलोकनविकसितविविधविकारविभङ्गम् ।

जलनिधिमिव विधुमण्डलदर्शनैतरलिततुङ्गतरङ्गम् ॥ १ ॥

हरिमेकरसं चिरमभिलषितविलासम् ।

सा ददर्श गुरुहर्षवशंवदवदनमनङ्गनिवासम् ॥ ध्रुवपदम् ॥

उपसेवितं तव पद्मान्भोजं येन तस्मिन् । शार्दूलविक्रीडितम् । रूपकोत्प्रेक्षे  
अलंकृती ॥ ६ ॥ इदानीं त्रपानाशकृदुचितं कर्माह—सेति । सा राधा  
अभिवेशनं रतायोपकल्पितकेलियुग्मं प्रविवेश । कथं यथा स्यात्तथा ? सिञ्जानी  
सशब्दौ मञ्जुमञ्जीरौ यत्र तद्यथा स्यात् । किंभूता सा ? ससाध्वसं च  
सानन्दं च ससाध्वससानन्दं यथा स्यात्तथा । गोविन्दे लोले सनृग्णे लोचने  
च यस्याः सा । साध्वसेन चले । आनन्देन साभिलाषे । अत्र ससाध्वसा-  
नन्दमिति एकैव 'सह'शब्देन कृते प्रत्येकमुपादानं चलसनृग्णयोः  
पृथग्योगार्थम् । अनुष्टुप्पद्यावृत्तम् ॥ २ ॥ आर्योक्तमेव विवृणोति—  
राधावदनेति । तत्र पूर्वं ध्रुवपदम् । हरिमेकरसमिति । सा

या लक्ष्मी संपत्तस्या लघो लेशलोचने क्रीते । 'संकटं ना मुसंवाधः' इत्यमरः ।  
'लवलेशकणावः' इत्यमरः ॥ १ ॥ सा ससाध्वसेति । सा राधा निकेतनं  
लीलायुग्मं प्रविवेश प्रविष्टा । किं कुर्वती ? मञ्जुर्मनोहरो यो मञ्जीरो नूपुरस्तं सिञ्जाना  
शब्दं कुर्वती । कथं यथा स्यात् ? ससाध्वसं साध्वससहितं सानन्दमानन्दसहितं  
च यथा स्यादित्यर्थः । कीदृशी सा ? गोविन्दे लोले चञ्चले लोचने यस्याः सा  
॥ २ ॥ राधेति । गीतस्यास्य चराडीरागो रूपकतालः । गीतार्थस्तु—सा राधा  
हरिं कृष्णं ददर्श दृष्टवती । कीदृशम् ? एकरसं एको मुख्यः शृङ्गाराख्यो रसो  
यस्य तम् । यद्वा,—एकस्तुल्यो रसो यस्य तम् । राधाया यादृशः शृङ्गाररसः  
कृष्णस्यापि तादृश एवेति भावः । पुनः कीदृशम् ? चिरं बहुकालं व्याप्यामिलपितो  
वाञ्छितो विलासः केलियैव तम् । पुनः कीदृशम् ? गुरुर्महान्यो हर्ष आनन्द-  
स्तस्य वशंवदमायसं वदनं यस्य तम् । पुनः कीदृशं हरिम् ? अनङ्गविकाशम् ।  
"कथित् अमङ्गविकास" इति पाठः । तदानङ्गस्य कामस्य विकासः स्फुटता यत्र  
तम् । राधेति । पुनः कीदृशं हरिम् ? राधाया वदनं मुखं तस्य विलोकनेन

पाठा०-१ 'ससाध्वसमानन्दं' S. २ 'सिञ्जाना' RM., D., G.

३ 'प्रविवेश निके (वेशं P.) तनम्' B. ४ 'रूपकताले' P. ५ 'रञ्जित-

तुङ्गतरङ्गम्' RM. ६ 'मनङ्गविकारम्' RM., 'मनङ्गविकाशम्' D., G.

हारममलतरतारमुरसि दधतं परिरभ्य विदूरम् ।

स्फुटतरफेनकदम्बकरम्बितमिव यमुनाजलपूरम् ॥ हरि० ॥ २ ॥

राधा हरिं वदति स्म भोक्तृत्वेन हरिस्वरूपेण संवादं प्राप्नोति स्म । किंभूतं हरिम् ? एकरसमेक एव राधाविषये रसो रागो यस्य । पुनः किंभूतम् ? चिरमभिलषितो राधासंबन्धी विलासो येन । पुनः किंभूतम् ? गुरुर्यो राधाया आगमननिमित्तो हर्षस्तस्य वशंवदं वशं वदनं यस्य । पुनः किंभूतम् ? अनङ्गनिवासं कामाश्रयम् । इति ध्रुवः ॥ अथ पदानि । किंभूतं हरिम् ? राधावदनविलोकनेन विकसिता उल्लसिता विविधा विकाराणां सात्विकभावानां विभङ्गा यत्र । एतेन राधामुखदर्शनादकममेव सम्भादयः प्रादुर्भूता इत्यर्थः । कमिव ? जलनिधिमिव । किंभूतं जलनिधिम् ? विधुमण्डलदर्शनेन तरलिता ललिता मनोहरास्तरङ्गा यत्र । अत्र 'मण्डल'ग्रहणं समुद्र-वृद्धिहेतुत्वं ज्ञापयति ॥ १ ॥ अपि च,—हारमिति । किंभूतं हरिम् ? उरसि हारं दधतम् । किंभूतं हारम् ? अमलतरतां ऋच्छतीति अमलतरतारम् । अथवा अमलतरा निर्दोषास्तारा निर्मलमौक्तिकानि यत्र । किं कृत्वा ? विदूरं दीर्घं विलम्ब्य विलम्बं कृत्वा । कमिव ? यमुनाजले पूरमिव । किंभूतं पूरम् ? स्फुटतरा ये फेनास्तेन मिश्रितम् । अनेन स्वेदाख्यसात्विकभावोत्पत्तिर्दर्शिता । अनु च हारदर्शनं च तस्य श्यामन्यूवोरसि गौरी त्वं स्फुरन्ती दीप्तिमेप्यसीति प्रोत्साहनम् । पौरुषायितरतविशेषश्च । फेनकदम्बेन सुरतश्रमजनिता उद्वि-न्दवश्च दर्शिताः । यमुनाजलपूरोपमानेन समद्रुतिश्च ॥ १ ॥ अपि च,—

वीक्षणैः विकसिताः प्रकटिता विविधा नानाविधा विकारा जृम्भणापाङ्गक्षेपणकर-विमर्शादिरूपास्त एव विभङ्गा विशिष्टोर्मयो येन तम् । कमिव ? जलनिधिमिव । कीदृशं जलनिधिम् ? विधुमण्डलस्य चन्द्रमण्डलस्य दर्शनेन तरलिताश्चञ्चलीकृता-स्तुङ्गा अत्युच्चालरङ्गा ऊर्मयो यस्य तादृशम् । अत्रागाधशृङ्गाररसाश्रयत्वेन कृष्णस्य जलनिधिसाम्यम् । राधामुखस्य चाङ्गादकारित्वादिना चन्द्रसाम्यम् । जृम्भणादिरूपाङ्गविकारस्योत्तरोत्पन्नतया तरङ्गस्य साम्यम् । 'भङ्गस्तरङ्गे मेदे तु भङ्गो जयविपर्यये' इति विश्वः ॥ १ ॥ विविधविकारानेवाह—हारमिति । कीदृशं कृष्णम् ? विदूरमतिशयेन परिरभ्यालिङ्ग्य उरसि वक्षसि हारं दधतं विभ्राणम् । कीदृशम् ? अमलतरोऽतिशयेन विमलतरस्तारः शुद्धमौक्तिकं यत्र तादृशम् । कमिव ? स्फुटतरः प्रकटतरो यः फेनकदम्बः फेनसमूहत्वेन करम्बितं मिश्रितं यमुनाजलपूरमिव कालिन्दीप्रवाहमिव । अत्र कृष्णशरीरस्य श्यामक्रिग्ध-तया यमुनाप्रवाहसाम्यम् । हारस्य चातिशुभ्रतया फेनसमूहसाम्यं बोध्यम् । अत्र हारालिङ्गनेन स्वाभिलाषप्रकटनान्मोहयिताख्यो भावो वर्णितः । तदुक्तं रसार्णवसुधाकरे—'स्वाभिलाषप्रकटनं मोहयिताख्यम्' इति । 'मिश्रितं तु

प्रबन्धः २२ ] रसिकप्रिया—रसमञ्जर्याख्यटीकाद्वयोपेतम् । १७७

श्यामलमृदुलकलेवरमण्डलमधिगतगौरदुकूलम् ।

नीलनलिनमिव पीतपरागपटलभरवलयितमूलम् ॥ हरि० ॥ ३ ॥

तरलदृगञ्चलचलनमनोहरवदनजनितरतिरागम् ।

स्फुटकमलोदरखेलितखञ्जनयुगमिव शरदि तडागम् ॥ हरि० ॥ ४

श्यामलेति । किंभूतं हरिम् ? श्यामलं मृदुलं कलेवरमण्डलं यस्य । पुनः किंभूतम् ? अधिगते गौरि दुकूले येन । किमिव ? नीलनलिनमिव । पीतं यत्परागपटलं तस्य भरत्वेन चलयितं मूलं यस्य । अनेन गौराङ्गयास्य कृष्णेन लतावेष्टितालिङ्गनविशेषे काप्यभिरुचा भविष्यतीति प्रोत्साहनम् । तल्लक्षणं यथा—‘प्रियमनुकृतवल्लीविभ्रमा वेष्टयन्ती द्रुममिव सरलाङ्गी मन्दसीत्कारदीर्घम् । वदनमुदितखेलाकन्दमासुम्बनार्थं नमयति विनताङ्गी यलतावेष्टितं तत्’ इति ॥ ३ ॥ अपि च,—तरलेति । किंभूतं हरिम् ? तरलदृगञ्चलचलनेन मनोहरं यद्वदनं तेन जनितो रतिरागो येन । अनेन कान्ता दृष्टिरुक्ता । यथा—‘आपिबन्तीव दृश्यं या सा विकाशातिनिर्मला । सञ्ज्ञेपकटाक्षा च कान्ता मन्मथवर्धिनी’ । कमिव ? तडागमिव । किंभूतं तडागम् ? शरदि स्फुटे विकसिते कमलोदरे खेलितं खञ्जनयुगं यत्र । शरत्काले खञ्जनवर्जनमुचितमेव । पद्मेऽपि खञ्जनं मिलत्येव । तदुक्तम्—‘अञ्जेषु गोषु गजवाजिमहोरगेषु राज्यप्रदः कुशलदः शुचिशाद्वलेषु’ । अत्र ‘कमलोदर’ग्रहणेन पद्मासनं नाम रतिविशेषः सूचितः । यथा—‘जङ्घायुगलस्य विपर्ययतः पद्माकरम्बितम्’ इति भरणिः । ‘तारो मुष्कादिसंशुद्धौ तरणे शुद्धमौक्तिके’ इति विश्वः । ‘पूरो जलप्रवाहः स्यात्’ इति च ॥ २ ॥ पुनः कीदृशम् ? श्यामलेति । श्यामलं नीलं मृदुलं कोमलं कलेवरमण्डलं शरीरमण्डलं यस्य तादृशम् । पुनः कीदृशम् ? अधिगतमधिकं परिधेयत्वेन ज्ञातं गौरि पीतं दुकूलं पट्टकं येन तम् । किमिव ? नीलनलिनमिव श्यामकमलमिव । कीदृशं नीलनलिनम् ? पीतो यः परागः पुष्परेणुस्तस्य पटलं समूहस्तस्य यो भरोऽतिशयत्वेन बलितं वेष्टितं मूलं यस्य तादृशम् । अतः कृष्णस्य स्निग्धश्यामतया नीलोत्पलसाम्यम् । पीतपट्टाम्बरस्य च मूललम्पितरागसाम्यम् । ‘अथ कलेवरम् । गात्रं वपुः संहननम्’ इत्यमरः ॥ ३ ॥ पुनः कीदृशम् ? तरलेति । तरलो दृगञ्चलः कटाक्षस्तस्य चलनेन मनोहरं सुन्दरं यद्वदनं तेन जनित उत्पादितो रतिरागो राधायाः सुरतेच्छा येन तादृशम् । कमिव ? शरदि शरत्काले स्फुटकमलोदरे विकसितपद्मगर्भे खेलितं कीदृशं खञ्जनयुगं खञ्जरीटयुगलं यत्र तादृशं तडागमिव । अत्र कृष्णस्य राधादर्शनासंशुभितत्वेन शरत्कालीनतडागसाम्यम् । सौरमुखं मन्दहास्यं च विकसितकमलसाम्यम् । तारकाः श्यामिकोपेतत्वेन परितः शुभ्रत्वेनातिचञ्चलत्वेन तक्षेत्रयोः खञ्जनसाम्यम् । शरत्काले जलाशयस्य कमलगर्भे खेलत्खञ्जनो दृष्टः

वदनकमलपरिशीलनमिलितमिहिरसमकुण्डलशोभम् ।

स्मितरुचिरुचिरसमुद्भसिताधरपल्लवकृतरतिलोभम् ॥ हरि० ॥ ५ ॥

शशिकिरणच्छुरितोदरजलधरसुन्दरसंकुसुमकेशम् ।

तिमिरोदितविधुमण्डलनिर्मलमलयजतिलकनिवेशम् ॥ हरि० ॥ ६ ॥

सनमुक्तमिदं युवतेः' ॥ ४ ॥ अपि च,—वदनेति । किंलक्षणं हरिम् ? वदन-  
कर्तृकपरिशीलनेन मिलितो यो मिहिरस्तेन समे ये कुण्डले ताभ्यां शोभत  
इति । अनेन शारीरकसूर्यसमाकर्षणसद्भावमतान्तः सूचितः । तदेव चिह्नयति—  
स्मितकान्त्या रुचिरः समुज्ज्वलितो योऽधरपल्लवस्तेन कृतो रतेल्लोभः  
संभोगतृष्णा येन । रतान्ते किल ताम्बूलादिरागहासादिना अधर उज्ज्वलो  
भवतीति कृतरतिलोभमिति रतिविरतावपि पुनरताय सस्पृहस्वम् । एतदेव  
शङ्कारसर्वस्वं यद्वतिविरतावपि न जुगुप्सेति ॥ ५ ॥ अपि च,—शशिकि-  
रणेति । किंभूतं हरिम् ? शशिकिरणैः कर्षुरितोदरजलधरवत्सुन्दराः सङ्कु-  
सुमाः केशा यस्य । पुनः किंभूतम् ? तिमिरेऽन्धकारे उदितं यद्विधुमण्डलं  
तद्वज्रिर्मलो यो मलयजतिलकस्तस्य निवेशो यत्र आभ्यां विशेषणाभ्यां शशि-  
किरणमिलितान्नशोभया अनु च सतिमिरनघोदितचन्द्रशोभया च सुरतान्ते

सन्द्रष्टुर्वाञ्छितं प्रयच्छति । एवं चलदपाङ्गवत्कुण्डलदर्शनं राधाया वाञ्छितं  
केलिमुखं दास्यतीति शरत्कालीनकमलमप्यस्य खजनोपमानेन ध्वनितम् । तदुक्तं  
वराहे—'हेमसमीपसिताम्बरकमलोत्पलपूजितोपलब्धेषु । दधिपात्रधान्यकूटे  
दृष्टोऽमीष्टानि चेष्टते विहगः' इति । 'खजरीदस्तु खजनः' इत्यमरः ।  
'तडागस्तु जलाधारः' इति विश्वः ॥ ४ ॥ पुनः कीदृशम् ? वदनेति ।  
कुण्ठवदनकमलस्य मुखपद्मस्य परिशीलनाय मिलितौ यौ मिहिरौ सूर्यौ ताभ्यां  
समे ये कुण्डले ताभ्यां शोभा कान्तिर्यस्य तम् । अत्र कुण्डलयोर्नानामणि-  
खचितस्तेन सूर्योपमा बोध्या । अभूतोपमा चेत्यम् । 'विकर्तनार्कमार्तण्डमिहिरा-  
रुणपूषणः' इत्यमरः । पुनः कीदृशम् ? स्मितस्य ईषदासस्य या रुचिः कान्ति-  
स्तया रुचिरो मनोहरः समुद्भसितो राधाधरपानोत्कण्ठया ईषत्कम्पितो योऽधर-  
पल्लवस्तेन कृतो राधाया रतिलोभः सुरतेच्छा येन तम् ॥ ५ ॥ पुनः कीदृशम् ?  
शशिकिरणेति । शशिकिरणैश्चन्द्रकिरणैश्छुरितं संबद्धमुदरमभ्यन्तरं यस्य  
तादृशो यो जलधरो मेघस्तद्वत्सुन्दराः सुकुमाराः कुसुमं पुष्पं तत्सहिताः केशा  
यस्य तम् । अत्र केशानां श्यामतया जलधरसाम्यम् । तत्र स्थितकुसुमानां मेघा-  
न्तरितचन्द्रकिरणसाम्यं बोध्यम् । पुनः कीदृशम् ? तिमिरेऽन्धकारे उदितं  
प्रकटीभूतं यच्चन्द्रविम्बं तद्वज्रिर्मलस्य मलयजतिलकस्य निवेशो विन्यासो यत्र

पाठा०-१ "मीलित" P., D. २ "समुज्ज्वलिताधर" RP., S., P.

३ "सुकुसुमकेशम्" EM., G., "कुसुमसुकेशम्" D.

प्रबन्धः २२ ] रसिकप्रिया—रसमञ्जर्याख्यटीकाद्वयोपेतम् । १७९

विपुलपुलकभरदन्तुरितं रतिकेलिकलाभिरधीरम् ।

मणिगणकिरणसमूहसमुज्ज्वलभूषणसुभगशरीरम् ॥ हरि० ॥ ७ ॥

श्रीजयदेवभणितविभवद्विगुणीकृतभूषणभारम् ।

प्रणमत हृदि विनिधाय हरिं सुचिरं सुकृतोदयसारम् ॥ हरि० ॥ ८

सस्तधम्मिलत्वं स्वेदाम्बुपूरैः किञ्चिन्मृष्टविशेषकत्वं मम भविष्यतीति भावतः  
प्रोत्साहः सूचितः ॥ ६ ॥ अपि च,—विपुलेति । किंभूतं हरिम् ? विपुलपुल-  
कभरैर्दन्तुरितं रोमाञ्चितम् । अपि च,—उक्तलक्षणाभी रतिकेलिकलाभिरुपल-  
क्षितम् । अत एव तदर्थमधीरम् । अपि च किंभूतम् ? मणिगणकिरणसमूह-  
समुज्ज्वलानि यानि भूषणानि तैः सुभगं शरीरं यस्य । एतेन भविष्यत्सुरतान्ते  
भूषणपरिग्रहो धोत्यते । 'सुचिर' इत्यादौ अभिसारिका प्रगल्भा नायिका ।  
'हारावली' इत्यादि आसर्गान्तं मध्या नायिका । तल्लक्षणं—'तुल्यलज्जासरा  
मध्या मोहान्तसुरतक्षमा' ॥ ७ ॥ अपि च,—श्रीजयदेवेति । हे जनाः !  
हरिं सुचिरं हृदि विनिधाय प्रणमत । किंभूतं हरिम् ? सुकृतोदये सारम् ।  
पुनः किंभूतम् ? श्रीजयदेवभणितो यो विभवः सामर्थ्यं तेन द्विगुणीकृतां  
भूषणभां शोभां ऋच्छतीति । अथवा,—द्विगुणीकृतां भूषणभां रातीति । एत-  
त्कृत्वा उक्तेष्टो भवतीति । अथवा,—श्रीजयदेवभणितेन विभवन्विभुर्भवन्नि-  
गुणीकृतो भूषणानां भारः समूहो येन । जयदेवभणितं श्रुत्वा भूषणानामना-  
दरोऽभूदित्यर्थः ॥ 'क्रमेण नट्टकेदारश्रीरागस्थानगौडकाः । धोरणी मालवीयश्च  
चराटी मेघरागकः ॥ मालवश्रीदेवशाखो गौण्डकृचाथ भैरवी । धन्नास्तिका  
वसन्तश्च गुर्जरी च महारकः ॥ ललितः सप्तदशमो रागास्तावन्ति च क्रमात् ।  
पदानि तेषु तालाः स्युरितस्तन्नाम कीर्त्यते ॥ आद्यत्रिसप्तदशमद्वादशे द्रुतम-  
ण्डकाः । द्वितीये नवमे चैकादशे चैव त्रयोदशे ॥ पदे पञ्चदशे सप्तदशे रूपक  
हैरितः । चतुर्थे प्रतितालव्या द्रुतालः पञ्चमे स्मृतः ॥ त्रिपुटः पष्ठाष्टमयोः

तादृशम् । अत्र कृष्णस्य गङ्गान्वकारसाम्यं ललाटस्थमण्डलाकृतितिलकस्य चन्द्र-  
मण्डलसाम्यम् । पूर्णचन्द्रविम्बस्थितिकाले तिमिरसाम्यस्यासंभवादभूतोपमा हेया  
॥ ६ ॥ पुनः कीदृशम् ? विपुलेति । विपुलो यः पुलकभरो रोमाञ्चितशयस्तेन  
दन्तुरितं व्याप्तम् । पुनः कीदृशम् ? रतिकेलिकलाभिधुम्बनादिविशेषचातुरीभिर-  
धीरं चञ्चलम् । पुनः कीदृशम् ? मणिगणानां मणिसमूहानां किरणसमूहेन  
समुज्ज्वलानि यानि भूषणानि मुकुटाद्वदमञ्जरीरासीनि तैः सुभगं शरीरं यस्य तम् ।  
'निम्रोक्षततया व्याप्तं दन्तुरं कथ्यते युधेः ।' इति भरणिः ॥ ७ ॥ श्रीजय-  
देवेति । हे जनाः ! हरिं प्रणमत । किं कृत्वा ? सुचिरं बहुकालं व्याप्य हृदि  
चित्ते विनिधाय । कीदृशम् ? सुकृतोदयस्य पुण्योदयस्य सारं सारभूतम् । यद्वा,—  
सुकृतोदय एव सारो धनं यस्मात्तम् । पुनः कीदृशम् ? श्रीजयदेवस्य भणितविभवे

अतिक्रम्यापाङ्गं श्रवणपथपर्यन्तगमन-

प्रयासेनेवाक्ष्णोस्तरलतरतारं गमितयोः ।

इदानीं राधायाः प्रियतमसमायातसमये

पपात स्वेदाम्बुप्रसर इव हर्षाश्रुनिकरः ॥ १ ॥

स्वाद्भूतप्रतिमण्डकः । चतुर्दशे षोडशे च भद्रः स्वात्प्रतितालकम् ॥ मध्य-  
मादौ पुनर्मुक्तिः शृङ्गारः साभिलाषयोः । स्त्रीपुंसयोरुत्तमस्य नायकस्योपवर्ण-  
नम् ॥ कैशिकीं रीतिमाश्रित्य पदानां स्वस्वनामता । छन्दः स्वेच्छाविरचितं  
रूपके यत्र दृश्यते । स रागश्रेणिनामायं प्रीतिकृतकमलापतेः ॥' इति सानन्द-  
गोविन्दरागश्रेणिकुसुमाभरणनामा द्वार्धिशतितमः प्रबन्धः ॥ ८ ॥ इदानीं  
राधाया अपि सात्त्विकभावोत्पत्तिं दर्शयति—अतिक्रम्येति । इदानीं राधाया  
अक्ष्णोर्हर्षाश्रुनिकरः पपात । क ? प्रियतमसमायातसमये प्रियतमस्य समा-  
यातं समागमस्तस्य समये काले । क इव ? अपाङ्गं नेत्रप्रान्तमतिक्रम्य श्रव-  
णपथपर्यन्तगमनप्रयासेन स्वेदाम्बुप्रसर इव । किंभूतयोर्नेत्रयोः ? प्रियदर्शना-  
काङ्क्षया अतिशयेन चञ्चलत्वं प्रापितयोः । अत्र सात्त्विकभावान्तरित उपमा-

वाग्विभवे द्विगुणीकृतभूषणभारोऽलंकारसमूहो येन तम् । जयदेवसरस्वती  
स्वयमेवोत्प्रेक्षालंकारवती । भगवद्गुणस्तु वर्णनीयेः सुतरामलंकृतेति भावः ॥ ८ ॥  
इदानीं राधाया रसविक्रियामाह—अतिक्रम्येति । हे सखि । यदि राधा हरिं  
दर्शयति तदानीं प्रियतमसमालोकसमये राधाया अक्ष्णोर्वर्तमान आनन्दसमूह  
अश्रुरूपेण पतितः, हर्षाश्रुनिकरः पपातेत्यर्थः । ननु समीचीनभाजने स्थापितः  
कथं पपातेत्यत्राह—किंभूतयोरक्ष्णोः ? तरलतरतारं दर्शनासङ्गेनातिशयेन चञ्चला-  
क्षिकनीनिकं यथा स्यादेवं पतितयोः; सौन्दर्याधिक्येनातिसत्तृणनिरीक्षणात् ।  
यस्मिन्नेव पतति ता पुनरुत्थानासानर्थ्येन तत्रैव स्थिता इति ज्ञापनाय पतित-  
योरित्युक्तम् । तथा च भाजने पतिते तदाधारवस्तुपतनं नियतमेवेति भावः ।  
पतनहेतुमुत्प्रेक्षते—अतिक्रम्येति । अपाङ्गं नेत्रप्रान्तदेशमतिक्रम्योऽप्य श्रवण-  
पथपर्यन्तगमनप्रयासेनैव स्वेदाम्बुप्रसर इव कर्णवत्सौवधिचलनजनितप्रयासेन  
स्वेदाम्बुप्रसर इव । अन्योऽपि दूरगमनेन श्रान्तः स्विद्यति पतति च । तथा  
नानेन विशालनयनत्वं तस्याः सूचितम् । अथवाऽन्तर्गतो हर्षोऽधिकतवान्तः-  
स्थानमप्राप्य बहिरश्रुव्याजेन पतित इति भावः । उत्प्रेक्षालंकारः ॥ १ ॥

पाठा०-१ 'रमलतर' B., P. २ 'पतितयोः' RM., P., D., O.  
३ 'तदानीं' D. ४ 'समालोकसमये' RM., G., S., P., S. ५ 'स्वेदा-  
म्भःप्रसर' D.

भजन्त्यास्तल्पान्तं कृतकपटकण्डूतिपिहितं-

स्मितं याते गोहाद्वहिरवहितालीपरिजने ।

प्रियास्त्वं पश्यन्त्याः स्मरपरवशाकृतसुभगं

सलज्जा लज्जापि व्यगमदिव दूरं मृगदृशः ॥ २ ॥

सानन्दं नन्दसूनुर्विशतु मितपरं संमदं मन्दमन्दं

राधामाधाय बाहोर्विवरमनु दृढं पीडयन्प्रीतियोगात् ।

तुङ्गौ तस्या उरोजावतनु वरतनोर्निर्गतौ मा स्म भूतां

पृष्ठं निर्भिद्य तस्माद्वहिरिति वलितग्रीवमालोकयन्वः ॥ ३ ॥

लंकारः । शिखरिणी वृत्तम् ॥ १ ॥ इदानीं मिलितायां तस्यां सखीकृत्य-  
माह—भजन्त्या इति । मृगदृशो राधाया लज्जापि अतिदूरं व्यगमत् । किंभूता  
लज्जा ? सलज्जा लज्जासहिता । किंभूतायाः ? प्रियास्त्वं पश्यन्त्याः । किंभूतं  
प्रियास्त्वम् ? स्मरपरवशं यदाकृतमभिप्रायस्तेन सुभगं सुन्दरम् । पुनः किंभू-  
तायाः ? तल्पान्तं तल्पसमीपं भजन्त्या आश्रयन्त्याः । क सति ? अवहिता-  
लीपरिजने अवहितः सावधानो यः सखीलक्षणः परिजनस्तस्मिन्गोहाश्रिकुञ्जा-  
श्रियाति सति । कथं यथा स्यात्तथा ? कृता या कपटकण्डूतिस्तथा पिहितमा-  
च्छादितं स्मितं यथा स्यात्तथा । शिखरिणी वृत्तम् । अव्यङ्ग्यो भावो रसवद्-  
लंकारता ॥ २ ॥ सानन्दमिति । नन्दसूनुः श्रीगोपालो यो युष्मभ्यं  
मितपरममेवं संमदं दिशतु । कथं यथा स्यात् ? सानन्दं यथा स्यात्तथा । किं  
कुर्वन् ? बाहोर्विवरमनु राधां मन्दं मन्दमाधाय । 'मन्दं मन्दम्' इति 'मैनां  
करस्पर्शोऽपि न्याकुलीकुर्वात्' इति तस्याः शिरीषपुष्पाधिकसौकुमार्यं व्यज्यते ।  
प्रीतियोगादृढं पीडयन्नालिङ्गयन् । 'दृढं पीडयन्' इत्यनेनानुरागातिशयो-  
क्यज्यते । तेन च तद्रूपं विषयत्वं व्यज्यते । पुनः किं कुर्वन् ? इति वलितग्रीवं

भजन्त्या इति । तस्मिन्काले तल्पान्तं शय्यैकदेशं भजन्त्या आश्रयन्त्या  
मृगदृशो हरिणनयनाया राधाया लज्जापि सलज्जेव समीडेव भूत्वा दूरमतिशयेन  
व्यगमद्विगता । क सति ? अवहितालीपरिजने अवहितः कृतावधानो य आली-  
परिजनः सखीपरिजनस्तस्मिन् । कृतकपटकण्डूति यथा स्यात्तथा । कृता कपटेन  
व्याजेन कण्डूतिः कर्णादिकण्डूयनं यत्र एवं यथा स्यात्तथा बहिर्याति सति

पाठा०-१ 'विहित' RM. २ 'स्मिते' S., C., P. ३ 'स्मरसरस-  
माकृत' P., RM., D. 'स्मरसरवशा' C. ४ 'दतिदूरं' D., 'तनुचलतनोः'.

टिप्प०-१ 'सानन्दं-' 'जयग्री-', 'सौन्दर्यैक-' इति श्लोकयं रसमञ्जरी-  
सजीविनी-दीपिकादिटीकाद्वयसंमतमिति विभाव्यते । वतस्रष्टीका नोपलभ्यते ।



जयश्रीविन्यस्तैर्महित इव मन्दारकुसुमैः

स्वयं सिन्दूरेण द्विपरणमुदा मुद्रित इव ।

भुजापीडक्रीडाहतकुवलयपीडकरिणः

प्रकीर्णासृग्बिन्दुर्जयति भुजदण्डो मुरजितः ॥ ४ ॥

यथा स्यात्तथा आलोकयन् । ते च इतीति किम् ? तस्या वरतनोरतनु शीघ्रं यथा स्यात्तथा तुङ्गौ उरोजौ पृष्ठं निर्भिद्य तस्माद्बहिर्निर्गतौ मा स भूताम् । अनेनोरोजयोः काठिन्यं तीक्ष्णत्वं च व्यङ्ग्यम् । अथवा,—अतनुवरतनोरिति पृकपदत्वेन अतनोः कामस्य वरा उत्कृष्टा तनुरिति येति । अनयैव कामो विश्वजयाय मूर्तिमानित्यर्थः; अत्राद्भुतो रसः । राधामाधायेत्यादिः शृङ्गारः । न चानयोरन्योन्यविरोधः । अन्यपरत्वात् । अद्भुतो वाच्योऽप्यङ्गम् । यदाह—  
‘विवक्षितरसे लब्धप्रतिष्ठे तु विधायिनाम् । वाच्यानामङ्गभावं वा प्राप्ताना-  
मुत्तिरच्छला ॥’ इति । विशेषतस्तु प्रस्तुतपरिपोषकार्यसौ प्रकृतिरमणीयायां तस्यामधिकतरं सौकुमार्यमाविष्करोतीत्युपरम्यते । अलंकारसर्वस्वमतेनाति-  
शयोक्तिरलंकारः । संमददाने सानन्दमौचितीमावहति पुरुषः प्रमदायुक्तः ।  
शृङ्गारः (रसः) । वैदर्भी रीतिः । प्रसादो गुणः ॥ ३ ॥ जयश्रीति ।  
मुरजितो भुजदण्डो जयति । मुरं दैत्यविशेषं जितवान्मुरजित्, तस्य मुरजितः  
कृष्णस्य दण्डाकारो बाहुः सर्वोत्कर्षेण वर्तते इत्यर्थः । सर्वोत्कृष्टत्वेन जगद्-  
न्यस्त्यमभिन्वयितम् । कीदृशो भुजदण्डः ? प्रकीर्णासृग्बिन्दुः विस्तीर्णा  
असृजो रुधिरस्य बिन्दवो यत्र स तथा । अत्र हेतुमाह—कीदृशस्य  
मुरजितः ? भुजापीडेति । भुजापीडस्य भुजदण्डस्य क्रीडया विलासेन  
हतो व्यापादितः कुवलयपीडालयः करी गजो येन स तस्य तथेति ।  
यद्वा,—भुजापीडक्रीडया हतश्चासौ कुवलयपीडनामा करी च तस्येति  
कर्मधारयः । संबन्धे पृथी । तत्संबन्धिप्रकीर्णरुधिरस्य बिन्दवो यस्मिन्भुज-  
दण्डे स तथेति ‘क्रीडा’शब्देनानायासो व्यज्यते । ‘रुधिरैःसृग्बिन्दुहितास्त्र-  
रक्तक्षतजशोणितम्’ इत्यमरः । भुजहतहस्तिरुधिरबिन्दुभुजसंबन्ध उल्लेखा-  
धीजमित्युल्लेक्षते । कीदृश इव भुजदण्डः ? द्विपरणमुदा द्वाभ्यां नासा-  
मुखाभ्यां पिबतीति द्विपो हस्ती कुवलयपीडः तत्सङ्गरसमयेन स्वयमात्मना  
सिन्दूरेण मुद्रित इवाकित इव । कुवलयपीडकरिसङ्ग्रामे ‘साधुरयं मे  
बाहुः’ इति हर्षवशाच्छोणेन सिन्दूराकितो बाहुरिति भावः । रणमुदेति  
हेत्वर्थे नृवीया । मुद्रित इति तारकादित्वादितच् । पुनरुल्लेक्षते—कीदृश इव

कुजाद्बहिर्गते सति । पुनः कथं यथा स्यात् ? विहितस्मितं विहितेषद्वासं यथा  
स्यात् । कीदृशस्यस्याः ? प्रियास्यं कृष्णस्य मुखं पश्यन्त्याः । कीदृशं मुखम् ?  
स्मरस्मरं स्मरेण कामेन सरसं शृङ्गाररससहितम् । पुनः कीदृशम् ? आकृत-

सौन्दर्येकनिधेरनङ्गललनालावण्यलीलाजुषो

राधाया हृदि पल्लवे मनसिजक्रीडैकरङ्गस्थले ।

रम्योरोजसरोजखेलनरसित्वादात्मनः ख्यापय-

न्ध्यातुर्मानसराजहंसनिभतां देयान्मुकुन्दो मुदम् ॥ ५ ॥

इति श्रीजयदेवकृतौ श्रीगीतगोविन्दे राधिकामिलने

सानन्ददामोदरो नामैकादशः सर्गः ॥ ११ ॥

भुजदण्डः ? जयश्रीविन्यसैर्मन्दारकुसुमैर्महित इव । जयलक्ष्म्या प्रक्षिप्तमन्दारकुसुमैः पूजित इव । जयसंपदि विन्यसैरर्थादेवैरिति वा समरजयिन उपरि पुष्पवृष्टिरुचिता । यद्वा,—जयश्रिया लक्ष्म्या क्षिप्तैर्मन्दारकुसुमैर्महित उत्सवं प्रापितः । पतिजये सति पत्नी उत्सवं करोतीत्युचितम् । कुसुमरक्षि-  
मार्पकं 'मन्दार'पदमौचित्यमावहति । 'मह पूजायाम्' इत्यस्य कप्रत्यये महित इति रूपम् । महं प्रापित इत्यर्थे तारकादिस्वादितप्रत्यय इति वा । शिखरिणी छन्दः । तल्लक्षणं संगीतराजे—'रसै रुद्रैश्छिन्ना यमनसभला गः शिखरिणी' । उत्प्रेक्षालंकारः । तल्लक्षणं काव्यप्रकाशे ( १०।१२ )—'संभावनमयो-  
त्प्रेक्षा प्रकृतस्य समेन यत्' इति । अनुप्रासः शब्दालंकारः । तल्लक्षणम् ( का. प्र. ९।७९ )—'वर्णसाम्यमनुप्रासः' इति । पाञ्चाली रीतिः । आरभटी वृत्तिः । वीरो रसः ॥ ४ ॥ सौन्दर्येति । मुकुन्दो मुदं देयात् । अर्थाज्ञकेभ्यः । मोक्षयति हेमात्प्राणिन इति मुकुन्दः । किं कुर्वन् ? ध्यातुर्नरस्य मानस इव मानसे राजहंससदृशतां कथयन् । कस्मात् ? राधाया हृदि पल्लवे पल्लव इव पल्लवे रम्योरोजसरोजखेलनरसित्वात् । रम्यौ मनोहरौ उरोजा-  
वेव सरोजे तत्र खेलनं तत्र रसित्वमेकाग्रभावस्तस्मात् । पल्लवे किल सरोज-  
संभवः ? तत्र हंसेनैव भाष्यमिति रूपकमलंकारः । किंविशिष्टे हृदि ? मन-  
सिजः कामस्तस्य क्रीडार्थमद्वितीयरङ्गभूमौ । किंविशिष्टाया राधायाः ? निधीयत इति सौन्दर्यस्याद्वितीयो निधिः सौन्दर्येकनिधिसदृशायाः । पुनः किंभूतायाः ? अनङ्गस्य ललना रतिः तस्या लावण्यं तल्लीलया जुषतीति तस्या रतिरूपाया इत्यर्थः । शार्दूलविकीर्तितं छन्दः । प्रतिपदं रूपकमलंकारः । तल्लक्षणम्—  
'किंचित्साधर्म्यसंपत्तेस्तुत्यावयवलक्षणम् । स्वैर्विकल्पैर्विरचितं रूपं रूपक-  
मिष्यते' इति । आशीश्चालंकारोऽपि ॥ ५ ॥

सुभगम् । आकृतेन तन्मयाख्येन सुभगं मनोहरम् ॥ २ ॥

माद्यहुर्दन्तिदन्ताबलबलदलनोदण्डदोर्दण्डपिण्डो-

हामस्तेमानधामाभिनवनवभवद् आजमानोरुकीर्तिः ।

न्याचष्ट स्पष्टसृष्टाष्टपदविवरणैः सर्गमेकादशं तं

पृथ्वीनाथः प्रथिशा चितपृथुमहिमा कुम्भकर्णो महेन्द्रः ॥

इति श्रीयवनीपद्मिनीभानोः श्रीमहामहेन्द्रश्रीकुम्भकर्णस्य कृतौ रसि-

कप्रियायां सानन्ददामोदरो नामैकादशः सर्गः ॥

तर्कान्दोलनकर्कशापि सुमतिर्या हावभावान्विता

शृङ्गारादिरसोज्जयादिकुशला सा शंकरे केवला ।

किं शम्भोरपरत्र विश्वविजयो दत्तस्मरद्वेषिता

देहार्थाकृतकामिनीप्रणयिता च कापि देशान्तरे ॥

इति श्रीमहामहोपाध्यायश्रीशंकरमिश्रविरचितायां शालिनाथकारितायां

गीतगोविन्दटीकायां रसमञ्जरीसमाख्यायामेकादशः सर्गः ॥

## द्वादशः सर्गः १२

—सुप्रीतपीताम्बरः—

गतवति सखीवृन्देऽमन्दत्रपाभरनिर्भर-

स्मरपरवशाकूतस्फीतस्मितरूपिताधराम् ।

सरसमनसं दृष्ट्वा राधां मुहुर्नवपल्लव-

प्रसवशयने निक्षिप्ताक्षीमुवाच हरिः प्रियाम् ॥ १ ॥

विभासरागैकतालीतालाभ्यां गीयते । प्रबन्धः ॥ २३ ॥

किसलयशयनतले कुरु कामिनि ! चरणनलिनविनिवेशम् ॥

मनसि शिवमजेयं चिन्तयित्वाऽप्रमेयं

नृपतिमुकुटरत्नं कुम्भकर्णाभिधेयम् ।

वितनुत इह सम्पददेशमार्गानुमेयं

श्रुतिपुटपरिपेयं गीतगोविन्दगेयम् ॥

इदानीं चिरकालकाङ्क्षितराधादर्शनोद्भासिमानसो हरिस्तामाह—गतव-  
तीति । हरिः प्रियां राधामुवाच । किंभूतां प्रियाम् ? मुहुर्वारंवारं नवपल्लवानां  
प्रसवोऽथवा नवपल्लवाश्च प्रसवाः कुसुमानि च तेषां शयनं तस्मिन्दत्त-  
दृष्टिम् । किं कृत्वा ? सरसं सरागं मनो यस्या पूर्वंभूतां दृष्ट्वा । पुनः  
किंभूताम् ? अमन्दो यस्त्रपाभरत्नेन निर्भरो यः स्मरः तत्परवशं यदाकूत-  
माशयस्तदनुविद्धं यस्मिन् तेन अपितोऽधरो यस्याः सा । क सति ?  
सखीसमूहे गतवति सति । ‘स्मरवश’ इति वक्तव्ये ‘पर’ग्रहणमतिशयेन  
तदधीनत्वद्योतनाय । हरिणीवृत्तम् । अस्मिन्सर्वे स्वाधीनभर्तृका नायिका  
वर्णनीया । तल्लक्षणम् (शृ. ति० १।७४) ‘यस्या रतिगुणाकृष्टः पतिः  
पार्श्वं न मुञ्चति । विचित्रविभ्रमासक्ता सा स्वास्वाधीनभर्तृका’ ॥ १ ॥  
तदेव वक्ष्यमाणमाह—किसलयेति । तत्र पूर्वं ध्रुवः । क्षण-

गतवतीति । हरिः प्रियां राधामुवाच । क सति ? सखीवृन्दे सखीसमूहे  
गतवति सति । कीदृशीम् ? अमन्दत्रपाभरनिर्भरस्मरपरवशाकूतस्फीतस्मितरू-  
पिताधराम् । अमन्दः क्रूरोऽथ त्रपाभरेण लज्जासमूहेन निर्भरोऽतिशयो यः  
स्मरः कामस्तत्परवशस्तदायत्तो य आकूतोऽभिप्रायत्नेन स्फीतं प्रवृद्धं यस्मितं  
तेन अपितौ व्याप्तौ अधरो यस्यास्ताम् । पुनः कीदृशीम् ? सरसमनसं रसोऽनु रा-  
गस्तत्सहितं मनो यस्यास्ताम् । किं कृत्वा ? नवपल्लवप्रसवशयने नवकिसलय-  
पुष्पमये शयने शयनीये निक्षिप्ताक्षी निहितनयनां विलोक्य दृष्ट्वा । अत्र  
शब्दाविलोकनेन संभोगेच्छा ध्वन्यते ॥ १ ॥ किसलयेति । गीतस्याख-

पाठा०-१ ‘स्मरशरवशा’ S., O., ‘स्मरशरपराकृत’ O. २ ‘निक्षि-

प्ताक्षी’ P. ३ ‘आदिताले’ RM, ४ ‘चरणकमल’ P.

तव पदपङ्क्तवैरिपराभवमिदमनुभवतु सुवेशम् ॥ १ ॥

क्षणमधुना नारायणमनुगतमनुसर राधिके ! ॥ ध्रुवपदम् ॥

करकमलेन करोमि चरणमहभागमितासि विदूरम् ।

क्षणमुपकुरु शयनोपरि मामिव नूपुरमनुगतिशूरम् ॥ क्षण० ॥२॥

मिति । हे राधिके ! अधुना मामनुसर । किंभूतं माम् ? क्षणमनुगतं त्वद्दर्शनोत्सवं प्राप्तम् । अथवा,—मामनुसर । किंभूतं माम् ? क्षणमधुना त्वत्संभोगोत्सवमदेनानुगतं न्याप्तम् । अत्र केचन क्षणमधुना नारायणमनुगतमनुसरेति पठन्ति । तत्र 'माम्' इति प्रकरणागतमनूय नारायणविशेषणत्वेनोपादेयम् । नारायणोऽप्यु अयनं यस्य इति कामतापोपशान्त्यै शीतलं मामनुसर । मया सह जलक्रीडां कुर्विति वाक्यार्थः । इति ध्रुवः ॥ अथ पदानि किसलयेत्यादि । हे कामिनि कामाभिकाङ्क्षिणि ! किसलयशयनतले चरणनलिननिवेशं कुरु विन्यासं कुरु । किसलयानि हि नलिनविशेषाश्च मलानिभाञ्जि भवन्तीत्यत्रावयोरनुरूपं रतं भविष्यतीति व्यज्यते । किसलयानि हि पदपङ्क्तवस्पर्धनीत्युक्तिलेखेन विवृणोति—इदं किसलयशयनं तव पदपङ्क्तवैरिपराभवमनुभवतु । पदपङ्क्तवैरिपराभवात् ताभ्यां सकाशात्पराभवम् । अथवा,—इदं किसलयशयनं तव पदपङ्क्तवैरि स्पर्धाकृतम् । अतः पराभवमनुभवतु । किंभूतं शयनम् ? सुवेशं सुनेपथ्यम् । अत्र तल्पे पदपङ्क्तवन्त्यासेन करणविशेषः सूचितः ॥ १ ॥ अपि च,—करकमलेनेति ।

विभासरागः आदितालः । गीतार्थस्तु—हे राधे ! क्षणमधुनानुगतं नारायणमनुसर । हे कामिनि ! किसलयशयनतले चरणकमलविनिवेशं पादपचार्यं कुरु । इदं सुवेशमपि सम्यक्पत्ररचनादिना सुष्ठु अलंकृतमपि किसलयशयनं तव पदपङ्क्तवैरिपराभवं तव पदपङ्क्तवैरि एव यो वैरी शत्रुस्तस्मात्पराभवं पराजयमनुभवतु । यद्वा,—इदं किसलयशयनं पराभवमनुभवतु । कीदृशम् ? तव पदपङ्क्तवैरि-विरोधीत्यर्थः ॥ १ ॥ करकमलेनेति । अहं करकमलेन निजकराम्बुजेन तव चरणं करोमि संवाहयितुमर्थात् । यद्वा,—तवचरणमहमित्येकं पदम् । तथा च करकमलेन तव चरणयोर्महं पूजां संवाहनादिरूपां करोमि । कथमित्याह—खं विदूरमतिदूरमागमिता आनीतासि । अर्थान्मया । तथा च दूरागमनजन्यं ते श्रममपनयानीति भावः । शयनोपरि शय्याया उपरि नूपुरमुपकुरु । नूपुरस्य परिधानेन महार्थतापादनमेवोपकारः । कीदृशं नूपुरम् ? अनुगतिशूरम् । अनुगतौ तवानुसरणे शूरम् । अपरोऽपि योऽनुगतिशूरो भवति स उपकियत इत्युचितमेवेति भावः । कमिव ? मामिव । यथा तवानुसरणशूरं मामालिङ्गनादिनोपकरोपि तथा

वदनसुधानिधिगलितममृतमिव रचय वचनमनुकूलम् ।

विरहमिवापनयामि पयोधररोधकमुरसि दुकूलम् ॥ क्षण० ॥ ३ ॥

प्रियपरिरम्भणरभसवलितमिव पुलकितमतिदुरवापम् ।

मदुरसि कुचकलशं विनिवेशय शोषय मनसिजतापम् ॥ क्षण० ४

हे राधे ! विदूरं बहुदूरं पन्थानमागमितासि । अतः करकमलेन चरणमहं पूजां करोमि । शयनोपरि मां क्षणं नूपुरमिव उपकुरु । यथा नूपुरमुपकरोषि धारयसि तथा मामप्युपकुरु ममाप्युपकारं कुरु । चरणधारणद्वारेण चारमनुलक्ष्य शूरं यथा तव चरणं गच्छति तथैव विक्रान्तिं करोति । मामपि अनुसरणे शूरं त्वदनुसरणमेव पराक्रमो यस्य । अथवा,—शयनोपरि वर्तमाना त्वं मामुपकुर्विति योजनीयम् ॥ २ ॥ अपि च,—घदनेति । हे राधे ! अनुकूलं रतिजनकं वचनं रचय । किमिव ? वदनं सुधानिधिरिव तस्माद्गलितममृतमिव । तव विरहेण तापिताऽहं कथं वदिष्यामीत्याशङ्क्याह—तत्र परस्परमुपमानोपमेयभावः । दुकूलमिव विरहमपनयामि विरहमिव दुकूलमपनयामि । किंभूतं दुकूलम् ? उरसि वर्तमानम् । पुनः किंभूतं दुकूलम् ? पयोधररोधकम् । विरहे हि पयोधरौ न वर्धते । दुकूलमपि पयोधरावावृत्य तिष्ठति । अथवा,—पयोधरो मेघ एव रोधको यस्य विरहस्येति । मेघालोके प्रियः समेत्य विरहं रुग्णदीप्त्युक्किलेशः ॥ ३ ॥ अपि च,—प्रियेति । हे राधे ! मदुरसि कुचकलशं विनिवेशय । अत एव मनसिजतापं शोषय । कलशे संनिहिते तापो याल्येव । किंभूतं कुचकलशम् ? पुलकितं रोमाञ्चितम् । पुनः किंभूतम् ? अतीव दुःखेनाथाप्यते त्वदनुग्रहं विना । पुनः किंभूतम् ? प्रियपरिरम्भणाय रभसेन औत्सुक्येन वलितं संभक्तमिव ॥ ४ ॥ अपि च,—

नूपुरमप्युपकुर्वित्यर्थः ॥ २ ॥ घदनेति । हे प्रिये ! अनुकूलमुचितं वचनं रचय । कीदृशम् ? वदनमेव सुधानिधिश्चन्द्रस्तस्माद्गलितं च्युतम् । अतस्त्वत्प्रणयवाक्यम् । अथ चाप्युरसि हृदये वर्तमानं दुकूलं पट्टवस्त्रमपनयामि । कीदृशम् ? पयोधरयो रोधकं तिरोधावकम् । कमिव ? विरहमिव । यथा मद्विरहो मयापनीतस्तथा दुकूलमपनयामीत्यर्थः । विरहपक्षे,—पयोधररोधकं स्तनाभ्येवप्रतिरोधकम् ॥ ३ ॥ प्रियेति । हे राधे ! मदुरसि कुचकलशं विनिवेशय अर्पय । कीदृशम् ? अतिदुरापमतिदुर्लभम् । पुनः कीदृशम् ? पुलकितं रोमाञ्चितम् । अथ हेतुमुत्प्रेक्षयति—प्रियपरिरम्भणरभसवलितमिव प्रियस्य परिरम्भणे आलिङ्गने यो रभस उत्साहस्तेन वलितमिव युक्तमिव । अपरोऽपि यो हर्षयुक्तो भवति तस्य रोमाञ्चो भवत्येवेति ध्वनितम् । तेनालिङ्गनेन मनसिजतापं क्षमजन्यं

अधरसुधारसमुपनय भामिनि ! जीवय मृतमिव दासम् ।

त्वयि विनिहितमनसं विरहानलदग्धवपुषमविलासम् ॥ क्षण० ५

शशिमुखि ! मुखरय मणिरशनागुणमनुगुणकण्ठनिनादम् ।

श्रुतियुगले पिकरुतविकले मम शमय चिरादवसादम् ॥ क्षण० ६

मामतिविफलरुषा विकलीकृतमवलोकितुमधुनेदम् ।

लज्जितमिव नयनं तव विरमति सृजसि वृथा रतिखेदम् ॥ क्षण० ७

अधरेति । हे भामिनि प्रिये ! चरणपरिचरणपरेऽपि कोपं मुञ्च । मानाप-  
नोदाय संबोध्यते । हे कोपने ! अधरसुधारसमुपनय अर्पय । अधरवक्त्र-  
संयोगं कुरुष्वेत्यर्थः । मां दासं त्वदधरामृतपिपासुतया मृतमिव जीवयेत्यर्थः ।  
अमृतपानं हि मृतं जीवयति । दासो हि अनुपेक्षणीयो भवति । किंभूतं  
माम् ? त्वयि विनिहितमनसं आरोपितमानसम् । अत एव विरहानलेन दग्धं  
वपुर्नय । अत एव च न विद्यन्ते विलासा यस्य ॥ ५ ॥ अपि च,—शशिमु-  
खीति । हे शशिमुखि ! मणिरशनागुणं मुखरय वाचालं कुरु । किंभूतं मणि-  
रशनागुणम् ? अनुगुणकण्ठनिनादम् । अनुगुणोऽनुरूपः अर्थादेव त्वदीयक-  
ण्ठस्य निनादो यस्य । अत एव मम श्रुतियुगले चिराच्चदसङ्गमाद्वर्तमानमव-  
सादं खेदं शमय । किंभूते श्रुतियुगले ? तव विरहे पिकरुतेन विकले विकली-  
कृते । विरहिणो हि पिकरुतं दुःश्रवं भवतीति ॥ ६ ॥ अपि च,—मामिति । हे

संतर्प शोषय नाशय ॥ ४ ॥ अधरेति । हे भामिनि ! अधरसुधारसमधर-  
संबन्धमृतसमुपनय वितर । दासं मादशमनुगतं जीवय । कीदृशं मृतमिव ?  
अन्योऽपि मृतोऽमृतपानेन जीवतीति ध्वनिः । मृतत्वे हेतुमाह—त्वयीति ।  
त्वयि विनिहितमनसं स्वव्यर्पितचित्तम् । पुनः कीदृशम् ? विरहानलेन  
लव्धिरद्वरूपेणाग्निना दग्धं वपुर्नय तम् । अत एवाविलासं विलासरहितम् ।  
अन्योऽपि यो मृतो भवति स निश्चेष्टो दग्धदेहश्च भवतीति ध्वनिः ॥  
॥ ५ ॥ शशिमुखीति । हे शशिमुखि चन्द्रवदने ! मणिरशनागुणं मणियुक्-  
काशीदाम मुखरय सशब्दं कुरु । अनेन हंसलीलाख्यं विपरीतरतं भजस्येति  
ध्वनितम् । तल्लक्षणं चोक्तं प्राक् । कीदृशं रशनागुणम् ? अनुगुणं कण्ठनिनादः  
कण्ठशब्दो यस्य तादृशम् । रशनागुणानुकारिकण्ठशब्दं च कुर्वित्यर्थः । अनेन  
शब्देन मम श्रुतियुगले श्रोत्रयुग्मे चिरादवसादं धिरकालीनमुपतापं शमय  
नाशय । कीदृशे ? पिकरुतेन कोकिलशब्देन विकले दुःखिते ॥ ६ ॥ मामिति ।

पाठा०-१ 'शमय मम' G. २ 'मीलितलज्जितमिव नयनं तव विरम  
विसृज रतिखेदम्' RM., D., S., G. ३ 'मामभि' RP. ४ 'विकलीकृतं'  
RM., D. ५ 'विसृज' P.

प्रबन्धः २३ ] रसिकप्रिया—रसमञ्जर्याख्यटीकाद्वयोपेतम् १८९

श्रीजयदेवभणितमिदमनुपदनिगदितमधुरिपुमोदम् ।

जनयतु रसिकजनेषु मनोरमरतिरसभावविनोदम् ॥ क्षण० ॥ ८ ॥

प्रत्यूहः पुलकाङ्कुरेण निविडाश्लेषे निमेषेण च

क्रीडाकृतविलोकितेऽधरसुधापाने कथाकेलिभिः ।

आनन्दाधिगमेन मन्मथकलायुद्धेऽपि यस्मिन्नभू-

दुद्भूतः स तयोर्वभूव सुरतारम्भः प्रियंभावुकः ॥ १ ॥

राधे ! इदं तव नयनमधुना अवलोकितुम् । अर्थांसां लज्जितमिव विरमति । किंभूतं नयनम् ? मामभिलक्ष्य विफलरूपा निरर्थकरोषेण विकलीकृतम् । अविकलं विकलं कृतमिति विकलीकृतम् । अत एव वृथा रतिखेदं सृजति । अथवा 'विसृज' इति पाठान्तरम् । अत वृथा निरर्थकम् । विसृज मुञ्च ॥ ७ ॥ श्रीजयदेवेति । रसिकजनेषु मनोरमो यो रतिरसो रतिरागस्तस्य भावस्तत्ता स्वर्यं तस्य विनोदं कौतुकं जनयतु । किंभूतमिदं श्रीजयदेवभणितम् ? अनुपमो निगदितो मधुरिपोर्मोदो यत्र येन वा तत् । 'पदानां दशकं यत्र ताले वर्णयतौ भवेत् । ध्रुवः प्रतिपदं गेयः कविनामाङ्किताल्पदात् ॥ गीतालापान्यथा-शब्दं प्रतिताले ततः परम् । पाठास्तेनाः स्वराश्रैव शृङ्गारो रस उत्तमः ॥ देवशास्त्राभिधो रागः प्रबन्धे संप्रदश्यते । श्रीविद्याधरलीलाख्यः श्रीपतिप्रीतिकारकः ॥' इति मधुरिपुमोदविद्याधरलीला नाम त्रयोविंशः प्रबन्धः ॥ ८ ॥

इदानीं सुरतारम्भं विवर्णयिपुराह—प्रत्यूह इति । तयो राधामाधवयोः स चिरं काङ्क्षितः सुरतारम्भ उद्भूतः प्रवृद्धः सन् प्रियंभावुको बभूव । स कः ? यस्मिन्सुरतारम्भे निविडाश्लेषे दृढतरालिङ्गने पुलकाङ्कुरेण रोमाञ्चमात्रेणापि हे राधे ! मामवलोकयितुं तव नयनं मीलति मुद्रां प्राप्नोति । किमिव ? लज्जितमिव । मां कीदृशम् ? अतिविफलरूपा अतिनिष्फलेन रोषेण विकलीकृतं विफलतां नीतम् । अधुनेदानीं नयनमीलने विरम विरक्ता भव । निष्फलरोषादित्यर्थात् ॥ ७ ॥ श्रीजयदेवेति । इदं श्रीजयदेवभणितं जयदेवेन कथितं रसिकजनेषु मनोरमरतिरसभावविनोदं रतिः संभोगः रसः शृङ्गाररसो भावाः संचारिसाश्विकादयस्तेषां मनोरमं विनोदं कौतुकं जनयतु । कीदृशं भणितम् ? अनुपदं निगदितो मधुरिपोः कृष्णस्य मोद आनन्दो यत्र तादृशम् ॥ ८ ॥ प्रत्यूह इति । तयो राधामाधवयोः स लोकोत्तरो ललितारम्भो ललितो मनोहर आरम्भो यस्यैतादृशः शृङ्गारक्रीडाविशेष उद्भूत उद्भूतः प्रियंभावुको बभूव प्रियो बभूव । स क इत्यत आह—प्रत्यूह इत्यादि । यस्मिन्ललितारम्भे निविडाश्लेषे कर्तव्ये पुलकाङ्कुरेण रोमाञ्चोद्गमेन

पाठा०-१ 'कथानर्मेभिः' RM., P. २ 'आनन्दाधिगमेन' P., S.

३ 'ललितारंभः' RM.



दोभ्यां संयमितः पयोधरभरेणापीडितः पाणिजै-

राविद्धो दशनैः क्षताधरपुटः श्रोणीतटेनाहतः ।

प्रत्यूहोऽभूत् । 'अङ्कुर'ग्रहणं तन्मात्रमपि आलिङ्गनान्तराय इति शापनार्थम् । आश्लेषारम्भेऽपि सात्त्विको रोमाञ्जोऽभूदिति युज्यते । अपि च,—यस्मिन्कीडा-  
कृतविलोकितेऽपि निमेषेण प्रत्यूहोऽभूत् । विलोकितं निमेषितमात्रस्याप्यसह-  
मभूत् । अनु च,—अङ्गादङ्गान्तरसौन्दर्यदिदृक्षालोलं नेत्रं नैकप्राप्यवयवे घृतिं  
बन्धेति व्यज्यते । अधरमुधापाने कामकथाक्रीडनमन्तरायो जातः, अधरपाने  
प्रियालापो न सोढः, अतिशयेनाधरं पातुमिच्छेरतिप्रियालापः कोऽपि तस्मा-  
दप्यधिकरुचिर इति व्यज्यते । अपि च,—कामकलासु युद्ध इव युद्धे करणा-  
त्करणान्तरारम्भे आनन्दाधिगमेनापि अन्तरायो यथा कामजननाकाङ्क्षापि  
शिथिला भवेदिति वाच्यार्थः । कामोत्पत्तौ संजायमानायामत्यमनस्कत्वाय  
तत्प्रतिबन्धककरणान्तरमारब्धमिति व्यङ्ग्योऽर्थः । अत एव प्रवृद्धत्वमुचितम् ।  
शार्दूलविक्रीडितं वृत्तम् । यथासंख्यमलंकारः । संभोगाख्यः शृङ्गारो रसः ।  
'जयमङ्गलतालेन पयं शृङ्गारनिर्भरम् । गीताः पाटाः स्वरास्तेना उच्यन्ते  
यत्र रूपके ॥ देवशास्त्राभिधे रागे सुरतारम्भनामतः । चन्द्रहा-  
सप्रबन्धोऽयं प्रबन्धः प्रीतिकुदरेः ॥' इति सुरतारम्भचन्द्रहासनामा  
चतुर्विंशः प्रबन्धः ॥ १ ॥ तदेव विवृणोति—दोभ्यामिति । यद्यस्मात्का-  
रणादेतावत्यपि ध्यतिकरे कान्तः कृष्णः कामपि वाचामगोचरे वर्तमानां  
तृप्तिमाप, तत्तस्मादहो कामस्य वामा लोकपथातीता गतिश्चेष्टितम् । अत्र  
कमितुमिष्ट इति 'कान्त'शब्द औचित्यमावहति । यतो दुःखवद्भवने  
प्रीतिमापेति । किंभूतः कान्तः ? दोभ्यां संयमितो बन्धनं प्रापितः । अनु  
च,—पयोधरभरेणापीडितः आ सामस्थेन पीडामापितः । अनु च,—पाणिजैर्नखै-  
राविद्धः । अनु च,—दशनैश्च क्षतमधरपुटं यस्य । तथा श्रोणीतटेनाहत-  
स्ताडितः । अपि च,—कचे हस्तेन गृहीत्वानमितः । अपि च,—अधरमधुस्यन्दे-  
नाधरमधुपानेन निमित्तेन संमोहनं प्रापितः । 'अहो' इत्याश्चर्यं । कामस्य  
वामा गतिः, वामस्थं रसान्तराविर्भावात् । वीररसमाश्रित्य कृतापराधः स

प्रत्यूहो विघ्नोऽभूत् । अथ वा,—कीडाकृतविलोकिते कीडामु यदाकृतपूर्वकमभिप्रा-  
यपूर्वकं विलोकितं तत्र निमेषेण नेत्रस्पन्दनेन प्रत्यूहोऽभूत् । अथ च,—अधर-  
मुधापानेऽधरामृतपाने कर्तव्ये कथानर्मेभिः रहःकथाकौतुकैः प्रत्यूहोऽभूत् ।  
अथ च,—मन्मथकलायुद्धे सुरते मन्मथस्य कामस्य कलायां कर्तव्यायां  
मन्मथयुद्धे सुरते आनन्दाधिगमेन आनन्दप्राप्त्या प्रत्यूहोऽभूत् ॥ १ ॥  
दोभ्यामिति । दोभ्यां बाहुभ्यामर्थाद्राधया संयमितो बद्धः । अथ च तयैव  
पयोधरभरेण पीडितः । अथ च,—तया पाणिजैर्नखैराविद्धस्ताडितः । अथ

हस्तेनानमितः कचेऽधरमधुस्यन्देन संमोहितः

कान्तः कामपि तृप्तिमाप तदहो कामस्य वामा गतिः ॥ २ ॥

चामाङ्गे रतिकेलिसंकुलरणारम्भे तया साहस-

प्रायं कान्तजयाय किञ्चिदुपरि प्रारम्भे यत्संभ्रमात् ।

क्रमेण. संयमनापीडनावेधक्षताहस्यवनमनसंमोहनानि प्रापितः कामपि तृप्तिमाप । अपि तु,—स्थिरोत्साहः सन् कामयुद्धान्न विररामेति न काम-पीत्यर्थः । अतो वामा गतिः । अत्र विरोधः, यस्तु कमितुमिष्टः तस्मिन्कथं संयमनादयो योज्यन्ते ? संयमनादिभिश्च शृङ्गारानुभावेष्वालिङ्गनादिषु घोषितेषु कामपि निरतिशयां प्रीतिमापेति विरोधपरिहारः । अथवा,—‘कामस्य वामा’ इति वामेव गतिः वामाऽनिष्टेव गतिः । यदेवं व्यति-करेऽप्युद्रिक्तो भवति । शार्दूलविक्रीडितम् । अत्र वाक्यार्थस्य प्राधान्या-द्रसस्य च संकीर्णत्वेनाङ्गस्याद्रसवदलंकारता ॥ ‘विजयानन्दतालान् गौडीरागौ विरच्यते । पथं पाठाः स्वरास्तेना लीला नायकसंभवाः ॥ शृङ्गारकैशिकी रीतिः कामतृप्तिपुरःसरः । कामिनीहासनामायं प्रबन्धः परिकीर्तितः ॥’ इति कामतृप्तिकामिनीहासनामा पञ्चविंशतितमः प्रबन्धः ॥ ६ ॥ यदुक्तं तदेव वीरसंवलितं शृङ्गारं विवृण्वन्नाह—वामाङ्ग इति । अयं श्लोकः पूर्ववाक्यशेषत्वेन योजनीयः । तदेत्यन्वयः । रतिकेलिसंकुलरणारम्भे वामाङ्गे वर्तमानया राधया संभ्रमात्सरसमराभिनिवेशात्संयमनादिभ्य उपरि कान्त-जयाय यत्किञ्चित्समरसंपलम्पटभटयोग्यसाहसप्रायं बालाजनायोग्यं प्रारम्भे येन जघनस्थली निष्पन्दा इति चलितुमशक्तिः । अपि च दोषेहिः शिथिलता इति प्रहाराक्षमता । अपि च, वक्ष उत्कम्पितं हृदि कम्पो जातः । अपि च,—अक्षि मीलितं दर्शनेऽशक्तं जातम् । अत्रार्थे वृद्धसंमतिमाह—स्त्रीणामवलानां पौरुषरसो वीररसः कुतः सिध्यति । अपि तु न कुतोऽपि । केलौ वामाङ्गे

च,—तया दशनैः क्षताधरपुटः क्षतो दधौ योऽधरपुटो यस्य तादृशः कुतः । अथ च,—तया श्रोणितटेन नितम्बेनाहत आस्फालितः । अथ च,—तया हस्तेनानमितः कचे केशे भ्रूषेणार्थात् । ततोऽधरमधुस्यन्दनेन संमोहितः । एवंविशिष्टोऽपि कान्तः कामप्यनिर्वचनीयां तृप्तिमाप प्राप । तदहो इत्याधर्षे । कामस्य वामा विरुद्धा गतिः । यस्य बन्धनादि कियते स प्रीति न प्राप्नोति; अयं तु तादृशोऽपि प्रीतिमाप । कामस्य विरुद्धैव रीतिरिति भावः ॥ ३ ॥ माराङ्ग इत्यादि । माराङ्गे मारस्य चिह्ने । युद्धपक्षे मारस्याङ्गे चिह्ने । रतिकेलिसंकुलरणारम्भे रतिकेलि-भिक्षुम्बनालिङ्गनानाबन्धादिरूपाभिः संकुले व्याप्ते रणारम्भे कामयुद्धारम्भे तया

निष्पन्दा जघनस्थली 'शिथिलिता दोर्वल्लिरुत्कम्पितं

वक्षो मीलितमक्षि पौरुषरसः स्त्रीणां कुतः सिध्यति ॥ ३ ॥

तस्याः पाटलपाणिजाङ्घ्रितमुरो निद्राकषाये दृशौ

निर्धौताधरशोणिमा विलुलितस्तस्तजो मूर्धजाः ।

काञ्चीदाम दरशुथाञ्जलमिति प्रातर्निखातैर्दृशो-

रेभिः कामशरैस्तदद्भुतमभूत्पत्युर्मनः कीलितम् ॥ ४ ॥

ललनाया दक्षिणाङ्गस्थपुंसः भानुनाडीसंबन्धात्सुरतान्तकारी कामोज्ज्वो भव-  
तीति वात्स्यायनमतवेदिनां मतम् । तस्मिंश्च ललनानामेवं चेष्टाः प्रसिद्धाः ।  
अथवा, -रतारम्भादुपरि इति योजना । इदमेव वाक्यं निरपेक्षं व्याख्येयम् ।  
अत्र दोष्णोर्वल्लिरुत्कम्पितेन विशेषणं शैथिल्ये औचित्यमावहति । अत्र 'विशेषोक्ति-  
रखण्डेषु कारणेषु फलवचः ।' ( का. प्र. १०।१०७ ) इति विशेषोक्तिर-  
लंकारः । संभोगारूपः शृङ्गारो रसः । कुतः सिध्यतीत्यनेन समरसकरणं  
व्यज्यते । गीत्यादि प्रसिद्धम् । 'जयश्रीसंज्ञतालेन पथं पाटाः स्वरास्तथा ।  
स्तेनाश्च यत्र बध्यन्ते संभोगे रस उत्तमे ॥ रागे कर्पटबङ्गाले स पौरुषरसा-  
त्परः । प्रेम्णा विलासनामायं प्रबन्धो माधवप्रियः ॥' इति पौरुषरसप्रेमवि-  
लासनामा पञ्चिंशः प्रबन्धः ॥ ३ ॥ इदानीं संभोगसंतुष्ट्याऽऽसर्गसमाप्तेः  
संभोगान्ते लीलामाह—तस्या इति । एभिः पञ्चभिः कामशरैः पत्युः  
श्रीकृष्णस्य मनः कीलितम् । तदेतदद्भुतमाश्चर्यकारि अभूत् । किंभूतैः  
कामशरैः ? इत्यनेन प्रकारेण प्रातर्दृशोर्निखातैः । वाणास्तु दृशोर्लम्बासौर्विद्धं

राधया साहसप्रायं साहसबहुलं कान्तजयाय तदुपरि तस्य कान्तस्योपरि किञ्चिदो-  
क्तोत्तरं प्रारम्भं पुरुषायितमारब्धम् । यत्संभ्रमात्संवेगात्तस्या राधिकाया  
जघनस्थली निष्पन्दा निश्चला जाता । दोर्वल्लिराहुलता शिथिलिता शिथिलीभूता ।  
वक्षो हृदयमुत्कम्पितम् । अक्षि मुद्रितम् । ततः स्त्रीणां पौरुषरसः पराक्रमा-  
भिलाषः कथं सिध्यति ? अपि तु न सिध्यत्येवेत्यर्थः । 'मारो मृतौ विषेऽनङ्गे'  
इति विश्वः । 'समौ संवेगसंभ्रमौ' इत्यमरः ॥ ३ ॥ तस्या इति । एतैः कामशरैः  
पत्युर्दृशोर्लोचनयोः प्रातर्निखातैर्मनः कीलितं विदम् । इत्यद्भुतमाश्चर्यम् ।  
अन्यत्र निखातैर्बाणैरन्यत्कीलितमित्याश्चर्यमित्यर्थः । कैः कामशरैः ? तस्या  
राधायाः पाटलेन श्वेतरक्तेन पाणिजेन नखेनाङ्घ्रितमुरः । निद्राकषाये निद्रया

पाठा०-१ 'शिथिलता' S., P., D. २ 'पाटव' O. ३ 'निर्धौताधर'  
RP., D., P., O., 'निर्धौतोऽधर' S. ४ 'त्वामप्राप्य मयि स्वयंवरपरां  
क्षीरोदतीरोदरे क्षणं सुन्दरि ! कालकूटमपिबन्मूढो मृडानीपतिः । इत्थं  
पूर्वकथाभिरन्यमनसो विक्षिप्य वामाञ्जलं राधायाः स्तनकोरकोपरि चलन्नेत्रो  
हरिः पातु यः ॥' O.

प्रबन्धः २३ ] रसिकप्रिया—रसमञ्जर्याख्यटीकाद्वयोपेतम् ! १९३

व्याकोशः केशपाशस्तरलितमलकैः स्वेदमोक्षौ कपोलौ

क्षिप्ता बिम्बाधरश्रीः कुचकलशरुचा हारिता हारयष्टिः ।

काञ्चीकान्तिर्हताशा स्तनजघनपदं पाणिनाच्छाद्य सद्यः

पश्यन्ती सत्रपा सा तदपि 'विलुलिता मुग्धकान्तिर्धिनोति ॥५॥

मन इत्येतदुक्तम् । कोऽर्थः ? प्रातः प्रियायामेतानि दृष्ट्वा पुनर्नव  
इव कामः संजात इत्यर्थः । तान्मेव च कामप्राणपञ्चकव्यालेन  
वस्तुन्युपदिशति । तस्या राधाया उरो हृदयं पाटला ये पाणिनाम्बरद्वितं  
दृष्ट्वा । अनेन पाटलापुष्पं सरवाण उक्तः । अपि च,—निद्रया कषाये कलुषिते  
दृष्टौ दृष्ट्वा । अनेन कमलाण्यः पुष्पवाणोऽभाणि । अपि च,—निर्धौतोऽधरशो-  
णिमा । तं दृष्ट्वा । अनेन बन्धुजीवपुष्पं सरशरोऽगादि । अपि च विलुलित-  
सस्तस्रजो मूर्धजाः । तानपि दृष्ट्वा । सस्ता सक् येभ्यस्ते तथा । विलुलिताश्च ते  
सस्तस्रजश्च । अनेन मालतीदाम मीनकेतनेपुरदिष्टः । अपि च दरुध्याञ्जल-  
मीषच्छुभ्रप्रान्तं काञ्चीदाम मेखलादाम दृष्ट्वा । अनेन सुवर्णशालादिपीतकुसुमैः  
कुसुमाश्रयो वर्णितः । एतानि दृष्ट्वा पुनः सरपरवशो जात इत्यर्थः ।  
शार्दूलविक्रीलितं वृत्तम् । अत्रापि वाक्यस्यान्यपरत्वाद्भ्रमवदलंकारता । रस-  
आद्भुतोपबृंहितः झङ्कार एव । 'यतितालेन तालेन पद्यं पादस्तरास्तथा ।  
सोनास्तदन्त आलापः झङ्कारः प्रेमनिर्भरः ॥ रागो मरुहतिर्यत्र स  
प्रबन्धो निगद्यते । कामाद्भुताभिनवता मृगाङ्गलेखाभिधानतः ॥' इति  
कामाद्भुताभिनवमृगाङ्गलेखाभिधः सप्तविंशः प्रबन्धः ॥ ५ ॥ व्याकोश  
इति । सा मुग्धकान्तिर्यत एव विलुलिता रतिपरिमर्दिता तथापि कृष्ण  
धिनोति प्रीणयति । किं कुर्वती ? सत्रपा सती । सद्यस्तत्कालं स्तनजघनपदं  
पाणिना आच्छाद्य पश्यन्ती । कथं विलुलितेत्याह—केशपाशः ( कवरी )  
व्याकोशः शिथिलो जातः । अपि च,—अलकैश्चूर्णकुन्तलैस्तरलितमितस्तौ

कषाये ते दृष्टौ लोचने वा । निर्धौताधरशोणिमा निर्धौतधुम्बनादिना क्षालितो  
योऽधरस्य शोणिमा लौहिलम् । मूर्धजाः केशाश्च कीदृशाः ? विलुलितस्रजो  
विलुलिताः केशग्रहणपूर्वकधुम्बनादिदानेन म्लानाः । अत एव सस्ताः शिथिलाः  
स्रजः पुष्पमाला येषु तादृशाः । काञ्चीदाम च मेखलासूत्रं च दरुध्याञ्जलं  
दरमीषच्छुलं शिथिलममलं वस्त्रप्रान्तं च ॥ ५ ॥

पाठा-०-१ 'व्यालोः' P., G. २ 'स्वेदलोः' P., D., S., G.  
३ 'दृष्टा बिम्बाधरश्रीः' D., S.; 'क्षिप्ता दृष्टाधरश्रीः' P.; 'स्पष्टा दृष्टा-  
धरश्रीः' G. ४ 'काञ्ची काञ्चित्ताशां स्तन' P., D., G. ५ 'पश्यन्ती  
सत्रपं मां' D., S. 'पश्यन्ती द्या(था° P.)त्वरूपं तदपि विलुलित(०त् P.)  
अग्धरेयं धिनोति' G. ६ 'विलुलितअग्धरेयं' G., S.

ईपन्मीलितदृष्टि मुग्धविलसत्सीत्कारधारावशा-

दव्यक्ताकुलकेलिकाकुविकसदन्तांशुधौताधरम् ।

शान्तैस्तब्धपयोधरं भृशपरिष्वङ्गात्कुरङ्गीदृशो

हर्षोत्कर्षविमुक्तनिःसहृदनोर्धन्यो धयत्याननम् ॥ ६ ॥

गतम् । कपोलौ स्नेहमोक्षौ जातौ । अनु च,—भिम्बाधरकान्तिः क्षिप्ता जाता । अनु च हारयष्टिः कुचकलशरुचा हारिता कुतोऽपि नाशिता । अनेन कम्बु-  
काभावाद्धारयष्टिः शरीरशोभयैव निगीर्णा । अपि च,—काञ्चीकान्तिर्हृताशा  
जाता । इयमपि वस्त्राभावात्तद्देशशोभयैव लुप्ता । निरलंकरणापि सर्वातिशा-  
मिन्या शरीरशोभयैव पत्युर्मनोहारिण्यभूदित्यर्थः । स्रग्धरावृतम् । 'अश्लेषाणां  
अश्लेषेण त्रिमुनियतियुता स्रग्धरा कीर्तितेयम्' ॥ ६ ॥ इदानीमन्यापदेशेना-  
त्मानं धन्यमिति धन्ययति—ईपन्मीलितेति । हर्षोत्कर्षविमुक्तनिःसहृदनोः  
हर्षोत्कर्षेण नानारतजनितानन्दतिशयेन विमुक्ताश्लेषत्वेन निर्व्यापारा निःसहा  
च कामावेशवशादव्यव्यापारासहा तनुर्यस्याः । पृतावता सुरतमनु ध्रान्त-  
तनोर्भृगलोचनाया धन्य एव मुखं धयति पिवति नाकृतपुण्यकर्मा । कथं यथा  
स्यात् ? भृशपरिष्वङ्गादृढालिङ्गनाच्छान्तस्तब्धपयोधरं शान्तौ विपुलकौ  
स्तब्धौ कठिनौ किञ्चिदानतौ पयोधरौ यस्मिन्कर्मणि तद्यथा स्यात् । पृतावता  
सुरतान्ते नितान्तं कान्तं तन्मुखं दृष्ट्वा पुनरालिङ्गयाधरपाने स्पृहाभवदित्यर्थः ।  
किंभूतमाननम् ? ईपन्मीलितदृष्टि किञ्चिन्मुकुलिते दृष्टी यत्र । किंभूत-  
माननम् ? मुग्धं मनोहरं यथा स्यात्तथा विलसन्त्यो याः सीत्कृतानां  
धाराः श्रेणयस्तद्दशादव्यक्ता आकुलाश्च सुरतक्रीडायां याः काकवो ध्वनि-  
विकारास्तासु विकसन्तो ये दन्तांशवस्तैर्धौतोऽधरो यत्र तत्तथा । कस्मात् ?  
दृढालिङ्गनवशात् । एतेन वृक्षाधिरूढकमित्वालिङ्गनमुक्तम् । तल्लक्षणम्—  
'चरणेन चरणमाक्रम्य द्वितीयेनोरुदेशमाक्रमन्ती वेष्टयन्ती च तत्स्पृष्टासक्तै-  
कबाहुर्द्वितीयेनांशमवनमयन्ती ईषत्प्रवृत्तान्तःश्रितस्योत्कृतकृजिता शुम्भना-  
र्थमधिरोढुमिच्छेदिति वृक्षाधिरूढकम्' । तच्च घटितमिति शुम्भनविशेषः ।  
ईषत्प्रगृह्य निमीलितनयनावाच्छादयन्तीति घटितं नाम' । एतच्च तदालिङ्गन-  
शोषेण आत्मनि धन्यत्वमारोप्य स्वात्मगतार्थचिन्तनपरं पथम् । शार्दूल-

अथेति । अयानन्तरं राधा कान्तं कृष्णं मण्डनवाञ्छया निजगाद । कीदृशं  
कान्तम् ? रतिश्रान्तमपि रतिखिन्नचित्तमपि । कीदृशी राधा ? निर्गता बाधा

पाठा०—१ 'मीलदृष्टि' S. २ मुग्धहसितं (०तः P.) सीत्कार' ०;  
'मीलत्कपोलपुलक' S. ३ 'आसोत्कम्पपयोधरोपरि परिष्वङ्गात्' P., ०.  
'श्यामोत्कम्पपयोधरो' S. ४ 'विमुक्ति' ०.

प्रबन्धः २४ ] रसिकप्रिया-रसमञ्जर्याख्यटीकाद्वयोपेतम् । १९५

अथ सहसा सुप्रीतं सुरतान्ते सा नितान्तस्निग्धाङ्गी ।

राधा जगाद सादरमिदमानन्देन गोविन्दम् ॥ ७ ॥

रामकरीरागयतितालाभ्यां गीयते ॥ प्रबन्धः ॥ २४ ॥

कुरु यदुनन्दन ! चन्दनशिशिरतरेण करेण पयोधरे ।

मृगमदपत्रकमत्र मनोभवमङ्गलकलशसहोदरे ॥ १ ॥

विक्रीडितं वृत्तम् । जातिरलङ्कारः । पाञ्चाली रीतिः । मागधी गीतिः । भारती वृत्तिः । स्थितलयं गानम् ॥ ७ ॥ अथानन्तरं तयोः परस्परानन्द-संदोहरूपसुरतावसाने राधा गोविन्दमानन्दयतीत्युत्तरकृत्यानि प्रति प्रोत्सा-हयन्ती जगाद—अथ सहसेति । अथ राधा आनन्देनोपकक्षितं गोविन्दमिदं वक्ष्यमाणं सादरं जगाद । किंभूतं गोविन्दम् ? सहसा वेगेन सुप्रीतम् । प्रीतिपरे हि नाथे विश्रुतिः सिद्धिमेतीति नीतिविदः । अथ सह हासेन वतैव इति राधाविशेषणमानन्देति वचने हेतुः । किंलक्षणा राधा ? संभोगावसाने नितान्तमतिशयेन खेदं प्राप्तमङ्गं यस्याः सा तथा । इदं पथ्या आर्या छन्दः ॥ ८ ॥ अत्रान्वयसौकर्यार्थं पूर्वं ध्रुवपदं व्याक्रियते—निज-गादेति । सा राधा वक्ष्यमाणं प्रोवाच । क सति ? यदुनन्दने क्रीडां कुर्वति सति । किंभूते ? हृदयानन्दकारिणि इति ध्रुवः ॥ अथ पदानि । कुरु यद्वि-ति । हे यदुनन्दन ! अत्र स्ननकलशे चन्दनवच्छीतलतरेण करेण कस्तू-रिकया पत्रावस्यादि रचय । किंभूते कुचकलशे ? कामस्य जगज्जयार्थमङ्गल-कलशसदृशे । मङ्गलार्थकलशो हि पयःपूर्णो भवति सुनीलान्नपल्लवैरुपचितश्च । प्रथमत्र पयोधरस्वीचिती । अनेन मयूरपदकं नाम नखरक्षतं व्यज्यते । तथा चाह चात्स्यायनः—‘नान्यत्पटुतरं किंचिद्वागसास्त्रि विपर्ययम् । नखदन्त-

पीडा यस्याः सा । पुनः कीदृशी ? स्वाधीनभर्तृका । तलक्षणं शृङ्गारतिलके ( १।७४ )—‘यस्या रतिगुणाकृष्टः पतिः पार्श्वं न मुञ्चति । विचित्रविभ्र-मासक्ता स्वाधीनपतिका यथा ॥’ इति ॥ ८ ॥ तदेव गीतेन कथयति—कुर्वि-त्यादि । गीतस्यास्य रामकरीरागो यतितालः । गीतार्थस्तु—सा राधा यदुनन्दने निजगाद उक्तवती । कीदृशे यदुनन्दने ? कीदृशे ? पुनः कीदृशे ? हृदयानन्द-जनके । किं निजगाद इत्याह—कुर्विति । हे यदुनन्दन कृष्ण ! अत्र मृगमद-रागे मम पयोधरे स्तने करेण मृगमदपत्रकं कस्तूरिकावलिं कुरु । कीदृशेन करेण ? चन्दनशिशिरतरेण चन्दनादपि क्षीतलेन । कीदृशे पयोधरे ? मनोभवस्य कामस्य यो मङ्गलकलशो मात्रस्याय स्थापितः पूर्णकुम्भस्तस्य सहोदरे सदृशे

पाठा०-१ ‘अथ कान्तरतिभ्रान्तमपि मण्डनवान्छया । निजगाद माधवं मुग्धा राधा स्वाधीनभर्तृका’ RM., S.; ‘अथ सा निर्गतबाधा राधा स्वाधीनभर्तृका । निजगाद रतिभ्रान्तं कान्तं मण्डनवान्छया ॥’ RM., P.

निजगाद सा यदुनन्दने क्रीडति हृदयानन्दने ॥ भुवपदम् ॥

अलिकुलगञ्जनमञ्जनकं रतिनायकसायकमोचने ।

त्वदधरचुम्बनलम्बितकञ्जल उज्ज्वलय प्रिय ! लोचने । निज० २

नयनकुरङ्गतरङ्गविकासनिरासकरे श्रुतिमण्डले ।

मनसिजपाशविलासधरे शुभवेश ! निवेशय कुण्डले । निज० ॥३॥

भ्रमरचयं रचयन्तमुपरि रुचिरं सुचिरं मम संमुखे ।

जितकमले विमले परिकर्मय नर्मजनकमलकं मुखे । निज० ॥४॥

समुत्थानां कर्मणां गतयो यथा ॥' इति ॥ १ ॥ अपि च,—अलिकुलेति ।

हे प्रिय ! लोचने पुनर्नूतनकञ्जलेखां कुरु । किंभूतमञ्जनकम् ? भ्रमरसम्-

हस्य तिरस्कारकम् । किंभूते लोचने ? कामबाणानां मोचने इति कटाक्षविशेषे

वैरूपलक्षिते । पुनः किंभूते ? त्वदधरचुम्बनेन लम्बितं प्रसृतं कञ्जलं यत्र ।

अनेन रागसंघुष्ठणार्थं नयनयोश्चुम्बनमुक्तम् ॥ २ ॥ अपि च,—नयनेति ।

शुभो वेशो नेपथ्यविशेषो यस्येति हे शुभवेश ! श्रुतिमण्डले कुण्डले निवे-

शय । किंभूते श्रुतिमण्डले ? नयनयोस्तरङ्गा निरीक्षणविशेषा वृक्षपत्रयास्त

एव कुरङ्गविलासास्तेषां निरासं करोतीति । पुनः किंभूते ? मनसिजस्य युवम-

नोबन्धनार्थं पाशशोभायति । अनेन नेत्रयोः श्रुतिगामिता उक्ता ॥ ३ ॥ अपि

च,—भ्रमरचयमिति । 'हे यदुनन्दन' इत्यनुषङ्गनीयम् । मम मुखेऽलकं

परिकर्मय अलकानां प्रसाधनं कुरु । किंविशिष्टे मुखे ? जितकमले पद्मसदृशे ।

पुनः किंभूते ? विमले । पुनः किंभूते ? प्रसादवति । किंभूतमलकम् ? नर्मप-

रिहासवचनजनकम् । अलकभ्रमरपङ्कजा मुखं पद्ममित्युत्प्रेक्षितम् । इति

॥ १ ॥ अलिकुलेति । हे प्रिय ! लोचने नेत्रे त्वदधराभ्यां यचुम्बनं तेन

लम्बितं गलितं यत्कञ्जलं तदुज्ज्वलय पुनर्दीपय । नयनयोः कञ्जलं पुनरर्पये-

त्यर्थः । कीदृशे लोचने ? रतिनायकस्य कामस्य सायकान्बाणान्कटाक्षरूपान्मुक्ष-

तीति रतिनायकसायकमोचनं तस्मिन् । कीदृशं कञ्जलम् ? अलिकुलस्य भ्रमर-

समूहस्य यद्गजनं तिरस्कारस्तस्य जनकम् । 'उज्ज्वलो वीतिशृङ्गारविशेषेण विका-

शिनि ।' इति विश्वः ॥ २ ॥ नयनकुरङ्गेति । हे शुभवेश ! शुभः शोभनो

वेशोऽलंकरणं यस्य तादृश । मम श्रुतिमण्डले कर्णमदेशे कुण्डले विनिवेशय

अर्पय । कीदृशे श्रुतिमण्डले ? नयने एव यौ कुरङ्गौ मृगौ, अतिवेगवत्त्वात् ।

तयोस्तरङ्गस्य यो विकासः प्रसरणं तस्य निरासकरे निरासकारिणि नयनयोर्द्वैर्ध्व-

वियोगकारिणि, अन्यथा कियदूरं तयोर्द्विः स्यादित्यर्थः । पुनः कीदृशे श्रुति-

मण्डले ? मनसिजस्य कामस्य यः पाशोऽलविशेषस्तस्य विलासधरे तद्बीलामृति

॥ ३ ॥ भ्रमरचयमिति । मम संमुखे मुखे रुचिरं मनोहरमलकं चूर्णकुन्तलं

पाठा०-१ 'गञ्जनसंजनकं' RM., 3. २ 'कञ्जलमुज्ज्वलय' RM., D.

३ 'सुचिरं रुचिरं' 3.

प्रबन्धः २४ ] रसिकप्रिया-रसमञ्जर्याख्यटीकाद्वयोपेतम् । १९७

मृगमदरसवलितं ललितं कुरु तिलकमलिकरजनीकरे ।

विहितकलङ्ककलं कमलानन ! विश्रमितश्रमशीकरे । निज० ॥ ५ ॥

मम रुचिरे चिकुरे कुरु मानद ! मनसिजध्वजचामरे ।

रतिगलिते ललिते कुसुमानि शिखण्डिशिखण्डकडामरे । निज० ६

उत्प्रेक्षालंकारः ॥ ४ ॥ अपि च-मृगमदेति । हे कमलवदन ! मम अलिक-  
रजनीकरे ललाटचन्द्रमसि ललितं मनोहरं तिलकं कुरु । किंभूतं तिलकम् ?  
कस्तूरीकारसेन संभक्तम् । किंभूतम् ? विहिता आरोपिता कलङ्कस्य कला  
येन । एतेन अलिकमष्टमीचन्द्रेणोपमीयते, कस्तूरीविशेषकं कलङ्केनेत्युपमा-  
लंकारः । किंभूते मुखे ? विश्रमिताः शान्तिमिताः श्रमजलकणा यत्र । एतेन  
पुनरुद्दीपनविभावाः सूचिता भवन्तीति ॥ ५ ॥ अपि च,-मम रुचिर इति ।  
हे मानद मानिनीमानलण्डन ! अथ च-हे पूजाप्रद ! मम चिकुरे कुसुमानि  
कुरु । किंभूते चिकुरे ? रुचिरे रुचिप्रदे । पुनः किंभूते ? मनसिजः कामस्तस्य ध्वजः  
तत्र चामरवचामरस्तस्मिन् । पुनः किंभूते ? रत्या संभोगेन लुलिते विशकले ।  
पुनः किंभूते ? मनोहरे । पुनः किंभूते ? शिखण्डिनो मयूरस्य शिखण्डकं  
चर्हभारः तस्य डामरे भयदे, जेतरीत्यर्थः । रासकण्ठन्दः ॥ ६ ॥ अपि च,-

परिकर्मय भूषय । कीदृशमलकम् ? नमोजनकम् । कीदृशे मुखे ? विमले निर्मले ।  
पुनः कीदृशे ? जितकमले जितं तिरस्कृतं निजशोभया कमलं येन तादृशे ।  
कीदृशमलकम् ? मुखिरे चिरादुपरि मुखस्योपरि भ्रमरचयं भ्रमरसमूहं रचयन्तम् ।  
स्वकान्त्या भ्रमरभ्रमं जनयन्तमित्यर्थः ॥ ४ ॥ मृगमदेति । हे कमलानन  
पद्ममुख ! अलिकरजनीकरे अलिकं ललाटमेव रजनीकरध्वन्तस्तस्मिन् । तिलकं  
कुरु । कीदृशं तिलकम् ? मृगमदरसवलितं मृगमदरसेन कस्तूरीरसेन वलितं  
निर्मितम् । पुनः कीदृशं तिलकम् ? विहितकलङ्ककलम् । विहिता कलङ्कस्य  
लाण्डनस्य कला शोभा येन तादृशम् । अत्र 'कमलानन' इति विशेषणेन आनन-  
रूपकमलविरोधिन्यलिकरूपरजनीकरे मृगमदतिलकच्छलेन कलङ्कदानमुचितमेवेति  
ध्वनितम् । कीदृशे अलिके ? विश्रमितश्रमशीकरे विश्रमितो विश्रामं प्रापितो यः  
श्रमस्तज्जनितः शीकरोऽम्बुकनो यत्र तादृशेऽलिके ॥ अत्र 'विश्रमित' इत्यनेन  
व्यजनवातादिभिस्तनुभूतानां प्रखेदविन्दूनामतिशयिततया हिमकणस्माद्विप्यते-  
तेन चालिकस्य चन्द्रस्वरूपेण साक्षां निर्वहतीति ध्वनितम् । 'ललाटमलिकं गोविः'  
इत्यमरः ॥ ५ ॥ ममेति । हे मानद ! मादृशप्रपन्ननायिकाभिमानप्रद ! मम  
रुचिरे मनोहरे चिकुरे केशे कुसुमानि कुरु रचय । कीदृशे चिकुरे ? ललिते  
मनोहरे मनसिजस्य कामस्य ध्वजचामरे पताकाविहभूते चामरे । पुनः कीदृशे ?  
रतिगलिते रती मुरतसमये गलिते मुक्तबन्धने । पुनः कीदृशे ? शिखण्डिनां



सरसघने जघने मम शम्बरदारणवारणकन्दरे ।  
 मणिरशनावसनाभरणानि शुभाशय ! वासय सुन्दरे । निज० ॥ ७ ॥  
 श्रीजयदेववचसि रुचिरे सद्यं हृदयं कुरु मण्डने ।  
 हरिचरणस्मरणामृतनिर्मितकलिकलुषज्वरखण्डने । निज० ॥ ८ ॥  
 रचय कुचयोश्चित्रं पत्रं कुरुष्व कपोलयो-  
 र्वटय जघने काञ्चीं मुग्धसजा कवरीभरम् ।

सरसघन इति । हे शुभाशय शोभनहृदय ! अथ शुभ आ सामस्येन शयः  
 करो यस्य । मणिरशनादीनां करसाध्यत्वादयमर्थो युक्तः । मम जघने श्रोण्यां  
 मणिमया रशना च वसनानि च आभरणानि च वासय निवेशय । किंविशिष्टे  
 जघने ? सरसं च तदनं च स्निग्धसान्द्रे । पुनः किंविशिष्टे ? शम्बरदारणः  
 कामः स वारण इव तस्य निवासार्थकन्दर इव कन्दरे । पुनः कीदृशे ? सुन्दरे  
 मनोहरे । गजगतीत्यादि । अनुकूलो नायकः । प्रगल्भा नायिका । संभोगः  
 शृङ्गारः ॥ ७ ॥ अपि च,—श्रीजयदेवेति । हे यदुनन्दन ! मण्डने इति  
 मण्डननिमित्तं हृदयं सद्यं कुरु, दयापरो भूत्वा मण्डनानि विधेहीत्यर्थः ।  
 किलक्षणे मण्डने ? रुचिरे जयदेवपत्नीसकाशादुत्कर्षप्रदे । पुनः किलक्षणे ?  
 श्रीजयदेववचसि विषयभूते । अथवा,—‘च’शब्दमध्याहृत्य मण्डने जयदेवव-  
 चसि च हृदयं सद्यं कुर्विति व्याख्येयम् । अन्यानि पदानि उभयविशेषण-  
 स्येन योजनीयानि । किलक्षणे वचसि ? सहृदयालंकरणे । जयदेववचसि  
 किंविशिष्टे ? हरिचरणस्मरणमेवामृतं तत्र कृतो यः कलिकलुषज्वरो रोषरूप-  
 संतापः स एव ज्वरः तस्य खण्डने । हरिचरणस्मरणामृतेन पापखण्डने  
 वचसीत्यर्थः । अथवा,—हरिचरणस्मरणामृतेन कृतं पापस्य खण्डनं येन वचसा  
 तस्मिन्सादृशे ॥ ८ ॥ इदानीमष्टपद्युक्तमेव श्लोकेनावतारयति—रचयेति ।  
 मयूराणां शिखण्डस्य पिच्छस्येव डामरे सादृशे ॥ ६ ॥ सरसेति । हे शुभाशय  
 शोभनहृदय ! मम सुन्दरे जघने मणिमयी या रशना क्षुद्रघण्टिका वसनं वस्त्रमा-  
 भरणान्यलंकरणानि च वासय परिधेहि । कीदृशे जघने ? सरसघने सरसे शृङ्गार-  
 रससहिते घने निविडे । पुनः कीदृशे ? शम्बरं शम्बरनामानं दैत्यं दारयतीति  
 शम्बरदारणः कामः स एव वारणो हस्ती ; महाबलत्वात् । तस्य कन्दरे ।  
 अपरोऽपि हस्ती पर्वतकन्दरायां तिष्ठतीति भावः । ‘कुजरो वारणः कसी’  
 इत्यमरः । ‘दरी तु कन्दरो वा स्त्री’ इति च । वासयेति च ‘वस आच्छादने’  
 ण्यन्तः ॥ ७ ॥ श्रीजयदेवेति । हे देव कृष्ण ! जय सर्वोत्कर्षेण वर्तस्व । अथ  
 जयदेवस्य कवेर्वचसि वाक्ये सद्यं दयासहितं यथा स्यादेवं हृदयं कुरु । कीदृशे  
 मण्डने ? जयदेवस्यालंकारजनके । पुनः कीदृशे ? हरिचरणस्मरणमेव यदमृतं  
 तेन निर्मितं कलिकलुषज्वरस्य कलियुगसंचितपापरूपज्वरस्य खण्डनं नाशनं येन  
 सादृशे ॥ ८ ॥ रचयेति । हे कृष्ण ! कुचयोः पत्रं मकरिकापत्रं रचय ।

प्रबन्धः २४ ] रसिकप्रिया—रसमञ्जर्याख्यटीकाद्वयोपेतम् । १९९

कलय बलयश्रेणीं पाणौ पदे मणिनूपुरा-

विति निगदितः प्रीतः पीताम्बरोऽपि तथाकरोत् ॥ ९ ॥

यद्गान्धर्वकलासु कौशलमनुध्यानं च गद्वैष्णवं

यच्छृङ्गारविवेकतत्त्वरचनाकाव्येषु लीलायितम् ।

पीताम्बरः श्रीकृष्ण इति राधया निगदितः प्रीतः सन्वया निगदितं तथा सर्वमकरोत् । 'अपि' शब्दसमुच्चितं यद्यत्तदभीष्टं तत्तदकरोदित्यपिशब्दार्थः । इतीति किम् ? 'हे यदुनन्दन' इत्यनुपङ्गः । कुचयोः पत्रं पत्रवर्त्ती रचय । अनु च कपोलयोर्मकरिकादि चित्रं रचय । जघने श्रोण्यां काञ्चीं मेखलामारोपय । अनु च मुग्धसजा मनोहरमालया कवरीभरं कलय बन्धय । अनु च बलय-श्रेणीं पाणौ कलय । अनु च पदे मणिमयनूपुरौ कलय । अत्र यथासंख्यम-लंकारः । हरिणीवृत्तम् । प्रगल्भा नायिका । तल्लक्ष्यम् ( शृ. ति. १।४२ )— 'लब्ध्वा पतिं प्रगल्भा स्वात्मसम्भरतकोविदा । आक्रान्तनायका बाढं विराज-द्विभ्रमाय धा ॥ स्वामिन्भङ्गुरयालकं सतिलकं भालं विलासिन्कुरु प्राणेत ! व्रुटितं पयोधरयुगे हारं पुनर्योजय । इत्युक्त्वा सुरतावसानमुत्तिता संपूर्ण-चन्द्राननास्पृष्टा तेन तथैव जातपुलका प्राप्ता पुनर्मोहनम् ॥' दक्षिणो नायकः । 'यो गौरवं भयं प्रेम दाक्षिण्यं पूर्वयोपिति । न मुञ्चत्यन्वरकोऽपि ज्येयोऽसौ दक्षिणो यथा' ( शृ. ति. १।२६ ) ॥ ९ ॥ इदानीं विद्वत्प्रायेणा-भ्याजेन आत्मप्रशंसां तनुते—यद्गान्धर्वेति । हे सुधियः ! जयदेवपण्डित-कवेस्तत्सर्वं गीतगोविन्दतः । अत्र तसिद् सार्वविभक्तिकृत्वात्सममर्थे उपपत्तिः । गीतगोविन्दे परिशोधयन्तु शुद्धं कुर्वन्तु । अथवा,—गीत-गोविन्दादेव शुद्धं जानन्तु । अत्र 'यद्यपि संख्यावान्पण्डितः कविः' इति कपोलयोश्चित्रं चित्रकाल्यं विशेषकं कुरु । अथ जघने काञ्चीं व्रुटितां क्षुद्रघण्टिकां घटय अर्पय । कवरीभरे केशसमूहे स्रजं मात्स्यमन्त्रय प्रापय । बलयश्रेणीं कङ्कणपङ्क्तिं पाणौ हस्ते कलय अर्पय । पदे चरणे नूपुरौ मञ्जीरौ कुरु । इत्यनेन प्रकारेण राधया निगदित उक्तः सन् पीताम्बरः कृष्णोऽपि तथैवाकरोत् । यथा यथा राधोक्तवती तथैवाकरोदित्यर्थः ॥ ९ ॥ यद्गान्धर्वेति । हे सुधियः

पाठा०-१ 'पदे कुरु नूपुरा—' B.M. २ 'पर्यङ्कीकृतनागनायककृष्णा-श्रेणीमणीनां गणे सङ्क्रान्तप्रतिविम्बसंवलनया विभ्रद्विभुप्रक्रियाम् । प्राक्ता-म्भोरुहधारिवारिधिसुतामङ्गणो दिदृक्षुः शतैः कायन्यूहमिवाण्डरपञ्चिजौ भूतो हरिः पातु वः ॥ त्वामप्राप्य मयि स्वयंवरपरां क्षीरोदतीसेदरे शङ्के सुन्दरि ! कालकूटमपिबन्मूढो मृडानीपतिः । इत्थं पूर्वकथाभिरन्यमनसा विशिष्य-वक्षोऽर्द्धं राधायाः स्तनकोरकोपरिमिलश्रेत्रो हरिः पातु वः ॥' S. ३ 'तत्त्वं-मपि यत्काव्येषु' B.M., S.

तत्सर्वं जयदेवपण्डितकवेः कृष्णैकतानात्मनः

सानन्दाः परिशोधयन्तु सुधियः श्रीगीतगोविन्दतः ॥ १० ॥

श्रीभोजदेवप्रभवस्य रामादेवीसुतश्रीजयदेवकस्य ।

पराशरादिप्रियवर्गकण्ठे श्रीगीतगोविन्दकवित्वमस्तु ॥ ११ ॥

साध्वी माध्वीक ! चिन्ता न भवति भवतः शर्करे ! कर्कशासि

द्राक्षे ! द्रक्ष्यन्ति के त्वाममृत ! मृतमसि क्षीर ! नीरं रसस्ते ।

एकार्थपर्यवसायित्वं, तथापि 'विकर्तनस्तमसाम्' इत्यादिवत्पण्डितेष्वपि कविः अन्तर्दृष्टीति विशेषणपरं बोद्धव्यम् । तदिति किम् ? यद्गान्धर्वकलासु कौशलम् । गान्धर्वो मार्गदेशीवत् तस्य कला अङ्गविन्यासवैचक्षण्यादिकाः तत्र कौशलम् । तत्र गान्धर्वस्य स्वपदात्मकरूपेण मार्गकत्वात् (?) । अत्र संभविष्येऽपि केवलदेश्यां गान्धर्वशब्दवृत्तिरूपचारवृत्त्या बोद्धव्येति सुस्थितम् । अनु च यच्च वैष्णवमनुष्यानम् । अनु च चिन्तनम् । अनु च यच्च शृङ्गारस्य विवेकः संभोगविप्रलम्भात्वेन पृथग्भावस्तस्य तत्त्वं सम्यक्त्वेन निरूपणम् । तस्य रचनाविशेषवन्ति यानि काव्यानि तेषु यद्गीलायितं विलसितमिति यावत् । एतावता गाने विष्णुभक्तौ शृङ्गाररसरूपेण च यदेतस्य काव्यकौशलं तत्सानन्दाः सुधियोऽसादेव प्रबन्धात्परिशोधयन्तु । किंभूतस्य कवेः ? कृष्णे एकतान एकाग्रचित्त आत्मा स्वरूपं यस्य । तथाविधस्येत्यर्थः । शार्दूलविक्रीडितं वृत्तम् । वैदर्भी रीतिः । आरभटी वृत्तिः ॥ १०-११ ॥

इदानीं कविरात्मनः प्रबन्धस्य मायुर्यादिगुणवत्त्वं रूपापयति—साध्वीति । जयदेवस्य वैदर्भ्यवाचः शुभमिव शुभवत् । यावत्सारं यावत्सारस्य संभव इति यावत्सारम् । यत्रकुत्रापि सारं विद्यते तत्र शृङ्गाररसस्य सारं तत्त्वं ज्ञातुमिच्छति । यथा यत्रकुत्रापिच्छुभं मङ्गलं विद्यते तत्र जगन्मङ्गलचरिता-पण्डिताः । सन्तो जयदेवकवेः श्रीगीतगोविन्दस्तत्सर्वं परिशोधयन्तु जानन्तु । तत्किमित्याह—यद्गान्धर्वकलासु कौशल्यं नैपुण्यम् । अथ च,—वैष्णवं विष्णु-संगन्धि यदनुष्यानमनुक्षणचिन्तनम्, यच्च शृङ्गारविवेकतत्त्वं शृङ्गारस्य शृङ्गार-रसस्य यो विवेकः संभोगविप्रलम्भादिरूपेण यद्विवेचनं तस्य तत्त्वं यथार्थज्ञानम् । यदपि च काव्येषु कविकर्मसु कविलिनिर्माणरूपेषु गीलायितम् । तत्सर्वमित्यर्थः । कीदृशस्य जयदेवकवेः ? कृष्णैकतानात्मनः कृष्णैकतानस्तत्पर आत्मा मनो यस्य तदृशस्य । 'एकतानोऽनन्यवृत्तिः' ॥ १० ॥ अधुना पितृमातृनाम निबन्धप्रार्थयते सज्जनानिति स्वगुणान्प्रकाशयितुम्—श्रीभोजदेवेत्यादि ॥ ११ ॥

पाठा०-१ 'स्वच्छन्दं' B.M. २ 'साधूनां स्वत एव संमतिरिह स्वादेव भक्त्यार्थिनामालोच्य ग्रथनभ्रमं च विदुषामस्मिन्भवेदादरः । ये केचित्पर-कुलपुण्ड्रितपरास्तानर्थे मत्कृतिं भूयो वीक्ष्य वदन्ववद्यमिह चेत्ता वासना स्थासति ॥' B. ३ 'राधादेवी' B. ४ 'न भवतु भवती शर्करे' D.

प्रबन्धः २४ ] रसिकप्रिया—रसमञ्जर्याख्यटीकाद्वयोपेतम् । २०१

माकन्द ! क्रन्द कान्ताधर ! धर न तुलां गच्छ यच्छन्ति भावं

यावच्छृङ्गारसारं शुभमिव जयदेवस्य वैदग्ध्यवाचः ॥ १ ॥

इत्थं केलिततीर्विहृत्य यमुनाकूले समं राधया

तद्रोमावलिमौक्तिकावलियुगे वेणीभ्रमं विभ्रति ।

नुवर्णनाद्यथा गन्तुमिच्छन्ति तथाह—तर्हि हे माध्वीक ! तवेयं चिन्ता साध्वी न भवति । एतत्सदृशं भवामीति चिन्ता न कार्या । कथम् ? त्वयि तवा-  
साराभावात् । तदा 'भवतु' इति पाठान्तरम् । अथ भवतीति पाठपक्षे—हे  
शर्करे ! भवती कर्कशासीति योज्यम् । तद्वेषणं योग्यं (?) त्वमि सारं  
नास्तेव । हे द्राक्षे ! त्वं मा भैः । त्वां के वा द्रक्ष्यन्ति ? न केऽपीत्यर्थः !  
हे असृत ! त्वया नास्माऽनेन गर्वो न धार्यः । तदपेक्षया त्वं मृतमसि । हे  
क्षीररस ! रसोऽहमिति त्वं मा गर्वीः । तव रसो नीरमेव । नितरामीर्यते  
प्रेर्यत इति नीरम् । हे माकन्द पकसरसफल ! त्वं क्रन्द वैकस्यं प्राप्नुहीति  
किम् ? विकलस्य चिन्तामपि ते न करिष्यन्ति । हे कान्ताधर ! त्वं तामि-  
स्तुलां न धर । अहं त्वत्तुल्यो भवामीति मा संप्रतिपद्येयाः । अथ,—हे  
कान्ताधर ! वैकस्यं न गच्छेत्यर्थः । यतो जयदेवस्य वैदग्ध्यवाचो यावत्सारं  
यावज्जिः सारैः सह तुलां गन्तुमिच्छन्ति । तर्हि यावता न तुलयन्ति  
तावज्जवज्जिरेवमुक्तप्रकारेण स्यात्तव्यम् । किंभूता वाचः ? शुभं मङ्गलं शृङ्गार-  
सारमिव । अत्र 'मङ्गलादीनि मङ्गलमध्यानि मङ्गलान्तानि च शास्त्राणि  
प्रथन्ते' इति न्यायमाश्रित्य प्रबन्धान्ते 'शुभ'शब्दोपादानम् । अत्र तिरस्कृतो-  
पमाङ्कारः । खग्धरा वृत्तम् । आरभटी वृत्तिः । वैदर्भी रीतिः । गुणकीर्तनं  
नाम त्राव्याङ्कारः । तद्वक्षणं सङ्गीतराजे—'बहूनां गुणिनां यत्र नामार्थ-  
जनितैर्गुणैः । एकोऽपदिश्यते तत्तु कीर्तितं गुणकीर्तनम्' ॥ १२ ॥ इत्थमिति ।

एतत्काव्यविवेचनप्रणयिनां यत्संशयोन्मूलना-

त्पुष्पं यच्च हरिस्मृतौ प्रतिपदव्याख्यासु मे संचितम् ।

तेन प्रीतमनास्तनोतु सततं श्रेयो मम धीपतिः

शश्वन्मङ्गलमातनोक्षपि सतां संगायतां शृण्वताम् ॥

इति श्रीमहामहोपाध्यायदिनेश्वरमिश्रात्मजश्रीमहामहोपाध्यायशंकरमिश्र-

विरचितायां श्रीशालिनाथकारितायां गीतगोविन्दटीकायां रसमञ्जरी-

समाख्यायां द्वादशः सर्गः समाप्तिं पृष्ठाण ॥

पाठा०-१ 'कान्ताधर धरणितलं गच्छ' ४. २ 'सारस्वतमिह जय' ४.

३ 'देवस्य विष्वग्वाचोति' ४.

तत्राह्लादिकुचप्रयागफलयोर्लिप्सावतोर्हस्तयो-

व्यापाराः पुरुषोत्तमस्य ददतु स्फीतां मुदां संपदम् ॥ १३ ॥

इति श्रीजयदेवकृतौ गीतगोविन्दे सुप्रीतपीताम्बरो

नाम द्वादशः सर्गः ॥

॥ समाप्तं चेदं काव्यम् ॥

पुरुषोत्तमस्य हस्तयोर्व्यापाराः स्फीतां मुदां संपदं ददतु । किंविशिष्टयोर्हस्तयोः ? तत्र वेण्यामाह्लादो विधत्ते ययोस्ते आह्लादिनी । कुचादेव प्रयागफले वटफले, आह्लादिनी च ते कुचप्रयागफले च आह्लादिकुचप्रयागफले, तयोर्लिप्सां वाञ्छां विभ्रत इति लिप्साभृतौ, तयोर्लिप्साभृतोः । किं कृत्वा ? इत्थं पूर्वोक्तप्रकारेण स्वाधीनभर्तृकया राधया सह यमुनाकूले क्रीडापरंपरा विहृतेति स्वेच्छया विधानपरम् । क सति ? तद्रोमावलिमौक्तिकावलिमुगे । तस्या रोमावलिमौक्तिकानामावलिर्हारस्तयोर्युग्मे । 'वेण्या' इति गङ्गायमुनयोः सङ्गमस्य भ्रमं विलासं विभ्रति सति । रोमावलिर्व्यमुनयोपमीयते; कृष्णत्वात् । मौक्तिकावलिश्चोज्ज्वलत्वाद्गङ्गायुपमीयते । तत्संगमे प्रयागो भवत्येव । कुचौ तत्फलाभ्यामुपमीयेते । कुचप्राप्तेः प्रयागफलप्राप्तिरिति रूपकमलंकारः । शार्ङ्ग-लविक्रीडितं वृत्तम् । स्वाधीनभर्तृका नायिका । तल्लक्षणम्—( शृं. ति. १।७४ ) 'यस्या रतिगुणाकृष्टः पतिः पार्थ न मुञ्चति । विचित्रविभ्रमासक्ता सा स्वाधीन-प्रतिष्ठा यथा ॥ लिखति कुचयोः पत्रं कण्ठे नियोजयति स्त्रजं तिलकमलिके कुर्वन्गण्डादुदस्यति कुन्तलान् । इति चतुशतैर्वारंवारं वपुः परितः स्पृशन् विरह-विधुरो नास्याः पार्थ विमुञ्चति बल्लभः ॥' पाञ्चाली रीतिः । भारती वृत्तिः । पाञ्चाली गीतिः । आदितालस्तथा पञ्च हरवक्रसमुद्भवाः । प्रतिमण्डश्चतुर्मात्रो मण्डश्चैवाद्वातालकः ॥ तालो वर्णयतिश्चैव जयमङ्गलसंज्ञितः । विजयानन्द-नामा च जयश्रीसंज्ञकः परः ॥ प्रतितालं पदानि स्युः पाटास्तदुभयं तथा । मध्ये मध्ये यथाशोभालसियुक्तिर्विशेषवत् । विशेषतो वर्णयती यदा श्रीसं-ज्ञिकोऽपि च ॥ तेनकाः स्युः पदस्थाने प्रतितालेन वेद्यते । मुक्तिपादाक्ष-रैर्युक्तरालापेन पुरस्कृतैः ॥ पदान्येवं षोडश वै ताला एकोनविंशतिः । गौडः स्वादेशतालविभागः सर्वपदाश्रयः ॥ भीरोदात्तगुणैर्युक्तो वर्ण्य उत्तमनायकः । छन्दः स्वास्वेच्छया बद्धं समानादिगुणा दशः ॥ १३ ॥ इति श्रीसुप्रीत-पीताम्बरतालश्रेणिनामाऽष्टाविंशः प्रबन्धः ॥

यस्य द्वादशराजकं वितनुते सेवां स्थितं किङ्करं

यस्मिन्द्वादशभानुभानुनिकरो भास्विककालोद्भूतः ।

यश्च द्वादशभाःप्रभः प्रकृतिवज्राप्यैव लोभं स्थितः

सोऽयं द्वादशसर्गं विवरणं श्रीकुम्भकर्णो व्यधात् ॥

पदवाक्यप्रमाणाख्यत्रिसरित्सङ्गमप्रिया ।  
 कुम्भकर्णगिरां योगो न स्वादिष्टार्थदः कथम् ॥  
 स्वभावगम्भीरतया मिसर्गदुर्बोधभावा जयदेववाचः ।  
 न्याकर्तुमीष्टे यदि ता नरेशः श्रीकुम्भकर्णो न परः कदाचित् ॥  
 श्रीगीतगोविन्दविचारसूक्तिमुरापागासंभवतोऽनुमेयम् ।  
 श्रीकुम्भकर्णेऽखिलराजिभूभृद्वाजस्वभार्या अविचार्यमसि ॥  
 रे मूढाः ! किमुपास्यते गुणिगणप्रावीण्यपाटनरं  
 भूभृद्द्वन्द्वमनेककाकुरचनाचातुर्यचादूक्तिभिः ।  
 श्रीकुम्भः सकलामिलापफलदश्चेत्सेवितुं प्राप्यते  
 सौरभ्यं यदि मौक्तिके किमपरं श्लाघ्यं भवेद्भूतले ॥  
 सुवर्णमुक्ताफलनिर्मितेयं सत्सूक्तिमाला सुमनःप्रयुक्ता ।  
 श्रीकुम्भभूमीपतिनोपयुक्ता श्रीवामुदेवार्पणमस्तु साक्षात् ॥  
 नाभूवन्कति नाम केऽपि सुधियस्तत्तद्गुरुपासना-  
 भ्यासांसादितरस्वतोपजननप्रोह्लासिवास्विभ्रमाः ।  
 स्वच्छन्दप्रसरद्बचःसुरसरित्कलोललोलोक्तिभिः  
 स्वाधीनीकृतसर्वतःसहृदयः श्रीकुम्भ एव प्रभुः ॥

इति श्रीसरस्वतीरससमुद्भूतकैरवोद्याननायकेनाभिनवभरताचार्येण माल-  
 वाम्भोधिनाथमहीधरेण यवनवरतिमिरकुलसङ्कुलसरङ्गपुरजलधिजलैक-  
 चुलकेनमुनिवरेण प्रागुदम्प्रतीचीदिगाधिपराजगजहठादानदर्शितानन्यसा-  
 धारणपौरुषेणमेदपाटसमुद्रसम्भवरोहिणीरमणेन रायगुरुचापगुरुसेल-  
 गुरुरामां च परमगुरुवङ्गालगारायां (?) चामुहवनेत्यादिविरुद्राजिविरा-  
 जमानेन अरिराजमत्तमातङ्गपञ्चाननेन सङ्गीतमीमांसासामंस्तुमतिना  
 प्रत्यर्थिपृथ्वीपतिमिरततिनिराकरणप्रौढप्रतापमातङ्गेन वैरिवनितावैधव्य-  
 दीक्षादायगुरुणा बलोद्धतराजकदम्बकदम्बोत्पाटनदक्षिणेन बलहीनराज-  
 कस्यापनाचार्येण भूमण्डलाखण्डलेन चित्रकूटविभ्रमाप्युष्टनेरेश्वरेण राजन-  
 रतुरगाधीशराजत्रितयतोडरमलेन वेदमार्गस्थापनचतुराननेन याचककल्प-  
 नाकल्पद्वयेण वसुंधरोद्धरणादिवराहेण भवानीपतिप्रसादपरिप्राप्तहृष्टशरीर-  
 म्नालिना ऋणत्रयपाकरणकारणसकलतीर्थाधिदैवतगयागतयवननिगडनिर्वा-  
 सनेन त्रिजगतीतापत्रयोन्मूलनमूलहेतुना महेन्द्रमुखाभिनेयगताभिनयप्रपञ्च-  
 रचनाकरतलकलितामन्यकफलवद्विकल्पधीकृतविश्ववास्तुवस्तुना वसुमती-  
 मण्डलमध्यवर्तिचापोपकारतोडरमलेन नादेनेव मूर्तिमता सूर्यप्रितयवेदित-  
 राजचक्रचूडामणिना महाराज्ञीहृदयसौभाग्यदेवीहृदयनन्दनेन महाराजरण-  
 श्रीमोकयोर्विद्वटीलेन्द्रतनुजम्भना महाराज्ञीश्रीभूर्देवीहृदयाधिनाथेन

महाराजाधिराजमहाराजश्रीकुम्भकर्णमहामहेन्द्रेण विरचितायां  
 रसिकप्रियानाट्यां श्रीगीतगोविन्दटीकायां  
 द्वादशः सर्गः समाप्तः ॥

## गङ्गास्तवप्रबन्धः ।

मधुमधनमूर्तिवर ! इन्दुकरकामुकं वहसि बहु वारि सुतरङ्गे ।  
हरिचरणनखभिदुरजगदण्डनिर्गता ब्रह्मजलपात्रकृतसङ्गे ॥ १ ॥  
नमो देवि गङ्गे ! नमो देवि गङ्गे ! हर निखिलमधमलकनन्दे ॥ ध्रुवम् ।  
त्वमसि जनपाणिनी चतुरदधिगामिनी सप्तर्षिकुलसुकृतसारे ।  
कनकगिरिलङ्घिते सकलमुनिवन्दिते हरमुकुटसितकुसुममाले ॥ न० २ ॥  
सगरसुतसङ्गमे लसदमरसुन्दरीदूतिके दुष्कृतिदुरापे ।  
निरयगतिबाधिके निर्वाणसाधिके भक्तजनहृतसंतापे ॥ नमो० ॥ ३ ॥

मधुमधनेति । हे देवि हे गङ्गे ! तुभ्यं नमः । आदरे द्विरुक्तिः । हे  
अलकनन्दे ! त्वं निखिलं समग्रमर्थं पातकं हर नाशय । मधुमधनस्य  
श्रीकृष्णस्य या मूर्तयस्तासां वरा श्रेष्ठा तस्याः संबुद्धौ हे मधुमधनमूर्तिवरे !  
त्वं यदुवारि अतिजलं वहसि । सुष्टु उत्तमास्तरङ्गा यस्यास्तस्याः संबुद्धौ । हे  
ब्रह्मजलपात्रकृतसङ्गे ! त्वं हरिचरणनखभिदुरं भिन्नं यज्जगतोऽण्डं ब्रह्माण्डं  
तस्माद्भिर्गतासि प्रकटितासि ॥ १ ॥ त्वमसीति । हे सप्तर्षिकुलस्य सुकृतं  
पुण्यं तस्य सारे सारभूते कनकगिरिर्मेरुलङ्घित उल्लङ्घितो यया तस्याः  
संबुद्धौ हे कनकगिरिलङ्घिते ! हे सकलैः समस्तैर्मुनिभिर्वन्दिते । हे हरमुकु-  
टस्य सितकुसुमानां श्वेतपुष्पाणां माले मालाभूते । त्वं जनानां विधेयां  
पावनी पवित्रकर्त्री असि । पुनः कीदृशी ? चत्वारश्च ते उदधयश्च तान्प्रति  
गच्छति सा चतुरदधिगामिनी असि ॥ २ ॥ सगरेति । हे सागरसुतसङ्गमे  
सगरसुतानां सङ्गमो यस्यास्तस्याः संबुद्धौ । सङ्गमेन पावनकर्त्रीत्यर्थः । हे  
लसन्त्यः शोभमाना या अमरसुन्दर्यो देवाङ्गनास्तासां दूतिके प्रापिके ! हे  
दुष्कृतिभिर्दुष्कर्मकारिभिर्दुःखेनासुमशक्ये । हे निरयगतिबाधिके नरकगति-  
निवारिके ! हे निर्वाणसाधिके मोक्षप्रदे ! हे भक्तजनहृतसंतापे ! भक्तजनानां

१ यद्यप्यस्य प्रबन्धस्य 'भगवन्निह सादरं धीरजयदेवकविमुत्तारयसि' इत्याद्यन्तिम-  
पदार्थेन गीतगोविन्दकर्तृजयदेवकविप्रणीतवमापाततस्तत्पर्यंते, तथापि गीतगोविन्दस्या-  
ल्लिख्यप्रबन्धसाधारणानां पदलालित्य—रचनाचातुरी—कल्पनाचमत्कार—वर्णनानै-  
पुण्यादीनां—निरुक्तजयदेवकृतित्वानुमापकानामत्र लेखतोऽप्यनधिगमाश्रावं प्रबन्धो  
गीतगोविन्दकाम्यकर्तुः श्रीजयदेवस्य कृतिरिति बलीयोऽनुमानं विजृम्भतेतराम् ।  
अतोऽस्य प्रबन्धस्य प्रणेता निरुक्तजयदेवाभिज्ञो धीरजयदेवनामा अन्यः कोऽपि  
कविः स्यादिति निष्कर्षः ।

तीर्थवरकारिणी पूर्वजोद्धारिणी हिमशैलपाषाणभेदे ।  
 नागरं प्लावयसि पूरयसि सागरं संगता विन्ध्यगिरिपादे ॥ नमो ० ॥ ४  
 शुभसलिलनिर्धौतपुलिनवति कुर्वतस्तव नामनिर्मलालापम् ।  
 वन्दिता वीक्षिता चिन्तितावगाहिता मज्जिता मम हरसि पापम् ॥ न० ५  
 इह निखिलमुनिगणैरिह निखिलसुरगणैरिह निखिलवेदैरुदारे ।  
 पीयसे गीयसे स्तूयसे जह्नुमुनिकन्यके ! संसारसारे ॥ न० ॥ ६ ॥  
 गण्डूपमिह मेऽघशतमधिजयतु तव करनिकरगम्भीरतोये ।  
 परलोकबन्धुरसि सुन्दरसिन्धुरसि तदिनि सुरसदनसाधनोपाये ॥ न

हृतः संतापो यया तस्याः संबुद्धिः ॥ ३ ॥ तीर्थवरेति । हे हिमशैलस्य  
 हिमाचलस्य पाषाणानां भेदो भेदनं यस्यास्तस्याः संबुद्धौ त्वं तीर्थवरस्य  
 श्रेष्ठतीर्थस्य कारिणी असि । पुनः कीदृशी ? पूर्वजानामुद्धारिण्यसि । हे गङ्गे !  
 त्वं नगराणां समुदायो विद्यते यत्र तन्नागरं भूमण्डलं प्लावयसि पूर्णं करोषि ।  
 पुनः कीदृशी ? सागरं समुद्रं पूरयसि । पुनः कीदृशी ? विन्ध्यगिरिपादे  
 विन्ध्याचलमूले संगता मिलितासि ॥ ४ ॥ शुभेति । हे शुभसलिलेन पवि-  
 त्रोदकेन निर्धौतं क्षालितं यत्पुलिनं तटं तदस्ति यस्यास्तस्याः संबुद्धौ । त्वं  
 मम पापं हरसि नाशयसि । कथंभूतस्य मम ? तव नाशो यो निर्मलाकाशः  
 पवित्रालापस्तं कुर्वतः । कथंभूता त्वम् ? वन्दिता नमस्कृता । वीक्षिता दृष्टा ।  
 चिन्तिता स्मृता । अवगाहिता प्रविष्टा । मज्जिता स्नाता सती पृभिः प्रकारैः  
 पापं हरसि ॥ ५ ॥ इहेति । हे उदारे उदान्ये ! हे संसारसारे ! संसारे  
 सारभूता त्वमसीत्यर्थः । हे जह्नुमुनिकन्यके हे जाह्नवि ! त्वमिह संसारे ।  
 अथवा,—ब्रह्माण्डे निखिलमुनिगणैः समग्रमुनिसमूहैः पीयसे । इह निखिल-  
 देवगणैः समग्रदेवसमूहैः गीयसे । निखिलवेदैः समस्तवेदैः स्तूयसे ॥ ६ ॥  
 गण्डूपमिति । हे करनिकरगम्भीरतोये करानां लहरीणां निकरः समूहस्तेन  
 गम्भीरमक्षोभ्यं तोयं यस्यास्तस्याः संबुद्धौ हे सुरसदनसाधनोपाये । सुराणां  
 देवानां सदनं स्थानं तस्य साधनं प्राप्तिस्तस्योपायभूते । हे तदिनि तटवति  
 हे गङ्गे ! त्वं परलोकबन्धुः परलोके बन्धुरूपासि । पुनः कथंभूतासि ?  
 सुन्दराणां देवानां सिन्धुर्नयसि । अतस्तव गण्डूपमाचमनं मे मम अघशतं  
 गीत० १८



इति रामलक्ष्मणकौशिकानुज्ञया सुरसरित्कृतनमस्कारम् ।

भणन्तमिह सादरं धीरजयदेवकविमुत्तारयसि भवजलधिपारम् ॥ न

इति गङ्गास्तवप्रबन्धः समाप्तः ।

पातकशतमभिजयतु नाशयतु । इहास्मिंल्लोके ॥ ७ ॥ इति रामेति । राम-  
लक्ष्मणकौशिकानुज्ञया । कौशिको विश्वामित्रः । रामलक्ष्मणकौशिकानाम-  
नुज्ञया आज्ञया । सुरसरितो गङ्गायाः कृतो नमस्कारो यस्यां क्रियायां यथा  
भवति तथा । सादरमादरपूर्वकं यथा भवति तथा । इति पूर्वोक्तप्रकारेण ।  
इहास्मिंल्लोके भणन्तं कथयन्तं धीरजयदेवकविं भवजलधिपारं भवरूपो यो  
जलधिः समुद्रस्तस्य पारमन्तमुत्तारयसि प्रापयसीत्यर्थः ॥ ८ ॥

इति श्रीजयदेवकृतगङ्गास्तवप्रबन्धटीका समाप्ता ॥



### टीकोद्गतार्थश्लोकाः ।

भस्मोद्धूत ! भद्रमस्तु भवते रुद्राक्षमाले शुभं

हा सोपानपरम्परां गिरिसुताकान्तालयालंकृतिम् ।

अद्याराधनतोषितेन विभुना युष्मत्सपर्यासुखा-

लोकोच्छेदिनि मोक्षनामनि महामोहे निधीयामहे ॥ ( पृ. ५ )



वपुःप्रादुर्भावाद्नुमितमिदं जन्मनि पुरा

पुरारे न प्रायः क्वचिदपि भवन्तं प्रणतवान् ।

न तन्मुक्तः संप्रत्यहमतनुरग्रेऽप्यनतिभाक्

महेश क्षन्तव्यं तदिदमपराधद्वयमपि ॥

## गीतगोविन्दस्य पद्यानां सूचिः ।

पद्यानि	पृष्ठानि	पद्यानि	पृष्ठानि
अक्ष्णोर्निक्षिप	१६८	तस्याः पाटल	१९२
अङ्गेष्वाभरणं	१०९	तानि स्पर्श	७२
अतिक्रम्या	१८०	तामथ मन्मथ	१४५
अत्रान्तरे च	११३	तिर्यङ्गठ	७३
अत्रान्तरे मसृण	१५०	त्वद्वाग्मेन समं	१००
अथ कमपि	१३७	त्वां चितेन	१७४
अथ तां गन्तु	१०५	त्वामप्राप्य	१९९
अथ सहसा	१९५	दरविदलित	३२
अथागतां	११८	दुरालोकस्तोक	५९
अनिलतरल ( प्र० १६ )	१२९	दृशौ तव	१६०
अनेकनारी	३४	दोभ्यां संय	१९०
अन्तर्मोहन	१४३	नायातः सखि	१२८
अहमिह	९१	नित्योत्सह	४०
आवासो विपि	८१	निन्दति चन्दन ( प्र० ८ )	७६
आश्लेषादनु	१००	निभृतनिकुञ्ज ( प्र० ६ )	५१
इतस्ततस्त्या	६३	पद्मापयोधर	२५
इत्थं केलि	२०१	परिहर कृता	१५६
इषन्मीलित	१९४	पर्यङ्कीकृत	१९९
उन्मीलन्मधु	३३	पश्यति दिशि ( प्र० १२ )	१०५
कंसारिरपि	६३	पोणौ मा कुरु	६९
कथितसमये ( प्र० १३ )	११४	पूर्वं यत्र	९३
कन्दर्पञ्जर	८७	प्रत्यूहः पुल	१८९
काश्मीरगौर	१६९	प्रलयपयोधि ( प्र० १ )	१०
किं विश्राम्यसि	११०	प्रसरति शशधर	१२३
किसलयशयन ( प्र० २३ )	१८५	प्रातर्नाल	१३५
कुरु यदुनन्दन ( प्र० २४ )	१९५	बन्धूकद्युति	१५९
क्षणमपि	८८	बाधां विधेहि	१३४
गणयति गुण	५०	भजन्त्यास	१८१
गतवति सखी	१८५	भूचापे निहितः	७१
चन्दनचर्चित ( प्र० ४ )	३५	भूपल्लवं धनु	७०
जयश्रीविन्यस्तै	१८२	मञ्जुतर ( प्र० २१ )	१७१
तर्कि कामपि	११७	मनोभवानन्दन	१३३
तवेदं पश्यन्त्या	१४२	मामियं चलिता ( प्र० ७ )	६४

पद्यानि	पृष्ठानि	पद्यानि	पृष्ठानि
सुगन्धे विधेहि	१५७	वेदानुद्धरते	१९
मेघैर्मंदुर	१	व्यथयति	१५८
यदि हरि	८	व्याकोशः केश	१९३
यद्गान्धर्व	१९९	शशिमुखि	१५७
यमुनातीर	७६	श्रितकमला (प्र० २)	२०
रघव कुचयोः	१९८	श्रीभोजदेव	२००
रजनिजनित (प्र० १७)	१३७	संचरदधर (प्र० ५)	४५
रतिसुख (प्र० ११)	९४	स प्रीतिं तनुतां	१६१
राधामुग्ध	१०३	सभयचकितं	१०२
राधावदन (प्र० २२)	१७५	समुदितमदने (प्र० १५)	१२३
रासोह्लास	४२	साकूतस्मित	६१
रिपुरिव सखी	१३४	साधूनां सम्मति	२००
ललितलवङ्ग (प्र० ३)	२७	साध्वी माध्वीक	२००
वदसि यदि (प्र० १९)	१५०	सानन्दं नन्द	१८१
वसन्ते वासन्ती	२६	सान्दानन्द	१४८
वहति मलय (प्र० १०)	९१	सा मां व्रक्ष्यति	१६७
वाग्देवता	६	सा रोमाञ्चति	८५
वाचः पल्लव	९	सा ससाध्वस	१७५
वामाङ्गे रति	१९१	सुचिरमनु	१६३
विकिरति मुहुः	९९	सौन्दर्यैकनिधे	१८३
विपुलपुलक	१०८	स्तनविनिहित (प्र० ९)	८२
विरचितचाटु (प्र० २०)	१६३	स्निग्धे यत्पुरुषा	१४८
विरहपाण्डु	१२२	स्मरसमरोचित (प्र० १४)	११९
विशेषामनु	३९	स्मरातुरां	८७
विहरति बने	४४	हरिरभिसरति (प्र० १८)	१४५
वृष्टिव्याकुल	८९	हस्तसस्त	५८
		हारावली	१७०
		हृदि विसलता	६८

रसिकप्रिया-रसमञ्जरीटीकोदाहृतग्रन्थ-ग्रन्थकुक्षामनिर्देशकं  
परिशिष्टम् १

अमरः (अमरसिंहः) १६, १७, इ.

औचित्यविचारचर्चा (क्षेमेन्द्रः)

९, ३३.

काव्यः ४६.

कामशास्त्रम् (वात्स्यायनः) १३९.

काव्यप्रकाशः (मम्मटः) ४, ५,

५०, ६९, ७२, ९७, १००,

१२५, १२७, १४१, १६१,

१७३, १८३, १९२.

काव्यादर्शः (दण्डी) ५.

काव्यालंकारसूत्राणि (वामनः)

९.

काशिका (वामनः) १०६.

कुमारसंभवम् (कालिदासः) ५.

कोकः ५७.

क्षीरस्वामी (अमरटीकाप्रणेता)

१२४.

गणसूत्राणि १५.

छन्दश्चूडामणिः ३९.

दशरूपकम् (धनञ्जयः) ९, ३६,

४०, ६३, ८०.

धरणिः ९५.

नाट्यशास्त्रम् (भरतः) ३०, ३५,

३६, ३९, ४०, ५२, ५३, ५४,

५६, ५७, ७९, ९१, १०१.

नैषधकाव्यम् (श्रीहर्षः) ५.

पञ्चसायकम् ५३, ५४, ५५, ५६,

१२४.

पाणिनिसूत्राणि ४, ७, ४७, ८५,

८९, ९३, १२०, १५१, १६१,

१६८.

मञ्जूषा ९४.

मालतीमाधवम् (भवभूतिः) ५.

मेघदूतम् (कालिदासः) ८.

मेदिनी १६०.

योगरत्नावली ९४.

रतिरहस्यम् ५३, ५६, ५७,

१२१, १२६.

रसरत्नकोशः १६.

रसरत्नप्रदीपिका ४०.

रसार्णवसुधाकरः ६६, ६८, ८३,

९८, १०७, १०९, १२९, १५६,

१७६.

रसिकसर्वस्वम् ११, ५५, ५६.

वराहः १७८.

वसन्तराजः १६४.

वात्स्यायनः १४०.

वार्तिकसूत्राणि (काल्यायनः) ९६.

विद्वः १८., इ.

वृत्तरत्नाकरः (भट्टकेशरः) ६०.

शकुनशास्त्रम् १६५.

शार्ङ्गधरपद्धतिः (शार्ङ्गधरः) ५.

शाङ्खतः ९७.

शृङ्गारतिलकम् (रुद्रभट्टः) २४,

२६, २७, ४०, ६४, ६७, ७९,

१०७, ११८, १२७, १५६,

१८५, १९५, १९९, २००.

शृङ्गारदीपिका १०९,

संगीतराजः ९३, १०८, ११७,

१२२, १२८, १३२, १४२,

१४७, १५५, १६७, १८३,

२०१.

हारावली ३७., इ.

# गीतगोविन्दगत-राग-तालानां विवि

स० प्र०	दीपिका		रसमञ्जरी		रसिकप्रिया	
	रागः	तालः	रागः	तालः	रागः	तालः
१	१ मालवगौड	रूपक	मालवगौड	रूपक	मालवगौड	रूपक
	२ गुर्जरी	मंठ	गुर्जरी	प्रतिमंठ	गुर्जरी	निःसार
	३ वसन्त	यति	वसन्त	रूपक	वसन्त	यति
	४ रामकरी	यति	रामकरी	रूपक	रामकरी	यति
२	५ गुर्जरी	"	गुर्जरी	प्रतिमंठ	गुर्जरी	यति
	६ मालवगौड	एकताली	गौडमालव	एकताली	मालवगौड	एकताली
३	७ गुर्जरी	यति	गुर्जरी	यति	गुर्जरी	यति
४	८ कर्णाट	एकताली	कानर (डी)	एकताल	कर्णाट	एकताली
	९ देशाख	एकताली	देशाख	एकताली	देशाख	एकताली
५	१० देशीवराही	रूपक	देशीवराही	रूपक	देशी	रूपक
	११ गुर्जरी	एकताली	गुर्जरी	एकताली	गुर्जरी	एकताली
६	१२ गुणकरी	रूपक	गुणकरी	रूपक	गोण्डकरी	रूपक
	१३ मालव	यति	गौडीमालव	प्रतिमंठ	मालव	यति
	१४ वसन्त	यति	वसन्त	एकताली	वसन्त	यति
७	१५ गुर्जरी	एकताली	गुर्जरी	एकताली	गुर्जरी	एकताली
	१६ देशवराही	रूपक	देशाख	रूपक	देशवराही	रूपक
	१७ भैरवी	यति	भैरवी	यति	भैरवी	यति
८	१८ गुर्जरी	यति	गुर्जरी	यति	गुर्जरी	यति
९	१९ देशवराही	अष्टताली	देशवराही	अष्टताली	देशवराही	अष्टताली
१०	२० वसन्त	रूपक	वसन्त	रूपक	वसन्त	यति
११	२१ वराही	प्रतिमंठ	वराही	प्रतिमंठ	वराही	रूपक
	२२ वराही	यति	वराही	यति	वराही	यति
१२	२३ विभास	एकताली	विभास	आदि	भास	आदि
	२४ रामकरी	यति	रामकरी	यति	रामकरी	यति

# कानुसारि नामपरिचायकं परिशिष्टम् २

प्र०	पदद्योतिका		बालबोधिनी		सञ्जीविनी	
	रागः	तालः	रागः	तालः	रागः	तालः
१	१ मालव	रूपक	मालवगौड	रूपक	मालवगौड	रूपक
	२ गुर्जरी	प्रतिमंठ	गुर्जरी	प्रतिमंठ	गुर्जरी	परिमंठ
	३ वसन्त	रूपक	वसन्त	रूपक	वसन्त	यति
	४ रामकरी	रूपक	रामगिरी	यति	रामकरी	रूपक
२	५ गुर्जरी	रूपक	गुर्जरी	"	गुर्जरी	प्रतिमंठ
	६ मालवगौड	एकताली	मालवगौड	एकताली	मालव	एकताली
३	७ गुर्जरी	मंठताल	गुर्जरी	यति	गुर्जरी	मंठताल
४	८ कर्णाटक	एकताली	कर्णाटक	एकताली	कर्णाटक	एकताली
	९ देशाख	एकताली	देशाख	एकताली	देशाख	एकताली
५	१० देशीवराही	रूपक	देशीवराही	रूपक	देशीवराही	रूपक
	११ गुर्जरी	एकताली	गुर्जरी	एकताली	गुर्जरी	एकताली
६	१२ गुणकरी	रूपक	गुणकरी	रूपक	गुणकरी	रूपक
७	१३ गौडीमालव	प्रतिमंठ	मालव	यति	गौडीमालव	प्रतिमंठ
	१४ वसन्त	एकताली	वसन्त	यति	वसन्त	एकताली
	१५ गुर्जरी	एकताली	गुर्जरी	एकताली	गुर्जरी	एकताली
	१६ देशाख	रूपक	देशाख	रूपक	देशाख	रूपक
	१७ भैरव	यति	भैरवी	यति	भैरवी	यति
	१८ गुर्जरी	यति	रामकरी	यति	गुर्जरी	रूपक
	१९ देशवराही	अष्टताली	देशवराही	अष्टताली	देशवराही	अष्टताली
८	२० वसन्त	रूपक	वसन्त	यति	वसन्त	रूपक
	२१ वराही	रूपक	वराही	एकताली	वराही	प्रतिमंठ
	२२ वराही	रूपक	वराही	यति	वराही	यति
	विभास	आदि	विभास	आदि	विभास	आदि
	रामकरी	यति	रामकरी	यति	रामकरी	यति

## महाकविजयदेवकवेः समयपरिचायकं परिशिष्टम् ३

पुरा किल १३९८ शकमिते संवत्सरे शहाबुद्दीन-गोरीमुलतानस्य दासीमुल-  
कुतुबुद्दीनाख्यो दिखीपतिरासीत् । तेन कतिपयसंवत्सरावधि दिखीपति-  
पादशाहपदं प्रशास्य, बख्तियार-खिलजीसेनाधीशादियोज्ञसाहाय्येन  
वङ्गदेशः पादाक्रान्ती कृत इत्यनुशुश्रुमः । तदा विदिवंशज उदीश्वरपकुलजो  
लक्ष्मणसेनाख्यो विद्वाहृपो नदियाशान्तिपुरे राज्यमशासीत् । सङ्घातमभि-  
व्याप्य समुद्रतीरावधि पूर्वदिश्यस्य राज्यप्रदेशश्चासीत् । तदन्तर्धर्तितान्त्र-  
नृपास्तस्याज्ञाप्रतिपालनपरा आसन्निति श्रूयते । यदा बख्तियार-खिलजीप्रकृत्य  
पूर्वोक्तः सेनाधीशो नदियाशान्तिपुरस्थान्मुहुर्मुहुर्धर्षयाञ्चक्रे, तदा लक्ष्मण-  
सेनः स्वदेशं परित्यज्य जगन्नाथपुरीं निर्जगाम । एवमुदीशराजायतो बङ्ग-  
देशो दिखीपतिना सह सन्धितो बभूवेति चानुश्रूयते । अस्यैव पण्डितसम-  
रत्नमासीजयदेवः । स एवैतद्वीतगोविन्दकाव्यमररचत् । सप्त 'आत्मा-  
पहवयस्युमापतिधरः संदर्भशुद्धिं गिरां जानीते जयदेव एव शरणं  
कृष्णायो दुरुहद्रुतेः ।' (गी. गो. १।१।४) 'स्पर्धां कोऽपि न विश्रुत-  
श्रुतिधरो धोयी कविः प्रमापतिः ॥' इति प्रशंसनपरं श्लोकं स्वयं प्रणीतं ग्रन्थात्  
निविष्टवानित्यनेनायं महाकवी राजसभायां संलब्धप्रतिष्ठ आसीदिति स्फुटं  
भवति । अयं तिल्लुबिद्वान्भिजनः कौण्डिन्यगोत्रजश्च, अस्य पितुर्  
भोजदेवः । तद्वंशानुक्रमस्त्वित्थम्—

शेपरत्ताकरः

|  
पारिजातः

|  
विद्याधरः


|  
भोजदेवः

|  
जयदेवः

महाकविजयदेवविषयकं गीतगोविन्दविषयकं चान्यदुक्तं प्रायः उपो-  
स्फुटमिति तत्तत् एवावसेयम् ।







Central Archaeological Library,  
NEW DELHI. 1561

Call No SASK/Jay/Ach

Author—सिद्धिचरण

Title—सिद्धिचरण

*"A book that is shut is but a block"*

CENTRAL ARCHAEOLOGICAL LIBRARY  
GOVT. OF INDIA  
Department of Archaeology  
NEW DELHI

Please help us to keep the book  
clean and moving.